

سَوَافِح

حضرت مولانا عبد القادر رائے پوری

عہد حاضر کی مشہور دینی شخصیت اور عارف باللہ
حضرت مولانا عبد القادر رائے پوریؒ کے حالات زندگی
معرفت و سلوک کا ایمان افروز اور دل آویز تذکرہ

PDFBOOKSFREE.PK

مولانا سید ابوالحسن علی ندوی

مجلس نشریات اسلام

۱ کے ۳۰۔ ناظم آباد منشن۔ ناظم آباد

کراچی ۷۴۶۰۰

بِسْمِ اللّٰهِ الرَّحْمٰنِ الرَّحِیْمِ

ایک ضروری گزارش!

معزز قارئین کرام! اس کتاب کو عام قاری کے مطالعہ، اُمتِ مسلمہ کی راہنمائی اور ثوابِ دارین کے خاطر پاکستان ورچوئل لائبریری پر شائع کر رہا ہوں۔ اگر آپ کو میری یہ کاوش پسند آئی ہے یا آپ کو اس کتاب کے مطالعے سے کوئی راہنمائی ملی ہے تو برائے مہربانی میرے اور میرے والدین کی بخشش کے لئے اللہ رب العزت سے دُعا ضرور کیجئے گا۔ شکریہ

طالب دُعا سعید خان



PAKISTAN VIRTUAUL LIBRARY

www.pdfbooksfree.pk

فہرست مضامین

نمبر شمار	عنوانات	صفحہ	نمبر شمار	عنوانات	صفحہ
۱	مقدمہ - مولانا محمد منظور نعمانی	۱۱	۱۶	دہلی	۴۹
۲	دیباچہ طبع دوم مولانا سید ابوالحسن علی دہلوی	۲۴	۱۷	استغنا اور احتیاط	۵۱
	پہلا باب (۱)	۳۱	۱۸	مختلف مقامات پر تعلیم کا سلسلہ	۵۱
	خاندان، طفولیت، تعلیم اور سفر	۱۹	۱۹	بریلی	۵۲
۳	خاندان	۳۱	۲۰	ملازمت	۵۲
۴	آپ کے دادا اور چچا صاحبان	۳۲		دوسرا باب (۲)	۵۴
۵	مولانا محمد حسن	۳۳		سچپنی اور روحانی انجذاب، مرشد کا انتخاب، اور رائے پور کی حاضری	
۶	مولانا کلیم اللہ	۳۴			
۷	مولانا محمد حسین	۳۵	۲۱	بے حسینی اور طلب	۵۴
۸	آپ کے والد حافظ احمد صاحب	۳۵	۲۲	وجدانی نقین اور شرح صدر	۵۵
۹	ولادت و طفولیت	۳۸	۲۳	انجذاب الی اللہ	۵۷
۱۰	ابتدائی تعلیم	۴۰	۲۴	حضرت شاہ عبدالرحیمؒ کے قدموں میں	۵۸
۱۱	تحصیل علم کیلئے ہندستان کا سفر	۴۱	۲۵	رائے پور میں	۵۹
۱۲	سہارن پور	۴۲	۲۶	ذکر کی تلقین اور مکان کی واپسی	۵۹
۱۳	پانی پت	۴۳	۲۷	رائے پور کا عزم اور قادیان کا سفر	۶۰
۱۴	رام پور	۴۵	۲۸	دوبارہ رائے پور میں	۶۲
۱۵	والد صاحب کی آمد اور رام پور کی جفا کشانہ طالب علمی	۴۷		تیسرا باب (۳)	۶۴
				رائے پور کا قیام، مجاہدہ و ریاضت، تربیت و تکمیل	

نمبر شمار	عنوانات	صفحہ	نمبر شمار	عنوانات	صفحہ
۲۹	رائے پور کا مجاہدہ	۶۲	۲۵	ابتدائی قیام کا انتظام	۸۲
۳۰	ذکر کا انہماک	۶۷	۲۶	ترک سفر کا تہیہ	۸۳
۳۱	شیخ سے تعلق و محبت اور دست و		۲۷	دو مسراج	۸۳
	فنائیت	۶۸		پانچواں باب (۵)	۸۷
۳۲	رائے پور کی مشغولیت	۶۹		اخلاص و محبت اور اخلاق و	
۳۳	گتھلہ کا قیام	۶۹		تربیت کا ایک مرکز	
۳۴	قرب و اختصاص	۷۰	۳۸	زندگی اور مختلف طبقات کا	
۳۵	اصلاح و تکمیل حال	۷۱		وسیع مطالعہ و تجربہ	۸۷
۳۶	سفر حج	۷۱	۳۹	باہر کا انتشار اندکے انتشار کا نتیجہ	۸۸
۳۷	حضرت راہپوری کا مرض و وفات	۷۳	۵۰	قلب کا خلا اور بگاڑ	۸۹
۳۸	غایت اتحاد	۷۵	۵۱	اخلاص کی کمی اور اخلاق کا فساد	۹۰
۳۹	اپنے بعد کا انتظام	۷۵	۵۲	اخلاص و اخلاق کی جہانگیری اور	
	چوتھا باب (۴)	۷۸		کیمیاگری	۹۲
	حضرت راہپوری کی وفات و		۵۳	جماعت کا وجود افراد پر اور اجتماعی	
	راہپور کا قیام، نئی خانقاہ			اصلاح انفرادی اصلاح پر وقت و	۹۷
۴۰	حضرت راہپوری کی وفات	۷۸	۵۴	مخلص کے لئے خدا کی توفیق	۹۸
۴۱	رائے پور کا قیام	۷۹	۵۵	اجتماعی اور متعدی کام کی اہمیت و	
۴۲	حضرت سہارنپوری کی توثیق	۸۰		صلاحیت	۱۰۰
۴۳	نئی خانقاہ کی بنیاد	۸۰	۵۶	قلوب نفوس کی تربیت کا ایک مرکز	۱۰۰
۴۴	نئی خانقاہ کی تعمیر	۸۱	۵۷	عمومی سعیت اور اسکے اثرات	۱۰۱

نمبر شمار	عنوانات	صفحہ	نمبر شمار	عنوانات	صفحہ
۵۸	خصوصی استفادہ و اصلاح	۱۰۵		آبادی کا تبادلہ اور حضرت کے دینی جذبات و تاثرات	
	چھٹا باب (۶)	۱۰۷			
	رائے پور کے شب و روز		۷۱	حضرت کا سیاسی مسلک و ذوق	۱۴۴
۵۹	انسانیت کی صحت گاہیں	۱۰۷	۷۲	تقسیم سے اختلاف	۱۴۵
۶۰	رائے پور کی خانقاہ	۱۰۸	۷۳	تقسیم کے کمزور و مضرب پہلو	۱۴۶
۶۱	رائے پور کا نظام الاوقات	۱۱۰	۷۴	مولانا مدنیؒ کی تائید	۱۴۸
۶۲	کتابوں کی خواندگی کا سلسلہ	۱۱۷	۷۵	تقسیم کا نفاذ اور اسکے نتائج	۱۴۹
۶۳	ڈاک	۱۲۰	۷۶	دل کا زخم	۱۵۰
۶۴	بیعت کا سلسلہ	۱۲۰	۷۷	نقصان کی تلافی اور اصلاح حال کی صورت	۱۵۲
۶۵	ختم خواجگان	۱۲۰	۷۸	مسلمانوں کو جانے اور چھاننے کا	
۶۶	رائے پور کی رضا	۱۲۱	۷۹	عظیم الشان کام	۱۵۳
۶۷	رائے پور کا رمضان	۱۲۳	۸۰	تائید غیبی اور حضرت کا جذبہ تشکر کا زمانہ کی عظمت	۱۵۹
	ساتواں باب (۷)	۱۲۶			
	سفر، اصلاحی و تبلیغی دورے				
۶۸	مشرقی پنجاب کے دورے و رجوع و استفادہ	۱۳۶		نواں باب (۸)	۱۶۵
۶۹	مغربی پنجاب	۱۳۶		یوپی اور دہلی کے سفر، مشرقی پاکستان کا ایک مفرد اور آخری سفر	
۷۰	ضلع سہانپور کے دورے	۱۳۹	۸۱	یوپی کے سفر	۱۶۵
	آٹھواں باب (۸)	۱۴۴	۸۲	لکھنؤ کے سفر	۱۶۶
	سیاسی رجحان، ملک کی تقسیم و نفاذ		۸۳	بریلی، رام پور، مراد آباد	۱۷۰

نمبر شمار	عنوانات	صفحہ	نمبر شمار	عنوانات	صفحہ
۸۴	دہلی کا قیام	۱۷۱	۹۹	عالات کا سلسلہ	۱۹۹
۸۵	مشرقی پاکستان کا ایک سفر	۱۷۳	۱۰۰	ڈاکٹر برکت علی مرحوم	۲۰۰
۸۶	آخری سفر حج	۱۷۵	۱۰۱	بے نظیر خدمت	۲۰۱
	دسواں باب (۱)	۱۸۳	۱۰۲	دوسرے معالج	۲۰۲
	پاکستان کے سفر		۱۰۳	رائے پور کا آخری قیام	۲۰۳
۸۷	پاکستان میں آپ کے ارادہ مند	۱۸۳	۱۰۴	آخری رمضان اور آخری سفر پاکستان	۲۰۴
۸۸	ناقابل شکست رشتہ	۱۸۴	۱۰۵	مولانا حافظ عبدالعزیز صاحب کے	
۸۹	پاکستان کے سفر	۱۸۵		خانقاہ میں قیام کا فیصلہ	۲۰۴
۹۰	تقسیم کے بعد پہلا سفر	۱۸۵	۱۰۶	پاکستان کے سفر کی اطلاع اور آنے	
۹۱	مولانا عبدالرشید صاحب چاروٹی کا مکان	۱۸۶		والوں کا ہجوم	۲۰۶
۹۲	صوفی عبدالحمید کی کوٹھی	۱۸۷	۱۰۷	سفر کا التوا	۲۰۹
۹۳	ڈھڑیاں	۱۹۰	۱۰۸	دوبارہ پاکستان کا قصد	۲۱۰
۹۴	پاکستان کے رمضان	۱۹۱	۱۰۹	پاکستان کا سفر	۲۱۰
۹۵	قیام پاکستان میں دو اضافے	۱۹۱	۱۱۰	لاہور کا قیام اور زندگی کے آخری	
۹۶	کوٹھی حاجی ستین احمد صاحب	۱۹۲		ایام	۲۱۱
۹۷	لاٹ پور	۱۹۶	۱۱۱	تعلق و شفقت میں اضافہ	۲۱۲
۹۸	آمدورفت کا منظر	۱۹۷	۱۱۲	مواعظ کا دور اور اس پر رقت	۲۱۳
	گیارہواں باب (۱)	۱۹۹	۱۱۳	صلوات سے تعلق و محبت	۲۱۳
	عالات، پاکستان کا آخری سفر اور		۱۱۴	رقت و شوق کا غلبہ	۲۱۵
	سفر آخرت		۱۱۵	طالبین کی نگرانی اور پرداخت	۲۱۶

نمبر شمار	عنوانات	صفحہ	نمبر شمار	عنوانات	صفحہ
۱۱۶	تبلیغ و اصلاح کا جذبہ	۲۱۶	۲۳۲	بارہواں باب (۱۲)	
۱۱۷	علاقت کے اشتداد کے بعد اخلاق	۲۱۷		باطنی کیفیات اور نمایاں صفات	
۱۱۸	مسلمانوں کے حالات کی فکر	۲۱۸	۲۳۳	محبت و شوق	۱۳۳
۱۱۹	ہندوستان کی واپسی کی خواہش اور		۱۳۴	قرآن مجید سے شغف اور اس کی	
	رائے پور کا قاضی	۲۱۹		تلاوت کا انداز	۲۳۷
۱۲۰	علاقت کا دوبارہ اشتداد اور		۱۳۵	محبت رسولؐ	۲۳۸
	مستقل بخشی	۲۲۰	۱۳۶	صحابہ کرام سے تعلق و محبت	۲۴۰
۱۲۱	تشویش و فکر مندی	۲۲۱	۱۳۷	اپنے شیخ اور اکابر سے تعلق	۲۴۲
۱۲۲	ختم اور دعائے صحت	۲۲۲	۱۳۸	بے نفسی و فنائیت	۲۴۶
۱۲۳	طبی جدوجہد	۲۲۳	۱۳۹	زہد و توکل اور بذل و سخا	۲۵۱
۱۲۴	ماحول کی سکینت	۲۲۴	۱۴۰	مقبولیت و محبوبیت	۲۵۸
۱۲۵	آخری دن	۲۲۴	۱۴۱	محبت و شفقت	۲۵۹
۱۲۶	وفات	۲۲۵	۱۴۲	نوسلوں کے خصوصی تعلق اور شفقت	۲۶۶
۱۲۷	دفن کا انتخاب	۲۲۶	۱۴۳	حقیقت پسندی اور مآلات زمانہ سے باخبری	۲۷۷
۱۲۸	ناز جنازہ	۲۲۸	۱۴۴	اسلام کی فکر مندی اور مسلمانوں	
۱۲۹	لائل پور	۲۲۸		کے لئے وسوسہ	۲۸۶
۱۳۰	سرگودھا	۲۲۸		تیسرے ہواں باب (۱۳)	۲۸۹
۱۳۱	تدفین	۲۲۹		خاموش دینی خدمات، تحریکوں کی	
۱۳۲	حلیہ	۲۳۰		سرپرستی و رہنمائی اور کارکنوں	
				کی ہمت افزائی	

نمبر شمار	عنوانات	صفحہ	نمبر شمار	عنوانات	صفحہ
۱۳۵	پس پردہ رہنمائی و سلسلہ جذباتی	۲۸۹	۱۵۶	سلسلہ طریقت	۳۱۹
۱۳۶	تحریک احرار	۲۹۰	۱۵۷	مقام تحقیق و اجتہاد	۳۲۲
۱۳۷	تحریک قادیانیت کی تردید اور اس کا مقابلہ	۲۹۴	۱۵۸	مقصود کار	۳۲۲
			۱۵۹	ذکر و سلوک کی ضرورت	۳۲۴
	چودھوہاں باب (۱۳)	۳۰۳	۱۶۰	صحبت و محبت کی تاثیر	۳۲۷
	حضرت رائے پوری اور ان کے معاصرین		۱۶۱	حقیقت ذکر	۳۲۸
			۱۶۲	تربیت و تعلیم میں اجتہاد	۳۲۹
۱۳۸	معاصرت کی نزاکت	۳۰۳	۱۶۳	انوار و کیفیات کی عدم اہمیت	۳۳۲
۱۳۹	مشرک احترام و اجتہاد	۳۰۴	۱۶۴	سالک کی ترقی اور محمود و اطمینان بخش کیفیت	۳۳۵
۱۴۰	حضرت مولانا اشرف علی صاحب تھانوی	۳۰۵	۱۶۵	دوام ذکر و سعی مسلسل	۳۳۶
۱۴۱	حضرت مولانا سید عین احمد صاحب مدنی	۳۰۵	۱۶۶	اپنی سعی و محنت کی ضرورت	۳۳۸
۱۴۲	حضرت مولانا محمد الیاس صاحب کاندھلوی	۳۰۶	۱۶۷	سالک کی ترقی اور احساس نسبت کا فقدان	۳۴۰
۱۴۳	شیخ الحدیث مولانا محمد زکریا صاحب غلام	۳۱۱	۱۶۸	قصوف دینی کاموں کی حیات و قوت کا ذریعہ	۳۴۱
۱۴۴	حضرت مولانا محمد علی صاحب لاہوری	۳۱۴		صحبت کی تاثیر اور قوت نسبت اور اشارت علی الخواطر	۳۴۲
۱۴۵	دوسرے شیوخ و اکابر	۳۱۹			
	پندرہوہاں باب (۱۵)				
	سلوک و معرفت	۳۱۹			



مقدمہ

☆ _____ مولانا محمد منظور نعمانی

حضرت شاہ ولی اللہ رحمۃ اللہ علیہ کے کشکولِ تفتیاتِ الہیہ کی پہلی ہی تفہیم میں ہے۔

”انبیاءِ علیم اسلام جن چیزوں کو اہمیت اور خصوصیت سے دعوت دیتے ہیں وہ بنیادی طور پر تین ہی چیزیں ہیں۔

ایک: مبدأ و معاد وغیرہ سے متعلق عقائد کی تفہیم۔ اس شعبہ کو علماء عقائد و اصول نے سنبھال لیا ہے۔ اللہ تعالیٰ ان کی مساعی کو مشکور فرمائے اور جزائے خیر دے۔

دو: شے عبادات و معاملات اور معاشرت وغیرہ انسانی اعمال کی صحیح صورتوں کی تعلیم اور حلال و حرام کا بیان۔ اس شعبہ کی کفالت فقہائے اہل سنت نے اپنے ذمہ لی ہے اور اس میں انھوں نے امت کی پوری رہنمائی اور رہبری کی ہے۔

تیسرے اخلاص و احسان (یعنی ہر عمل خالص لوجہ اللہ اور اس دھیان کے ساتھ کرنا کہ میرا مالک مجھے اور میرے عمل کو دیکھ رہا ہے — اور تیسری چیز دین و شریعت کے مقاصد میں سب سے زیادہ دقیق اور عمیق ہے اور پورے نظام دینی میں اس کی حیثیت وہ ہے جو جسم میں روح کی اور الفاظ کے مقابل میں معنی کی — اور اس شعبہ کی ذمہ داری صوفیائے کرام رضوان اللہ علیہم نے لے لی ہے وہ خود راہ یاب ہیں اور دوسروں کی رہنمائی کرتے ہیں خود سیراب ہیں اور دوسروں کو سیراب کرتے ہیں، وہ بڑے بالفصیح اور انتہائی سعادت مند ہیں۔

(تفہیمات الکیہ ص ۱۱۳-۱۱۴)

اللہ تعالیٰ نے اپنے جن بندوں کو دینی فہم اور کتاب و سنت کے علم کا کوئی حصہ عطا فرمایا ہے وہ یقیناً محسوس کریں گے کہ چند سطروں کی اس مختصر سی عبارت میں شاہ صاحبؒ نے انبیاء علیہم السلام کی دعوت اور ان کے لائے ہوئے نظام دینی کا نہایت جامع خلاصہ پیش کر دیا ہے اور آخر میں تصوف اور صوفیاء کے بارے میں جو فرمایا ہے اس سے تصوف کی حقیقت و غایت اور صوفیاء کا کام و مقام پوری طرح سامنے آ جاتا ہے۔ واقعہ یہی ہے کہ تصوف — جیسا کہ شاہ صاحبؒ نے فرمایا ہے — دین و شریعت کی روح اور اس کا جوہر ہے اور صوفیائے کرام ہی اس دولت کے حامل و امین ہیں اور جس طرح جسم میں روح سے بے نیاز نہیں رہ سکتا، اسی طرح امت مسلمہ اپنے دینی وجود میں بھی تصوف اور صوفیائے ربانی سے بے نیاز نہیں ہو سکتی۔

امت کو جس طرح ہر دور میں ان علماء اور فقہاء کی ضرورت ہے جو فاسد عقائد اور گمراہ خیالات سے امت کی حفاظت کرتے ہوئے عقائد حق کی تعلیم دیتے رہیں اور زندگی کے مختلف شعبوں میں عبادت

معاملات، معاشرت وغیرہ کے متعلق اللہ و رسول کے احکام امت کو بتاتے اور محفل و حرام کے بارے میں انکی رہنمائی کرتے رہیں اسی طرح امت کی یہ بھی ایک نئی امتیازی ضرورت ہے کہ اس میں ایسے صحابہ و ارشاد ربانین پیدا ہوتے رہیں جن کی فکر و توجہ کا خاص نشانہ اور موضوع قلوب کا اللہ تعالیٰ کے ساتھ وہ ربط و تعلق ہو جس کو کتاب و سنت کی زبان میں اخلاص و احسان کہا جاتا ہے۔

اللہ تعالیٰ نے دین کی حفاظت کا جو تکوینی انتظام فرمایا ہے اس میں کتاب و سنت کی علمی و کتابی حفاظت کے ساتھ امت میں ایسے علماء و فقہاء اور صوفیائے ربانین کا مسلسل وجود بھی شامل ہے اور امت کی گزشتہ سالہ تیرہ سو سال کی دینی تاریخ کی شکل میں وہ ہمارے سامنے موجود بھی ہے اور یہ محفوظ تاریخ بھی اس خداوندی انتظام کے سلسلہ کی ایک مستقل کردی ہے۔

اللہ تعالیٰ کی حکمت بالغہ اور اس کی صفت رحمت و ربوبیت نے جب ہمارے اس دور میں بھی (جو بلاشبہ الماد و مادیت اور خدا فراموشی کا دور ہے) دین کو زندہ و محفوظ رکھنے کا فیصلہ فرمایا تو اس کے حال و محافظ بھی پیدا فرمائے۔ آج کے بھر ظلمات میں علماء و صوفیاء و ربانین کا وجود۔ خواہ ان کی تعداد کتنی ہی کم ہو۔ اللہ تعالیٰ کی حکمت و شیت کے اسی فیصلہ کا نتیجہ ہے اور یقین ہے کہ اللہ تعالیٰ احب تک دین کو اس دنیا میں زندہ باقی رکھنا چاہے گا اس کے خاص حاملین و محافظین بھی پیدا ہوتے رہیں گے۔

یہ کتاب جو اس وقت آپ کے ہاتھوں میں ہے ہمارے اس دور کے ایک صاحب ارشاد ربانی شیخ مرشدنا حضرت شاہ عبدالقادر راجپوری قدس سرہ کا تذکرہ ہے، حضرت کے حالات اور سوانح کو انشاء اللہ آپ اصل کتاب میں پڑھیں گے، یہ ناچیز جس کو مقدمہ لکھنے کا شرف حاصل ہو رہا ہے، اصل کتاب سے پہلے حضرت کی شخصیت کے اجمالی تعارف کیلئے اپنے

چند تجربات اور احساسات و تاثرات حضرت کے بارہ میں عرض کر دینا مناسب سمجھتا ہے امید ہے کہ جو ناظرین صاحب سوانح قدس سرہ کی شخصیت سے پہلے سے واقف نہیں ہیں، وہ راقم سطور کے یہ احساسات پڑھ کر کتاب کی اہمیت کو زیادہ محسوس کریں گے، پھر انشاء اللہ کتاب کا مطالعہ ان کے لئے زیادہ فائدہ مند ہوگا۔

سب سے پہلے وہی تجربہ اور واقعہ ذکر کرتا ہوں جو خود میری زندگی میں موڑ کا سبب بنا اور جس کے نتیجے میں حضرت سے اور اس سلسلہ سے وابستگی نصیب ہوئی۔

اس عاجز کی زندگی میں ایک مختصر ساعرہ ایسا بھی گزرا ہے جب دل میں تصوف اور اہل تصوف کے بارہ میں کچھ اُسی قسم کے خلوک و ضہات پیدا ہو گئے تھے جو ہمارے اس زمانہ کے بہت سے لکھے پڑھوں میں پیدا ہو جاتے ہیں لیکن اللہ تعالیٰ کا یہ فضل رہا کہ اس سلسلہ کے جن اکابر اور صاحب ارشاد مشائخ سے میں واقف تھا (اپنے خیال میں ان کو ایک علی او اجتہاد و غلطی میں مبتلا سمجھنے کے باوجود) دل سے ان کا ادب کرتا تھا اور ان کو اپنے حبیبوں سے ہزاروں درجہ بہتر اللہ کا مخلص و مقبول بندہ جانتا تھا۔ اپنے اسی حال اور اسی دور میں ۱۹۳۲ء میں، میں سخت بیمار پڑا، پھر اللہ تعالیٰ نے فضل فرمایا اور صحت ہو گئی، لیکن اس بیماری کا پیرا کیا ہوا غیر معمولی ضعف بہت دنوں تک باقی رہا، میرے معالجین نے مجھے مشورہ دیا کہ کچھ دن کسی ایسی جگہ قیام کروں جہاں کی آب و ہوا بھی صحت بخش ہو اور مجھے زیادہ سے زیادہ آرام اور سکون مل سکتا ہو۔ میں دو تین سال پہلے (۱۹۳۹ء میں) رائے پور کی خانقاہ ایک دفعہ دیکھ چکا تھا (اس حاضری کا ذکر انشاء اللہ آگے آئے گا) مجھے یہ جگہ سکون اور آب و ہوا کے لحاظ سے بہت پسند آئی تھی، اس وقت صرف ایک دن اور دو رات قیام رہا تھا اور اگرچہ خانقاہی مشاغل سے اپنی طبیعت کو

اس وقت بھی کوئی خاص مناسبت نہیں تھی، لیکن صاحب خانقاہ (قدس سرہ) کی عنایت و شفقت اور مزاحی و فکری مناسبت نے اپنا گر ویدہ بنالیا تھا۔ معالجین کے شورو کے مطابق جب میں نے کہیں جانے کے بارہ میں سوچا تو رائے پور کی خانقاہ ہی کا فیصلہ کیا اور چلا گیا، وہاں پہنچ کر مخصوص خانقاہی مشاغل دیکھ دیکھ کے دل میں اعتراض اور سوالات ابھرنے شروع ہوئے، پہلے ان کو دبا کر خاموش رہنے کی کوشش کی لیکن اس میں کامیاب نہ ہو سکا اور موقع پا کر حضرت مدوح کی خدمت میں عرض کر دیا یقین تھا کہ حضرت میرے سوالات، دراشکالات کا جواب دیکر مجھے مطمئن کرنے کی کوشش ضرور فرمائیں گے، (مجھے یہ بات اس وقت بھی معلوم تھی کہ حضرت صرف صاحب خانقاہ درویش اور عارف ہی نہیں ہیں بلکہ عالم فاضل بھی ہیں اور ایک مدت تک دس تدریس کا مشغلہ بھی رہا ہے) لیکن حضرت نے ایک لفظ بھی اس سلسلہ میں نہیں فرمایا بلکہ اس کے برعکس اعتراض و انکسار اور پائی و خود شکنی کا ایسا رویہ اختیار فرمایا کہ اگر اللہ کی توفیق شامل حال نہ ہو تو میں اس جہانِ زم زم میں مبتلا ہو سکتا تھا کہ حضرت بھی میرے اشکالات کا جواب نہ دے سکے۔ میں نے دو نشستوں میں دو دفعہ حضرت کے سامنے اپنے اشکالات عرض کئے اور حضرت نے دونوں دفعہ یہی رویہ اختیار فرمایا اور جواب اور دفع میں ایک لفظ بھی نہیں فرمایا، میرے لئے حضرت کا یہ رویہ اتنا حیرت انگیز تھا کہ میں اس کی وجہ سوچنے پر مجبور ہو گیا جب میں نے اس بارہ میں غور کیا اور خود اپنے باطن کا جائزہ لیا تو محسوس ہوا کہ میری اس گفتگو کا محرک مخلصانہ طلب نہیں ہے بلکہ میری حیثیت ایک مدعی "اور معترض" کی ہے اور یہ حضرت کی بلند مقامی ہے کہ یکے کے یہ فرمانے کے کہ معترضوں اور مدعیوں کو جواب دینا ہمارا طریقہ نہیں ہے، خود شکنی اور پائی کا طریقہ اختیار فرما رہے ہیں۔ اس کے بعد حق کے ایک طالب اور جو یا کی حیثیت سے میں نے خود بھی

..... اشکالات پر غور کرنا شروع کیا اور اپنی نیت درست کر کے حضرتؒ سے پھر ایک صحبت میں عرض کیا۔ اس دفعہ حضرتؒ نے وہ رویہ اختیار نہیں فرمایا بلکہ تصوف کے مقصد اور اشغال و مسائل اذکار و اشغال وغیرہ کا تجربہ فرما کر ایسی حقائق تقرر فرمائی جس سے اپنے اشکالات و سوالات کی غلطی کی بنیاد خود سمجھ پر منکشف ہو گئی اور معلوم ہوا کہ سارے اشکالات ہی ناہمی اور کم عقلی سے پیدا ہو رہے تھے۔ اب جس کا بھی چاہے اس کو حضرت کی حکمت اور فنِ مصلح کا کمال سمجھے اور جس کا بھی چاہے باطنی تصرف سے اس کی توجیہ کرے۔ بہر حال وہی دلی میری زندگی کے موڑ کا دن تھا۔ جزاک اللہ کہ ششم باز کر دی۔

۱۹۴۶ء کی اس حاضری کے بعد قریباً بیس سال تک حضرت کی خدمت میں حاضری

فصیب ہوتی رہی۔ ہم نے جو باتیں خاص طور پر حضرت میں محسوس کیں اور جن سے ہم زیادہ تر متاثر ہوئے ان میں سے ایک تو یہ ہے کہ حضرت کی زندگی میں ہم نے تصوف کے مقصد اور اس کے مغز کو دیکھا حضرت کے ہاں ساری فکر اور سارا اہتمام اس مغز اور مقصد ہی کا تھا و رسوم تصوف کے نہ خود پابند تھے نہ دوسروں سے پابندی چاہتے تھے۔ نسبت اور تعلق مع اللہ کے حصول کیلئے بقدر امکان یکسوئی کے ساتھ کثرت ذکر و فکر پر عموماً زور دیتے تھے اور اس کو گویا اس دروازہ کی کنجی سمجھتے تھے۔ اس کے علاوہ زمانہ کے تغیرات، لوگوں کے حالات اور مختلف طبائع کا لحاظ رکھتے ہوئے بالکل مجتہدانہ رہنمائی فرماتے تھے، بہت سوں کیلئے ایک شغل تجویز فرماتے اور بعض دوسروں کو باوجود درخواست کے اس سے منع فرما دیتے تھے۔ سرشارین اور متوسلین میں سے جو افراد دین و ملت کی کسی خدمت میں لگے ہوتے آپ ذکر کے ساتھ اس خدمت ہی کو ان کا خاص شغل اور وظیفہ قرار دیدیتے اور فرماتے کہ بس خلاص نیت کا اہتمام کرو، یہی وہ اکسیر ہے جو ہر عمل کو عبادت و قربت اور وصول الی اللہ کا وسیلہ بنا دیتی ہے۔

مصنفین سے فرماتے کہ جب لکھنے کیلئے بیٹھو تو اللہ تعالیٰ کی طرف متوجہ ہو کر نیت کی تصحیح اور اللہ تعالیٰ سے صواب و سداد کی دعا کریا کرو، مگر میں سے فرماتے کہ درس شروع کرو تو نیت کی درستی کا اہتمام کریا کرو، واعظین اور مقررین سے فرماتے کہ جب وعظ و تقریر کا موقع آئے تو اللہ کی رضا اور دین و ملت کی خدمت کی نیت کر کے اللہ تعالیٰ سے اپنے اور دوسروں کے لئے دینی نفع کی اور ہر قسم کے زینغ و ضلال سے حفاظت کی دعا کریا کرو، اس انوں ہجرت کشوں اور لوگوں پریشہ لوگوں سے فرماتے کہ اپنے او بال بچوں کیلئے حلال روزی کی نیت سے تمہارا محنت کرنا اور کھیتوں میں ہل چلانا بہت سوں کے نوافل سے افضل ہے، ظاہر ہے کہ ہمارے اس زمانہ میں ایسے ہی متوسع اور صاحب اجتہاد مشائخ تصوف کی صحیح نمائندگی اور خدمت کر سکتے ہیں، حضرت کی اسی خصوصیت نے تعلق اور فیض کے دائرہ کو بہت وسیع کیا اور اسی وجہ سے امت کے مختلف طبقات کی بہت بڑی تعداد آپ سے دینی نفع اٹھا سکی۔

حضرت کی ایک دوسری خصوصیت جس نے اس عاجز کو بہت متاثر کیا اور جس کا بیس سال مسلسل تجربہ ہوتا رہا، یہ تھی کہ دنیا کے بھیلوں سے بالکل بے تعلق اور ایک خانقاہ نشین ودویش ہونے کے باوجود دنیوی معاملات کو بھی آپ اتنا بہتر سمجھتے تھے اور اپنے خدام و مجبین کے اس قسم کے معاملات میں ان کی طلب پر ایسا صحیح و صائب مشورہ دیتے تھے کہ ان امور کے کسی اچھے سے اچھے تجربہ کار اور دانشمند سے بھی اس سے زیادہ کی توقع نہیں کی جاسکتی، اسی طرح قومی و سیاسی تحریکات اور ملکی معاملات سے بظاہر بالکل بے تعلق ہونے کے باوجود ان کے بارہ میں ایسی متوازن صحیح اور صائب رائے دیکھتے تھے جس سے وہ عائد اور دعائے قوم بھی رہنمائی حاصل کریں جن کی عمریں انھیں میدانوں میں گزری ہیں۔ لیکن خدام و توسلین کو بالکل آزادی تھی کہ اس دائرہ میں ان کی جو رائے ہو وہ اس پر قائم رہیں

اور عمل کریں، اسی لئے اس میدان میں حضرت کے خاص خدام و متوسلین کے خیالات میں بعض اوقات باہم سخت اختلافات اور تضاد بھی ہو جاتا اور بعض خدام کی رائے اور کبھی کبھی علی سرگرمیاں بھی خود حضرت کے رجحان کے خلاف ہوتیں لیکن اس کی وجہ سے حضرت کی شفقت اور قلبی تعلق میں فہرہ برابر فرق نہ آتا۔ یہ عاجز اس بارہ میں جتنا غور کرتا ہے اس کو حضرت کی غیر معمولی کرامت سمجھتا ہے، ہم جیسے عام انسانوں کیلئے یہ بات بالکل ناممکن ہی ہے۔

اسی طرح ایک خصوصیت اور جامعیت اللہ تعالیٰ نے حضرت کو یہ عطا فرمائی تھی کہ ایک طرف تو توکلؑ اور تبذل کا وہ اعلیٰ مقام حاصل تھا جس سے ارفع مقام کم از کم اپنی آنکھوں نے نہیں دیکھا اور قرآنی وعدہ کے مطابق اس کے نتیجہ میں لا یتخلف سیئۃ نعمتوں کی موسلا دھار بارش بھی جنگل کی اس خانقاہ پہ دن رات برتی تھی، لیکن اسی کے ساتھ اللہ تعالیٰ کی حکمت بالغہ کے مقرر کئے ہوئے سلسلہ اسباب اور انسانی تدبیر و کوشش کے قدرتی نظام کی اہمیت پر بھی بیدار و روتے تھے اور زندگی کے کاروبار میں ترک تدبیر اور تعطیل اسباب کے آپ سخت مخالف تھے۔ ۱۳۱ھ (۱۹۵۰ء) میں آپ نے آخری حج فرمایا۔ اس حج کے احوال و واردات کا ذکر کرتے ہوئے بار بار آپ نے یہ واقعہ بیان فرمایا کہ میں دیکھتا تھا کہ اللہ کے بندے بیت اللہ سے چمٹ چمٹ کے اور اس کا غلاف ہاتھوں میں پکڑ پکڑ کے اور خوب رُورو کے ان باتوں کی دعائیں کرتے تھے جن کیلئے وہ اس عالم اسباب میں امکانی کوششیں بھی نہیں کرتے، ان کا یہ حال دیکھ کر میرے دل سے فوارہ کی طرح یہ بات نکلتی تھی کہ تمہاری ان دعاؤں سے بلا پٹرول اور ڈرائیور کے ایک موٹر تو پل ہی نہیں سکتی ساری دنیا الٹ پلٹ کیسے ہو جائے گی۔ اپنے اسی مزاج اور اصول کی بنا پر اپنی ذات کے بارہ میں بھی دوا علاج اور پرہیز کا پورا اہتمام فرماتے اور دوسریں (۱) توکل صرف اللہ پر اعتماد اور بھروسہ۔ اور تبذل سب سے کٹ کے صرف اللہ سے وابستگی۔

کو بھی اسی طرز عمل کی ہدایت اور تاکید فرماتے، لیکن قلب بس یقین سے معمور اور مطمئن رہتا کہ کار ساز اور موثر صرف اللہ تعالیٰ کا حکم ہے، مگر اشیاء میں خاصیتیں بھی اللہ تعالیٰ ہی نے رکھی ہیں۔ اور اسی نے تدبیر اور اسباب کے استعمال کا بندوں کو حکم دیا ہے۔ یہ واقعہ ہے کہ رسول اللہ صلی اللہ علیہ وسلم اور صحابہ کرامؓ اور محققین امت کا توکل ہمیشہ سے یہی رہا ہے، اسباب ہی کو سب کچھ سمجھنا اور ان ہی پر نگاہ رکھنا جیسا کہ آج ہمارا عام حال ہے مقام ایمان کے منافی ہے اور انکی اسبابی حیثیت کا انکار بھی سنگین غلطی ہے، اعتدال کی راہ ہی صراطِ مستقیم ہے۔

اللہ کے مقبول بندوں کے انوان مختلف ہوتے ہیں ع۔ ہر گلے راز نگہ بولے دیگراست کسی پر خزن و شکستگی کا غلبہ ہوتا ہے کسی پر احساسِ نعمت اور انبساط کا کسی پر جلال کے آثار زیادہ ہوتے ہیں کسی پر جمال کے کسی پر کسی حال کا غلبہ ہوتا ہے کسی پر کسی دوسری کیفیت کا 'عمر شدنا حضرت را پوری قدس سرہ فر۔ جہاں تک اس بے بصر اور بے بصیرت کا اندازہ ہو۔ "فنائیت" اور "انا" کی نفی کا غلبہ تھا، انہی آنکھوں نے اس باب میں جو حال حضرت کا دیکھا اس سے آگے کے درجہ اور مقام کے تصور سے بھی کم از کم اس ناچیز کا ذہن تو عاجز ہے۔ بارہا اس کا اظہار فرمایا کہ ہر آنے والے کو میں اس خیال سے بیعت کر لیتا ہوں کہ شاید یہی اللہ کا بندہ میری مغفرت کا ذریعہ بن جائے۔ بہٹ ہاؤس (سہارنپور) کے آخری قیام کے زمانہ میں میرے ایک عزیز مولوی تحمین احمد سنبھلی جو حضرت سے بیعت تھے سنبھل سے حاضر خدمت ہوئے اور انھوں نے اپنے والد ماجد (ایک شتہ کے میرے بڑے بھائی منشی اشیر احمد صاحب) کا یہ پیغام مجھے پہنچایا کہ میناٹی سے محرومی کے باعث میں خود سہارنپور حضرت کی خدمت میں حاضری سے معذور ہوں، تم حضرت کی خدمت میں میری معذوری کا حال عرض کر کے درخواست کرو کہ میری بیعت غائبانہ قبول فرما کر مجھے بھی حضرت اپنے خدام میں شامل فرالیں۔ میں نے ایک مناسب وقت پا کر حضرت

کی خدمت میں ان کا یہ حال عرض کیا کہ وہ محکمہ تعلیم میں ملازم ایک بڈل اسکول کے ہیڈ ماسٹر تھے
 اللہ کی توفیق سے اس زمانہ میں بھی بہت دیندار اور خوش اوقات تھے، ایک رات اچانک بغیر کسی خاص
 تکلیف کے ان کی بنیائی چلی گئی اور صبح معلوم ہوا کہ کالہ پان پان آٹھ آٹھ آیا ہے جو علاج سمجھا جا رہا ہے جب
 لکھنؤ سے سنبھل میرا جانا ہوا، اور میں عبادت و تعزیت کی نیت سے ان کے پاس گیا تو دیکھا کہ وہ
 اللہ تعالیٰ کے اس فیصلہ پر دل سے راضی ہیں بلکہ انکو ایک درجہ میں اس کی خوشی ہے کہ اب سیر مالک نے مجھے
 ایسا کر دیا کہ ہر طرف سے کیسٹو ہو کر لبرل اسی میں مشغول رہوں۔ پھر ان کے جو قابل رشک نئی حالات اور
 معمولات میرے علم میں تھے وہ بھی میں نے حضرت سے ذکر کئے اور آخر میں عرض کیا کہ نابینائی کی مجبوری
 کی وجہ سے چونکہ حاضری سے معذور ہیں اس لئے حضرت سے غالباً نہ بیعت کی درخواست کرتے ہیں
 — حضرت پر ان کا حال سن کر رقت طاری ہو گئی اور گویا گویا فرمایا: ان کا وہ بہت اوجھا ہے،
 اللہ کے ایسے بندوں کو بیعت کرنے سے شرم آتی ہے، انھیں اس کی ضرورت بھی نہیں، آپ یہی جواب انکو
 لکھ دیں۔ حضرت نے اس وقت یہ بات کچھ اس طرح فرمائی کہ میں اس کے بعد کچھ عرض نہیں کر سکا اور غور
 ہو گیا۔ چنانچہ حضرت نے خود مجھے طلب فرمایا اور ارشاد فرمایا کہ وہ اللہ کے بہت ہی اچھے
 بندے ہیں، شاید انہی کا تعلق میری مغفرت کا ذریعہ ہو جائے آپ انھیں لکھ دیں کہ میں نے انکا تعلق قبول کیا
 انھوں نے میں حضرت کے کشف و کرامات کا بھی بار بار تجربہ ہوا، لیکن بخدا ہزاروں کھلی کر امتیں
 اس نعمت عظمیٰ "فنائیت" اور "انا" کی نفی کے برابر نہیں معلوم ہوتا تھا کہ اللہ تعالیٰ نے حضرت کے
 قلب باطن کو جاو کے جذبہ سے بالکل ہی پاک کر دیا تھا۔ وہی جاہ جس کے متعلق ائمہ معرفت کا
 ارشاد ہے کہ "اخروما یخرج من قلوبہ الصدیقین حب الجماعہ" (یعنی طالبین و مقلدین ہی
 نہیں بلکہ صدیقین کے قلوب سے جو روحانی بیماریاں سب سے آئیں نکلتی ہے وہ حب جاہ کا جذبہ ہے)

حضرت کے اوصاف و کمالات اور سوانح حیات آپ اصل کتاب میں پڑھیں گے اپنے یہ چند احساسات تو راقم سطور نے جیسا کہ عرض کیا صرف اس لئے یہ ان ذکر کرنے کے جو ناظرین سوانح قدس کی شخصیت سے پہلے سے بالکل واقف نہیں ہیں وہ بھی حضرت کے بارہ میں مقدمہ سے اتنا جان لیں جس سے وہ کتاب کی اہمیت کو سمجھ سکیں اور پھر اس کے مطالعہ سے زیادہ فائدہ اٹھا سکیں۔

اب مجھے درمیان سے ہٹ کر ناظرین کو جلدی موقع دینا چاہیے کہ وہ اصل کتاب کا مطالعہ کریں لیکن محترم ناظرین سے میں اتنی اجازت اور چاہوں گا کہ مصنف کتاب فقیہ محترم مولانا علی نقی اور صاحب سوانح مرشدنا حضرت شاہ عبدالقادر رائے پوری قدس سرہ کے تعلق کے بارہ میں بھی ان کو کچھ بتا دوں، مقدمہ نگار کی حیثیت سے یہ میرا فریضہ ہے اور چونکہ اس تعلق میں شروع سے آخر تک میری اور مولانا علی کی رفاقت رہی ہے بلکہ ایک طرح سے میں ہی ان کے اس تعلق کا ذریعہ بنا ہوں، اس لئے اس کی تاریخ غالباً میں ہی سب سے زیادہ جانتا ہوں۔

۲۲-۲۵ سال پہلے کی بات ہے ۱۹۳۲ء کا غالباً دسمبر کا مہینہ تھا کہ ایک نیم سیاسی اور نیم دینی مقصد کیلئے تین ہم خیال دوستوں نے ایک فرسٹریک کیا، دو تو ہم دونوں ہی تھے یعنی مولانا علی اور راقم شہور اور تیسرے رفیق ہمارے دوست حاجی عبدالواحد صاحب (ایم اے) تھے اس سفر ہی میں ہم تینوں پہلی مرتبہ رائے پور کی خانقاہ میں حاضر ہوئے، میں اگرچہ راقم پہلی دفعہ اس سفر ہی میں حاضر ہوا تھا لیکن اپنے بعض مسفروں میں حضرت قدس سرہ کی زیارت بعض دوسرے مقامات پر اس سے پہلے بھی کر چکا تھا اور اپنے محترم اور عنایت فرما مولانا حبیب الرحمن لدھیانوی مرحوم سے حضرت کے بارہ میں بہت کچھ سنے ہوئے تھا، اس لئے حضرت سے ابھی خاصی واقفیت اور عقیدت تھی اور چونکہ اللہ تعالیٰ نے حضرت سے خدمت میں جانا تھا اور حضرت اس کو کچھ سے ملاحظہ فرماتے تھے، اس لئے حضرت بھی اس عاجز سے کچھ واقف تھے، لیکن ہمارے ان دونوں رفیقوں

کی خدمت کی خدمت میں بھی پہلی ہی حاضری تھی اور یہ حضرتؒ سے واقف بھی نہیں تھے اسلئے اس سفر کے پروگرام میں رائے پور سیری ہی تحریک سے شامل کیا گیا تھا۔

ہمارے اس چھوٹے سے رنفری قافلہ کا قیام رائے پور کی خانقاہ میں صرف دو راتیں اور ایک دن رہا، اس تھوڑے سے وقت میں ہم نے حضرت کو جو کچھ جانا اور سمجھا (جو دراصل بہت ہی ناقص جاننا تھا) اس سے ہم تینوں کے دل میں حضرت کی محبت کا بیج بڑا گیا، جو حسب استعداد نشوونما پاتا رہا، یہ اور عرض کیا جا چکا ہے کہ ہم نے یہ سفر ایک نیم سیاسی نیم دینی مقصد سے کیا تھا، اس سفر کا کوئی تعلق اس مقصد سے نہیں تھا جس کیلئے عام طور پر خانقاہوں میں اور صنادید و شائع کی خدمت میں الشہ کے بندے حاضر ہوتے ہیں۔ لیکن بالآخر اسی سفر کا نتیجہ بھی ہوا کہ ہم تینوں نے الگ الگ اپنے اپنے قدر و وقت پر حضرت ہی کی حلقہ گشتی کا فیصلہ کیا۔ اذنہ لطیفہ بعداً ۴۔

اس کے بعد میں اس حقیقت اور واقعہ کا اظہار بھی ضروری سمجھتا ہوں کہ اگرچہ یہ ناچیز ہی مولانا علی کے رائے پور جانے اور حضرت سے تعلق قائم ہونے کا اول ذریعہ بنا اور حضرت سے بیعت کا شرف بھی پہلے ناچیز ہی کو حاصل ہوا، لیکن موصوف کی ان کی خدا داد صفات اور خصوصیات کی وجہ سے جن کی الشہ کے ہاں اور اس کے مقبول بندوں کے ہاں بھی زیادہ قدر و قیمت ہے حضرت کے ہاں محبوبیت کا جو مقام ان کو حاصل ہوا وہ اس ناچیز کے لئے موجب سرت ہونے کے باوجود ہمیشہ رشک و غلبہ کا باعث بھی بنا رہا۔ ذلک فضل اللہ یؤتیہ من یشاء۔

اس موقع پر یہ ظاہر کر دینا بھی مناسب ہو گا کہ مولانا علی کی اس محبوبیت میں ان کی جن خصوصیات کو دخل تھا ان میں سے ایک یہ بھی تھی کہ الشہ کے مقبول بندوں کی سوانح نگاری اور تذکرہ نویسی ان کا خاص محبوب شغل ہے اور الشہ تعالیٰ نے انھیں اسکی خاص صلاحیت بخشی ہے سب سے پہلے انھوں نے اپنی بالکل نو عمری میں سیرت سید احمد شہیدؒ لکھی جس نے ابے پکیشؒ بال

پہلے حبیب اس برصغیر میں وہ سیاسی انقلاب شروع ہو رہا تھا جو ۱۹۴۷ء میں مکمل ہوا یہاں کے مسلمانوں پر ایک خاص اثر ڈالا۔ اسکے بعد انھوں نے حضرت مولانا محمد الیاس رحمۃ اللہ علیہ کی سوانح لکھی، پھر تاریخ دعوت و عزیمت کا سلسلہ شروع کیا جو امت کی پوری تاریخ کے خاص صاحب دعوت و عزیمت مجددین و مصلحین کا یقین آفریں اور حیات بخش تذکرہ ہے، اسکی تین جلدیں چھپ کر شائع بھی ہو چکی ہیں، اس درمیان میں انھوں نے حضرت مولانا فضل الرحمن صاحب گنج مراد آبادیؒ کا تذکرہ بھی لکھا۔ حضرت قدس سرہ کو مولانا علیؒ کی ان سوانحی تصانیف کا اتنا اشتیاق رہتا تھا کہ دعوت و عزیمت کے کچھ حصے اور حضرت گنج مراد آبادیؒ کا تذکرہ حضرت نے چھپنے سے بھی پہلے سودہ ہی منگو اکرن، دعوت و عزیمت کی تیسری جلد (جو حضرت خواجہ معین الدین چشتیؒ، حضرت خواجہ نظام الدین اولیاء اور حضرت مخدوم شرف الدین کبیریؒ رحمۃ اللہ علیہم کے تذکرہ پر مشتمل ہے اور حضرت کے وصال کے بعد اسی سال چھپی ہے) حضرت کی حیات میں اسکی تصنیف بھی مکمل نہیں ہوئی تھی، اس کا جس قدر حصہ لکھا جا چکا تھا حضرت نے تقاضا فرما کر وہی منگو اکرن اور مولانا علیؒ کو تاکید فرمائی کہ وہ اس سلسلہ کو جلدی پورا کرنے کی کوشش کریں۔ انرض حضرت کے ہاں مولانا علیؒ کی مجاہدیت میں ان کی سوانح نگاری کو بھی خاص دخل تھا اور حضرت کو ان کی ان کتابوں کے سننے سے بڑی روحانی مسرت ہوتی تھی اور اس کی وجہ بھی ظاہر ہے۔

دراصل بزرگوں اور دینی شخصیتوں کی سیرت نگاری مولانا علیؒ کی آبائی اور موروثی سعادت ہے، ان کے دادا (مولانا حکیم سید فخر الدین صاحب رحمۃ اللہ علیہ) فارسی کے ایک جلیل القدر مؤرخ اور دیر تحق جہن کے رواں قلم کی یاد گار تھیں جہاں تائب (قلبی) (فارسی) انسائیکلو پیڈیا جس کی صرف پہلی جلد فلسفہ کیپ سائز کے تیرہ سو صفحات پر تمام ہوئی ہے) اور سیرۃ السادات اور تذکرۃ علمیہ جیسی کتابیں ہیں اور ان کے والد بزرگوار مولانا سید عبدالحی صاحب رحمۃ اللہ علیہؒ نے

کے ابن غلامان اہل ابن النذیم تھے جو نزہۃ النواظر عظیم کتاب کے مصنف ہیں جو ہندستان کے مشاہیر اعیان علماء و مشائخ و اہل علم و مصنفین کا آٹھ جلدوں میں مبسوط تذکرہ ہے جس کی سات جلدیں دائرۃ المعارف حیدر آباد سے شائع ہو چکی ہیں۔ مولانا علی کی سوانح نگاری اور تذکرہ نویسی میں اس نسلی اور موروثی ذوق و مناسبت کے ساتھ کچھ عناصر اور بھی شامل ہو گئے ہیں، جن میں سے بعض کا تعلق علم و مطالعہ سے ہے اور بعض کا روح و قلب کی کیفیات سے۔ بہر حال اس خصوصیت کی بنا پر ان کا قدرتی حق تھا اور حضرت قدس سرہ کے حلقہ عقیدت اور پوری ملت کا ان پر حق تھا کہ وہ اپنے روحانی مربی اور مرشد قدس سرہ کی سوانح لکھیں۔ گزشتہ سال ربیع الاول میں جب حضرت کالاہور میں وصال ہوا تو مولانا علی و میں تھے قدرتی طور پر اس وقت سوانح کا مسئلہ بھی اٹھا اور انھوں نے ذمہ داری لے لی لیکن بڑا اشکال یہ تھا کہ حضرت قدس سرہ کے ہاں احوال کا اتنا افتخار و نفی اور فرائیبت کا اتنا غلبہ تھا کہ اپنے متعلق کچھ فرمانے کی عادت ہی نہ تھی، اس لئے خطرہ تھا کہ شاید بہت سی وہ باتیں اور بہت سے وہ احوال کسی ذریعہ سے بھی معلوم نہ ہو سکیں گے جن کے بغیر اللہ کے کسی مقبول اور صاحب ارشاد بندہ کی سوانح مکمل ہی نہیں ہو سکتی۔ لیکن مصنف کی طرف سے سیرت کا اعلان ہوتے ہی حضرت کے خواص، متعلقین اور متوسلین نے حضرت کے بارہ میں اپنے جو متفرق معلومات لکھ کر بھیجے ان کے سامنے آنے کے بعد اندازہ ہوا کہ اللہ تعالیٰ اپنے ایسے مخلص بندوں کے احوال کی حفاظت کے خاص انتظامات فرماتا ہے۔ ان سب حضرات کو اللہ تعالیٰ بہتر سے بہتر جزا دے جنھوں نے اس سوانح کے مواد فراہم کرنے میں مؤلف کی مدد کی، اگر ان کو یہ تعاون حاصل لے آئیں جلد جو محاصرہ کی خیالات پر مشتمل ہے زیر طبع ہے، پاکستان کے محکمہ اوقاف نے کتاب کی اہمیت و افادیت کے پیش نظر اس کا اردو ترجمہ شائع کرنے کا مسئلہ شروع کیا ہے۔

نہ ہوتا تو سوانح کسی طرح مکمل نہ ہو سکتی، ناظرین ملاحظہ فرمائیں گے کہ پوری کتاب کے خواص متوسلین و تعلقین کے بھیجے ہوئے مواد ہی سے مرتب ہوئی ہے۔

سب سے بڑی مدد اور رہنمائی اس سوانح کی تیاری میں مؤلف کو حضرت شیخ الحدیث مولانا محمد زکریا مدظلہ سے حاصل ہوئی، حضرت قدس سرہ کے بہت سے احوال و کوائف کے علاوہ اہم واقعات کی تاریخیں حضرت ممدوح ہی سے حاصل ہو سکیں، نیز مسودہ کی تکمیل کے بعد حضرت شیخ نے اس کو حرفاً و کتاباً اور جابجا مشورے دینے جن کی بنا پر مسودہ میں آخری اصلاح اور ترمیم ہوئی انھوں نے باب میں حضرت کے سیاسی رجحان کا ذکر کیا گیا ہے اور اس کے ذیل میں تقسیم ہند کے بارے میں حضرت کی رائے کا بھی ذکر آیا ہے۔ بلاشبہ یہ بڑا ہی نازک مسئلہ تھا اور مصالحوں کے تقاضے تقاضا تھے لیکن دیانت کا تقاضا تھا کہ جو کچھ معلوم ہے کسی مصلحت کی رعایت کے بغیر بلا کم و کاست اسکو کاغذ کی امانت بنا دیا جائے۔ اس لئے یہی کیا گیا اور اس کی بھی پوری کوشش کی گئی کہ مصنف کی اپنی رائے اور اپنے ذوق کا بھی کوئی سایہ اس پر نہ پڑنے پائے۔

مقدمہ نگار نے ناظرین کا بہت وقت لے لیا لیکن وہ سامنے سے ہٹا جاتا ہے کتاب آپ کے ہاتھ میں ہے اب اسے پڑھیں اور اس مقصد سے پڑھیں جس مقصد سے الشہداء والوں کے حالات پڑھنے چاہئیں۔

اے الشہداء اس کتاب سے ناظرین کو وہ نفع پہنچا جس کے لئے او جس کی امید پر لکھی گئی ہے اور اس کو قبول فرما!

محمد منظور نعمانی عفا اللہ عنہ
۲۱ جمادی الاولیٰ ۱۳۸۳ھ

إِلَّا إِنْ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ هـ
 الَّذِينَ آمَنُوا وَكَانُوا يَتَّقُونَ هـ
 لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ هـ
 لَا تَبْدِيلَ لِكَلِمَاتِ اللَّهِ ذَٰلِكَ هُوَ الْفَوْزُ الْعَظِيمُ هـ

سورہ یونس

پارہ ۱۱، رکوع ۱۲

دیباچہ

طبع دوم

الحمد لله وسلام على عباده الذين اصطفى، اما بعد
ناچیز مصنف کتاب اس توفیق وسعادت پر اللہ تبارک و تعالیٰ کا ہزار زبان سے
شنا خواں و شکر گزار ہے کہ اس سوانح کی دوسری اشاعت اور نئے ایڈیشن کی نوبت آگئی
پہلا ایڈیشن ایک سال کے اندر اندر ختم ہو گیا تھا اور کتاب کے قدروانوں اور شائقین کی
فرمائش جاری تھیں، لیکن نظر ثانی میں تاخیر ہوئی اور مختلف مشکلات کی بنا پر طباعت میں
مزید تاخیر ہوئی، لیکن اس تاخیر میں خدا کی بڑی مصلحت تھی۔

کتاب کی تصنیف کا آغاز بڑی بے سرو سامانی اور اشتباہ کی حالت میں ہوا تھا۔
لیکن اللہ تعالیٰ نے اس کام میں جس طرح مدد فرمائی اور جس طرح اس کا مواد دیا ہوتا ہو گا
وہ اس بات کی دلیل تھی کہ اللہ تعالیٰ اپنے مقبول بندوں کے حالات کی حفاظت کا کس کس
طرح سامان فرماتا ہے، اس سلسلہ میں سب سے بیش قیمت مدد اور رہنمائی حضرت شیخ الحدیث مولانا محمد نوری
صاحب دامت برکاتہ سے حاصل ہوئی ان کے بعد محمد زادگان گرامی، مولانا عبد الجلیل صاحب
مولانا حافظ عبد الوحید صاحب اور ان دو کے خدام خاص سے جنہوں نے اپنے معلومات قلم بند کر کے

بھیجے اور خطوط و ملفوظات کا جتنا ذخیرہ ان کے پاس محفوظ تھا، بے تکلف پیش کر دیا۔ ان موازین و محسنین کا اپنی اپنی جگہ کتاب میں حوالہ دیا گیا ہے، ملفوظات و محفوظات کے سلسلے میں مولوی علی احمد صاحب مرحوم کی بیاض و روزناموں سے بڑی مدد ملی رحمہ اللہ تعالیٰ و غفرلہ اسی طرح صوفی محمد حسین صاحب نے بڑا اثر کیا کہ زیر تجویز سوانح کا جننا مواد اکٹھا کر چکے تھے اور جتنا ذخیرہ ان کے پاس موجود تھا، وہ انہوں نے بے کم و کاست عنایت فرما دیا اور وہ ٹرون علی الفہم کا مظاہر کیا جننا کہ اللہ تعالیٰ بخیر اے اس سلسلہ کی سب سے زیادہ قابل ذکر اور قابل شکر خدمت محبہ کم چودھری بشیر احمد صاحب نے انجام دی، انہوں نے کتاب کا ایک ایک لفظ غور سے پڑھا اور اس پر اس طرح غور کیا جیسے کسی قانونی دتا ویز پر غور کیا جاتا ہے، جہاں جہاں ان کو شبہ ہوا حضرت کے خواص سے رجوع کیا اور ان کی رائے اور تحقیق معلوم کی، ممتاز خلفاء اور قدیم رفقائے مرسلت کی ناموں اور لفظوں کی تصحیح کی پھر سب سے بڑا کام یہ کیا کہ مولانا عبد اللہ صاحب دھرم کوئی مرحوم کو ان کی کوتاہی سے چند روز پہلے جب وہ لاہور میں مقیم تھے کتاب پڑھ کر سنائی اور اس کے مندرجات کی اصلاح و تحقیق کی، خاندان اور نسب کے بارے میں متعلقہ اشخاص سے خط و کتابت اور کھڑا دانوں سے مراسلت کی پھر ساری کتاب کا ایک مفصل صحت نامہ اور صفحہ وار یادداشت مرتب کر کے بھیجی، یہ قیمتی مواد میری غیر موجودگی میں وصول ہوا تھا، اور صرف تک گم شدہ رہا یہ بھی تائید الہی تھی کہ جب اس کی دستیابی سے بالکل مایوسی ہو گئی تھی وہ مل گیا اور اس سے استفادہ کی پہلی توفیق ہوئی، چودھری صاحب نے اس تعلق و اہتمام کا پورا ثبوت دیا جو ایک سرشار اور متنب کو اپنے عالی مقام شیخ کے حالات کی حفاظت و اشاعت اور تصحیح و تحقیق کے سلسلہ میں ہونا چاہیے وہ اپنی جانگاہی اور دیدہ ریزی کیلئے نہ صرف مصنف بلکہ حضرت کے تمام متنبین و خدام کے شکر یہ اور دعا کے مستحق ہیں، شکس اللہ مساعیہ و تقبل عملہ

اسی دوران میں مخدوم زادہ مولانا حافظ عبدالوحید صاحب لکھنؤ اور اے بریلی تشریف
 لائے انھوں نے کتاب کو دوبارہ چھاپا کیونکہ تصحیح و تحقیق کی اور مفید معلومات و واقعات کا
 اضافہ فرمایا، آخر میں خواہر زادہ عزیز مولوی سید محمد ثانی سلمہ کے لئے دعائے سعادت دے رہے ہیں
 کہ ان کے اہتمام اور شوق و قدروانی سے کتاب کا پہلا ایڈیشن شائع ہوا۔ ادب اب یہ ایڈیشن شائع
 ہو رہا ہے، اللہ تعالیٰ اس سے حقیقی نفع عطا فرمائے اور پڑھنے والوں کو ایمان و احسان کی
 چاشنی اور اصلاح حال و حصول کمال کا جذبہ اور شوق پیدا ہو کہ یہی اس سیرت گرامی کا جو ہر او
 اس کا پیغام ہے، آخر میں دو لفظ اور عرض کر دینا ضروری ہیں کہ اس کتاب میں جو کچھ درج کیا
 گیا وہ اپنے علم و اطمینان کے مطابق اور اپنے امکان کی حد تک تحقیق و توثیق کے بعد درج کیا
 گیا ہے، اور اس میں کسی فریق یا کسی فرد کی رعایت اور ضابطہ جوئی، یا کسی کی حق تلفی یا حق پوشی
 سے کام نہیں لیا گیا۔ نہ اس میں ذاتی جذبہ یا ذاتی تعلقات کو دخل ہے یہ ایک تاریخی امانت
 ہے جس کو بے کم و کاست اہل لوگوں تک پہنچانے کی کوشش کی گئی ہے۔

اس وقت عالم اسلام پر جن و ملال اور شکستگی و اضطراب کے سیاہ بادل چھائے
 ہوئے ہیں متعدد سیاسی طاقتوں کے زوال اور مختلف سیاسی و نیم سیاسی تحریکوں کی ناکامی
 نے یورپ تا تار کے بعد عالم اسلام میں پھر یہ سوال ابھار دیا ہے کہ مسلمانوں کی بنیادی حکومت
 کیا ہے؟ اور کس چیز کی کمی اور فقدان نے مسلمان جماعتوں اور ملکوں کو اس منزل تک
 پہنچا دیا ہے۔ ذہنی انتشار و روحانی کشمکش اور یاس و ناامیدی کے ایسے ہی مرحلوں پر
 اہل قلوب اور اہل یقین نے لڑے ہوئے دلوں اور تھکے ہوئے دماغوں کو سہارا دیا ہے
 اور امید و یقین کا نیا چراغ روشن کیا ہے۔ اور بتایا ہے کہ اخلاص و روحانیت صحیح اسلامی
 اخلاق اور اصلاح نفس کے بغیر حکومتیں اور طاقتیں حجاب اور انقلاب و ترقی کی کوششیں

سراب سے زاید نہیں۔ یہی مشائخ سلف اور مصلحین امت کی تعلیمات کا خلاصہ تھا اور یہی اس سیرت کا عطر و جوہر اور دعوت و پیغام ہے۔

آخر میں عزیز سعید مولوی شاد الحق ندوی کا بھی شکریہ ادا کرنا ضروری ہے جنہوں نے اپنی سعادت اور حضرت کے ساتھ تعلق کی بناء پر پہلے ایڈیشن کا بھی پورا مسودہ اپنے قلم سے لکھا، مصنف کے لئے اپنی نظر کی کمزوری کی بناء پر خود لکھنا دشوار تھا اس لئے تقریباً ساری کتاب املا کرانی پڑی، دوسری اشاعت کے موقع پر بھی ترمیم و اضافہ اور نظر ثانی کے کام میں انہوں نے وقت صرف کیا اور محنت کی۔ باریک اللہ۔

ابوالحسن علی

دائرہ شاہ علم الشرح رحمۃ اللہ علیہ

۲۸ جمادی الآخرہ ۱۳۵۵ھ ہجری

مطابق ۲۴ اکتوبر ۱۹۶۵ء بروز یکشنبہ



پہلا باب

خاندان، طفولیت، تعلیم اور سفر

سالہا باید کہ تا یک سنگ اصلی ز آفتاب
لعل گردد و در بدخشاں یا عقیق اندرین
ساعت بیاری باید کشیدن انتظار
تا کہ در جوف صدف باران شود در عدن
(حکیم بنانی)

خاندان | حضرت مولانا عبدالقادر صاحب راپٹھوری کا خاندان ابتدا میں تھوہا محرم خاں تحصیل تلمانگ ضلع کیمبل پور (مغربی پنجاب) میں رہتا تھا، آپ نسلًا راجپوت تھے اور راجٹ جیپ آپ کی گوت تھی جو اس نواح میں معروف ہے۔

(۱) آپ خود کبھی کہیں اس کا تذکرہ فرماتے تھے کہ آپ ہندوستانی نسل سے ہیں اور آپ کے اہل خانہ نے بزرگان دین کی تبلیغ سے اسلام قبول کیا تھا اس سلسلہ میں یہ لطیفہ قابل ذکر ہے جو آپ نے خود سنا یا کرا لیک مرتبہ کسی دعوت میں لکھ لے کر اپنے اہل خانہ کے ساتھ ایک تعاون کر لیا گیا جو کسی اپنے مسلمان خاندان سے تعلق رکھتا تھا اور عیسائی ہو گیا تھا، اس ناز میں عیسائی کی تبلیغ کا بڑا زور تھا اور عیسائی مسلمانوں کے اثر اور شناسکوں میں تعلیم پانے کی وجہ سے مسلمان خاندان کی مسلمان عیسائیت قبول کر رہے تھے اس عیسائی نے آپ سے بھی مذہبی گفتگو شروع کر دی اور آپ کو عیسائیت کی دعوت دینے لگا، آپ نے فرمایا کہ تم لوگوں کا کچھ اعتبار نہیں، تم نے ہم سے چار سو روپے لے کر لیا ہمارے باپ ادا میر علی علیہ السلام نے ہمارے بزرگوں کی تبلیغ و تلقین سے انھوں نے اسلام قبول کر لیا۔ اب جب ہم مسلمان ہو گئے تو تم ہم کو چھوڑ کر کہیں اور چلے گئے، اب بھی تمہارا کیا اعتبار ہے ہم تمہارے پیچھے چلیں گے تو تم ہم کو چھوڑ کر کہیں اور چلے جاؤ گے، یہ سن کر وہ شخص بہت خفیہ ہوا اور کہا ہم آپ سے کچھ بھی نہیں گے۔

(۲) خاندانی روایت۔

مولوی عبدالرحیم صاحب کے تین فرزند تھے (۱) مولانا محمد اکرم (۲) مولانا محمد حسن (۳) مولانا محمد منیر، مولانا محمد اکرم، حضرت مولانا عبدالقادر صاحب کے تحقیقی دادا ہیں، یہ تینوں علاقائی بھائی تھے، مولانا محمد حسن لیائی تحصیل بھلوال ضلع سرگودھا میں آکر آباد ہوئے مولانا محمد منیر کھڈا شریف ضلع کھیمبل پور میں پڑھنے کیلئے گئے، یہ اس نوح میں ایک بڑا علمی اور روحانی مرکز تھا، پشتیہ، نظامیہ، سلیمانہ سلسلہ کی ایک بڑی خانقاہ وہاں موجود تھی، اس وقت مولانا محمد علی سجادہ نشین تھے، جو حضرت خواجہ سلیمان تونسویؒ کے خلفاء میں سے تھے مولانا محمد حسن آپ کی خدمت میں حاضر ہوئے ان کے ساتھ ان کے فرزند مولانا محمد صاحب بھی تھے مولانا محمد علی نے مولانا محمد حسن کو قرآن شریف کا مدرس بنادیا اور فرزند ارجمند کو کلا بعلوم میں داخل کر دیا۔

آپ کے داد اور چچا صاحبان | مولانا محمد اکرم خاندانی وطن تھوہا محرم خاں ہی میں رہے، آپ کے دونوں علاقائی بھائیوں نے یہ طے کر رکھا تھا کہ ہم دونوں تعلیم میں مشغول رہیں اور

(۱) مولانا محمد علی صاحب کے حالات کیلئے لاسطہ ہوتا ہے تاریخ مشعل چشت ازہر فیہ غنی علیہ السلام احمد رضا (۲۴) خاندانی زندگی سے کہ کہ بعد میں مولانا محمد علی صاحب کو مولانا زین الدین صاحب کی دختر سے ہر گیا جسکو حضرت خواجہ سلیمان تونسویؒ نے خلیفہ محمد ماجدیؒ کا جانشین بنایا تھا خلیفہ محمد ماجدیؒ حضرت مولانا محمد علی صاحب کے شاگرد و خلیفہ تھے، کھڈ کے وجود کا وہ پیشین گوئی میں ہو گیا تھا مولانا صاحب کا نام ہے جسکے صاحبزادہ مولوی غلامی الدین احمد صاحب بعد میں سجادین ہوئے، میاں محمد صاحب کے والد کا نام حافظ محمد حسن صاحب تھا کھڈا ہوئے لیکن شجر میں انکے والد کا نام بجائے مولوی عبدالرحیم صاحب کے (جو حضرت زبیر پوری کے جلا جہی) مولوی محمد ابراہیم صاحب کا بیٹا ہے اور انکے والد صاحب کا نام الزامی تحریر ہے اس خاندان کا سلسلہ نسب یہ ناطل غفرانیؒ کو پہنچا گیا ہے (شجرہ مرسلہ مولوی احمد الدین صاحب سجادہ فقیہ سابق) اس خاندان کا انتقال پنجاب کی مشہور دسر برآوردہ اہوان مرادری سے ہے۔

کھنڈ کے اس شجرہ کی بنیاد پر یہ بات کسی قدر مشتبہ ہو جاتی ہے کہ کھنڈ کا کون سا حصہ وہی ہے جس کا ذکر کون نے کیا ہے اور اس حصے کی حقیقت کا بیان
کے احوال بجاں تھے۔ یا کون دوسری شخصیت ہے؟ اس کے احوال میں اس قدر غلط فہمی کے آثار ملے ہیں کہ اس کے متعلق کوئی حتمی فیصلہ کرنا مشکل ہے۔

محمد اکرم گھر میں مال اور موشیوں کی نگرانی کریں، وہاں سے تین کوس پر ایک دروازہ تھا، وہاں ایک عالم تھے، آپ رات کو ان سے پڑھنے جایا کرتے تھے، رات کو پڑھتے تھے اور صبح کو آجایا کرتے تھے، یہ سلسلہ ان کے والد اور بھائی کی لاعلمی میں جاری رہا، وہ سمجھتے رہے کہ یہ بالکل جاہل ہیں، ایک مرتبہ وہاں کسی مسئلہ پر مجلس مناظرہ قائم ہوئی، مولوی محمد اکرم بھی شامل تھے، کسی سلسلہ میں وہ بھی بولے یا کوئی حوالہ دیا، اس وقت انھوں نے منہ پر کپڑا ڈال رکھا تھا، والد نے ان کی آواز سے پہچانا کہ یہ مولوی محمد اکرم ہیں، سب کو بڑی حیرت ہوئی کہ اگر یہ محمد اکرم ہیں تو یہ کیسے بول رہے ہیں، انھوں نے تو کچھ پڑھا پڑھایا نہیں، اٹھ کر تحقیق کی تو وہی تھے، والد نے گلے لگایا، پوچھنے پر انھوں نے تفصیل بیان کی، تلامذہ کے علاقہ میں ان کے کشف کرامات مشہور ہیں۔

مولانا محمد اکرم کے چار صاحبزادے تھے (۱) مولانا محمد احسن (۲) مولانا کلیم اللہ عرف ٹوپی والا (۳) مولانا محمد حسین (۴) سب سے چھوٹے حضرت مولانا عبد القادر صاحب کے والد حافظ احمد صاحب تھے۔

مولانا محمد احسن | مولانا محمد احسن بڑے عالم پیر، حافظ اور عابد شخص تھے، آپ کا معمول یومیہ قرآن کا تھا، قیتران میں چھپ کر ستر کعبین نفل پڑھ لیتے، اس زمانہ میں مطالع کا عام رواج نہیں تھا، بڑی بڑی ضخیم کتابیں اپنے ہاتھ سے نقل کرتے، ہر وقت کتابت اور نقل کا مشغلہ رہتا تھا جب اس سے تھکتے تو نوافل شروع کر دیتے تھے، کتابوں کے جمع کرنے کا اتنا شوق تھا کہ اپنے مکانات سات سات روپے پر فروخت کر کے کتابیں خرید

(۱) پنجاب اور صوبہ سرحد کی اصطلاح میں جہاں کوئی عالم میٹھ کر درس دینا شروع کر دیتے تھے اور طلباء جمع ہو جاتے تھے اس کو درس کہتے ہیں۔

لیتے تھے جو قیمت بھی لگائی جاتی تھی کتاب کے شوق میں اس کو فوراً قبول کر لیتے تھے۔

ایک مرتبہ اپنے بھائی کی شادی کا سامان خریدنے کیلئے بھیجے گئے، حجام ساتھ تھا وہاں کسی ایسی کتاب کا علم ہوا کہ فروخت ہو رہی ہے جس کی تیس برس سے آرزو تھی، اس محلہ میں گئے، کتاب کی قیمت دریافت کی، دام بتائے گئے، فرط مسرت سے سب قم کھول کر ڈال دی اور کتاب لے کر چلے آئے، فرمایا ایسی چیز لے کر آیا ہوں جو پستہ پشت کام آئے گی حجام نے ملامت کی، فرمایا اس کتاب کے حصول کیلئے تیس برس سے دعا کر رہا ہوں، اللہ تعالیٰ نے آج نصیب فرمائی اور یہ شعر پڑھا۔

جادے چند دادم جاں خریدم

بمجاہد اللہ کہ بس ارزاں خریدم

طبیعت نہایت سادہ تھی، کھڑکی ایک چادر اوپر ڈال لیا کرتے تھے، ایک بانہہ لیا کرتے تھے۔ ایک روز قبرستان جالہم تھے کوئی کانٹا لگا، یا کسی چیز نے کاٹا اسی حالت میں وضو کرتے رہے، پیر میتر م ہو گیا اسی حال میں انتقال ہوا اگر اپنے معمولات کو نہیں بھٹوڑا۔

آپ کے دو صاحبزادے تھے (۱) مولوی حاجی احمد ^(۲) مولوی فضل احمد صاحب (۳)

مولانا کلیم اللہ حضرت حاجی عبدالغفور آخوند صاحب صوٹا سے بیعت تھے اور آپ ہی سے خلافت تھی، پیدل صوات اپنے شیخ کی خدمت میں جایا کرتے تھے، بہت خوبصورت جوان تھے، آخوند صاحب نے فرمایا کہ بال ترش وادو اور گڑی نہ باندھا

(۱) سودہ مولوی محمد حسین صاحب ایم بی۔ (۲) مولوی حاجی احمد صاحب کے صاحبزادہ مولانا محمد صادق صاحب

تھے جن کے صاحبزادہ مولوی حافظ عبدالوحید صاحب اور بشیر احمد صاحب (خواہر زادگان حضرت مولانا عبدالقادر صاحب ہی) (۳) مولانا فضل احمد صاحب کے صاحبزادہ عبدالباقی صاحب ہیں۔

کو، ٹوپی پہنا کر، اس سے ٹوپی والے مشہور ہوئے۔ حضرت مولانا عبد القادر صاحب فرماتے تھے کہ میں نے اپنے بچپن میں دیکھا ہے ان کے پاس بہت ہندو مرد و عورت تعویذ لینے آتے تھے لیکن وہ ان کو سر اٹھا کر نہیں دیکھتے تھے۔

مولانا کلیم اللہ بخاری شریف کھول کر وعظ فرماتے تھے جب عظا ہوتا عشا کے بعد شروع کرتے صبح تک سلسلہ جاری رہتا، اس پہاڑی علاقہ میں بکثرت انکے مرید تھے، آپ کو اپنے بھتیجے حضرت مولانا عبد القادر صاحب بڑی محبت تھی اپنی اولاد سے زیادہ محبت کرتے تھے بزرگوں کے پاس لے جاتے اور دعا کرتے، آپ کے صاحبزادے مولوی سعید اللہ کھلے میٹھی بڑے عالم تھے۔

۱۸۹۰ء (۱۳۰۷ھ) میں مولانا کلیم اللہ کی وفات ہوئی۔^(۱۲)

مولانا محمد حسین | مولانا محمد حسین عالم اور مدلس تھے، ہمیشہ درس کا معمول رہتا تھا، اکثر حدیث پڑھایا کرتے تھے، ماٹھ ساٹھ ستر ستر طالب علم ہا کرتے تھے مسجد میں درس ہوتا تھا، خود یا حاجی احمد صاحب رائے گاؤں سے آٹا اکٹھا کر کے گھر میں روٹی پکواتے، طالب علموں کو کھلا کر پھر پڑھانے بیٹھتے اور شام تک پڑھاتے رہتے۔

حضرت مولانا عبد القادر صاحب کی شادی انھیں کی صاحبزادی فاطمہ بی بی سے ہوئی، دوسری صاحبزادی حضرت کے دو بچے تھے حافظ عبد العزیز صاحب کے گھر میں تھیں۔ آپ کے والد حافظ احمد صاحب | حافظ احمد صاحب کی خالہ ڈھڈیاں بیہی ہوئی

(۱) مولوی سعید اللہ کے بیٹے میاں امام الدین تھے جن کے صاحبزادے مولوی عبد الرحمن، حافظ فضل اللہ بیٹی اور عبد السلام ہیں۔ (۲) سودہ صوفی محمد حسین ایم۔ اے۔ (۳) اس گاؤں کو بالآخر حضرت مولانا عبد القادر صاحب کا مولد اور وطن بننے کا شرف حاصل ہوا، پرانا گاؤں جہلم نے دریا برد کر دیا، موجودہ ڈھڈیاں اس سے کچھ فاصلہ پر جانب جنوب آباد ہے۔

تھیں، ان کے اولاد نہ تھی، انھوں نے اپنے شوہر کو جن کا نام بھی احمد تھا بھیجا کہ بھانجہ کو لے آئیں اور وہ انکو بیٹے کی طرح رکھیں، باپ نے عذریا، جب ان کی طرف سے زیادہ اصرار ہوا تو منظور فرمایا لیکن بدو عادی کو تم میرے بچہ کو زمین کی جو قسم علم سے محروم رکھتے ہو، اللہ تعالیٰ تمہاری زمین کو دریا برد کر دے۔“

حافظ احمد صاحب قرآن مجید حفظ کر کے آئے تھے تحصیل علم کی ذہنیت نہ آئی، تلامذہ کا علاقہ حفظ قرآن میں دور دور مشہور تھا، بکثرت حفا کا ہوتے تھے اس لئے اس کو اہوان قاری کا علاقہ کہتے تھے! حافظ احمد صاحب نے جو کچھ زمین پائی وہ سب بھائیوں میں مشترک رکھی، خود محنت کرتے تھے اور غلہ سب بھائیوں میں تقسیم فرمادیتے تھے، بڑے معاملہ فہم تھے، قوت فیصلہ بہت تھی، لوگوں کو آپ پر بڑا اعتماد تھا، اپنے معاملات میں آپ کو اکثر حکم اور ثالث بناتے تھے، جسمانی طور پر بڑے قوی تھے، اخیر عمر تک خود ہل چلاتے تھے۔

آپ قرآن مجید کے جید حافظ تھے، تلاوت میں بڑا اہمک تھا، ہر وقت قرآن مجید کی تلاوت میں مشغول رہتے تھے، اپنی زمین پر جاتے تو فرماتے کہ پانچ پارے پڑھ لیتا ہوں، تلاوت میں ترتیل کا بڑا اہتمام تھا، اکھیت کے چاروں طرف شاگرد پڑھتے رہتے تھے، جہاں فارغ ہوتے ان کا سبق سن لیتے، کند ذہن سے کند ذہن طالب علم کے ساتھ محنت کرتے تھے، بڑی تعداد میں حافظ تیار کر دیے، صبح صادق کے ساتھ فجر کی نماز شروع فرمادیتے، قرأت اتنی طویل ہوتی تھی کہ لوگ اذان سن کر اٹھتے اور تیاری کر کے نماز میں شریک ہو جاتے

(۱) مدینائے حیل میں دومرتبہ ایسا سیلاب آیا کہ اس سے ڈھڑیاں دریا برد ہو گیا اور نئی جگہ آباد ہوا۔

(۲) اس علاقہ میں اہوان کے نام کی ایک بڑی برادری اقدوم آباد ہے، اس برادری کے بہت سے افراد اب بھی حکومت پاکستان میں بڑے بڑے عہدوں پر ہیں۔

بعض مرتبہ اندیشہ ہوتا کہ سورج تو نہیں نکل آیا۔

قرآن مجید کے حفظ میں ایسی ہنگامی اور اطمینان تھا کہ آپ کے لقمہ دینے سے بڑے بڑے حافظوں کی سالہا سال کی غلطیاں نکلیں، جب آپ اپنے صاحبزادے حضرت مولانا عبد القادر صاحب کی تلاش کیلئے ہندستان کا سفر کیا (جس کا حال اپنی جگہ پر آئے گا) تو امرتسر کے ایک یہات میں رات کو ایک مسجد میں قیام کیا، امام صاحب نے فجر کی نماز میں ایک جگہ غلط پڑھا، حافظ صاحب نے لقمہ دیا، امام صاحب نے لقمہ قبول نہیں کیا۔ دو تین مرتبہ ایسا ہوا، بالآخر انھوں نے لقمہ لیا۔ نماز کے بعد انھوں نے دریافت کیا کہ مجھے لقمہ کس نے دیا؟ آپ نے کہا میں نے۔ انھوں نے کہا تم کون ہو؟ کہا مسافر اکہا تم نے لقمہ غلط دیا۔ فرمایا نہیں صحیح دیا! آخر قرآن مجید لایا گیا، اس میں ویسا ہی چھپا ہوا تھا، جیسا امام صاحب نے پڑھا، فرمایا یہ غلط ہے، دوسرا قرآن شریف لنگواؤ، بالآخر غلطی نکلی، امام صاحب نے کہا تمہارا بڑا احسان ہے! ساٹھ برس سے میں غلط پڑھ رہا تھا پھر انھوں نے اونٹ دیا اور کہا جہانک جاہو بیجا، حافظ صاحب نے تیس چالیس میل لے جا کر واپس بھیج دیا، اس سفر میں آپ نے چالیس قرآنی مجسمہ ختم کئے۔

حافظ احمد صاحب کی پہلی شادی ڈھکواں میں ہوئی جو ڈھکیاں سے چار میل کے فاصلہ پر ضلع سرگودھا میں ہے ان سے ایک صاحبزادی ہوئیں، کوئی اولاد ذریعہ نہیں ہوئی، ساٹھ برس کی عمر تک دوسری شادی نہیں کی، حافظ صاحب کے ایک شاگرد محمد حافظ روشن دین کی روایت ہے جو اس بستی میں مشہور ہے کہ حافظ صاحب کو دیکھ کر ایک مجتہب بزرگ نے کہا تم شادی کرو میں تمہاری پشت میں ایک ایسا نور دیکھتا ہوں جس سے ایک عالم منور ہوگا، چنانچہ آپ نے موضع لیلیانی ضلع سرگودھا کے ایک محرز زمیندار خانہ دان

میں شادی کی۔^(۱) ان اہلیہ سے تین صاحبزادے ہوئے (۱) حضرت مولانا عبد القادر صاحب (۲) حافظ عبد العزیز صاحب (۳) حافظ محمد خلیل صاحب^(۲) اور ایک صاحبزادی^(۳)۔

وفات کے وقت کس صاحبزادی سورۃ یسین پڑھنے لگیں۔ آپ نے منع فرمایا اور حافظ روشن دین کو حکم دیا، حافظ صاحب نے تلاوت شروع کی، آیت بلیٰ وَهُوَ الْخَلْقُ الْعَلِيمُ پر وہ عذاب ٹھہرے کہ دیکھیں حافظ صاحب حسب عادت رقمہ دیتے ہیں یا نہیں؟ آپ نے رقمہ دیا جس طرح سے گنوں کے اندر سے آواز آتی ہے۔ اخیر کی آیت وَتُبْحَنُ الَّذِي يَسِيرُهُ مَلَكُوتٌ كَيْ تَشْفَىٰ خُودٌ پڑھی اور روح نفس غصہ سے پرواز کر گئی۔^(۴)

ولادت و طفولیت | حضرت مولانا عبد القادر صاحب کو خود آپ کے کسی بھائی یا عزیز کو تعین کے ساتھ آپ کا سنہ ولادت یاد نہیں، اس وقت کسی کو بھی اس کا احساس نہیں ہو گا کہ یہ بچہ آگے جا کر کتنا بڑا شیخ اور عارف ہو گا۔ اس لئے گاؤں میں پیدا ہونے والے بچوں کی طرح کسی نے آپ کا سنہ ولادت لکھنے یا یاد رکھنے کا اہتمام نہیں کیا، لیکن بعض قرائن اور قیاسات سے تقریبی طریقہ پر آپ کے سن ولادت کا اندازہ کیا جاسکتا ہے، آپ فرماتے تھے کہ میں بہت بچہ تھا میں نے اپنے سب بڑوں کو کہتے ہوئے سنا کہ اثنہ خیر کرے چودھویں صدی چڑھ رہی ہے، میں اتنا چھوٹا تھا کہ صدی کے

(۱) حضرت کی والدہ صاحبہ کا انتقال ۱۳۴۸ھ میں ہوا، بڑی ذاکر شافل تھیں، بارہ ہزار اسم ذات کا ذکر کر لیا کرتی تھیں، حضرت فرماتے تھے کہ بعد کے دور میں کبھی کتا کہ والدہ صاحبہ یہ اچھا تھا کہ میں یہاں پڑا رہتا یا یہ اچھا ہے؟ فرماتیں بیٹا کیا مقابلہ؟ (۲) آپ کے صاحبزادہ مولوی عبد الجلیل صاحب حافظ محمد صدیق صاحب مولوی محمد رفیق صاحب ہیں۔ (۳) والدہ مولوی عبد الوحید صاحب (۴) آبائی اور خاندانی حالات کا مؤثر مستند خاندانی روایات ہیں جن کا بڑا حصہ حضرت مولانا عبد القادر صاحب کے چھوٹے بھائی حافظ محمد خلیل صاحب کے ارشادات سے مانگوئے۔

چڑھنے (یعنی صدی کے شروع ہونے) کا مطلب نہیں سمجھتا تھا، میں سمجھا کہ جیسے سورج چڑھتا ہے اسی طرح کوئی نئی چیز چڑھنے والی ہے۔ چنانچہ میں مشرق کی طرف بہت غور سے دیکھتا تھا کہ صدی کیسے چڑھتی ہے؟

اس سے قیاس ہوتا ہے کہ اس وقت آپ کی عمر ۹-۱۰ سال سے زیادہ نہیں ہوگی، اگر اسکو صحیح ان لیا جائے تو اندازہ لگایا جاسکتا ہے کہ سن ۱۲۹۳ھ کے کچھ بعد آپ کی ولادت ہوئی، کبھی کبھی حضرت نے یہ بھی فرمایا کہ میرا سن اس وقت ۸، ۹ برس کا رہا ہوگا۔

آپ کا نام والدین نے غلام جیلانی رکھا اور یہی نام آپ کا اس وقت تک رہا جب آپ رائے پور حاضر ہوئے، آپ کے شیخ حضرت مولانا شاہ عبدالرحیم صاحب نے نام دریافت کیا تو آپ نے فرمایا، غلام جیلانی، ارشاد ہوا کہ آپ تو عبدالقادر ہیں، اس وقت سے یہی نام مشہور ہوا، اب بھی علاقے کے اکثر لوگ غلام جیلانی ہی کے نام سے جانتے ہیں اور کاغذات میں بھی یہی نام سے اندراج تھا۔

یہ وہ زمانہ تھا کہ سکھوں کی حلداری ختم ہو کر نئی نئی انگریزی حکومت قائم ہوئی تھی اور پنجاب کے علاقہ میں جو سکھوں کی فوجی حکومت کی بے آئینی اور وقت بے وقت کی غارتگری سے تاخت و تاراج ہو رہا تھا، نیا نیا امن اور نظام قائم ہوا تھا اور لوگوں کی جان میں جان آئی تھی، حضرت فرماتے تھے جب ہمارے باپ چچا سولے کو لیٹے تھے تو اللہ کا بڑا شکر ادا کرتے تھے اور دیر تک الحمد للہ الحمد للہ کہتے تھے، میں نے دریافت کیا کہ آپ کیوں بڑی دیر تک الحمد للہ کہتے رہتے ہیں؟ انھوں نے فرمایا بیٹا تم کیا جانو کہ ہم نے کیسا زمانہ گزارا ہے، کچھ عامل آتے تھے اور ہماری کھڑی فضلیں کاٹ لے جاتے تھے نہ ہمارے گھر میں کوئی کپڑا چھوڑتے تھے اور نہ کھانے کا کوئی سامان، چمڑے کے ٹکڑے بھون بھون کر کھانے کی

نوبت آتی تھی سردی میں اوڑھنے کھیلے کپڑا نہیں ہوتا تھا، اب ہم سحاح اوڑھتے ہیں تو بے اختیار اللہ تعالیٰ کا شکر زبان سے جاری ہو جاتا ہے۔!

حضرت کارنگ پھن میں زیادہ سال ملا تھا، حافظ احمد صاحب کو اپنے سب لڑکوں میں حضرت سے زیادہ محبت تھی، لوگ طعن دیتے تھے کہ اپنے سب خواجہ لڑکوں میں آپ کو اس لڑکے سے محبت ہے، فرماتے تھے کہ تم اس کو کیا جانو، جب اس کے ہنر کھلیں گے تب تم پہچانو گے

ابتدائی تعلیم | ابتدائی تعلیم اپنے اپنے چچا حافظ محمد حسین صفا اور مولانا کلیم اللہ صاحب پائی، چچا صاحب ان اکثر کھیڑے میں رہتے تھے، آپ نے مولانا کلیم اللہ صاحب سے قرآن مجید حفظ کیا، اس وقت ڈھڈیاں کے قریب بھرت شریف اور بھادریاں تعلیم کے مرکز تھے، اپنے دونوں مقامات پر مولانا محمد خلیل صاحب سے تعلیم حاصل کی۔

مولانا محمد خلیل صاحب بھرت شریف کے رہنے والے تھے، بھادریاں میں پڑھاتے تھے، بڑے مفصل، صاحب نبت علماؤں میں سے تھے، جیسٹہ شہر درس دیا کرتے تھے، مکہ مکرمہ سے مدینہ منورہ پیدل جا رہے تھے، قافلہ سے پھرد گئے، پیاس کی شدت سے بے ہوش ہو کر گر گئے، ایک سن ریدہ بدوی خاتون نے ان کا سر اپنے زانو پر رکھ لیا، اس کے پاس صراحتی تھی اس نے قطرہ قطرہ منہ میں پیٹکایا، اس سے ہوش آیا، ہوش آتے ہی انھوں نے دیکھا کہ ان کا سر ایک بوڑھی عورت کے زانو پر ہے، پہلا کلمہ یہ فرمایا کہ تم نا محرم ہو، میرا اپنے زانو سے ہٹا لو، اسی بیہوشی کی حالت میں سرور کائنات صلی اللہ علیہ وسلم کی زیارت ہوئی، آپ نے حضرت علی کرم اللہ وجہہ سے فرمایا کہ ان کو بیعت کر لو، اللہ سلسلہ اتادہ

(۱) یہ ایک آباد اور پر رونق قبضہ ہے اور ڈھڈیاں سے پھریل مغرب کی طرف واقع ہے۔

کا ذکر تلقین کرو، وہاں سے واپس آئے تو بڑا رجوع ہوا، آپ پر استغراق اور جذب کا غلبہ ہوا اور اسی حالت میں انتقال فرمایا۔ حضرت راجپوری فرماتے تھے کہ یہ ان کی بے لوث اور خالصۃً لوجہ اللہ خدمت و عمل کا نتیجہ تھا^(۱)۔

بھادویاں میں مسجد جنایت والی میں تقریباً سات ماہ یا کم بیش قیام رہا، اس وقت عمر پندرہ یا سولہ سال کی رہی ہوگی^(۲)۔ آپ کے تایا زاد بھائیوں کی خواہش تھی کہ آپ ہمارے جالوڑ کی نگرانی کریں اور ہم دوسرا کام کریں، آپ کے والد صاحب کو یہ بہت ناگوار تھا، فرماتے تھے کہ مجھے تم کام کرتے اچھے نہیں معلوم ہوتے، میری آرزو یہ ہے کہ تم پڑھو۔

آپ نے فراح الارواح اور قال اقوال تک مولانا محمد خلیل صاحب سے پڑھا، غالب وطن میں اور وطن کے قریب رہ کر تعلیم کا جاری رکھنا دشوار نظر آتا تھا، یوں بھی ہندستان کا مری اور شمالی حصہ (دہلی و صوبہ جات متحدہ) علمی و تعلیمی مرکز تھا، اور وہاں بڑے بڑے نامور اور جید علما موجود تھے، جن سے پڑھنے کیلئے افغانستان اور سرحد اور پنجاب کے دور دراز گوشوں سے طالب علم جایا کرتے تھے، عام طور پر اس حصہ کو پنجاب میں ہندستان کہتے تھے،

آپ نے دہلی اور اس کے آس پاس کے تحصیل علم کیلئے ہندوستان کا سفر | علمی مرکزوں میں تعلیم حاصل کرنے کا

ارادہ کیا، کچھ روپے جو گھر میں تھے لئے، اور جہلم پارکر کے تڈ سے گاڑی پر سواہ ہوئے، اس وقت خوشاب اور ملک وال کے درمیان ریل تھی، اس حصہ کو ریل سے ملے کر کے آپ نے بقیہ سفر طے کیا جس کی تفصیل معلوم نہیں،

(۱) مولانا محمد خلیل صاحب کے ایک صاحبزادہ مولانا محمد رفیق تھے جنکو حضرت مولانا رشید احمد گنگوہی سے تلمذ حاصل تھا۔ آپ ہی کے مسلک عقائد پڑھے، (۲) روایت صوفی غلام فرید صاحب کسان بھادویاں۔

سہارن پور^(۱) | اس وقت مدرسہ مظاہر العلوم سہارنپور کی شرح جامی بہت شہرہ آفاق تھی، لوگ کابل و قندھار سے مولانا ثابت^(۲) علیؒ سے شرح جامی پڑھنے آتے تھے، فایز تحصیل طلباء بھی شرح جامی کے شوق سے سہارنپور کا سفر اختیار کرتے تھے، آپ بھی شرح جامی پڑھنے کے شوق سے سہارنپور آئے، یہ غالباً ۱۳۱۴ھ کا زمانہ ہے، اصل مقصد تو مولانا ثابت علیؒ سے شرح جامی کا پڑھنا تھا، ضابطہ میں مدرسہ کے قواعد کے مطابق تین سبق اور ہوں گے، بنجاروں کے محلہ کی کسی مسجد میں قیام تھا، حضرت اس زمانہ کے کچھ قصے بھی

(۱) حضرت اپنے حالات کے تذکرہ میں بین کالعتین بہت کم فرماتے تھے سہلات بھی تاریخی ذہن سے نہیں بلکہ عبرت یا تربیتی مصلحت سے صنفا بیان فرمادیا کرتے تھے، اس بنا پر ان مقامات میں تاریخی ترتیب قائم کرنی بہت مشکل ہے جہاں آپ نے تعلیم کی غرض سے قیام کیا، لیکن خوش قسمتی سے آپ نے اکثر مقامات کے تذکرہ میں بعض ایسے واقعات کا تذکرہ فرمایا ہے جنکے سہارے انکے زیادہ کاتعین اور ان میں ترتیب قائم کی جاسکتی ہے سہارنپور کے تذکرہ میں آپ نے مولانا حبیب الرحمن صاحب^(۳) (فرزند مولانا احمد علی صاحب محدث^(۴)) سہارنپوری کے پڑھنے کا پانی پرت میں مولانا قاری عبد الرحمن صاحب کی قرأت سننے کا اور اپنے زمانہ قیام میں ان کی وفات کا دہلی کے تذکرہ میں مولانا امید انور شاہ کے درس میں شامل ہونے اور ان کے مدرسہ امینیہ میں درس ہونے کا تذکرہ فرمایا،

مولانا حبیب الرحمن صاحب ۲۲ ربیع الاول ۱۳۱۴ھ کو رخصت لے کر سہارنپور سے حیدرآباد تشریف لے گئے اور قاری عبد الرحمن صاحب نے ہر ربیع الثانی ۱۳۱۴ھ کو وفات پائی مولانا انور شاہ صاحب کا تقریر کمینیت صد مدرس مدرسہ امینیہ، ارشجان ۱۳۱۵ھ کو ہوا، اور آپ ہر ربیع الاول ۱۳۱۶ھ کو اپنے والد صاحب کے اصرار پر وطن چلے گئے، ماس لئے یہ تسلیم کرنا پڑتا ہے کہ آپ پہلے سہارنپور پھر پانی پرت اور آخر میں دہلی گئے، پانی پرت اور دہلی کے زمانہ قیام کے درمیان آپ نے رامپور قیام فرمایا ہوگا، بعض مرتبہ آپ نے فرمایا بھی کہ آپ رامپور سے دہلی تشریف لے گئے تھے۔

(۲) مولانا ثابت علیؒ بڑے مخلص اور متقی علماء میں سے تھے، آپ مولانا عبد اللطیف صاحب سابق ناظم مدرسہ مظاہر العلوم کے چچا تھے، مدرسہ مظاہر العلوم کے نہایت ہی قدیم مدرسین میں تھے، مدرسہ سی ہی دل تآخرو پڑھا پھر دہلی پڑے پر نائب مدرس رکھے گئے اور اخیر عمر تک مدرسہ سی ہی زندگی گزار کر سہارنپور ہی میں ۲۰ ربیع الآخر ۱۳۲۳ھ کی شب میں وفات پائی وہیں مدفون ہوئے (افادہ حضرت شیخ الحدیث مولانا ذکریا صاحب مدظلہ العالی)

سنایا کرتے تھے، مولانا سید عید اللطیف سابق ناظم مدرسہ مظاہر العلوم کی تعریف میں بارہا یہ فرمایا کہ اس زمانہ میں یہ بے ریش تھے، ہم لوگ تو عصر کے بعد سیر پائے میں رہتے اور مولانا عبد اللطیف صاحب اس نو عمری میں جامع مسجد کے حوض کی پٹری پر قبلہ رخ بیٹھ کر حفظ قرآن شریف بڑھا کرتے تھے، اس وقت ناظم صاحب مرحوم کی ابتدائی کتابیں تھیں اور حضرت کے یہاں متوسطہ^(۱)

سہارنپور میں مولانا حبیب الرحمن صاحب (فرزند مولانا احمد علی صاحب محدث سہارنپوری) سے بھی پڑھا اور ایک مسجد میں امامت بھی کی، اسی زمانہ میں غالباً حضرت شاہ عبد الرحیم صاحب رانپوریؒ کی پہلی زیارت ہوئی، شاید اس وقت خیال بھی نہ ہو کہ بالآخر ان ہی کے قدموں میں زندگی گزارنی ہے۔

پانی پت | یہاں سے آپ پانی پت آئے، یہ ۱۳۱۴ھ تھا، فرماتے تھے کہ یہیں تاری عبد الرحمن صاحب کا قرآن مجید سننے کا بڑا شوق تھا، آپ کا معمول تھا کہ وعظ سے پہلے ایک کو ع پڑھتے تھے، یہیں سن کر تعجب ہوا کہ بہت سادہ پڑھتے ہیں، ہمارے پوچھنے کے اٹھا رہے جمعے بعد تاری صاحب کی وفات ہوئی۔

آپ نے پانی پت میں مختصر قیام کیا، محلہ منگی والا میں مدرسہ تھا، رہائش جامع مسجد میں تھی^(۲)۔ وہیں مولانا محمد یحییٰ صاحب^(۳) سے شرح جامی پڑھی، فرماتے تھے کہ شرح جامی کا یہ نسخہ

(۱) افادہ حضرت شیخ الحدیث مولانا محمد زکریا دہلوی (۲) مسودہ صوفی محمد حسین مصباحی (۳) مولانا محمد یحییٰ صاحب کے والد کا نام حافظ محمد عابد مصباح عثمانی تھا۔ آپ پانی پت کے مشہور عثمانی خاندان (جس میں حضرت قاضی شہار الدین صاحب پانی پتی کی ہستی مشہور و معروف ہے) میں تھے، پانی پت کے مدرسہ اسلامیہ میں مولانا عبداللہ صاحب عثمانی اور مولانا اللطیف اللہ صاحب (والد مولانا تقی اللہ صاحب) سے تحصیل علم کی، مولانا عبداللہ صاحب کے انتقال کے بعد اس مدرسہ میں فی وقت تک تعلیم دیتے رہے، روحانی تعلق حضرت مولانا رشید احمد مصباح گنگوہیؒ سے تھا، انکی وفات کے بعد اپنے حضرت مظفر شاہ صاحبؒ مراد آبادی اور حضرت مولانا تھانویؒ سے تعلق قائم کیا، انتقال تقریباً ۱۳۱۵ھ میں ہوا (افادہ مولانا تقی اللہ صاحب عثمانی)

مولانا محمد عینی صاحب ہی کی ملکیت تھی، دوران مطالعہ میں جلد ٹوٹ گئی میں نے ڈر کر اس کو کسی طرح ٹھیک کر کے واپس کیا، پانی پت میں اپنے مولانا راغب اللہ صاحب سے بھی پڑھا، مولانا تقار اللہ صاحب پانی پتی فرماتے ہیں کہ حضرت نے کچھ ان کے والد صاحب مولانا لطیف اللہ صاحب سے بھی پڑھا، اس زمانہ میں قصبہ کے بعض علماء و شرفاء بعض ممتاز طالب علموں کو اپنے گھر پر کھانا کھلایا کرتے تھے اور اپنے بچوں ہی کی طرح برتاؤ کرتے تھے، مولانا لطیف اللہ صاحب کے گھر جو معزز طالب علم کھانا کھاتے تھے ان میں حضرت مولانا عبد القادر صاحب بھی تھے، مولانا تقار اللہ صاحب فرماتے ہیں کہ میری والدہ صاحبہ مرحومہ اکثر حضرت کا نام لیا کرتی تھیں، اور یہ بھی کہا کرتی تھیں کہ تو ان کی خدمت میں بہت گستاخ تھا، مولانا فرماتے ہیں کہ ۱۹۲۶ء میں ایک مجلس میں حضرت کی زیارت ہوئی۔ میں حضرت کی طرف بغور دیکھ رہا تھا، حافظ عبد الجلیل صاحب دہلوی نے حضرت سے فرمایا کہ یہ مولانا تقار اللہ عثمانی پانی پتی ہیں، حضرت نے بغور چہرہ کو دیکھ کر فرمایا کہ تمہارے والد کا نام مولوی لطیف اللہ ہے۔ میں نے اثبات میں جواب دیا۔ حضرت نے مٹاگلے سے لگا لیا اور پیار کیا اور والدہ صاحبہ کی خیریت دریافت کی اور مسکراتے ہوئے کھلی باتیں یاد دلاتے رہے (۱۳)

(۱) روایت مولانا محمد وجیہ عثمانی صاحب ظلت مولانا محمد عینی پانی پتی، مولانا محمد وجیہ صاحب کہتے ہیں کہ حضرت نے اس واقعہ کا تذکرہ کر کے اس کتاب کے دوبارہ دیکھنے کا اشتیاق ظاہر فرمایا لیکن اس کتاب کے متعلق مولوی محمد وجیہ صاحب کو کچھ معلوم نہیں تھا۔ (۲) مولانا راغب اللہ صاحب مولانا عبد اللہ صاحب عثمانی کے فرزند تھے ان کا مکان مدرگٹ نام سے ۱۹۵۷ء تک مشہور تھا، مولانا راغب اللہ صاحب نے مولانا محمد حسین صاحب الدہ آبادی اور مولانا لطیف اللہ صاحب علی گڑھی سے نزد حال کی، روحانی تعلق حضرت قاری عبد الرحمن صاحب پانی پتی سے رکھتے تھے، ان کی وفات کے بعد حضرت شاہ مظفر الدہ آبادی سے رجوع فرمایا تقریباً ۱۳۳۵ھ میں انتقال کیا اور حضرت قاری صاحب کے پہلو میں دفن کئے گئے (افادہ مولانا تقار اللہ صاحب عثمانی)

(۳) مکتوب مولانا تقار اللہ صاحب۔

حضرت فرماتے تھے کہ پانی پت میں جس مسجد میں رہتا تھا کچھ عامی لوگ آئے کہیں سے فاتحہ نذر کی ڈیڑی لائی تو انھوں نے نہیں کھائی، وہ حضرت مولانا رشید احمد گنگوہی رحمۃ اللہ علیہ کے مرید تھے، مجھے تعجب ہوا کہ آپ کی نسبت اور تاثیر اتنی قوی ہے کہ جاہل عامیوں کے اند بھی بدعات سے اجتناب کا جذبہ پیدا ہو گیا۔

رام پور | رام پور کی مقولات اور منطق کی (جس کی پنجاب اور مغربی ہندستان میں بڑی اہمیت تھی) بڑی شہرت تھی، مولانا عبدالحق صاحب خیر آبادی اور ان کے تلامذہ نے اپنے قیام اور تدریس سے اس کو مقولات کی تعلیم کا سب سے بڑا مرکز بنا دیا تھا۔ شیخ محمد طیب عرب صاحب بھی وہیں تھے، اور نواب کلب علی خاں غلام مکان کی جو ہر شناسی اور علمی سرپرستی نے بڑے بڑے اہل کمال اور ماہرین بن کر رام پور پہنچ لیا تھا جو ان کی وفات کے بعد بھی عرصہ تک رام پور کی زینت رہے۔ کچھ عجیب نہیں کہ منطق اور علوم عقلیہ کے شوق میں جو قدیم درس نظامی کے مایہ ناز مضامین تھے، آپ نے رام پور کا سفر اختیار کیا ہو، یہاں دستور تھا کہ طلباء مسجد میں رہتے تھے اور اہل محلہ ان کے کھانے کے متکفل ہوتے

تھے، اس وقت سرحد وغیرہ کے طلباء یہاں کثرت سے پڑھتے تھے اور وہی نووارد طلباء آئے کوئی مسجد لواتے تھے، آپ کا یہاں دو مسجدوں میں قیام ہوا۔ مولانا ذوالفقار احمد صاحب رام پوری راوی ہیں کہ ان دونوں مسجدوں میں حضرت خورشید رام پور تشریف آوری کے زمانہ میں ہمارے ساتھ ایک بار تشریف لے گئے، ایک شہر کے مغربی محلہ پھلوڑ میں ہے جو حضرت کی طالب علمی کے زمانہ میں مولانا جعفر علی خاں کی مسجد کہلاتی تھی، اور اب چوک محمد سعید خاں کی مسجد کے نام سے مشہور ہے۔ حضرت نے ہم لوگوں کو مسجد میں گنبد پوش حجرہ دکھا کر فرمایا تھا کہ اس حجرہ میں میرا قیام رہا تھا، یہ حجرہ اب تک بجا موجود ہے، دوسری

مسجد شہر کے مشرقی حصہ محلہ گنج قدیم کی مچھلی بازار والی مسجد ہے۔ یہ عجیب اتفاق ہے کہ دونوں ہی مسجدیں مچھلی والوں کی ہیں، حضرت نے یہ بھی فرمایا کہ اس وقت مدرسہ عالیہ راپور نواب حیدر علی خاں کی کوٹھی میں تھا، یہ نواب حامد علی خاں کے ابتدائی عہد حکومت کا زمانہ ہے۔

حضرت فرماتے تھے کہ میرا جی یہاں نہیں لگا، شہر کی سڑکوں پر غریب ہندو کہا جو اُپلے بیچنے کو لاتے تھے، لوگ ان کو طرح طرح سے تنگ کرتے تھے اور اُپلے چھین چھین کر لے جاتے تھے، میں سوچتا تھا کہ ان مظالم کا نتیجہ مسلمانوں کے حق میں کیا ہوگا، فرماتے تھے کہ میں تھوڑے ہی دن یہاں رہا اور کچھ ابتدائی کتابیں یہاں پڑھیں، محلہ مدرسہ (جیل روڈ) پر ایک مولوی صاحب سے پڑھنے جاتا تھا، یہ بھی کبھی ارشاد فرمایا کہ حکیم احمد رضا خاں صاحب سے کچھ طب کی کتابیں بھی پڑھی تھیں، فرمایا کرتے تھے کہ مجھے محلہ سے روٹیاں اور ایک پیسہ وزن ملتا تھا اس پیسے میں چنے لے آیا کرتا تھا، انھیں ابال کر کھا لیتا تھا۔

آپ علمائے معقولات کے پاس اٹھنے بیٹھنے اور ان کے حالات سے واقف ہونے کی بنا پر ان سے زیادہ متاثر اور ان کے عقیدت مند نہیں رہے تھے، ان کی آزاد روی اور ان میں سے بعض کے عدم توسع اور بلند بانگ دعاوی سے آپ کی طبیعت متنفر ہو گئی تھی اکثر فرمایا کرتے تھے کہ ان منطقیوں اور ادیبوں میں تکبر اور خُب جاہ دیکھا، وہ کسی عالم کو خاطر میں نہیں لاتے تھے اور ہم چومن دیگر سے نیست“ ان کا قول تھا،

(۱) اب اس مقام پر غلہ کی منڈی ہے اور شٹن گنج کے نام سے مشہور ہے (۲) حکیم صاحب بکھنوکے رہنے والے تھے، راپور میں ایک بلند پایہ شخصیت، ماہر طبیب، نڈر بہادر اور مرج خاص و عام تھے، آپ کے صاحبزادے حکیم ہادی رضا خاں صاحب بانی نفع الطب اور حکیم حبیب رضا خاں صاحب مرحوم دونوں طبیب تھے (۳) مکتوب مولانا ذوالفقار احمد صاحب راپوری۔

والد صبا کی آمد اور رام پور کی بھانجنا کشانہ طالب علم کی فرماتے تھے کہ رام پور سے کسی دوست

نے خط لکھ دیا کہ غلام جیلانی کا انتقال ہو گیا، مجھے جب اس کا علم ہوا تو میں نے خط لکھا کہ میں زندہ ہوں، والدہ صاحبہ نے والد صاحب سے اصرار کیا کہ اس کو لے کر آؤ۔ والد صاحب رام پور تشریف لے گئے، انھوں نے رام پور آ کر کسی استاد سے پوچھا کہ ہم اپنے لڑکے غلام جیلانی کو ڈھونڈنے آئے ہیں، انھوں نے کہا ابھی ابھی یہاں بیٹھے تھے، فلاں جگہ پڑھنے گئے ہیں پھر واپس آجائیں گے، انتظار کرو، انھوں نے فرمایا کہ نہیں ہم تو ابھی جائیں گے، انھوں نے ایک آدمی ساتھ کر دیا، فرماتے تھے کہ میں بازار سے گزر رہا تھا، میں نے دور سے والد صاحب کو پہچان لیا، پہلے میرے جی میں آیا کہ میں کہیں پھپ جاؤں، یہ کہیں مجھے واپس نہ لے جائیں، معاً خیال آیا کہ والد صاحب اتنی مسافت طے کر کے تشریف لائے ہیں، یہ بڑی بے مروتی اور سنگدلی ہے، میں نے ملاقات کی، بڑی محبت سے ملے، اور فرمایا کہ تمہاری والدہ نے اصرار کیا کہ میں تمہیں لے آؤں، تمہارا کیا خیال ہے؟ میں نے عرض کیا کہ میں ابھی پڑھوں گا جب تک فارغ نہیں ہو جاتا واپس نہیں جاتا، والد صاحب سن کر بہت خوش ہوئے اور فرمایا کہ میں بھی یہی چاہتا ہوں کہ تم پڑھ کر آؤ۔

رات کے وقت حضرت نے کہیں سے بستر مانگ کر والد صاحب کھیلے بچھایا، عرض کیا کہ آپ آرام فرمائیں، میں مطالعہ کر آؤں، آپ سجد کے چراغ کی روشنی میں ازراہ احتیاط مطالعہ نہیں فرماتے تھے، بازار کی لالٹین کی روشنی میں مطالعہ کرتے تھے، بعض اوقات کھانا نہ ہونے کی وجہ سے مولیٰ کے پتے اٹھا کر کھالیا کرتے تھے،

اور کئی کئی وقت اسی پر گزارا ہوتا تھا، واپس آئے تو والد صاحب سوچے تھے، مہر دی کا زمانہ تھا، خود ایک لپٹی ہوئی صفت کے اندر گھس کر سو گئے، پکیسی سے ایسی آواز پیدا ہوتی تھی جیسے کوئی چوہا یا بلی ہے والد صاحب جب یہ آواز سنتے تو پھر دی زین پر تنک کر اس کو بھگاتے جب بار بار اسکی نوبت آئی تو حضرت نے فرمایا کہ میں غلام جیلانی ہوں، آپ فکر نہ فرمائیں، اس حالت کو دیکھ کر والد صاحب کو بڑا صدمہ ہوا۔ اس وقت آٹھ روپے انکے پاس تھے، فرمایا کہ میرے پاس آٹھ روپے ہیں، اس سے رضائی بستر بنواؤ حضرت نے فرمایا کہ آپ میری فکر نہ فرمائیں، آپ کو راستہ میں ضرورت ہوگی، لیکن آپ اپنے اصرار سے دے دیا، والد صاحب نے اساتذہ سے شکوہ کیا کہ آپ کا ایک طالب علم ہے، آپ اس کا خیال نہیں فرماتے، انھوں نے کہا کہ ہم نے مولوی صاحب سے ہر چند اصرار کیا مگر انھوں نے قبول نہیں کیا،

والد صاحب واپس وطن تشریف لے گئے اور یہ وعدہ لے لیا کہ خط لکھتے رہو گے آپ خط لکھتے تھے اور جو کتابیں زیر درس تھیں، والد صاحب کی خوشی کیلئے ان کے نام بھی لکھ دیتے تھے، حافظ صاحب جھادریاں جا کر مولانا محمد خلیل صاحب سے پوچھتے تھے کہ یہ کون سی کتابیں ہیں جن کو غلام جیلانی نے لکھا ہے کہ ہم پڑھتے ہیں۔

رام پور میں مولوی عبدالرحمن^(۱) صاحب تبوی سے خاص تعلقات اور دوستی ہو گئی،

(۱) روایت حافظ محمد خلیل ممتاز راہ صفر حضرت مولانا عبد القادر صاحب رحمۃ اللہ علیہ (۲) مولوی عبدالرحمن صاحب مولانا میر عزیز دہلوی کے شاگرد تھے اور بہت تشدد و اہل حدیث تھے، انکی علمی استعداد بالخصوص خوبت سمجھی تھی، اخیر زمانہ میں رائے بریلی میں سکونت اختیار کر گئی تھی، اور وہیں شادی کر لی، حضرت سے اس ناچیز نے جب اس کا تذکرہ کیا تو حضرت بہت خوش ہوئے، اکثر ان کی مجلسوں کا تذکرہ فرمایا کرتے تھے اور بڑی دلچسپی سے ان کے حالات دریافت فرماتے، ملاقات کی نوبت نہیں آئی، ان کے صاحبزادے حکیم مولوی عبید اللہ صاحب نے حضرت سے شرف بیعت حاصل کیا،

یہ صاحب بالسنی ضلع بستی کے رہنے والے تھے اور عدم تقلید اور مسلک اہل حدیث کی طرف ان کا شدید رجحان تھا۔ اکثر ان سے بحث بھی ہوتی تھی آپس میں ایک دوسرے سے روٹھ بھی جاتے، اور پھر جیسا کہ نو عمری کا تقاضا اور طالب علموں کا طریقہ ہے پھر خود ہی من بھی جاتے، انھیں کی معیت میں آپ نے رامپور سے دہلی کا قصد کیا، مگر نہ کراؤں نے وہاں حدیث پڑھنے کا شوق دلایا ہو،

اس وقت سفر خرچ کے لئے صرف ایک آنہ پاس تھا، رامپور سے دہلی پیدل سفر ہوا، اکثر فرمایا کرتے تھے کہ راستہ بھر اسی ایک آنہ کے چنے پر گزر گیا، ایک جگہ دریا کو عبور کرنا تھا کشتی والے نے رعایت کی اور طالب علم سمجھ کر مفت اتار دیا۔

دہلی | دہلی کا یہ سفر ۱۳۱۹ھ اور ۱۳۲۰ھ کے درمیان پیش آیا، اگر پانی پت سہارنپور اور رامپور کی طالب علمی کم سے کم دو تین سال کی فرض کریں تو اغلب یہ ہے کہ یہ سفر ۱۳۱۸ھ یا ۱۳۱۹ھ میں ہوا ہو گا۔ غالباً مولوی عبدالرحمن صاحب کی رہبری اور مشورہ سے اور ان کے تعلقات کی بناء پر ابتداً آپ کا قیام مولانا عبد الوہاب صاحب کے مدرسہ واقع صدر بازار میں ہوا، آپ کی نشست و برخاست زیادہ تر اہل حدیث طلباء و علماء کے ساتھ رہتی تھی، اختلافی مسائل پر طالب علمانہ بحث و گفتگو اور مناظرہ رہتا اور چونکہ نو عمری اور نوجوانی تھی گفتگو میں تیزی اور تندہی بھی پیدا ہو جاتی اور مناظرہ کی کبھی گھڑمائی

(۱) اس اندازہ کی بنیاد یہ ہے کہ حضرت نے کئی بار اس کا تذکرہ فرمایا کہ جب ہم طالب علموں کے درمیان تحقیقوں اور اہل حدیث کے باہم النزاع مسائل پر بہت بحث ہوتی تو ہم نے آپس میں یہ طے کیا کہ ان مسائل پر فرقہ بین کے دو خیمہ عالموں کا مناظرہ ہو جائے تاکہ اس قضیہ کا کلی طور پر تصفیہ ہو جائے ہم نے اپنی طرف سے مولانا انور شاہ صاحب کو جو مدرسہ امینیہ میں حدیث کے استاد تھے طے کیا اور شاہ صاحب نے اسکو منظور بھی فرمایا ہمارے اہل حدیث ساتھیوں نے مولانا عبد الوہاب صاحب (صدر بازار) کو تیار کیا لیکن کسی وجہ سے مناظرہ کی نوبت نہیں آئی

مولوی عبدالرحمن صاحب سے زیادہ بے تکلفی اور صحبت تھی، حضرت اکثر تذکرہ فرماتے تھے کہ ہم آپس میں لڑتے بھی بہت تھے اور ایک دوسرے کو چھوڑتے بھی نہیں تھے۔

اس وقت میاں سید نذیر حسین صاحب کا درس اہل حدیث طلباء کا مرکز و مرجع بنا ہوا تھا، حضرت فرماتے تھے کہ میں ان کے درس میں شریک ہوا مگر دل نہ لگا، مدرسہ امینیہ کے حدیث کے اسباق میں بھی جو اس وقت سنہری مسجد میں تھا شرکت کی، وہاں مولانا النور شاہ صاحب کے درس کی تقریریں تو معلوم ہوا کہ تنفیوں کے پاس بھی دلائل ہیں مدرسہ حسین بخش میں مولانا عبدالعلی صاحب کے اسباق میں بھی کبھی کبھی شرکت کی نوبت آئی۔

اس وقت دہلی فقہی مسائل اور عقائد کے مناظرہ اور مجادلہ کا میدان بنا ہوا تھا، جامع مسجد مختلف انجیال و اعظیل اور مناظرین کا اکھاڑا تھا، ہر فرقہ والا دوسرے فرقہ والے کی شد و مد کے ساتھ ترویج کرتا تھا، آپ ان سب مجلسوں میں شریک ہوتے اور سب کی باتوں کو سنتے، فرمایا کرتے تھے کہ ایک فریق کی بات سن کر معلوم ہوتا کہ اس کے علاوہ سب شرک ہیں، دوسرا فریق پہلے فریق کو کافر کہتا، ان متضاد باتوں کے سننے سے آپ کی طبیعت میں خود بخود ایک جامعیت اور اعتدال کا رنگ پیدا ہو گیا اور احساس ہوا کہ سب بالنعہ اور تشدد سے کام لیتے ہیں، اور اپنے سوا دوسرے کو بالکل برسر غلطو باطل پرست سمجھتے ہیں، ایک مرتبہ فرمایا۔

”ہم جب اپنی بستی میں رہتے تھے تو صرف رلیک ہی مذہب جانتے تھے لیکن

جب ہم دلی پہنچے تو دیکھا کئی مذاہب ہیں، پہلے ہم ایک فریق کے پاس

پہنچے، انھوں نے کہا یہ سب شرک ہے اور تم سب شرک ہو، ہم نے کہا

(۱) آپ حضرت مولانا محمد قاسم صاحب نانوتوی بانی دارالعلوم دیوبند کے شاگرد تھے۔

ادھویہ تو بڑی مشکل ہوئی، پھر ہم دوسرے فریق کے پاس پہنچے تو انھوں نے کہا وہ تو کافر ہے، ہم نے کہا، اب بھی کافر ہیں؟ آخر اللہ تعالیٰ نے فضل فرمایا کہ ہمیں اپنے حضرات کے پاس پہونچا دیا جس سے دین کی حقیقت معلوم ہوئی، ہم نے تو سمجھا تھا کہ جنت کوئی آسان چیز ہے لیکن علماء کے کلام نے تو بہت مشکل بنا رکھی ہے^(۱)۔

فرماتے کہ جب کبھی طبیعت میں بے چینی اور سستی کی تلاش کا جذبہ پیدا ہوتا تو دو رکعت نماز نفل پڑھتا اور اس کا ح کے ساتھ دعا کرتا فوراً طبیعت سر ہو جاتی اور اطمینان ہو جاتا،

استغناء اور احتیاط | دہلی میں آپ مدرسہ سے کھانا نہیں لیتے تھے اس وقت معمول تھا کہ جامع مسجد میں سحری تک قرآن شریف ہوتا تھا، سحری میں روسا کے کھانے آتے تھے، یہ ضرورت سے زائد ہوتے تھے معمول تھا کہ دو چار آدمی ان کے قریب اس امید میں بیٹھ رہتے تھے اور وہ روسا ان کو شریک کر لیتے تھے، آپ کا معمول تھا کہ اس وقت مسجد کے ایک کونے میں چھپ کر بیٹھ جاتے، بعض حضرات اندر آکر اصرار سے لے جاتے اور زبردستی دو چار قمیے کھلا دیتے۔

مختلف مقامات پر تعلیم کا سلسلہ | پانی پت، سہارنپور، رام پور، دہلی کے علاوہ آپ نے بعض دوسرے مقامات پر بھی جہاں کے اساتذہ یا کسی خاص فن یا درس کی شہرت تھی تعلیم حاصل کی، ان میں سے آپ اکثر گلاوٹھی (ضلع بلندشہر) اور بانس بریلی کا تذکرہ فرماتے تھے۔

(۱) از ملفوظات مرتبہ مولانا سعید احمد صاحب ڈوگروی۔

بریلی بریلی میں آپ نے مدرسہ مصباح التہذیب^(۱) میں پڑھا، وہاں اس زمانہ میں مولوی محمد دین صاحب پنجابی پڑھایا کرتے تھے، قیام پہلے مدرسہ کی چھت پر رہا اسکے بعد کلہاڑا پیر کی مسجد میں جو قبرستان کے نزدیک ہے، اس کے بعد مولوی خدایا رخاں کے یہاں آپ نے فلسفہ کی کئی کتابیں اور ہیئت میں شرح چغنی اور کتاب الاکرام کتاب المناظر اور غالب الانق البین پڑھی۔ بریلی کا زمانہ قیام ۱۳۱۹ھ (۱۹۰۱ء) ہے۔

ملازمت ان مختلف مقامات پر علوم کی تحصیل اور درسیات کی تکمیل کرنے فراغت حاصل کی، شاید اس کا سلسلہ بریلی میں تکمیل کو پہنچا، وہیں بریلی قدیم کے ایک رئیس مولوی خدایا رخاں کے ہاں ان کے صاحبزادے مفتدایا رخاں کو پڑھانے پر ملازم ہوئے اپنی خواہش کے وقتا فوقتاً پس انداز کرتے، اسی زمانہ میں اپنے والد صاحب کی خدمت میں اشی روپے بھیجے اسی کے آگے پیچھے آپ نے دس گیارہ مہینے مولوی احمد رضا خاں صاحب کے ہاں ان کے لڑکوں غالباً مولوی مصطفیٰ رضا خاں صاحب وغیرہ کی تعلیم کے سلسلہ میں قیام کیا۔ آٹھ روپے تنخواہ تھی۔ فرماتے تھے کہ وہ جس طرح علما و دیوبند کی ترویج خدمت کرتے

(۱) یہ بریلی کا بڑا قدیم مدرسہ ہے، پہلے اس کا نام مصباح التہذیب تھا جو تاجپتی نام ہے، بعد میں مصباح العلوم ہو گیا بریلی کے ایک رئیس حافظ جعفر خاں صاحب نے ۱۲۸۵ھ میں حضرت مولانا محمد یعقوب داتوی کی تحریک سے قائم کیا اور مولانا نے دیوبند سے بریلی آکر حافظ صاحب کی کوٹھی میں اس مدرسہ کا افتتاح فرمایا مولانا خلیل احمد صاحب نے بھی اس مدرسہ میں پڑھایا ہے ان کے زمانہ قیام تک یہ مدرسہ حافظ جعفر خاں صاحب کی کوٹھی میں رہا، اسکے بعد داری دووان کی مسجد میں جاری رہا، یہ مدرسہ اب بھی بریلی میں اسی نام سے قائم ہے (۲) روایت حکیم صدیق احمد صاحب حکیم صاحب کا بیان ہے کہ آپ نے یہ کتابیں ان کے والد جناب حکیم مختار احمد صاحب کے ہاتھ میں تھیں۔ (۳) ایک مرتبہ بریلی کے سفر میں حضرت ان سے ملنے ان کے مکان پر تشریف لے گئے، رات کو سطور اور رفیق محترم مولانا محمد منظور صاحب لٹائی بھی بھر کا ب تھے حضرت اس پر لے کر زمانہ اور گزشتہ واقعات کو یاد فرماتے رہے، مفتدایا رخاں صاحب کا انتقال ہو گیا ہے اور ان کے صاحبزادے اور اہل خانہ پاکستان منتقل ہو گئے۔ (۴) سودہ صوفی محمد حسین صاحب۔

تھے اور اتنی حقانیت اور عظمت ثابت کرتے، اس سے طبیعت کھٹی ہوئی اور اندازہ ہوا کہ یہ سب نفسانیت اور رُعب جاہ ہے، مولانا احمد رضا خاں صاحب کے بعض معاصر علماء کے ساتھ مناظرے بھی دیکھے، اس وقت راپور اور بریلی کے بڑے بڑے علماء تشریف لاتے تھے، مارہرہ کے ایک شیخ الطریقیت بھی جن کے خاندان میں مولانا احمد رضا خاں صاحب بیعت تھے تشریف لاتے تھے، آپ اکثر ان لوگوں کے واقعات اور اپنے اس وقت کے تاثرات جن سے آپ کی سلامت طبع، حق پسندی اور قوت مطالعہ کا اندازہ ہوتا ہے، بیان فرمایا کرتے تھے، بریلی کے ایک غریب یہ بھی فرمایا کہ میرا کبھی یہاں جی نہیں لگا۔ دوران ملازمت میں والد صاحب کے انتقال کی خبر ملی، ان کے انتقال کے دو ماہ بعد ملازمت چھوڑ دی۔

بریلی میں حکیم مختار احمد صاحب^(۱) سے طب کی کتابیں شرح ابواب تک پڑھیں آپ کی نیت تھی کہ معاش کے لئے کوئی ایسا سلسلہ اختیار فرمائیں جس میں تھوڑا وقت صرف کر کے گزارا ہو جائے، غالباً کسی دوست یا رفیق درس کے تعلق سے آپ نے افضل گوہر (ضلع بجنور) کا سفر کیا اور وہاں چھ مہینے کے قریب طب کا مشغلہ رہا۔

(۱) حکیم صاحب اطباء قدیم کی یادگار اور طب یونانی کے آخری ماہرین فن میں سے تھے، بریلی میں خدمت خلق میں مصروف تھے، وطن امر وہ تھا، سند میں انتقال ہوا، حکیم صدیق احمد صاحب آپ کے صاحبزادے حضرت ہی سے تعلق رکھتے ہیں،

دوسرا باب (۲)

بیمینی اور روحانی انجذاب، مرشد کا انتخاب اور اپنی مملکت کی حاضری

اے شہ عشاں شیریں داستاں باز گوازی بے نشان من نشان
صفت و نحو منطق را سوختی آتش عشق خدا (۱) سوختی

بیمینی اور طلب | حصول یقین، ترقی روحانی اور کامیابی کے راستہ کی ابتدا اکثر بے بیماری، اضطراب اور اندرونی طلب اور سوال سے ہوتی ہے، مردان خدا اور کاملین راہ کی سوانح اور حالات میں اسکی مثالیں بکثرت ملتی ہیں، حضرت کے چچا زاد بھائی مولوی سعید اللہ صاحب فرزند مولانا کلیم اللہ صاحب بڑے ذہین اور ذی استعداد عالم تھے، وہ عرصہ تک مانگرول میں شیخ صاحب مانگرول کے مصاحب رہے تھے، وہاں مختلف انجینال لوگوں کی صحبت، طبیعت کی تیزی اور غلط ماحول کے اثر سے ان کی طبیعت میں اضطراب پیدا ہو گیا تھا، فرماتے تھے کہ انکی صحبت سے میری طبیعت متاثر ہوئی اور بعض مرتبہ شکوک پیدا ہونے لگے۔

(۱) یہ دو شعر ہیں جو اپنے مرمن وفات میں حضرت مولانا فضل رحمن صاحب گنج مراد آبادی اپنے مرشد حضرت شاہ محمد آفاق صاحب کی یاد میں پڑھا کرتے تھے، پہلے شعر کے پہلے مصرع میں اپنے مرشد کے نام کی رعایت سے "اے شہ آفاق" تھا یہاں اس میں خفیت سی ترسیم کر دی گئی ہے ۱۲

فرماتے تھے کہ جس زمانہ میں شلوک کا حملہ ہوتا تھا صحابہ کرام کے حالات پڑھ کر بڑا اطمینان پیدا ہوتا، یقین ہو جاتا کہ یہ لوگ حق پر تھے اور اسلام اللہ تعالیٰ کا مقبول دین ہے حضرت کی زندگی میں صحابہ کرام کے حالات کا اثر اخیر تک رہا، انھیں کے حالات کو اپنا مرشد سمجھتے تھے اور ان کتابوں کو اپنا بڑا محسن مانتے تھے جن کے ذریعہ صحابہ کرام کی عظمت کا نقش اور اسلام کی حقانیت کا یقین پیدا ہوا۔

انھیں دنوں میں حضرت سید احمد شہیدؒ کے مجاہدین کے حالات کا کوئی مجموعہ کہیں سے مل گیا۔ ان حضرات کے ایمان افروز حالات پڑھ کر اور ان کے اخلاص اور قوت ایمانی کو دیکھ کر قلب کو تقویت اور سکینت حاصل ہوئی۔

وہدانی یقین اور شرح صدر | اس زمانہ میں مرزا غلام احمد قادیانی کے دعوے اور دعوت کا بڑا غلغلہ تھا پنجاب

میں خاص طور پر مسلمانوں کی کم بختیاں اس پرچے اور تذکرہ سے خالی تھیں، ان کی کتابیں اور رسائل مسلمانوں میں پڑھے جاتے تھے اور ان پر بحث و گفتگو کا سلسلہ جاری رہتا تھا، حضرت کے وطن کے قریب ہی بھیرہ ہے، وہاں کے ایک عالم جو حضرت کے خاندانی بزرگوں کے شاگرد بھی تھے، حکیم نور الدین مرزا صاحب کے خاص متقیدین اور معاونین میں سے تھے اور ان کی نصرت اور رفاقت کے لئے مستقل طور پر قادیان میں سکونت پذیر تھے، مرزا صاحب کے عند اللہ مقبول اور مستجاب الدعوات ہونے کا ان کے متقیدین اور حلقہ اثر میں عام چرچا تھا، حضرت نے مرزا صاحب کی تصنیفات میں کہیں پڑھا تھا کہ

(۱) غالباً اسی جذبہ کے ماتحت حضرت شیخ الحدیث مولانا محمد زکریا صاحب کے صحابہ کرام کے حالات لکھنے کی فرمائش کی جس کی تعمیل حکایات سماج کی مقبول و مشہور کتاب کی شکل میں ہوئی (۲) غالباً سوانح احمدی تھی حضرت اکثر مولوی محمد جعفر صاحب تھا، بیسری کی کتاب ادا ان کا تذکرہ فرماتے تھے،

ان کو خدا کی طرف سے الہام ہوا ہے کہ اجیب کی دعا کا لاف الا فی شکر کا لاف (۱) میں تمہاری تمام دعائیں قبول کروں گا، سو ان دعاؤں کے جو تمہارے شرکت داروں کے بارے میں ہوں (میں) حضرت نے مرزا صاحب کو اسی الہام اور وعدہ کا حوالہ دے کر افضل گروہ سے خط لکھا جس میں تحریر فرمایا کہ میری آپ کے کسی طرح کی بھی شرکت نہیں ہے اس لئے آپ میری ہدایت اور شرح صدر کھیلنے دعا کریں وہاں سے مولوی عبدالکریم صاحب کے ہاتھ کا لکھا ہوا جواب ملا کہ تمہارا خطا پہنچا تمہارے لئے خوب دعا کرانی گئی، تم کبھی بھی اسکی یاد دہانی کرو یا کرو، حضرت فرماتے تھے کہ اس زمانہ میں ایک پیسہ کا کارڈ تھا، میں تھوڑے تھوڑے وقفہ کے بعد ایک کارڈ دعا کی درخواست کا ڈال دیتا،

ایک مرتبہ فرمایا کہ مولوی احمد رضا خاں صاحب نے ایک دفعہ مرزائیوں کی کتابیں لگوائیں تھیں اس عرض سے کہ ان کی تردید کریں گے، میں نے بھی دیکھیں، قلب پر اتنا اثر ہوا کہ اس طرف میلان ہو گیا اور ایسا معلوم ہونے لگا کہ سچے ہیں! (۲)

اکثر فرماتے تھے کہ جب کبھی اس طرح کی کشمکش پیدا ہوتی اور طبیعت میں شدت سے اس کا تقاضا پیدا ہوتا کہ حق کیا ہے؟ تو میں دو رکعت نفل پڑھ کر اصلاح کے ساتھ دعا کرتا، طبیعت اس طرف سے سر دھو جاتی اور قلب میل یک سکون پیدا ہو جاتا کبھی کبھی فرماتے تھے کہ میرے مالک کا یہ بڑا فضل ہے کہ بغیر دلائل کے حق واضح ہوتا گیا۔ (۳)

(۱) ملفوظات مرتبہ مولوی علی احمد صاحب موم مجلس، حادی الثانی ۱۳۷۴ھ کو طبعی مولانا عبدالحمید صاحب لاہور (۲) روایت مولانا عبدالوحید صاحب، اس قسم کے تجربات اور حاضری تاثرات اولین اور صحابہ کرام و یقین کو زمانہ سابق میں بکثرت پیش آئے ہیں، بلاخرہ اثر تبارک تعالیٰ نے جو برائی حقیقی اور حکیم سلطان نے یقین ہو کر فرست کے اسی دور پہنچوایا، ان ذاتی تجربات اور درمیانی تاثرات کے بعد جو یقین اور اذعان حاصل ہوتا ہے وہ بڑا محکم اور بڑا قانع ہوتا ہے، اس قسم کے واقعات کا ذکر حضرت رحمۃ اللہ علیہ احسان خداوندی کے طور پر اور یہ ثابت کرنے کے لئے فرماتے تھے کہ مرل مطلق اور بادی برحق صرف وہی ذات ہے، اور دلائل کا راستہ طویل پر پہنچ اور آنا تک ہے محفوظ دے خطر راستہ و جلالی یقین اور شرح صدر کا ہے اللہ سبحتہ الیہ من یشاء وہدی الیہ من یشیب۔

انجذاب الی اللہ | بریلی وغیرہ کے قیام کے دوران میں طبیعت کی سچینی اپنے اہول اور مشاغل سے بے اطمینانی کی کیفیت اور قلبی کشمکش اور زیادہ

بڑھ گئی، اس زمانہ میں امام غزالیؒ کی مشہور کتاب المنقذ من الضلال کا اردو ترجمہ جو ”نیکر امام غزالیؒ کے نام سے چھپا تھا کہیں سے مل گیا، اس کتاب میں امام غزالیؒ نے اپنی سرگزشت سنائی ہے کہ کس طرح مدرسہ نظامیہ کی صدر مدرس اور علمی شہرت و مقبولیت کے بام عروج پر پہنچنے کے باوجود انکے دل میں کھٹک پیدا ہوئی اور اس کا بڑی شدت سے احساس ہوا کہ وہ جو کچھ پڑھ پڑھا ہے ہیں وہ محض لفاظی اور ستانی ہے اور جس کو دینی مسئلہ سمجھ رہے ہیں وہ محض فنیادار اور دنیا طلبی ہے یقین کا سرورشتہ انکے ہاتھ سے چھٹا ہوا ہے اور وہ حقیقی علم و معرفت کی دولت سے محروم ہیں حال اس کا ان پر اتنا غلبہ ہوا کہ ان کی زبان بند ہو گئی، اشتہا بالکل مفقود ہو گئی اور صحت جواب دے گئی، درس و تدریس کا سلسلہ ان کو طمع سازی معلوم ہونے لگا اور طبیعت یکسر اس سے اچاٹ ہو گئی، یہ کیفیت اتنی بڑھی کہ وہ اس سب علمی جاہ و منزلت کو لات مار لہتین کی تلاش میں بغداد سے پیادہ پا نکل کھڑے ہوئے اور بالآخر عرصہ کی صحرا فردی اور مجاہد کے بعد یقین کی دولت سے مالا مال ہوئے اور ان کو نظر آیا کہ صحیح راستہ صوفیائے کرام کا راستہ ہے جو اپنی سیرت و اخلاق میں نبوت کے پرتو کا مل ہیں، ان حالات و ماحول اور اس قلبی کیفیت میں جس سے آپ دو چار تھے، اس کتاب نے انیک رہبر کامل کا کام دیا اور اسی یوسف گم گشتہ کی تلاش میں لگ جانے کا فیصلہ کرویا جس کی تلاش کے لئے امام غزالیؒ نے سفر کیا تھا اور جس کے بغیر علم بے معنی اور زندگی بے حاصل معلوم ہوتی تھی۔

افضل گروہ کے قیام کے دوران میں یہ بے صبری اور ذہنی اور قلبی کشمکش اور زیادہ بڑھ گئی وہیں حضرت حاجی امداد اللہ صاحب مہاجر گئی کی مشنومی تحفۃ العشاق کہیں سے مل گئی

فرماتے تھے کہ اس نے طبیعت میں اور بچپنی اور عشق کی شورش پیدا کر دی، چھ مہینے تک یہ معمول رہا کہ قبرستان چلا جاتا اور روتا رہتا۔

اس وقت حضرت مولانا رشید احمد صاحب گنگوہی کا آفتاب شہود تھا۔

حضرت شاہ عبدالرحیم صاحب کے قدموں میں اپنے پورے عروج پر تھا اور وہی شیخ اکل کی حیثیت رکھتے تھے، حضرت حاجی صاحب کی کتابوں کے مطالعہ نے اور درود محبت اور اتباع سنت کی دولت رکھنے والے سلسلوں سے فطری مناجات نے انھیں کے سلسلہ کے شائع کی طرف رجوع ہونے کا مشورہ دیا۔

اس زمانہ میں حضرت گنگوہی کے ممتاز خلیفہ حضرت شاہ عبدالرحیم رانپوری کے دو بڑے مشرقی پنجاب میں ہو کر رہے تھے، حضرت کے چند مریدین سے بھی آپ کی ملاقات ہو چکی تھی، آپ نے افضل گروہ سے حضرت مولانا عبدالرحیم صاحب کی خدمت میں خط لکھا اور عرض کیا کہ میں بیعت کے واسطے آپ کی خدمت میں حاضر ہونا چاہتا ہوں، حضرت نے جواب میں تحریر فرمایا کہ حدیث میں آتا ہے المستشار مؤتمن میں آپ کو لکھتا ہوں کہ میں کوئی حیر نہیں ہوں آپ میں تو طلب مجھ میں یہ بھی نہیں، آپ حضرت مولانا رشید احمد صاحب گنگوہی کی طرف رجوع کریں حضرت فرماتے تھے کہ میں یہ خط پڑھ کر بھر مک گیا کہ اخلاص اور بے نفسی اس کو کہتے ہیں، حضرت ایک مرتبہ پانی پت جاتے ہوئے گنگوہ میں حضرت مولانا کی زیارت کر چکے تھے، آپ کی جلالت شان اور آپ کے علو منزلت سے ناواقف نہیں تھے، پانی پت میں بعض دیہاتی مریدوں کا بدعات سے تنفر اور ان کی بے نیکی اور استقامت دیکھ کر آپ کی تاثیر صحبت اور قوت نسبت کے منفرد بھی ہو گئے تھے لیکن قلب سلیم نے فیصلہ کیا کہ ایک ایسے مرجع خلائق و شہرہ آفاق شیخ کی خدمت میں جو اپنی عمر و صحت کے آخری مرحلہ پر ہے اور جو اپنے وقت کے نامور ترین علماء اور

مشائخ کا مرجع بنا ہوا ہے، مجھ جیسا مبتدی اور نووارد طالب کیا فائدہ اٹھا سکتا ہے اور کس طرح اپنی اصلاح یا طن اور تربیت کی طرف شیخ کی خصوصی توجہات مبذول کر سکتا ہے اگر آپ میں شُب جاہ و ترفع کا جذبہ ہوتا تو آپ شیخ المشائخ کو چھوڑ کر اسکے خلفاء متبیین کی طرقت متوجہ نہ ہوتے لیکن اللہ تعالیٰ کی یہ خاص رہبری اور آپ کا اخلاص تھا کہ آپ نے فیصلہ کیا کہ یہاں ملتوں اور قلت و مسائل کا سوال نہیں ہے حقیقی نفع اور مناسبت کا سوال ہے ہائے آپ نے فیصلہ کر لیا کہ مجھے حضرت شاہ عبدالرحیم صاحب راہپوریؒ ہی کا دامن پکڑنا ہے اور انہیں کے قدموں میں رہنا ہے، آپ نے پھر حضرت کو خط لکھا اور عرض کیا کہ مجھے معلوم ہے کہ آپ کو جو کچھ ملا حضرت گنگوہیؒ سے ملا مگر میرا رجمان آپ کی طرف ہے، میری طرف سے اگر ہمان داری کی فکر ہے تو میرے حقوق حضرت کے ذمہ نہیں ہیں، میں اپنے قیام و طعام کا خود ذمہ دار ہوں، حضرت شاہ عبدالرحیم صاحبؒ یہ خط دیکھ کر بہت خوش ہوئے، لوگوں کو یہ خط دکھایا اور فرمایا دیکھو یہ ہیں طالب۔

رائے پور میں | آپ رائے پور حاضر ہوئے اور بیعت کی درخواست کی حضرت نے پھر بیعت کر لینا جب آپ وطن کو روانہ ہوئے تو حضرت شاہ عبدالرحیم صاحبؒ گنگوہیؒ کو بھیلے روانہ ہوئے تھے حضرت گنگوہیؒ کے فرزند ارجمند حکیم مسعود احمد صاحب کا ولیمہ تھا۔
ذکر کی تلقین اور مکان کی واپسی | حضرت نے وطن جا کر کیسوی کے ساتھ کچھ پڑھنے کو

(۱) حضرت نے رائے پور حاضر ہونے کا سہ تلعین کے ساتھ ذکر نہیں فرمایا لیکن کئی موقعوں پر حضرت کی مدت میں چودہ سال رہنے کا تذکرہ فرمایا حضرت نے رائے پوری قدس سرہ کی وفات ۱۱۳۳ھ میں ہوئی، اس سے اندازہ ہوتا ہے کہ آپ رائے پور پہلی بار ۱۳۲۳ھ یا ۱۳۲۴ھ کے شروع میں حاضر ہوئے ہوں گے اور ۱۳۲۳ھ سے مستقل قیام رہا۔

فرمادیا، آپ نے ڈھڈیاں پہنچ کر گاؤں سے باہر ایک مسجد میں کسی ایک اسم کا ذکر شروع کیا، اس زمانہ کی صلاوت و لذت، یکسوئی، ماسوی اللہ سے انقطاع اور اللہ تعالیٰ کے انضال و الطاف کو ہمیشہ بڑی لذت سے یاد فرماتے تھے، فرماتے تھے کہ جو بات اس زمانہ میں حاصل ہوئی، پھر حاصل نہیں ہوئی، فرماتے تھے کہ دیکھا جو کچھ دیکھا، پایا جو کچھ پایا، وہی نبی کریم صلی اللہ علیہ وسلم کی زیارت ہوئی۔

ڈھڈیاں سے فانی ہو کر راسخو کا عزم کیا
 رائے پور کا عزم اور قادیان کا سفر
 تو واپسی کے لئے کرایہ نہ تھا اور گھر میں بھی
 نہ تھا آپ کے بھائی عبدالعزیز صاحب جو کم کے پاس ایک بکری تھی اسی کو فروخت کر کے وہ روپے
 حضرت کو دیے فرمایا کہ تم نے تونیت کی تھی کہ پیدل ہی رائے پور جائیں گے مگر بھائی نے
 احسان کیا اور ہم جلد ہی رائے پور پہنچ گئے۔

رائے پور کا قصد فرمایا تو آپ کے چچا زاد بھائی مولوی سعید اللہ صاحب کے بیٹے
 مولوی امام الدین نے جو بیمار تھے فرمائش کی کہ راستہ میں ہمیں حکیم نور الدین صاحب کو دکھاتے
 چلو، والد صاحب کے شاگرد حافظ روشن دین ساتھ تھے، آپ کے ایک ساتھی مولوی صدیقی
 صاحب نے جوابل حدیث تھے اور آپ کے ساتھ دہلی میں اکٹھے رہے تھے، حکیم صاحب سے
 آپ کا ذکر کیا تھا اور تعارف کرایا تھا کہ آپ کے استادوں کے خاندان میں سے ہیں،
 حکیم نور الدین صاحب نے لکھا بھی تھا کہ تم یہاں ایک مرتبہ مرزا صاحب کے پاس آ جاؤ، غرض
 آپ قادیان گئے اور رات آٹھ روز حکیم صاحب ہی کے ہمان رہے ایک مرتبہ راقم بطور
 کے اس سوال پر کہ حکیم صاحب مخلص تھے؟ آپ نے قادیان کے سفر کا تذکرہ کرتے ہوئے
 تفصیل سے اس کا قصہ سنایا، ارشاد فرمایا۔

مولوی عبدالرحمن صاحب کے والد امام الدین جب بیمار ہوئے تو مجھ سے کہا کہ مجھے حکیم نور الدین کے پاس لے جاؤ، میں نے گیا، جس کے بعد ان کی عام مجلس ہو کر تھی، قسم قسم کے لوگ آئے، پوچھتے پوچھتے رہے، جب تمنا ہوئی تو میں نے پوچھا کہ آپ جو کہتے ہیں کہ حق صفت ہمارے ہی پاس ہے اور باقی سب باطل ہیں اور قرآن ان کے دلوں میں نہیں اترا ہے تو اسکی کیا دلیل ہے کہ آپ ہی حق پر ہیں؟ اور دوسرے باطل پر، انھوں نے کہا کہ ہمیں انوار نظر آتے ہیں اور کہا کہ مجھے تو مرزا صاحب نے فرمایا تھا کہ آریوں اور عیسائیوں کے رد میں ایک کتاب لکھو، میں نے کہا میرا سلوک تو اسی میں طے ہو گیا، تو میں نے کہا کہ انوار تو دوسروں کو بھی نظر آتے ہیں حتیٰ کہ ہندوؤں کو بھی، وہ خاموش ہو گئے، تھوڑی دیر کے بعد کہا کہ ہم سے مکالمہ باری ہوتا ہے، اس پر میں خاموش ہو گیا کیونکہ مجھے معلوم نہیں تھا کہ دوسروں کو مکالمہ باری ہوتا ہے یا نہیں، میں چونکہ رائے و سوسے ہو گیا تھا میں نے اتنا کہا کہ تم حق پر ہو یا نہ ہو، بہر حال جس شخص کو میں دیکھ کر آیا ہوں وہ ضرور باطل پر نہیں ہے یقیناً حق پر ہے، میں نے حضرت کو قرآن مجید پڑھتے بھی دیکھا تھا، تنجد میں طویل تلاوت فرماتے تھے، کبھی رو رہے ہیں، جب عذاب کا ذکر آتا تو رو رو کر استغفار پڑھ رہے ہیں، ہاتھ جوڑ رہے ہیں، اسی طرح جب آیات رحمت کا ذکر آتا تو خوش ہو رہے ہیں اور کدکوت ہے، میں نے سمجھا کہ یہ بھی غلط ہے کہ دوسروں کے دلوں میں قرآن نہیں اترا، اگر میں نے حضرت کو نہ دیکھا ہوتا تو میں تو قادیانی بن گیا ہوتا^(۲)

(۱) کتاب نور الدین مراد ہے، (۲) ملفوظات مرتبہ مولوی علی احمد صاحب مرحوم مجلس ۲۷ جمادی الاول

حکیم صاحب کی مجلس کا تذکرہ کرتے ہوئے فرمایا میں دیکھتا تھا کہ کچھ وقفہ کے بعد وہ بڑے درد سے لایزالہ کہ لَآ اِلٰهَ اِلَّا اَنْتَ سُبْحَانَكَ اِلٰی کُنْتُ مِنَ الظَّالِمِیْنَ۔ اس طرح پڑھتے تھے کہ دل کھینچتا تھا، مجھے خیال ہوتا تھا کہ ان کو ایسی رقت اور انابت ہوتی ہے، یہ کیسے ضلالت پر ہو سکتے ہیں؟ مگر اسی کے ساتھ دل میں آتا تھا کہ میں جس اللہ کے بندے کو دیکھ کر آیا ہوں اگر اللہ تعالیٰ رحمن و رحیم ہے اور یقیناً ہے تو اس کو ضلالت میں نہیں چھوڑ سکتا، اس سفر میں مرزا صاحب سے بھی ملاقات ہوئی، فرماتے تھے کہ میں ان کے امام کے پیچھے بھی ناز پڑھتا تھا اور اپنی الگ بھی پڑھتا تھا۔

دوبارہ رائے پور میں | قادیان سے آپ کے ہمراہی وطن کو واپس ہوئے اور اپنے سہانپور کا قصد فرمایا، جہاں سے علیحدہ ہونا تھا وہاں سے سہانپور کا ٹکٹ لے کر لقیہ رقم انھیں کوڑے دی، سارا راستہ کھانا کھانے کی نوبت نہیں آئی جب سہانپور پہنچے تو کھانا کھائے دو چار وقت گزر چکے تھے سہانپور کسی سے نہ ملے اور پیدل ہی راہ پور روانہ ہو گئے، منہ کامزاسخت تلخ تھا، راستہ میں ایک مسجد میں ذرا سی دیر کھیلے آرام فرمایا تو ایک آدمی نے آکر پوچھا کہ میاں کہاں جاؤ گے؟ فرمایا میاں سا فرہیں، ادھر سے آئے ہیں ادھر کو جائیں گے تم سے کیا؟ آخر حضرت کی خدمت میں بخیریت پہنچ گئے حضرت نے ذکر کی کیفیت اور اثر پوچھا، آپ نے کس نفسی سے فرمایا، حضرت میں تو غبی ہوں اپنے اندر کچھ نہیں پاتا، پھر کیفیت عرض کی، فرمایا الحمد للہ، اسی صافری میں معیت سے شرف ہوئے اور قیام کا ارادہ فرمایا۔

حضرت نے دریافت فرمایا کہ مولوی صاحب آپ کے پیچھے کتنے لوگ ہیں؟

فرمایا والدہ، بیوی اور دو بھائی اور دو بہنیں فرمایا یہ تو بڑا کنبہ ہے، ہمارا تو جی چاہا تھا کہ ہم آپ کھٹے رہتے، عرض کیا کہ حضرت سب کے ہوتے ہوئے بھی میرا کوئی نہیں ہے میں تو یہ نیت لے کر آیا تھا کہ ساتھ ہی رہوں گا۔

فرمایا کہ ایک مرتبہ موقع دیکھ کر عرض کیا کہ حضرت، قادیانی الوار کا دعویٰ کرتے ہیں ان کو ناز وغیرہ میں بہت حالات اور کیفیات پیش آتے ہیں اور گریہ و خشیت کا غلبہ ہوتا ہے اس کا کیا سبب ہے؟ حضرت سنبھل کر بیٹھ گئے اور جوش سے فرمایا، مولوی صاحب سَنُوا وَمَنْ يَتَّبِعِ النَّاسَ فَمِنْ تَحْتِهِمْ مَا تَبَتُّ لَئِنَّ اللَّهَ يَجْعَلُ لِكُلِّ فِتْنَةٍ سَبِيلًا الْمُؤْمِنِينَ تَوَلَّاهُ مَا تَوَلَّاهُ، حضرت کچھ اسکی تشریح فرمانا چاہتے تھے میں نے کہا حضرت بس میں سمجھ گیا، اس کے بعد پھر اس سلسلہ میں کبھی کوئی ٹھٹھک نہیں ہوئی۔

(۱) رائے پورہ کی زناء قیام میں المیہ کے انتقال کی اطلاع ملی، آپ نے اطلاعی خط حضرت کی خدمت میں پیش کیا، حضرت نے کچھ ایسے کلمات فرمائے جن سے مترشح ہوتا تھا کہ حکمت الہی یہی ہے اور اللہ تعالیٰ کسی دوسرے کام کے لئے یکسو بنانا چاہتا ہے، خود آپ پر رائے پورہ حاضری کی مسرت اس حزن پر غالب تھی؟ (۲) آیت کا مفہوم یہ ہے کہ ضلالت کی صورت میں بھی جو لوگ مجاہدے اور محنت میں لگے رہتے ہیں ان کے لئے بھی ایسی صورتیں اور آثار ظاہر ہوتے ہیں جن سے ان کو اپنے ملک کی تائید اور اس پر اطمینان حاصل ہوتا ہے اور وہ اس میں اور زیادہ کچھ جو جاتے ہیں، اس کا نام قرآن مجید کی اصطلاح میں استدراج بھی ہے، اسی لئے محض کشوں و انوار اور کیفیات و آثار حقانیت اور قبولیت کا معیار نہیں ہے، اصل معیار کتاب و سنت اور مسلک سلف سے مطابقت ہے۔

تیسرا باب (۳)

رائے پور کا قیام، مجاہد و ریاضت، تربیت و تکمیل

صدق و اخلاص و درستی باید و عمر دراز

تا قرین حق شود صاحبقرانے در قرن (حکیم ثانی)

رائے پور کا مجاہدہ | رائے پور کے قیام میں اپنے اس عالی ہمتی، جہاد کشی اور مجاہد سے کام لیا، جسکے واقعات اب صرف اولیائے متقین کے

تذکروں اور تاریخوں میں ملتے ہیں اور جو انھیں لوگوں کا حصہ ہے جسکی استعداد و جوہر نہایت عالی، عزم و ارادہ نہایت قوی، اور طلب نہایت صادق ہوتی ہے جسکے بغیر میں روز ازل سے عشق کا مادہ ہوتا ہے اور اللہ تعالیٰ کو انھیں اس راہ کے اعلیٰ ترین مقامات اور کمالات پر پہنچا کر ان سے ہدایت اور تربیت خلق کا کام لینا ہوتا ہے۔

حضرت نے فرمایا کہ میں رائے پور پہنچ کر سارا دن باغ میں پھرتا رہا کہ یکس درخت کے پتے کھا کر گراہ کر سکتا ہوں، آپ نے بعض اوقات کسی درخت کا نام بھی لیا کہ اس کو منتخب کیا تھا، کبھی آپ کی باتوں سے یہ بھی معلوم ہوتا کہ آپ نے توت کے پتے کھائے ہیں، فرماتے تھے کہ الحمد للہ اسکی بہت کم نسبت آئی، کیونکہ حضرت نے اپنے خادم میاں جی معز الدین سے فرما دیا تھا کہ ان کے کھانے وغیرہ کا خیال کھنا

رائے پور کا وہ دور بڑے مجاہد سے اور جفاکشی کا تھا اور یہ سب ان لوگوں کی تکمیل حال کے لئے تھا، جن کی ترقی و پختگی اللہ تعالیٰ کو منظور تھی، لنگر کی روٹی اتنی موٹی اور کچی ہوتی تھی کہ بغیر پانی یا چھاپھ کے حلق سے نہیں اترتی تھی، اخیر زمانہ میں اکثر فرماتے تھے کہ یہ ریاہ کا مرض اور ضعف معدہ اسی وقت سے ہے، فرماتے تھے کہ ایک روز روٹی چلی ہوئی تھی، حاجی جانی مطبخ کے ہنرمند تھے، میں نے کہا حاجی جی روٹی چلی ہوئی ہے، کہا کہ اچھا کل چلی ہوئی نہ ہوگی، اگلے روز ایک طرف چلی ہوئی، اور دوسری طرف کچی تھی۔ حاجی جانی سے جب دوسری مرتبہ کہا کہ روٹی کچی ہے تو حاجی صاحب نے کہا کہ میاں اگر روٹی کھانے آیا ہے تو کہیں اور چلا جا، مجھے ڈر ہو کہ کہیں یہ حضرت سے نہ کہہ دیں، میں نے اپنے کو بڑی ملامت کی اور دل میں کہا ارے آیا تو ہے تو اپنے نفع کی خاطر اور پھر خضرے کرتا ہے، اور یہ عہد کیا کہ آئندہ کبھی کچھ نہیں کہوں گا، پھر کبھی کوئی شکایت نہیں کی، چوتھا سال تک کبھی باسی کبھی کچی، کبھی سوکھی روٹی کھائی اور نام نہیں لیا، مولانا محمد منظور صاحب نعمانی نے خود حضرت کے حوالہ سے لکھا ہے:-

”فرماتے تھے کہ مسلسل دس سال ایسے گزرے ہیں کہ ہم لوگوں کو جو طالبین کی حیثیت سے خانقاہ میں رہتے تھے، ایک دن میں صرف ایک دینی کئی کی ملتی تھی اور وہ بھی دریاں سے بالکل کچی ہوتی تھی، جو صاحب پکانے والے تھے انھیں اس سے کوئی دلچسپی نہیں تھی کہ روٹی سکی یا نہیں سکی، سالن یا دال ترکاری کا کوئی سوال ہی نہیں تھا، گاؤں سے کسی دن چھاپھ آجاتی تو کھانے پینے کے لحاظ سے ہم خانقاہ والوں کے لئے گو یا وہ عید کا دن ہوتا، فرماتے تھے اس علاقہ کے

(یو۔ پی) ہمارے ساتھی تو وہی ایک روٹی آدمی آدمی کر کے دونوں وقت کھاتے تھے لیکن میں پنجاب کا رہنے والا تھا اس لئے ایک ہی وقت میں کھالیتا تھا اور دوسرے وقت بس التمر کا نام:

فرمایا کہ سوکھی روٹی کھانے کی وجہ سے میسرہ پیٹ میں درد رہنے لگا اور گردن گڑا ہٹ ہوتی تھی، خیال آیا کہ حضرت سے عرض کرونگا کہ خادم سے فرما دیا جائے کہ روٹی اچھی طرح سینک دیا کرے، پھر خیال آیا کہ اگر حضرت نے فرمایا کہ مولوی صاحب جہاں پکی روٹی ملتی ہو وہاں چلے جاؤ تو پھر کیا ہوگا خود بخود دل میں خیال آیا تو سوٹھ میں کراستہ کھانے کی استعمال کے بعد جب ایک مرتبہ استنجے گیا، تو ایک بڑا سا جھنجھکیا دیا نکلا، میرا خیال ہوا کہ شاید آنت باہر آگئی ہے مگر دیکھا تو کیڑا تھا، اس وقت ڈر گیا بعد میں مفردات میں دیکھا تو معلوم ہوا کہ سوٹھ کی ایسی ہی خاصیت ہے، حضرت رحمۃ اللہ علیہ کبھی شفقتاً اپنے دسترخوان پر جب کبھی حضرت شیخ الحدیث حضرت مولانا خلیل احمد صاحب سہارنپوری تشریف لاتے تو بلاتے کہ تم بھی کھانا کھا لو، میں اپنے وقت پر جو کچھ مجھے باسی مل جاتا تھا کھالیتا تھا آخری سے معدت کرتا تھا حضرت شدت سے اصرار کرتے اور فرماتے کہ مولانا میں آپ کے نفع کھیلے کہ رہا ہوں حضرت کی تعمیل ارشاد میں ان حضرات کے ساتھ بیٹھ کر کچھ کھالیتا، اسی طرح جب چائے کی تہی بچ جاتی میں اس کو سکھا لیتا، جو گڑ رکھے رکھے پرانا اور خراب ہو جاتا میں اس کا شربت پکا کر اس کا شیرہ چائے میں ڈال کر اس سے روٹی کھالیتا تاکہ جلدی لیٹ جاؤں، اور حضرت کے اٹھنے سے پہلے ایک بجے حاضر ہو جاؤں۔

رہائش کے لئے حافظ یوسف علی صاحب کے چھر میں جہاں ان کی گھوڑی بندھتی تھی ان کی اجازت سے ایک طے سفر صاف کر کے اس پر اپنا بستر لگا دیا، ایک

گھورے پر ایک پھٹا ہوا کبیل ملا تھا اس کو دھو کر وہاں بچھا دیا، یہی بستر تھا اس کو اتنی
تہیں دیں کہ اس کے سواخ بند ہو گئے، پودہ سال تک یہی بستر رہا، یہی جائے نماز،
خانقاہ میں اس وقت ایک ہی لالٹین تھی وہ حضرت کے حجرہ میں رہتی، دوسری لالٹین
تھی ہی نہیں۔

رائے پور میں سانپوں اور بچھوؤں اور حشرات الارض کی کثرت ہے فرماتے تھے
کہ میں نے ایک ٹوٹا ہوا بانس اٹھا لیا، وقتاً فوقتاً اس کو بجاتا رہتا تھا کہ کوئی کیڑا یا
سانپ نہ آئے، احمد شکر کے سواے ایک مرتبہ کے ایک کھنکھو رہ آیا، کبھی کوئی واقعہ
پیش نہیں آیا۔^(۲)

ایک مرتبہ فرمایا کہ سردی کا موسم تھا، میرے پاس کوئی کپڑا اوڑھنے بچانے کا
نہیں تھا، شام کو مغرب سے لے کر عشا تک وضو کے لئے جہاں پانی گرم ہوتا تھا وہیں
بیٹھا رہتا تھا اور اپنا وظیفہ پڑھتا رہتا تھا، پھر نماز عشا کے بعد مسجد کے دروازے
بند کر کے مسجد کی چٹائی میں اپنے کو پلیٹ لیتا تھا مگر اس میں کبھی پاؤں اور سر کی طرف
سے ہوا آتی تھی، پھر تھوڑی دیر اس چٹائی میں رہ کر اس سے باہر نکل آتا تھا اور ذکر
م شروع کر دیتا اور ساری رات ذکر کی گرمی سے گزارتا، اسی طرح سارا موسم سردی کا
ختم ہو گیا، مگر نہ میں نے کسی سے ذکر کیا اور نہ کسی پر ظاہر ہوا، فرماتے تھے کہ سردی
تو اس طرح گزر گئی مگر اس کے بعد کوئی سردی ایسی نہیں آئی جس میں کم از کم ایک
رضائی نہ بنائی ہو۔^(۳)

ذکر کا انہماک | ذکر میں شدت سے انہماک تھا، رات میں بہت کم سونے کی نوبت

(۱) کوٹے کرکٹ کا ڈھیر (۲) روایت مولوی عبد الرحیم رضا و دیگر اصحاب، (۳) روایت حضرت شیخ الحدیث۔

آتی، فرماتے تھے کہ نزلہ کے زور کی وجہ سے ایک رومال رکھ لیتا اور ذکر شروع کرتا، رطوبت کی وجہ سے وہ تر ہو جاتا۔^(۱)

شیخ سے تعلق و محبت خدمتِ فنا کی رشتہ
حضرت کا اپنے شیخ سے وہ عاشقانہ اور الہانہ تعلق تھا

جسکو نسبت اور ترقی باطن میں ہزاروں کار اور ریاضتوں سے زیادہ دخل ہے، اسکی کیفیت یہی کہ انسا طعمید دیدن روئے تو

عید گاہِ ماغریباں کوئے تو

ذکر کے علاوہ حضرت کی خدمت میں مشغولیت رہتی تھی، ایک مرتبہ فرمایا کہ حضرت کو بٹاکر بدن دباتا تو دیر کے بعد حضرت فرمادیتے کہ جاؤ مولوی صاحب آرام کرو، میں کو اڑ بند کر کے اپنی جگہ آجاتا پھر خیال آتا کہ کوئی کبھی منہ پر پیٹھ کرنے سنا ہی ہو، پھر دبلے پاؤں آکر دیکھتا اسی طرح آتا جاتا رہتا یہاں تک کہ نظر کا وقت ہو جاتا۔ فرمایا کہ کبھی حضرت کی خدمت میں بے وضو حاضر نہیں ہوا اور وقت با وضو رہتا تھا۔ حضرت اکثر شفقت اور محبت کا برتاؤ فرماتے، میں کبھی ہاتھ جوڑ کر عرض کرتا کہ میں تو اپنی اصلاح کے لئے آیا ہوں اور حضرت کی شفقتیں ایسی ہیں کہ جن سے شبہ ہوتا ہے کہ میں میں نااہل نہ سمجھا جا رہا ہوں اور مجھے ناکارہ سمجھ کر یہ شفقتیں ہو رہی ہوں۔ اس پر حضرت جواب میں فرماتے نہیں مولوی صاحب، میں تمھاری طرف سے بے خبر نہیں ہوں، اکثر یہ بھی ہوتا کہ بلا کسی قصور کے ڈانٹ دیا کرتے، پھر دیکھتے کہ مجھ پر اس ڈانٹ کا کوئی اثر تو نہیں ہوا، مگر اٹھ لند کہ مجھ پر اس کا کوئی اثر نہیں ہوتا تھا۔^(۲)

(۱) روایت مولانا محمد منظور نعمانی (۲) روایت مولانا سعید احمد صمدی ڈونگوی (۳) روایت مولوی عبدالوہید صاحب

رائے پور کی مشغولیت | آپ کا رائے پور کا قیام ایک ایسے عاشق خادم اور ایک ایسے صادق طالب کا قیام تھا جس نے اپنے نفس کی اصلاح

حصول مقصود کیلئے مجاہدہ اور شیخ کی خدمت کے سوا دنیا کی کسی غرض اور کسی مطلب سے واسطہ ہی نہیں رکھا تھا، یہ پورا زمانہ اپنی ہستی کو مٹانے اور اپنے کو بھول جانے میں اس طرح گزر رہا کہ سوائے اس خدمت اور مجاہدہ کے جس کا حال اللہ کو معلوم ہے اور کبھی کبھی خدام کی تربیت اور اصلاح کے لئے آپ کسی بات کا ذکر فرما دیتے اور ان کو معلوم ہو جاتا، نہ اس زمانہ کی کوئی یادگار ہے اور نہ کوئی تاریخی دستاویز، آنے والوں کو بعض اوقات آپ کی طرف توجہ بھی نہیں ہوتی تھی اور بہت سے لوگ اس کے سوا کچھ نہیں جانتے تھے کہ آپ حضرت کے ایک مخلص خادم اور خانقاہ کے ایک ذاکر شاغل درویش ہیں، ایک مرتبہ حضرت مولانا اشرف علی صاحب تھانویؒ نے ایک ملاقات پر آپ سے فرمایا کہ میں تو رائے پور حضرت شاہ عبدالرحیم صاحب کی خدمت میں حاضر ہوا ہوں، آپ مجھے یاد نہیں فرمایا حضرت میں آپ کو کیا یاد رہ سکتا تھا، میری وہاں کوئی حیثیت اور اقدار نہیں تھا، شاید آپ کو یاد ہو کہ حضرت کی خدمت میں ایک خادم بار بار آتا تھا، بدن پر ایک کمری ہوتی تھی اور تہ بند باندھے ہوئے، فرمایا ہاں کچھ یاد تو آتا ہے فرمایا میں وہی ہوں۔

گمختلہ کا قیام | حضرت نے کچھ عرصہ کیلئے آپ کو گمختلہ^(۲) بھیج دیا، فرماتے تھے کہ مجھے مدرس بنا کر گمختلہ بھیجا، مجھے حضرت کی جدائی بہت ہی شاق تھی یہ بھی نگرہ ہوئی کہ حضرت کسی وجہ سے یہاں سے علحدہ فرمانا چاہتے ہیں لیکن میری درخواست کے

(۱) روایت مولانا لطیف الرحمن صاحب کاندھلوی مرحوم (۲) گمختلہ ضلع انبالہ میں راجپوت نیندلاؤں

کا ایک قصبہ ہے حضرت مولانا شاہ عبدالرحیم صاحب کی ایک صاحبزادی وہیں بیاہی ہوئی تھیں۔

باوجود حضرت نے حکماً اصرار سے بھیجا، فرمایا کہ مولانا ایک وقت ہوتا ہے کہ ماں اپنے بچے کو سینہ سے چمٹاتی ہے، پھر ایک وقت اس کی طلب کے باوجود اس کو اپنے سے علیحدہ کرتی ہے، کچھ عرصہ کے بعد واپس بلا لیا۔^(۱)

قرب اختصاص

یوں تو حضرت کی جو ہر شناس نگاہ نے آپ کے خطا کے انداز ہی سے پہچان لیا تھا کہ اللہ تعالیٰ نے اخلاص اور طلب صادق کا جو ہر عطا فرمایا ہے پھر ملاقات پر پورا اندازہ ہو گیا کہ محبت کی چنگاری اور اطاعت و انقیاد کا وہ مادہ ہے جو اس زمانہ میں نایاب در عام طور پر عموماً ہے، لیکن آپ کی خدمت شیخ سے تعلق قلبی، مجاہدہ جفا کشی و بے نفسی سے قرب اختصاص روز بروز بڑھتا چلا گیا، یہاں تک کہ اکثر اہم خدمتیں آپ سے متعلق ہو گئیں، امامت بھی آپ کے سپرد ہوئی جس میں حضرت کے ضعف اور غلبہ ریاہ کی وجہ سے خاص رعایت کرنی پڑتی تھی، سفر حضرت میں معیت و رفاقت لازمی ہو گئی، حضرت پر کمال اتباع سنت سے کسی چیز کو اپنی بلکہ میں رکھنا بہت گراں تھا۔ آپ اپنے کپڑوں کو کبھی مولانا کی ملک میں کر دیا کرتے تھے اور آپ کی ملک بنا کر استعمال کیا کرتے تھے، باوجود اس کے کہ حضرت نے آپ کو کلیئہ مختار بنا دیا تھا، مگر آپ کبھی ان کو استعمال نہیں کرتے تھے، فرماتے تھے کہ ایک دفعہ جمعہ کو نہر پر کپڑے دھونے گیا، ایک ہی جوڑا کپڑوں کا تھا، اسی کو دھو سکھا کر پہن لیتا، اس دن سوکھنے میں ذرا دیر ہو گئی، جمعہ کا وقت ہو گیا، جمعہ میں ہی پڑھایا کرتا تھا، حضرت میرے انتظار میں تھے، جب حاضر ہوا فرمایا، مولانا کہاں رہ گئے تھے؟ میں نے سکوت کیا، دوبارہ پھر دریافت فرمایا، میں نے سکوت کیا، بار بار اصرار سے دریافت فرمایا تو عرض کیا کہ حضرت

(۱) دین حضرت شیخ الحدیث۔

کپڑے نہیں سوکھے تھے، اس لئے حاضری میں دیر ہو گئی، حضرت نے غصہ سے فرمایا آپ کے پاس میرے کپڑے موجود نہیں ہیں؟ ان کو کیوں نہیں استعمال کرتے، کیا ان کو آگ لگانا ہے، مجھے اس سے تکلیف ہوتی ہے، اس کے باوجود کبھی حضرت کے کپڑے پہننے کی جرأت نہیں ہوئی^(۱۱)۔

حضرت شاہ عبدالرحیم بنجاب کے طویل دوسے فرمایا کرتے تھے، اور مہینوں کا سفر ہو کرتا تھا جگہ جگہ قیام فرماتے، رشاد و ہدایت کا سلسلہ جاری رہتا، حضرت ہر جگہ ہم کاب رہتے اور حضرت کی تمام ضروریات کا اہتمام فرماتے، فرمایا کرتے تھے کہ مجھے حضرت سے ایسی مناسبت ہو گئی تھی کہ جو چیز حضرت کے قلب پر اللہ تعالیٰ کی طرف سے وارد ہوتی وہی چیز میرے قلب پر وارد ہوتی، اور جو چیز میرے قلب پر وارد ہوتی حضرت کے قلب پر اس کا ورود ہو جاتا۔^(۱۲)

اصلاح و تکمیل حال | حضرت فرماتے تھے کہ رائے پورہی کے زمانہ قیام میں ایک مرتبہ رات عجیب کیفیت رہی دوسری رات بھی اسی طرح

گزری تیسری رات ایک قطرہ نور قلب پر وارد ہوا حضرت نے فرمایا اب تمھارے دل میں جو بوجھان و تقاضا پیدا ہوا اس کو من جانب اللہ سمجھو اور اس پر عمل کرو، ایک مرتبہ فرمایا کہ مولانا میری خدمت کی وجہ سے تمھارا بڑا حرج ہوا ہے، اگر میرے بعد کیسو ہو کہ اپنے کام میں لگ جاؤ گے تو نقد اٹھ چکے لو گے^(۱۳)۔

سفر حج | حضرت شاہ عبدالرحیم صاحب رانپوری نے ۱۳۳۵ھ (۱۹۱۶ء) میں سفر حج کا عزم فرمایا تو آپ ہم کاب تھے، یہ سفر ادائے فریضہ حج اور ایک مقبول بارگاہ کی ہم کابی میں دربار میں حاضری کی سعادت اور اس کے برکات کے علاوہ آپ کی باطنی

(۱) روایت مولوی عبدالحمید صاحب (۲ و ۳) روایت مولوی عبدالحق صاحب

تقریبات، شیخ کی رضا اور محبت کے حصول اور اس کے قرب اختصاص کا خاص ذریعہ ثابت ہوا، اس بابرکت سفر میں آپ کی اطاعت و انقیاد بے نفسی و قربانی اور شیخ کے ساتھ سچے تعلق کے مزید جوہر کھلے، اس سفر میں اللہ تعالیٰ نے ایک ایسا موقع فراہم کر دیا جس سے خدام اور فقہاء کے حلقہ میں آپ کا امتیاز و انفرادیت کھل کر سامنے آگئی، ایک مرتبہ فرمایا۔

”میں ہمیشہ اس بات کے لئے فکر مند رہتا تھا کہ حضرت مجھ سے راضی ہیں یا نہیں؟

اکثر اس سلسلہ میں دعا بھی کیا کرتا تھا کہ یا اللہ میرے حضرت مجھ سے راضی

ہو جائیں، فرمایا کہ اللہ تعالیٰ نے مجھے ایک ایسا موقع مرحمت فرمایا جس سے

مجھے بھی اطمینان ہو کہ انشاء اللہ حضرت مجھ سے راضی ہوں گے صورت

یہ ہوئی کہ سفر حج میں حضرت کے ہمراہ آپ کے صاحبزادہ حافظ عبدالرشید متا

بھی تھے، ان کو راستہ میں اسہال شروع ہو گیا اور ضعف اتنا بڑھ گیا کہ اٹھنے

بیٹھنے کی طاقت بھی نہ رہی، چونکہ اسہال مسلسل جاری تھے اس لئے میں نے

اپنے کو ان کی خدمت کے لئے مخصوص کر لیا تھا۔ جب صاحبزادہ صاحب کو

اسہال ہوتا تو میں صاف کر دیتا تھا اور پاخانہ اپنے ہاتھ سے اٹھا کر سمندر میں

ڈال دیتا، انھیں دونوں میں حضرت نے مجھے لٹھے کا کپڑا مرحمت فرمایا تھا کہ

اسکے ٹکڑے پھاڑ کر پہلے صفائی کر دیا کرو میں ان ٹکڑوں سے صفائی کرنا پھر ان کو

دھو کر پاک کر لیتا، اس کے بعد ان ٹکڑوں کو جمع کر کے سی یا۔ اسی طرح میں

خدمت کرتا رہا، یہاں تک کہ صاحبزادہ کا انتقال ہو گیا۔“ حضرت اس خدمت سے

(۱) مولانا عاشق اکی صاحب نے تذکرۃ الخلیل میں حضرت مولانا راہ پوری کے تذکرہ میں حافظ عبدالرشید صاحب کی علالت کے واقعہ کا تذکرہ کیا ہے لکھا ہے کہ ”مدینہ منورہ سے منبوع ہو کر جہاز میں سوار ہوئے، عدن کے قریب عبدالرشید مرحوم راہی عالم قدس ہوئے۔“ ص ۱۶۴

بہت خوش ہوئے، اکثر اپنی خوشنودی کا اظہار بھی بڑے اہتمام سے فرماتے ہیں نے
 عرض کیا کہ حضرت جس طرح میری تعریف فرماتے ہیں مجھے بہت ہی شرمندگی ہوتی ہے
 اس پر حضرت نے فرمایا کہ اب انشاء اللہ آپ کے سامنے یہ ذکر درود گا:

اس خدمت و مجاہدہ اور اس محبت و عاشقانہ ادا سے حضرت کے دل میں آپ کی جو
 وقعت و محبت پیدا ہوئی ہوگی اس کا اندازہ کرنا مشکل ہے، بعد میں اللہ تعالیٰ نے جس اعزاز و
 امتیاز اور جس اعتماد و اختصاص سے سرفراز فرمایا اس میں آپ کی اس خود شکنی کو
 بہت دخل ہے۔

حضرت شاہ عبدالرحیم صاحب قدس | حضرت رائے پوری کا مرض و وفات
 اللہ سرور کی علالت کا سلسلہ وفات

سے پانچ چھ سال پہلے شروع ہو گیا تھا، مرض نے بہت طول کھینچا، اپنے اس علالت کے
 زمانہ میں خدمت و محبت کا وہ مظاہرہ کیا جو ایک عاشق صادق ایسے موقع پر کرتا ہے، دواؤں
 کا استعمال کرانا، کھانا کھلانا، چائے پلانا سب آپ کے ذمہ تھا، اس عرصہ میں آپ کا اصول یہ رہا
 کہ شیخ کامل کے (جس کا قلب مورد الطاف الہی و انوار ربانی ہے) رجحان کو ہر مصلحت پر ترجیح
 دینا ہے اور اپنی رائے کو اس کی رائے کے مقابلہ میں کالعدم قرار دینا ہے، اس زمانہ میں آپ نے
 حضرت کی عجیب و غریب باطنی کیفیات، درجہ یقین و احسان اور شوق لقاء و اشتیاق
 دیدہ انگیز عجیب و غریب حالت کا مشاہدہ کیا، فرماتے تھے کہ:-

”آخر کے رمضان شریف میں دونوں وقت کا کھانا چھوڑ دیا تھا، رات کا کھانا

تو ہر رمضان میں پہلے بھی نہیں کھایا کرتے تھے، مگر اس دفعہ دونوں وقت

سحری و افطاری کا ترک کر دیا تھا، ساری رات صبح تک قرآن شریف ہی سنتے رہتے، سحری کے وقت میں سادی چائے لے جایا کرتا تو عرب کی چھوٹی فنجان میں سے صرف ایک گھونٹ برائے نام ہی لیتے ایک پتلی چپاتی، بالکل پتلی ایسی پتلی کہیں نہیں دیکھی، اس میں سے صرف ایک چھوٹا سا لقمہ توڑتے اور چاء کی ایک چمچی سے حلق میں اتار لیتے، دو تین دن تو میں عرض کرتا رہا کہ حضرت آپ دلوں وقت کچھ نہیں کھاتے صنعت ہو جائے گا، جواب نہیں دیا تیسرے چوتھے روز فرمایا، مولوی صاحب! اللہ تعالیٰ نے جنت کا ذائقہ نصیب فرمادیا ہے اس کھانے کی ضرورت نہیں رہی۔ حالانکہ چہرہ ایسا سرخ تھا جیسے بڑے لذیذ کھانے کھاتے ہیں، موت کا بہت شوق تھا، بڑے ذوق سے فرمایا کرنے کہ جب اللہ تعالیٰ وہ وقت نصیب فرمائے تو سنت کے موافق تجھیز و تکفین کرنا، ایک دن فرمایا کوئی عمل تو ہے نہیں، غیر نہیں موت کا شوق کیوں ہے مولانا عاشق انہی صاحب میرٹھی نے فرمایا کہ اللہ تعالیٰ نے صدیقین کا مرتبہ عطا فرمایا ہے۔ فَتَمَنُّوْا الْمَوْتَ اِنْ كُنْتُمْ صَادِقِيْنَ^(۱)

فرماتے تھے کہ حضرت نے وفات سے قبل وہ روپیہ جو خرچ کے لئے میرے پاس تھا منگوایا اور تقسیم فرمایا تاکہ ترک نہ بنے، اس میں سے مجھے بھی تین سو روپے عنایت فرمائے مجھے بہت پریشانی ہوئی، تمام دن اسی پریشانی اور غم میں گزرا کہ اگر یہاں بھی میری روپیہ پیسہ ملنا تھا تو پہلے ہی دکان یا کوئی مزدوری کر لیتے اس سے روپیہ بہت اکٹھا ہو سکتا تھا

(۱) ملفوظات صحیح کردہ مولوی علی احمد صاحب مرحوم مجلس مہمہ جہادی الشانہ لاہور (مطابق لاہوری شہرہ) کوٹلی مولوی عبدالحمید صاحب لاہور۔

شام کے وقت حضرت نے فرمایا مولوی صاحب تم کچھ پریشان نظر آتے ہو، کیا بات ہے؟ میں نے عرض کیا کہ یہ چیز تو کہیں اور مزدوری کر کے حاصل کر لیتے! فرمایا انوس نہ کرو، تم فائز المرام ہو، اور یہ بھی فرمایا کہ میرا مال تمہارا مال ہے اور تمہارا مال میرا مال ہے^(۱)۔

مرض وفات میں جو لوگ بیعت کے لئے حاضر ہوتے حضرت کے حکم سے آپ ان کو بیعت کراتے، اس زمانہ میں بکثرت لوگ آپ سے بیعت ہوتے^(۲)۔

حضرت نے ایک بار آپ سے فرمایا کہ جی تو یہ چاہتا تھا کہ جیسے زندگی غایت اتحاد | میں اکٹھا ہیں مرنے کے بعد بھی ایک جگہ رہیں، مگر ہوتا وہی ہے جو اللہ چاہتا ہے^(۳)۔

حضرت مولانا غلام احمد صاحب سہارنپوری نے حضرت کے اپنے بعد کا انتظام | مرض وفات میں جب خطرہ قریب محسوس ہونے لگا، کسی کو بھیج کر کہلوایا کہ اپنے اپنے بعد کیا انتظام کیا ہے؟ حضرت نے مدرسہ کے وقف اور اس کی جائداد وغیرہ کی تولیت سے متعلق جو انتظامات کئے تھے ان کا ذکر فرمایا، مولانا نے فرمایا کہ میں ان چیزوں کو نہیں پوچھتا ہوں، اپنے کام کے متعلق کیا کیا؟ حضرت نے اپنے خلفاء میں سے تین صاحبوں (۱) مولانا اللہ بخش بھاول نگر، (۲) مفتی رحمت علی صاحب جالندھر (۵) اور (۳) مولانا عبد القادر صاحب کانام لیا۔^(۶)

(۱) روایت مولوی عبدالجبار صاحب (۲) روایت حضرت شیخ اکبر (۳) چنانچہ اسی کا نظریہ ہوا اور باوجود آپ کی شدید خواہش کے کہ اپنے پورے اپنے شیخ کے پاس مدفون ہوں، آپ اپنے وطن ڈھارویں میں مدفون ہوئے (۴) مولانا اللہ بخش صاحب بھاول نگر ریاست بھاول پور کے رہنے والے تھے، دہلی میں تعلیم پائی اور دہلی میں جوہری بازار (جو کہ وہ کلاں بھی کہتے ہیں) کی ایک مسجد میں ان کے خطیب مقرر ہو گئے، مزاج میں قیام سنت کا اور تمام احکامات حضرت مولانا (۵) (۶) (۷) (۸) (۹) (۱۰) (۱۱) (۱۲) (۱۳) (۱۴) (۱۵) (۱۶) (۱۷) (۱۸) (۱۹) (۲۰) (۲۱) (۲۲) (۲۳) (۲۴) (۲۵) (۲۶) (۲۷) (۲۸) (۲۹) (۳۰) (۳۱) (۳۲) (۳۳) (۳۴) (۳۵) (۳۶) (۳۷) (۳۸) (۳۹) (۴۰) (۴۱) (۴۲) (۴۳) (۴۴) (۴۵) (۴۶) (۴۷) (۴۸) (۴۹) (۵۰) (۵۱) (۵۲) (۵۳) (۵۴) (۵۵) (۵۶) (۵۷) (۵۸) (۵۹) (۶۰) (۶۱) (۶۲) (۶۳) (۶۴) (۶۵) (۶۶) (۶۷) (۶۸) (۶۹) (۷۰) (۷۱) (۷۲) (۷۳) (۷۴) (۷۵) (۷۶) (۷۷) (۷۸) (۷۹) (۸۰) (۸۱) (۸۲) (۸۳) (۸۴) (۸۵) (۸۶) (۸۷) (۸۸) (۸۹) (۹۰) (۹۱) (۹۲) (۹۳) (۹۴) (۹۵) (۹۶) (۹۷) (۹۸) (۹۹) (۱۰۰) (۱۰۱) (۱۰۲) (۱۰۳) (۱۰۴) (۱۰۵) (۱۰۶) (۱۰۷) (۱۰۸) (۱۰۹) (۱۱۰) (۱۱۱) (۱۱۲) (۱۱۳) (۱۱۴) (۱۱۵) (۱۱۶) (۱۱۷) (۱۱۸) (۱۱۹) (۱۲۰) (۱۲۱) (۱۲۲) (۱۲۳) (۱۲۴) (۱۲۵) (۱۲۶) (۱۲۷) (۱۲۸) (۱۲۹) (۱۳۰) (۱۳۱) (۱۳۲) (۱۳۳) (۱۳۴) (۱۳۵) (۱۳۶) (۱۳۷) (۱۳۸) (۱۳۹) (۱۴۰) (۱۴۱) (۱۴۲) (۱۴۳) (۱۴۴) (۱۴۵) (۱۴۶) (۱۴۷) (۱۴۸) (۱۴۹) (۱۵۰) (۱۵۱) (۱۵۲) (۱۵۳) (۱۵۴) (۱۵۵) (۱۵۶) (۱۵۷) (۱۵۸) (۱۵۹) (۱۶۰) (۱۶۱) (۱۶۲) (۱۶۳) (۱۶۴) (۱۶۵) (۱۶۶) (۱۶۷) (۱۶۸) (۱۶۹) (۱۷۰) (۱۷۱) (۱۷۲) (۱۷۳) (۱۷۴) (۱۷۵) (۱۷۶) (۱۷۷) (۱۷۸) (۱۷۹) (۱۸۰) (۱۸۱) (۱۸۲) (۱۸۳) (۱۸۴) (۱۸۵) (۱۸۶) (۱۸۷) (۱۸۸) (۱۸۹) (۱۹۰) (۱۹۱) (۱۹۲) (۱۹۳) (۱۹۴) (۱۹۵) (۱۹۶) (۱۹۷) (۱۹۸) (۱۹۹) (۲۰۰) (۲۰۱) (۲۰۲) (۲۰۳) (۲۰۴) (۲۰۵) (۲۰۶) (۲۰۷) (۲۰۸) (۲۰۹) (۲۱۰) (۲۱۱) (۲۱۲) (۲۱۳) (۲۱۴) (۲۱۵) (۲۱۶) (۲۱۷) (۲۱۸) (۲۱۹) (۲۲۰) (۲۲۱) (۲۲۲) (۲۲۳) (۲۲۴) (۲۲۵) (۲۲۶) (۲۲۷) (۲۲۸) (۲۲۹) (۲۳۰) (۲۳۱) (۲۳۲) (۲۳۳) (۲۳۴) (۲۳۵) (۲۳۶) (۲۳۷) (۲۳۸) (۲۳۹) (۲۴۰) (۲۴۱) (۲۴۲) (۲۴۳) (۲۴۴) (۲۴۵) (۲۴۶) (۲۴۷) (۲۴۸) (۲۴۹) (۲۵۰) (۲۵۱) (۲۵۲) (۲۵۳) (۲۵۴) (۲۵۵) (۲۵۶) (۲۵۷) (۲۵۸) (۲۵۹) (۲۶۰) (۲۶۱) (۲۶۲) (۲۶۳) (۲۶۴) (۲۶۵) (۲۶۶) (۲۶۷) (۲۶۸) (۲۶۹) (۲۷۰) (۲۷۱) (۲۷۲) (۲۷۳) (۲۷۴) (۲۷۵) (۲۷۶) (۲۷۷) (۲۷۸) (۲۷۹) (۲۸۰) (۲۸۱) (۲۸۲) (۲۸۳) (۲۸۴) (۲۸۵) (۲۸۶) (۲۸۷) (۲۸۸) (۲۸۹) (۲۹۰) (۲۹۱) (۲۹۲) (۲۹۳) (۲۹۴) (۲۹۵) (۲۹۶) (۲۹۷) (۲۹۸) (۲۹۹) (۳۰۰) (۳۰۱) (۳۰۲) (۳۰۳) (۳۰۴) (۳۰۵) (۳۰۶) (۳۰۷) (۳۰۸) (۳۰۹) (۳۱۰) (۳۱۱) (۳۱۲) (۳۱۳) (۳۱۴) (۳۱۵) (۳۱۶) (۳۱۷) (۳۱۸) (۳۱۹) (۳۲۰) (۳۲۱) (۳۲۲) (۳۲۳) (۳۲۴) (۳۲۵) (۳۲۶) (۳۲۷) (۳۲۸) (۳۲۹) (۳۳۰) (۳۳۱) (۳۳۲) (۳۳۳) (۳۳۴) (۳۳۵) (۳۳۶) (۳۳۷) (۳۳۸) (۳۳۹) (۳۴۰) (۳۴۱) (۳۴۲) (۳۴۳) (۳۴۴) (۳۴۵) (۳۴۶) (۳۴۷) (۳۴۸) (۳۴۹) (۳۵۰) (۳۵۱) (۳۵۲) (۳۵۳) (۳۵۴) (۳۵۵) (۳۵۶) (۳۵۷) (۳۵۸) (۳۵۹) (۳۶۰) (۳۶۱) (۳۶۲) (۳۶۳) (۳۶۴) (۳۶۵) (۳۶۶) (۳۶۷) (۳۶۸) (۳۶۹) (۳۷۰) (۳۷۱) (۳۷۲) (۳۷۳) (۳۷۴) (۳۷۵) (۳۷۶) (۳۷۷) (۳۷۸) (۳۷۹) (۳۸۰) (۳۸۱) (۳۸۲) (۳۸۳) (۳۸۴) (۳۸۵) (۳۸۶) (۳۸۷) (۳۸۸) (۳۸۹) (۳۹۰) (۳۹۱) (۳۹۲) (۳۹۳) (۳۹۴) (۳۹۵) (۳۹۶) (۳۹۷) (۳۹۸) (۳۹۹) (۴۰۰) (۴۰۱) (۴۰۲) (۴۰۳) (۴۰۴) (۴۰۵) (۴۰۶) (۴۰۷) (۴۰۸) (۴۰۹) (۴۱۰) (۴۱۱) (۴۱۲) (۴۱۳) (۴۱۴) (۴۱۵) (۴۱۶) (۴۱۷) (۴۱۸) (۴۱۹) (۴۲۰) (۴۲۱) (۴۲۲) (۴۲۳) (۴۲۴) (۴۲۵) (۴۲۶) (۴۲۷) (۴۲۸) (۴۲۹) (۴۳۰) (۴۳۱) (۴۳۲) (۴۳۳) (۴۳۴) (۴۳۵) (۴۳۶) (۴۳۷) (۴۳۸) (۴۳۹) (۴۴۰) (۴۴۱) (۴۴۲) (۴۴۳) (۴۴۴) (۴۴۵) (۴۴۶) (۴۴۷) (۴۴۸) (۴۴۹) (۴۵۰) (۴۵۱) (۴۵۲) (۴۵۳) (۴۵۴) (۴۵۵) (۴۵۶) (۴۵۷) (۴۵۸) (۴۵۹) (۴۶۰) (۴۶۱) (۴۶۲) (۴۶۳) (۴۶۴) (۴۶۵) (۴۶۶) (۴۶۷) (۴۶۸) (۴۶۹) (۴۷۰) (۴۷۱) (۴۷۲) (۴۷۳) (۴۷۴) (۴۷۵) (۴۷۶) (۴۷۷) (۴۷۸) (۴۷۹) (۴۸۰) (۴۸۱) (۴۸۲) (۴۸۳) (۴۸۴) (۴۸۵) (۴۸۶) (۴۸۷) (۴۸۸) (۴۸۹) (۴۹۰) (۴۹۱) (۴۹۲) (۴۹۳) (۴۹۴) (۴۹۵) (۴۹۶) (۴۹۷) (۴۹۸) (۴۹۹) (۵۰۰) (۵۰۱) (۵۰۲) (۵۰۳) (۵۰۴) (۵۰۵) (۵۰۶) (۵۰۷) (۵۰۸) (۵۰۹) (۵۱۰) (۵۱۱) (۵۱۲) (۵۱۳) (۵۱۴) (۵۱۵) (۵۱۶) (۵۱۷) (۵۱۸) (۵۱۹) (۵۲۰) (۵۲۱) (۵۲۲) (۵۲۳) (۵۲۴) (۵۲۵) (۵۲۶) (۵۲۷) (۵۲۸) (۵۲۹) (۵۳۰) (۵۳۱) (۵۳۲) (۵۳۳) (۵۳۴) (۵۳۵) (۵۳۶) (۵۳۷) (۵۳۸) (۵۳۹) (۵۴۰) (۵۴۱) (۵۴۲) (۵۴۳) (۵۴۴) (۵۴۵) (۵۴۶) (۵۴۷) (۵۴۸) (۵۴۹) (۵۵۰) (۵۵۱) (۵۵۲) (۵۵۳) (۵۵۴) (۵۵۵) (۵۵۶) (۵۵۷) (۵۵۸) (۵۵۹) (۵۶۰) (۵۶۱) (۵۶۲) (۵۶۳) (۵۶۴) (۵۶۵) (۵۶۶) (۵۶۷) (۵۶۸) (۵۶۹) (۵۷۰) (۵۷۱) (۵۷۲) (۵۷۳) (۵۷۴) (۵۷۵) (۵۷۶) (۵۷۷) (۵۷۸) (۵۷۹) (۵۸۰) (۵۸۱) (۵۸۲) (۵۸۳) (۵۸۴) (۵۸۵) (۵۸۶) (۵۸۷) (۵۸۸) (۵۸۹) (۵۹۰) (۵۹۱) (۵۹۲) (۵۹۳) (۵۹۴) (۵۹۵) (۵۹۶) (۵۹۷) (۵۹۸) (۵۹۹) (۶۰۰) (۶۰۱) (۶۰۲) (۶۰۳) (۶۰۴) (۶۰۵) (۶۰۶) (۶۰۷) (۶۰۸) (۶۰۹) (۶۱۰) (۶۱۱) (۶۱۲) (۶۱۳) (۶۱۴) (۶۱۵) (۶۱۶) (۶۱۷) (۶۱۸) (۶۱۹) (۶۲۰) (۶۲۱) (۶۲۲) (۶۲۳) (۶۲۴) (۶۲۵) (۶۲۶) (۶۲۷) (۶۲۸) (۶۲۹) (۶۳۰) (۶۳۱) (۶۳۲) (۶۳۳) (۶۳۴) (۶۳۵) (۶۳۶) (۶۳۷) (۶۳۸) (۶۳۹) (۶۴۰) (۶۴۱) (۶۴۲) (۶۴۳) (۶۴۴) (۶۴۵) (۶۴۶) (۶۴۷) (۶۴۸) (۶۴۹) (۶۵۰) (۶۵۱) (۶۵۲) (۶۵۳) (۶۵۴) (۶۵۵) (۶۵۶) (۶۵۷) (۶۵۸) (۶۵۹) (۶۶۰) (۶۶۱) (۶۶۲) (۶۶۳) (۶۶۴) (۶۶۵) (۶۶۶) (۶۶۷) (۶۶۸) (۶۶۹) (۶۷۰) (۶۷۱) (۶۷۲) (۶۷۳) (۶۷۴) (۶۷۵) (۶۷۶) (۶۷۷) (۶۷۸) (۶۷۹) (۶۸۰) (۶۸۱) (۶۸۲) (۶۸۳) (۶۸۴) (۶۸۵) (۶۸۶) (۶۸۷) (۶۸۸) (۶۸۹) (۶۹۰) (۶۹۱) (۶۹۲) (۶۹۳) (۶۹۴) (۶۹۵) (۶۹۶) (۶۹۷) (۶۹۸) (۶۹۹) (۷۰۰) (۷۰۱) (۷۰۲) (۷۰۳) (۷۰۴) (۷۰۵) (۷۰۶) (۷۰۷) (۷۰۸) (۷۰۹) (۷۱۰) (۷۱۱) (۷۱۲) (۷۱۳) (۷۱۴) (۷۱۵) (۷۱۶) (۷۱۷) (۷۱۸) (۷۱۹) (۷۲۰) (۷۲۱) (۷۲۲) (۷۲۳) (۷۲۴) (۷۲۵) (۷۲۶) (۷۲۷) (۷۲۸) (۷۲۹) (۷۳۰) (۷۳۱) (۷۳۲) (۷۳۳) (۷۳۴) (۷۳۵) (۷۳۶) (۷۳۷) (۷۳۸) (۷۳۹) (۷۴۰) (۷۴۱) (۷۴۲) (۷۴۳) (۷۴۴) (۷۴۵) (۷۴۶) (۷۴۷) (۷۴۸) (۷۴۹) (۷۵۰) (۷۵۱) (۷۵۲) (۷۵۳) (۷۵۴) (۷۵۵) (۷۵۶) (۷۵۷) (۷۵۸) (۷۵۹) (۷۶۰) (۷۶۱) (۷۶۲) (۷۶۳) (۷۶۴) (۷۶۵) (۷۶۶) (۷۶۷) (۷۶۸) (۷۶۹) (۷۷۰) (۷۷۱) (۷۷۲) (۷۷۳) (۷۷۴) (۷۷۵) (۷۷۶) (۷۷۷) (۷۷۸) (۷۷۹) (۷۸۰) (۷۸۱) (۷۸۲) (۷۸۳) (۷۸۴) (۷۸۵) (۷۸۶) (۷۸۷) (۷۸۸) (۷۸۹) (۷۹۰) (۷۹۱) (۷۹۲) (۷۹۳) (۷۹۴) (۷۹۵) (۷۹۶) (۷۹۷) (۷۹۸) (۷۹۹) (۸۰۰) (۸۰۱) (۸۰۲) (۸۰۳) (۸۰۴) (۸۰۵) (۸۰۶) (۸۰۷) (۸۰۸) (۸۰۹) (۸۱۰) (۸۱۱) (۸۱۲) (۸۱۳) (۸۱۴) (۸۱۵) (۸۱۶) (۸۱۷) (۸۱۸) (۸۱۹) (۸۲۰) (۸۲۱) (۸۲۲) (۸۲۳) (۸۲۴) (۸۲۵) (۸۲۶) (۸۲۷) (۸۲۸) (۸۲۹) (۸۳۰) (۸۳۱) (۸۳۲) (۸۳۳) (۸۳۴) (۸۳۵) (۸۳۶) (۸۳۷) (۸۳۸) (۸۳۹) (۸۴۰) (۸۴۱) (۸۴۲) (۸۴۳) (۸۴۴) (۸۴۵) (۸۴۶) (۸۴۷) (۸۴۸) (۸۴۹) (۸۵۰) (۸۵۱) (۸۵۲) (۸۵۳) (۸۵۴) (۸۵۵) (۸۵۶) (۸۵۷) (۸۵۸) (۸۵۹) (۸۶۰) (۸۶۱) (۸۶۲) (۸۶۳) (۸۶۴) (۸۶۵) (۸۶۶) (۸۶۷) (۸۶۸) (۸۶۹) (۸۷۰) (۸۷۱) (۸۷۲) (۸۷۳) (۸۷۴) (۸۷۵) (۸۷۶) (۸۷۷) (۸۷۸) (۸۷۹) (۸۸۰) (۸۸۱) (۸۸۲) (۸۸۳) (۸۸۴) (۸۸۵) (۸۸۶) (۸۸۷) (۸۸۸) (۸۸۹) (۸۹۰) (۸۹۱) (۸۹۲) (۸۹۳) (۸۹۴) (۸۹۵) (۸۹۶) (۸۹۷) (۸۹۸) (۸۹۹) (۹۰۰) (۹۰۱) (۹۰۲) (۹۰۳) (۹۰۴) (۹۰۵) (۹۰۶) (۹۰۷) (۹۰۸) (۹۰۹) (۹۱۰) (۹۱۱) (۹۱۲) (۹۱۳) (۹۱۴) (۹۱۵) (۹۱۶) (۹۱۷) (۹۱۸) (۹۱۹) (۹۲۰) (۹۲۱) (۹۲۲) (۹۲۳) (۹۲۴) (۹۲۵) (۹۲۶) (۹۲۷) (۹۲۸) (۹۲۹) (۹۳۰) (۹۳۱) (۹۳۲) (۹۳۳) (۹۳۴) (۹۳۵) (۹۳۶) (۹۳۷) (۹۳۸) (۹۳۹) (۹۴۰) (۹۴۱) (۹۴۲) (۹۴۳) (۹۴۴) (۹۴۵) (۹۴۶) (۹۴۷) (۹۴۸) (۹۴۹) (۹۵۰) (۹۵۱) (۹۵۲) (۹۵۳) (۹۵۴) (۹۵۵) (۹۵۶) (۹۵۷) (۹۵۸) (۹۵۹) (۹۶۰) (۹۶۱) (۹۶۲) (۹۶۳) (۹۶۴) (۹۶۵) (۹۶۶) (۹۶۷) (۹۶۸) (۹۶۹) (۹۷۰) (۹۷۱) (۹۷۲) (۹۷۳) (۹۷۴) (۹۷۵) (۹۷۶) (۹۷۷) (۹۷۸) (۹۷۹) (۹۸۰) (۹۸۱) (۹۸۲) (۹۸۳) (۹۸۴) (۹۸۵) (۹۸۶) (۹۸۷) (۹۸۸) (۹۸۹) (۹۹۰) (۹۹۱) (۹۹۲) (۹۹۳) (۹۹۴) (۹۹۵) (۹۹۶) (۹۹۷) (۹۹۸) (۹۹۹) (۱۰۰۰) (۱۰۰۱) (۱۰۰۲) (۱۰۰۳) (۱۰۰۴) (۱۰۰۵) (۱۰۰۶) (۱۰۰۷) (۱۰۰۸) (۱۰۰۹) (۱۰۱۰) (۱۰۱۱) (۱۰۱۲) (۱۰۱۳) (۱۰۱۴) (۱۰۱۵) (۱۰۱۶) (۱۰۱۷) (۱۰۱۸) (۱۰۱۹) (۱۰۲۰) (۱۰۲۱) (۱۰۲۲) (۱۰۲۳) (۱۰۲۴) (۱۰۲۵) (۱۰۲۶) (۱۰۲۷) (۱۰۲۸) (۱۰۲۹) (۱۰۳۰) (۱۰۳۱) (۱۰۳۲) (۱۰۳۳) (۱۰۳۴) (۱۰۳۵) (۱۰۳۶) (۱۰۳۷) (۱۰۳۸) (۱۰۳۹) (۱۰۴۰) (۱۰۴۱) (۱۰۴۲) (۱۰۴۳) (۱۰۴۴) (۱۰۴۵) (۱۰۴۶) (۱۰۴۷) (۱۰۴۸) (۱۰۴۹) (۱۰۵۰) (۱۰۵۱) (۱۰۵۲) (۱۰۵۳) (۱۰۵۴) (۱۰۵۵) (۱۰۵۶) (۱۰۵۷) (۱۰۵۸) (۱۰۵۹) (۱۰۶۰) (۱۰۶۱) (۱۰۶۲) (۱۰۶۳) (۱۰۶۴) (۱۰۶۵) (۱۰۶۶) (۱۰۶۷) (۱۰۶۸) (۱۰۶۹) (۱۰۷۰) (۱۰۷۱) (۱۰۷۲) (۱۰۷۳) (۱۰۷۴) (۱۰۷۵) (۱۰۷۶) (۱۰۷۷) (۱۰۷۸) (۱۰۷۹) (۱۰۸۰) (۱۰۸۱) (۱۰۸۲) (۱۰۸۳) (۱۰۸۴) (۱۰۸۵) (۱۰۸۶) (۱۰۸۷) (۱۰۸۸) (۱۰۸۹) (۱۰۹۰) (۱۰۹۱) (۱۰۹۲) (۱۰۹۳) (۱۰۹۴) (۱۰۹۵) (۱۰۹۶) (۱۰۹۷) (۱۰۹۸) (۱۰۹۹) (۱۱۰۰) (۱۱۰۱) (۱۱۰۲) (۱۱۰۳) (۱۱۰۴) (۱۱۰۵) (۱۱۰۶) (۱۱۰۷) (۱۱۰۸) (۱۱۰۹) (۱۱۱۰) (۱۱۱۱) (۱۱۱۲) (۱۱۱۳) (۱۱۱۴) (۱۱۱۵) (۱۱۱۶) (۱۱۱۷) (۱۱۱۸) (۱۱۱۹) (۱۱۲۰) (۱۱۲۱) (۱۱۲۲) (۱۱۲۳) (۱۱۲۴) (۱۱۲۵) (۱۱۲۶) (۱۱۲۷) (۱۱۲۸) (۱۱۲۹) (۱۱۳۰) (۱۱۳۱) (۱۱۳۲) (۱۱۳۳) (۱۱۳۴) (۱۱۳۵) (۱۱۳۶) (۱۱۳۷) (۱۱۳۸) (۱۱۳۹) (۱۱۴۰) (۱۱۴۱) (۱۱۴۲) (۱۱۴۳) (۱۱۴۴) (۱۱۴۵) (۱۱۴۶) (۱۱۴۷) (۱۱۴۸) (۱۱۴۹) (۱۱۵۰) (۱۱۵۱) (۱۱۵۲) (۱۱۵۳) (۱۱۵۴) (۱۱۵۵) (۱۱۵۶) (۱۱۵۷) (۱۱۵۸) (۱۱۵۹) (۱۱۶۰) (۱۱۶۱) (۱۱۶۲) (۱۱۶۳) (۱۱۶۴) (۱۱۶۵) (۱۱۶۶) (۱۱۶۷) (۱۱۶۸) (۱۱۶۹) (۱۱۷۰) (۱۱۷۱) (۱۱۷۲) (۱۱۷۳) (۱۱۷۴) (۱۱۷۵) (۱۱۷۶) (۱۱۷۷) (۱۱۷۸) (۱۱۷۹) (۱۱۸۰) (۱۱۸۱) (۱۱۸۲) (۱۱۸۳) (۱۱۸۴) (۱۱۸۵) (۱۱۸۶) (۱۱۸۷) (۱۱۸۸) (۱۱۸۹) (۱۱۹۰) (۱۱۹۱) (۱۱۹۲) (۱۱۹۳) (۱۱۹۴) (۱۱۹۵) (۱۱۹۶) (۱۱۹۷) (۱۱۹۸) (۱۱۹۹) (۱۲۰۰) (۱۲۰۱) (۱۲۰۲) (۱۲۰۳) (۱۲۰۴) (۱۲۰۵) (۱۲۰۶) (۱۲۰۷) (۱۲۰۸) (۱۲۰۹) (۱۲۱۰) (۱۲۱۱) (۱۲۱۲) (۱۲۱۳) (۱۲۱۴) (۱۲۱۵) (۱۲۱۶) (۱۲۱۷) (۱۲۱۸) (۱۲۱۹) (۱۲۲۰) (۱۲۲۱) (۱۲۲۲) (۱۲۲۳) (۱۲۲۴) (۱۲۲۵) (۱۲۲۶) (۱۲۲۷) (۱۲۲۸) (۱۲۲۹) (۱۲۳۰) (۱۲۳۱) (۱۲۳۲) (۱۲۳۳) (۱۲۳۴) (۱۲۳۵) (۱۲۳۶) (۱۲۳۷) (۱۲۳۸) (۱۲۳۹) (۱۲۴۰) (۱۲۴۱) (۱۲۴۲) (۱۲۴۳) (۱۲۴۴) (۱۲۴۵) (۱۲۴۶) (۱۲۴۷) (۱۲۴۸) (۱۲۴۹) (۱۲۵۰) (۱۲۵۱) (۱۲۵۲) (۱۲۵۳) (۱۲۵۴) (۱۲۵۵) (۱۲۵۶) (۱۲۵۷) (۱۲۵۸) (۱۲۵۹) (۱۲۶۰) (۱۲۶۱) (۱۲۶۲) (۱۲۶۳) (۱۲۶۴) (۱۲۶۵) (۱۲۶۶) (۱۲۶۷) (۱۲۶۸) (۱۲۶۹) (۱۲۷۰) (۱۲۷۱) (۱۲۷۲) (۱۲۷۳) (۱۲۷۴) (۱۲۷۵) (۱۲۷۶) (۱۲۷۷) (۱۲۷۸) (۱۲۷۹) (۱۲۸۰) (۱۲۸۱) (۱۲۸۲) (۱۲۸۳) (۱۲۸۴) (۱۲۸۵) (۱۲۸۶) (۱۲۸۷) (۱۲۸۸) (۱۲۸۹) (۱۲۹۰) (۱۲۹۱) (۱۲۹۲) (۱۲۹۳) (۱۲۹۴) (۱۲۹۵) (۱۲۹۶) (۱۲۹۷) (۱۲۹۸) (۱۲۹۹) (۱۳۰۰) (۱۳۰۱) (۱۳۰۲) (۱۳۰۳) (۱۳۰۴) (۱۳۰۵) (۱۳۰۶) (۱۳۰۷) (۱۳۰۸) (۱۳۰۹) (۱۳۱۰) (۱۳۱۱) (۱۳۱۲) (۱۳۱۳) (۱۳۱۴) (۱۳۱۵) (۱۳۱۶) (۱۳۱۷) (۱۳۱۸) (۱۳۱۹) (۱۳۲۰) (۱۳۲۱) (۱۳۲۲) (۱۳۲۳) (۱۳۲۴) (۱۳۲۵) (۱۳۲۶) (۱۳۲۷) (۱۳۲۸) (۱۳۲۹) (۱۳۳۰) (۱۳۳۱) (۱۳۳۲) (۱۳۳۳) (۱۳۳۴) (۱۳۳۵) (۱۳۳۶) (۱۳۳۷) (۱۳۳۸) (۱۳۳۹) (۱۳۴۰) (۱۳۴۱) (۱۳۴۲) (۱۳۴۳) (۱۳۴۴) (۱۳۴۵) (۱۳۴۶) (۱۳۴۷) (۱۳۴۸) (۱۳۴۹) (۱۳۵۰) (۱۳۵۱) (۱۳۵۲) (۱۳۵۳) (۱۳۵۴) (۱۳۵۵) (۱۳۵۶) (۱۳۵۷) (۱۳۵۸) (۱۳۵۹) (۱۳۶۰) (۱۳۶۱) (۱۳۶۲) (۱۳۶۳) (۱۳۶۴) (۱۳۶۵) (۱۳۶۶) (۱۳۶۷) (۱۳۶۸) (۱۳۶۹) (۱۳۷۰) (۱۳۷۱) (۱۳۷۲) (۱۳۷۳) (۱۳۷۴) (۱۳۷۵) (۱۳۷۶) (۱۳۷۷) (۱۳۷۸) (۱

آپ نے چودھری محمد صدیق صاحب رئیس رائے پور سے خاص طور سے فرمایا کہ

(القیہ حاشیہ صفحہ ۷۵ کا) شاہ عبدالرحیم صاحب بزم طالع دہلی تشریف لائے اور اسی مسجد میں مولانا کے جرم میں قیام فرمایا، ان کو حضرت کی بے نفسی اور تضرع کی ادا بھاگئی، درخواست بیعت پیش کی۔ حضرت نے استخارہ کے لئے فرمایا اور رائے پور تشریف لے گئے، دل کی بے قراری بڑھتی گئی آپ کی خدمت میں ہا کر بیعت ہو گئے اور مالی ہمتی کے ساتھ منازل سلوک طے کئے حضرت مولانا عبدالقادر صاحب فرماتے تھے کہ ان کو بہت تھوڑے عرصہ میں وہ مراتب حاصل ہوئے جو دوسروں کو سالہا سال صرف کرنے کے بعد حاصل ہوتے ہیں، مکاشفات و احوال عجیبہ اور علوم عالیہ کا بڑا دور دوڑتا، فرمایا کرتے تھے علوم کے آسمان و زمین بھرے ہوئے دیکھتا ہوں، ایک مرتبہ حضرت شاہ عبدالرحیم صاحب چک نادورہ (بھاول نگر کے نزدیک ایک گاؤں) تشریف لے گئے، وہاں سے واپسی پر جب دین پور والی جگہ سے گزر رہے تو وہاں سب کا سب جنگل ہی جنگل تھا، آپ وہاں کھڑے ہو گئے اور لاشعری کو گاڑیا اور چاروں طرف دیکھا اور فرمایا کہ مولانا انٹرکشن جنگل تو بڑا مبارک ہے، اس جنگل میں تو انوار برس رہے ہیں، تم تو اپنی جگہ اسی جنگل میں بناؤ، مولانا نے اسی جنگل میں ایک ٹپری ڈال لی اور وہ تو کلاہ بیٹھ گئے، انٹرکشن نے آپ کو مرکز حقیقت اور اس جگہ کو مرکز ہدایت بنا دیا اور بہت رجوع ہوا، حضرت مولانا عبدالقادر صاحب فرماتے تھے کہ مولانا کو پتھری کی شکایت تھی انڈے کے برابر پتھری تھی، پیشاب میں بعض مرتبہ اس کی تکلیف ایسی ہوتی کہ دیکھنے والوں کو رحم آتا لیکن فرماتے تھے کہ انعامات آئینہ کی لذت و مسرور اس تکلیف پر غالب ہے۔ حضرت مولانا علی قادری صاحب فرماتے تھے کہ مولانا بھاول نگر ہی مجھ سے پانچ سال پہلے حضرت کی خدمت میں آئے تھے، آپ نے پہلے ان کو قادری سلسلہ میں اجازت دی تھی، پھر چاروں سلسلوں میں اجازت (باقی حاشیہ صفحہ ۷۷ پر)

میرے بعد مولوی صاحب کا خیال رکھنا۔

(بقیہ حاشیہ صفحہ ۷۶ کا) مرحمت فرمائی۔ فرماتے تھے کہ مولانا ہر وقت چلتے پھرتے بھی مراقب رہتے تھے، فرمایا کہ انتقال کے بعد خواب میں زیارت ہوئی، میں نے دریافت کیا کہ حضرت کیا معاملہ ہوا اس پر فرمایا کہ شہ جب سے روح تن سے جدا ہوئی ہے اپنے آپ کو جدا نہیں پاتا۔ حضرت نے فرمایا کہ مطلب یہ تھا کہ فنایت نامہ حاصل ہو گئی ہے۔ ۱۰ رجب ۱۳۵۲ھ (۳۰ اکتوبر ۱۹۳۳ء) شب سہ شنبہ کو وفات ہوئی اور دین پور ریاست بھاول پور میں مدفون ہوئے (تحریر مولوی محمد عیسیٰ صاحب فیروز مولانا اللہ بخش صاحبؒ)۔

(۵) منشی رحمت علی صاحب حضرت رائے پوری قدس سرہ کے انھیں اصحاب اور بابر خلفاؤں سے ہیں، استعداد بڑی عانی اور کمالات و علوم باطنیہ سے بڑی مناسبت تھی، حضرت شاہ عبد الرحیم صاحب قدس سرہ فرماتے تھے کہ بڑا ہی بسط تھا، بڑا ہی بسط تھا، بڑا ہی بسط تھا، تین دفعہ فرمایا۔ ایک مرتبہ آپ نے کتاب فتوح الغیب کو دریافت کیا، کسی نے عرض کیا وہ تو حضرت منشی صاحب لے گئے ہیں۔ فرمایا ان کو فتوح الغیب کی کیا ضرورت ہے؟ وہ تو خود فتوح الغیب ہیں۔ تعلیم معمولی تھی اور گناؤں کے ایک کتب میں پڑھاتے تھے لیکن جب بسط ہوتا اور کچھ ارشاد فرماتے لگتے تو بڑے بلند مضامین اور علوم عالیہ کا درود ہوتا۔ ۲۱ جمادی الآخری شب میں ۱۳۵۲ھ کو انتقال فرمایا (ملفوظات مرتبہ مولوی علی احمد صاحب مرحوم ذاقادہ حضرت شیخ احمد ریث)

(۶) روایت حضرت شیخ احمد ریث۔

پوتھاب (۴)

حضرت راپڑی کی وفات رائے پور کا قیام، نئی خانقاہ

ہوا ہے گو تند و تیز لیکن چراغ اپنا جل رہا ہے

وہ مرد درویش جسکو حق نے دیے ہیں انداز خسروانہ

(اقبال)

حضرت مولانا شاہ عبدالرحیم صاحب کے مرض کا
حضرت راپڑی کی وفات | اشتداد ہوا تو آپ شاہ زاہدن صاحب کے اصرار

سے انکے موضع پیلوں میں جہاں کی آب ہوا بہت عمدہ اور صحت بخش سمجھی جاتی تھی اور اس خیال سے
کہ مرکز کے قریب کی وجہ سے ڈاکٹروں کی آمد و رفت میں سہولت ہوگی منتقل ہو گئے، یہاں شاہ صاحب کی

(۱) شاہ ناچن صاحب بہت کے شرفاء اور دوسرے کے ایک قدیم خاندان کے فرد تھے جس کے مورث اعلیٰ سلطان
بہلول لودھی کے عہد میں تشریف لائے تھے، شاہ عبداللہ صاحب حضرت بہاؤ الحق سہروردی کی اولاد میں تھے،
شاہ زاہدن صاحب باوجود امارت و ریاست کے حضرت شاہ عبدالرحیم صاحب رحمۃ اللہ علیہ سے بڑا خادمانہ و
مشقائد تعلق رکھتے تھے حضرت کو کبھی ان سے نہایت خصوصیت تھی، پیلوں میں انکی کوٹھی میں قیام تھے تو فرمایا
تھا کہ یا تو تم اپنا دفتر یہیں منگوا لیا یا تیرا سواری اپنے پاس رکھو کہ جس وقت بلاؤں تو فوراً پہنچ جاؤ، انھوں
نے اپنا دفتر وہیں منگوا لیا، حضرت مولانا عبدالقادر مستافرتے تھے کہ انکے ساتھ انتقال کے وقت ایسا واقعہ پیش
آیا جس کو القاسم نے نسبت سے تعبیر کرتے ہیں حضرت کی وفات کے بعد حضرت مولانا عبدالقادر مستافرتے خصوصیت تعلق
اور محبت تھی اور حضرت کو کبھی ان سے نہایت درجہ خصوصیت تھی، ۵ جمادی الثانیہ ۱۳۵۶ھ (۳ اگست ۱۹۳۷ء)
میں انتقال کیا، دو فرزند چھوڑے شاہ محمد سعید، شاہ محمد سعید صاحب کا شمار میں کر ائی میں انتقال
ہو گیا، شاہ محمد سعید صاحب اپنے والد کی یادگار ہیں، حضرت کو ان سے خصوصیت تعلق و شفقت تھی، اطفال و شہداء

ایک موزوں اور ہوادار کوٹھی تھی جو انھوں نے ایک انگریز سے خریدی تھی، یہاں طویل عرصہ تک آپ کا قیام رہا، حضرت مولانا عبدالقادر صاحب اور دوسرے خصوصی خدام اور اہل تعلق وہیں مقیم اور خدمت و تیمارداری میں سرگرم اور منہمک تھے، وہیں ۲۶ ربیع الثانی ۱۳۴۷ھ (مطابق ۲۹ جنوری ۱۹۱۹ء) کو وہ وقت موعود آیا جس کا حضرت کو شدت سے انتظار و اشتیاق اور خدام و اہل تعلق کو خطرہ و اندیشہ تھا، رات کے وقت واقعہ پیش آیا، دوسرے دن اہل راپڑ حضرت کی نعش مبارک کو دفن کے لئے رائے پور لائے۔ آپ جنازہ کے ساتھ نہیں آئے بلکہ حضرت کی اہلیہ صاحبہ کو ہمراہ لے کر رائے پور آئے، جب جنازہ سے فارغ ہو کر واپس پہلے جانے لگے تو راستہ میں راؤ عبدالرحمن خاں صاحب نے منت سے عرض کیا کہ مولانا! اور زمین تو میری مشترک ہے مگر یہ باغ میرا تنہا کا ہے، میں یہ وقف کروں گا۔ آپ ہمیں رہیں ہم کو چھوڑ کر نہ جائیں! حضرت راپڑی چودھری محمد صدیق خاں صاحب نے فرما چکے تھے کہ میرے بعد مولانا کھیلے یہاں مکان بنو ادینا۔

رائے پور کا قیام | اہر حال شیخ کا کھلا اشارہ اور ایما، اپنے خدام کو ہدایات، زندگی اور موت میں ایک ہی جگہ رہنے کی خواہش کا اظہار، انتہائی قرب و تعلق خاص اور دائمی رفاقت و خدمت، پھر سب سے بڑھ کر آپ کی یہ ادا کہ سب کشتیاں جلا کر اور سارے تعلقات ختم کر کے اپنے شیخ اور محبوب کے قدموں میں آکر پڑ گئے تھے اور دنیا و مافیہا سے انھیں بند کر دی تھیں صاف بتاتی تھی کہ رسی جانشینی اور اعلان خلافت کے بغیر آپ ہی اپنے شیخ کے جانشین اور ان کی دولت و میراث کے امین ہیں۔

یقین می داکہ آں شاہ نگو نام

بدست سر بریدہ می دم جام

حضرت سہارنپوری کی توثیق | حضرت شاہ عبد الرحیم صاحبؒ نے کسی موقع پر فرمایا تھا کہ ریاسات میں جو کچھ مراجعت کرنی ہو

حضرت شیخ الہند کی طرف کی جائے مگر سلوک میں حضرت سہارنپوری کی طرف میں نے حضرت کو اس لائن میں بہت اونچا پایا ہے۔ آپ نے حضرت سہارنپوری سے عرض کیا کہ حضرت کا تو دو سال ہو گیا، اب میں حضرت سے تجدید بیعت کرنا چاہتا ہوں حضرت سہارنپوری نے اول حالات دریافت فرمائے اور پھر ارشاد فرمایا کہ لائق شکر ہے اسکی کوئی ضرورت نہیں، کوئی بات پوچھنی ہو تو میں حاضر ہوں۔^(۱)

نئی خانقاہ کی بنیاد | حضرت شاہ عبد الرحیم صاحبؒ کا قیام خانقاہ کی جس کوٹھی میں تھا وہ حضرت کے قائم کئے ہوئے مدرسہ کھیلے وقف کر دی گئی

تھی، خود حضرتؒ کراہے دے کر اس میں رہتے تھے، حضرت کی وفات کے بعد انکے بھانجے مولانا اشفاق احمد صاحب کا وہاں قیام رہنے لگا، وہی مدرسہ کے ناظم و متولی اور صاحب جائداد تھے، حضرت مولانا عبد القادر صاحبؒ کا رائے پور، اس کی خانقاہ اور اس ماحول سے جو کچھ تعلق تھا وہ محض حضرت شاہ عبد الرحیمؒ کی اس نظر عنایت اور محبت و خصوصیت کی بنا پر تھا جو حضرت نے انکے ساتھ رکھی تھی، کوئی رسمی جانشینی عمل میں نہیں آئی۔ اس سلسلہ کے بہت سے اکابر کا یہی دستور اور معمول رہا ہے کہ جس کو اپنے شیخ سے زیادہ مناسبت اور جس میں زیادہ اہلیت اور استعداد ہو وہ قدتی طور پر اپنے شیخ کی جگہ لے لیتا ہے، اور خدام و اہل تعلق کو اس سے مناسبت اور تعلق پیدا ہو جاتا ہے، یوں تو حضرت کا

(۱) روایت حضرت شیخ الحدیث۔

معاملہ اور آپ کے اشارات اس بات کو ظاہر کر رہے تھے کہ حضرت مولانا عبد القادر صاحب ہی اس سلسلہ اور حلقہ کا مرکز اور مرجع بنیں گے، لیکن بہت سے لوگ خاندانی تعلق اور قرب کی بنا پر عصہ تک مولانا اشفاق احمد صاحب ہی کو جانشینی کا اصل حقدار سمجھتے تھے جو اسی خاندان کے چشم و چراغ اور حضرت کے حقیقی بھانجے عالم ذاکر و شاعری و جوان صالح تھے۔

حضرت کی طبیعت ہر طرح کی کشمکش، مقابلہ، دعوئے اور اپنی شخصیت کے اظہار سے گریزاں تھی، آپ نے کشمکش کے ڈر سے ان دلوں را پور کا قیام ترک کر دیا تھا، کبھی بہت کبھی کھیرنی اور کبھی مکان پر رہتے تھے، تقریباً ۳-۴ سال را پور میں مستقل قیام نہیں رہا، لیکن رفتہ رفتہ آپ کی طرف رجوع بڑھا اور منجانب اللہ آپ کی شخصیت مرکز بنتی چلی گئی، جو لوگ اصل مقصود (اصلاح و تربیت) کے طالب تھے اور اللہ کے نام کے لذت آشنا تھے وہ بے اختیار آپ کی طرف کھینچے چلے گئے اور آپ کے اخلاص و ایثار اور وعدہ اللہ مقبولیت کے اثر سے آپ کی مرکزیت نمایاں ہوتی چلی گئی اور ساتھ ہی ساتھ آپ کا قیام بھی رائے پور میں طویل ہوتا چلا گیا۔

نئی خانقاہ کی تعمیر | حضرت کی طبیعت ہمیشہ سے عمارت و تعمیرات سے بڑی ہوتی تھی، چودھری محمد صدیق خاں صاحب نے بڑے حضرت کی وصیت کی تعمیل میں جب آپ کیلئے کچھ تعمیر کا ارادہ کیا تو آپ نے فرمایا مکان نہ بنوایئے، میرے لئے تو صرف ایک پھپر ڈال دیجئے مگر وہ سننے لگا مجھے تو حضرت کا حکم ہے، مکان ہی بنواؤں گا حضرت کے کسی سفر کے زمانہ میں انھوں نے موقع غنیمت سمجھ کر ایک پختہ دالان بنوایا

(۱) روایت حضرت شیخ الحدیث مولانا محمد زکریا صاحب،

رفتہ رفتہ آس پاس کئی چھتر اور سائبان پڑ گئے اور ایک خس پوش خام خانقاہ تیار ہو گئی، جو کچھ ہی عرصہ کے بعد طالین خدا کا ایسا مرکز بن گئی جس نے مادیت اور غفلت کے اس دور میں اور چودھویں صدی کے وسط میں شاہ غلام علی صاحب دہلوی کی خانقاہ کی یاد تازہ کر دی اور بہت سی حیثیتوں سے اپنے وقت میں بر عظیم ہند کی سب سے بڑی زندہ اور کیا خانقاہ تھی، جہاں ہندستان کے ہر ذوق اور ہر طبقہ کے ممتاز افراد عشق کا سودا اور دل کی دوا لینے کیلئے ملک کے گوشہ گوشہ سے جمع ہونے لگے اور جہاں شکل سے کوئی وقت ذکر اللہ کی صداؤں اور عشق و محبت کے نغموں سے خالی ہوتا ہوگا، جہاں کی سرشاری اور بیخودی، ماسوی اللہ سے انقطاع اور ساقی کی عالی ظرفی اور فیاضی کو دیکھ کر بہت سے آلودہ دامن بکا راٹھتے تھے۔

حشر تک یا رب طفیل خادمان مے فروش

اک در توبہ کھلا رکھ، اک دکان مے فروش

ابتدائی قیام کا نظام | اس ابتدائی قیام میں کچھ عرصہ تک آپ کا کھانا چودھری محمد صدیق صاحب کی اہلیہ کے ہاں سے آتا تھا، بقیہ

مقیمین خانقاہ کیلئے دال روٹی یہاں بکتی تھی۔

کچھ عرصہ کے بعد معمول ہو گیا کہ فجر کی نماز سے پیشتر چائے پی لیتے تھے، نماز کے

بعد سیر کو جاتے، واپسی میں مزار پر بیٹھ کر آجاتے اور آٹھ بجے کھانا کھا لیتے، حاجی ظفر الدین صاحب دو دو ٹیاں پکا دیا کرتے، اسی وقت دروازہ بند کر لیتے، فجر کی نماز

(۱) حاجی ظفر الدین صاحب اصل ضلع جالندھر تحصیل نکودر کے رہنے والے ہیں، بعد میں قیام سندھ ہو گیا

تھا ہیبت حضرت شاہ عبدالرحیم صاحب ہے، بچپن سے حضرت کی خدمت میں رہے، حضرت کے

(راتی حاشیہ صفحہ ۸۳ء)

وقت باہر تشریف لاتے تھے، معلوم نہیں کسی وقت لیتے بھی تھے یا مشغول ہی رہتے تھے۔ کبھی کبھی حضرت کی محبت اور یاد میں حضرت کے خدام سے مل کر دل کو تسکین دینے کیلئے باہر چلے جاتے، ایک دفعہ بہت سے تنہا ہی لودھی پور تشریف لے گئے، راستہ صحیح نہ معلوم ہونے کی وجہ سے نالہ میں سے گزرتے ہوئے پاجامہ اور کرتا بھیگ گیا، گاؤں کے باہر حافظ طفیل صاحب وغیرہ ملے، وہ گھر لے گئے، کپڑے بدلوائے اور عرض کیا کہ تنہا کیسے تشریف لے آئے، اطلاع ہو جاتی تو ہم آجاتے، حضرت نے فرمایا خیال آگیا کہ تم سب کے سب حضرت کے خواص تھے، جی چاہا کہ تمہاری زیارت کرتا جاؤں^(۱)۔

اس وقت بغیر کسی دینی اور اصلاحی مقصد اور فائدہ کے حضرت کا معمول اہل تعلق کے پاس جانے اور اس طرح دورہ کرنے کا نہیں تھا، جس طرح پیر اپنے مریدوں میں جایا کرتے ہیں، ایک دفعہ لودھی پور والوں نے اصرار کیا کہ حضرت تو ہمارے یہاں آتے نہیں ہیں، بڑے حضرت تو تشریف لاتے رہتے تھے، فرمایا کہ یوں تو آنا مشکل ہے، البتہ اگر تم لوگ ذکر کرنے لگ جاؤ تو ضرور آتا رہوں گا، اس پر حافظ طفیل صاحب اور صوفی برکت صفا وغیرہ نے (ہقیقہ حاشیہ صفحہ ۸۲ کا) ساتھ پہلوں میں تھے، آپ کا وصال انھیں کی گود میں ہوا، آپ کے بعد سے خانقاہ کا لشکر حاجی صاحب ہی کے سپرد ہو گیا اور حضرت مولانا عبد القادر صاحب کی وفات سے چند مہینے پہلے تک برابر وہی لشکر کے ہتھم رہے، وہ دوران کا مختصر سا کتبہ بڑی مستعدی اور جھانکشی کے ساتھ خانقاہ کے مقیمین اور ان نئے نئے آنے والے ہانوں کے لئے جن کی تعداد کا اندازہ پہلے سے کبھی نہیں ہو سکا خدمت انجام دیتے رہے، بعض بیماریوں اور معدومہ یوں کی بنا پر اخیرِ زاد میں یہ ذمہ داری ان سے لے لی گئی تھی۔

(۱) روایت مولوی عبد الحلیل صاحب بکوال صوفی برکت صاحب وغیرہ۔

ذکر کیا اور ذکر کرنا شروع کر دیا۔^(۱)

رفتہ رفتہ بڑے حضرت کے لوگوں کی اور اس پاس اور دور دور کے مقامات کے طالبین کی آمد بڑھتی چلی گئی اور اسے پور کی خانقاہ دوبارہ اسی طرح آباد اور پروقت ہو گئی جیسے بڑے حضرت کے زمانہ میں تھی اور مخلصین کے اصرار اور خواہش پر آپ بھی ان کے یہاں جانے لگے، جہاں تشریف لے جاتے وہاں اسی طرح ذکر کی سرگرمی اور یاد خدا کی ہوا ہی شروع ہو جاتی اور وہی جگہ خانقاہ معلوم ہونے لگتی۔

اس زمانہ میں آپ نے خود اپنی طبیعت کے رجحان یا بعض ضعیفی^(۲) **ترک سفر کا تہیہ** اشاروں کی بنا پر ترک سفر کا تہیہ فرمایا اور اسے پور میں ایسا مستقل

قیام اختیار فرمایا کہ نہ بیٹ تشریف لے جاتے اور نہ کہیں اور کچھ عرصہ کے بعد مدرسہ مظاہر العلوم کے سالانہ جلسہ کے موقع پر جس میں حضرت مولانا اشرف علی صاحب تھانوی نے تشریف لےنے سے معذرت کر دی تھی، حضرت شیخ احمد ریش نے آپ سے شرکت کھیلے اصرار فرمایا آپ نے شرکت قبول فرمائی، اس معمول کو بدلنے اور اپنا عزم منہج کرنے سے گرائی بھی ہوئی لیکن آپ نے اس کو گوارہ فرمایا اور اس وقت سے سفروں کا سلسلہ شروع ہو گیا۔^(۳)

دوسرا ج حضرت مولانا شاہ عبدالرحیم کی وفات کے بعد آپ نے دوسرے سفر^{۱۳۳۵ھ} میں کیا، جب سفر حج کا ارادہ ہوا تو آپ پہلے ڈھڈیان تشریف لے گئے والدہ صاحبہ جیات تھیں ان سے حج کی اجازت لی، انھوں نے فرمایا کہ دونوں بھائیوں کو

(۱) روایت مولوی عبدالجلیل صاحب بھارہ صوفی برکت وغیرہ (۲) اس سلسلے میں یہ روایت مشہور ہے کہ ایک مجذوب بزرگ رائے پور آئے آپ غلو ت میں تھے، کچھ دیر انتظار کیا اور خود بات کر کے چلے گئے کہ آپ سفر الکل نہ کریں اور مستقل خانقاہیں رہیں۔ (۳) روایت حضرت شیخ احمد ریش۔

بھی لیجاؤ، حضرت نے فرمایا ایک کو لے جاؤں گا اور وہ بھی محمد ظلیل مناسب ہیں، آپ وہاں سے واپس ہو گئے اور اپنے بھائی محمد ظلیل صاحب اور محمد علی خادم سے فرما گئے کہ اتنے روز کے بعد آ جانا، رائے پور سے دہلی ہو کر روانہ ہوئے وہاں دس بارہ روز ٹھہرنا ہوا اس سفر میں آپ کے ہمراہ آپ کے چھوٹے بھائی حافظ محمد ظلیل صاحب، حاجی محمد علی خادم، مولانا عبد العزیز صاحب گشتعلوی، حاجی ظفر الدین، اور عبد الشکور خان رائے پوری، شاہ سکنہ علی مرحوم حافظ احمد بن صاحب بن مولانا نور محمد صاحب لدھیانوی وغیرہ تھے، ۲۱، ۲۲، ۲۳، ۲۴، ۲۵ (جنوری ۱۹۲۷ء) کو جہاز روانہ ہوا، اس ج سے قبل ہی ہمیش کی شکایت تھی، جدہ سے اونٹ کر کے مکہ مکرمہ گئے عمرہ کر کے مدینہ طیبہ کا ارادہ فرمایا، حضرت مولانا ظلیل احمد صاحب سہارنپوری اور مولانا محمد زکریا صاحب (شیخ الحدیث) وہیں مقیم تھے حضرت نے بھی رمضان کے روزے وہیں رکھنے کا فیصلہ فرمایا، مکہ معظمہ سے مدینہ طیبہ تیرہ روز میں پہنچنا ہوا، عصر پڑھ کر مغرب تک اونٹ کے ہمراہ چلتے تھے مغرب پڑھ کر سوار ہوتے ویسے بھی کچھ نہ کچھ پیدل چلتے تھے، آخری منزل پر بدو سے کہہ دیا تھا کہ جب وہ جگہ آجائے جہاں سے گنبد خضر انظر آتا ہے تو فوراً بتا دے، اس نے بتا دیا وہاں سے اتر کر پیدل چلتے رہے، رفقا کو پہلے ہی تاکید فرمادی تھی کہ درود شریف کی کثرت رکھیں، خاموش رہیں اور بہت ادب و احترام کے ساتھ حاضر ی دیں، صبح کو مدینہ طیبہ پہنچنا ہوا۔ حضرت سہارنپوری دروازہ پر موجود تھے، سامان اتروا کر لے گئے، حضرت سہارنپوری ہی نے پہلا سلام مواجہہ شریف پر پڑھوایا^(۱)۔

رمضان سے پیشتر مدینہ طیبہ پہنچ گئے تھے، تراویح حضرت سہارنپوری کے ساتھ درسہ علوم شرعیہ میں ہوا کرتی تھی، حضرت سہارنپوری قدس سرہ کو نانہ کی قرأت میں

(۱) روایت جناب حافظ محمد ظلیل صاحب برادر صغیر حضرت مولانا عبد القادر صاحب

قرآن شریف سننے کا شوق تھا، ایک مالکی قاری تراویح پڑھایا کرتے تھے حضرت سہارنپوریؒ اور
حضرت راہپوریؒ موم سے فرض کی نماز پڑھ کر تشریف لے آتے، رفقاء اور خدام بھی ان حضرات کے ساتھ تھما لیا کرتے
۱۶ ذیقعدہ ۱۳۲۵ھ (۸ اگست ۱۹۱۳ء چہار شنبہ) کو مدینہ طیبہ سے شیخ الحدیث کی
معیت میں مکہ معظمہ واپسی ہوئی، حضرت شیخ الحدیث کو یہ کہہ کر قافلہ کا امیر بنادیا کہ
الاکثمة من قریش، آپ کے خدام آپ کا شغف اچھی طرح سے باندھتے تاکہ سفر
میں راحت رہے، ایک شریک قافلہ رئیس کو اس بات کی شکایت رہتی کہ ان کا شغف
اچھی طرح نہیں باندھا جاتا، ان کے بار بار شکایت کر لے شیخ الحدیث نے بحیثیت امیر
کے حکم دیا کہ وہ حضرت کے شغف میں سوار ہوں اور حضرت ان کے شغف میں حضرت تو
اپنے شغف سے فوراً اتر گئے، ان رئیس نے اترنے سے انکار کر دیا، اس پر شیخ نے کہا کہ پھر حضرت
پیدل چلیں گے، حضرت نے اس کو بخوشی منظور فرمایا اور پیدل روانہ ہو گئے، رئیس نے بڑی
معذرت کی اور بڑے اصرار سے آپ کو سوار کرایا اور پھر شکایت نہیں کی!۔

اس سال گرمی بڑی سخت پڑی، لو کی بڑی شدت تھی، اموات بکثرت ہوئیں پانی
کی نایابی کی وجہ سے لوگ اونٹوں پر چلتے چلتے مر جاتے تھے۔^(۲) حضرت نے اس موقع پر اپنے
پانی سے بہت سے جاں بلب حجاج کی مدد فرمائی، اکثر اس وقت کی موت کی گرم بازاری
اور حجاج کی تکلیف کے واقعات بیان فرماتے۔

یکم محرم ۱۳۲۵ھ (مطابق یکم جولائی ۱۹۲۵ء) یوم جمعہ کو کراچی پہنچے اور ۶ محرم
۱۳۲۵ھ (۶ جولائی ۱۹۲۵ء کو) سہارنپور تشریف لے آئے، راستہ میں اہل تعلق کی بڑی
بڑی جماعتیں زیارت و ملاقات سے مشرف ہوئیں۔^(۳)

(۱) روایت حضرت شیخ الحدیث (۲) روایت حافظ محمد طیل صاحب (۳) روایت حضرت شیخ الحدیث

پانچواں باب (۵)

اخلاص و محبت اور اخلاق و تربیت کا ایک مرکز

درو نہاتیرہ شد باشد کراز غیب چراغی بر کند خلوت نشینے
نہ حافظ را حضور ازورد قرآن نہ دانشمند را علم یقینے

زندگی اور مختلف طبقہ کا وسیع مطالعہ و تجربہ | حکمت الہی نے حضرت
مولانا عبد القادر صاحبؒ

کی تعلیم و تربیت کا اس طرح انتظام کیا تھا کہ انکی شعوری زندگی کا مقصد بہ اور طویل حصہ
مختلف ماحول اور مسلمانوں کی مختلف العقائد مذہبی جماعتوں اور طبقوں میں گزرا تھا، انھوں
نے ایک ایسے دینی ماحولی میں آنکھ کھولی اور بے ہوش سنبھالا جو زمانہ حاضر کے اثرات اور جدید
تعلیم کے خیالات سے دور تھا، مگر کبھی کبھی کسی روزن سے باہر کی آزاد خیالی کے جھونکے
آجاتے تھے اور ان کی سلیم لیکن حساس و ذہین طبیعت کی سطح پر توجہ پیدا کر دیتے تھے
پھر حکمت الہی (جسکی مصلحتوں کو کوئی نہیں جانتا) آپ کو قادیان لے گئی جو اس وقت
ایک ایسی نئی تحریک اور دعوت کا مرکز تھا جو نئی بنیادوں پر ایک نئی ملت کی تاسیس
کر رہی تھی اور جس کو مہمور اہل اسلام اور سواد اعظم سے بنیادی اختلاف تھا اور وہ

(۱) یہ سترہ پچا زاد بھائی کے علاج کے سلسلہ میں اور ان کی خواہش پر تھا (ملاحظہ ہو ص ۴۲)

ذہنی طور پر بے چین اور باغی عناصر کا لمبا دما دمی بنا ہوا تھا، وہاں انھوں نے اس تحریک کے بانی (مرزا صاحب) اور اس کے سب سے بڑے ترجمان اور وکیل (حکیم نور الدین صاحب) سے ملاقات کی اور اس نئی دینی ریاست اور پیشوائی کے اندرونی حالات، دیکھے، پھسے ہندستان کے مختلف دینی و علمی مرکزوں اور شور و سگاہوں میں رہ کر علماء کی حریفانہ کشمکش، جذبات پر قابض، تکفیر و تفسیق کے مشغلے، اہل علم کا علمی پسندار اور نخوت، اساتذہ کا معقولات میں تو غلے، مصلحین میں اپنی اصلاح، نفسانی امراض اور اخلاق رذیلہ کے علاج و استیصال سے غفلت کے مناظر اور نمونے دیکھے۔

اس دوران میں مسلمانوں کی اصلاح و ترقی کی کئی تحریکیں پیدا ہوئیں لیکن انہی پانی کی طرح آئیں اور آندھی پانی کی طرح نکل گئیں، ان تحریکوں کے قائدین اور کارکنوں میں جذبات کی افسردگی، اخلاق کی پستی، تعلقات کی خرابی اور اپنی اصلاح نہ ہونے کے مفاسد اپنی آنکھوں سے دیکھے اور ان تحریکوں کے شاندار آغاز کے ساتھ ان کا حسرتناک انجام بھی شاہدہ فرمایا۔

باہر کا انتشار اندر کے انتشار کا نتیجہ | رائے پور کے زمانہ قیام میں تحریک خلافت کا عروج بھی دیکھا جو جدید

ہندوستان کی سب سے عظیم سب سے ہمہ گیر اور سب سے طاقتور نیم دینی، نیم سیاسی تحریک تھی اس تحریک کے قریب دیکھنے کا موقع ملا بلکہ اس کے راز ہائے سرسبز اور اس کے منصوبوں سے واقفیت کا موقع بھی ملا پھر حضرت نے (شیخ الہند کی وفات کے بعد) اس تحریک کا زوال، اس کے قائدین اور کارکنوں میں انتشار، مخصوص حسرت کو چھوڑ کر تحریک کے رہنماؤں میں اخلاص و تربیت کی کمی، رخصت کاروں اور کارکنوں

میں نظم و اطاعت کا فقدان، عوام میں اعتماد و انقیاد کی اور منتظمین و ذمہ داروں میں امانت و دیانت کی کمی محسوس فرمائی اور اس کے شکوے سنے اور آپ کی حقیقت رس طبیعت نے نتیجہ نکال لیا اور اس کو ذہن کے امانت خانہ میں محفوظ کر لیا کہ باہر کا انتشار اندر کے انتشار اور خلا کا نتیجہ ہے۔

صفیں کج، دل پریشاں، سجدہ بے ذوق

کہ جذب اندروں باقی نہیں ہے

قلب کا خلا اور بگاڑ | آپ نے یہی محسوس کر لیا کہ عوام میں انتشار و اضطراب قیادت کی کمزوری کی وجہ سے ہے اور قیادت کی کمزوری قائدین کی عدم تربیت اور سوز و درد کی کمی کی وجہ سے ہے، عوام کا قلب قائد ہیں لیکن خود قائدین کا قلب اپنی جگہ سے ہٹا ہوا اور ایمان و یقین اور عشق و سوز کے بجائے حُب دنیا اور حُب جاہ سے بھرا ہوا ہے۔

میر سپاہ ناسزا، لشکریاں شکستہ صف

اپنے وطن پنجاب میں مشائخ اور اہل خانقاہ کو دیکھا کہ انھوں نے بھی (الامشاء اللہ) متاع درد اور دوائے دل تقسیم کرنے کے بجائے اپنی شیخوت کی دکانیں بجا کھلی ہیں اب ہاں بھی اصلاح و تربیت نفس اور اخلاص و ولایت کی دولت ملنے کے بجائے نفس کو غذا اور عقل بہانہ جو کو دنیا طلبی کا حیلہ اور سند ملتی ہے۔

واعظین و مقررین کی شیوہ بیانی اور فصاحت و بلاغت بھی سنی اور مصنفین اور اہل قلم کے ہاں معلومات کی فراوانی اور انشاء پر دوازی کا زور بھی دیکھا لیکن یہاں بھی اخلاص کی کمی، عمل کی کوتاہی اور درد و سوز کے فقدان کی وجہ سے ان کے ذریعہ

عوام کی بہت کم اصلاح اور انقلاب حال ہوتا دیکھا، چودھویں صدی کے وسط کا یہ زمانہ ہندستان میں دینی خطابت کے انتہائی عروج و ترقی کا دور ہے، لیکن زندگی کا کاروان سست جس خواب گراں میں مدھوش یا جس غلط رخ پر رواں دواں تھا اس میں کوئی تغیر نہیں، کچھ عرصہ کی بات ہے کہ حضرت جگر مراد آبادی مرحوم نے حضرت کو اپنی ایک غزل سنائی، جب وہ غزل کے اس شعر تک پہنچے تو حضرت نے بڑی تحسین فرمائی، یہ ہندستان کے واعظانہ حلقہ کی صحیح تصویر ہے۔

واعظ کا ہر اک ارشاد بجا، تقریر بہت دلچسپ مگر
آنکھوں میں سرور عشق نہیں، پھرے یقین کا نور نہیں

اخلاص کی کمی اور اخلاق کا فساد مسلمانوں کے حالات کے اس وسیع مطالعہ اور اپنی زندگی کے اس طویل تجربہ نے آپکو اس نتیجہ پر پہنچا دیا اور آپ کا یقین اور عقیدہ بن گیا کہ مسلمانوں کی پوزی زندگی اور اسکے مختلف شعبوں کے فساد کا اصل سبب اخلاص کی کمی اور اخلاق کا بگاڑ ہے، اور وقت کا سب سے بڑا ضروری کام اخلاص و اخلاق کا پیدا کرنا ہے اور اس کا سب سے مؤثر ذریعہ محبت ہے اور اس کا ذریعہ ذکر و محبت ہے۔

اس اخلاص اور محبت سے ہر دینی کام اور ہر اصلاحی کوشش میں جان پڑتی ہے اور وہ زندہ اور طاقتور بنتا ہے، اسی سے عبادات میں روحانیت، علم میں نورانیت، تعلیم و تدیس میں برکت و قوت، وعظ و ارشاد میں تاثیر و تبلیغ و دعوت میں قبولیت و قوت، تصنیف و تالیف میں اثر و قبولیت، سیاسی و تنظیمی کوششوں میں کامیابی و نتیجہ خیزی، تعلقات میں استواری، جماعتوں میں اتحاد، افراد میں ایثار و محبت پیدا

ہوتی ہے، عرض پوری زندگی کی چول اپنی جگہ آجاتی ہے اور ہر طرح کا ضعف و انشأ ختم ہو جاتا ہے۔ الا ان فی الجسد مضغۃ اذا صلحت صلح الجسد کلہ واذا فسدت فسد الجسد کلہ الا وحی القلۃ (۱)۔

اسی طرح اخلاق کی دہستی کے بغیر کوئی انفرادی زندگی متوازن اور کامیاب اور کوئی اجتماعی کوشش بار آور نتیجہ خیز نہیں ہو سکتی، آپ کے نزدیک ذکر و شغل، صحبت مشائخ اور مجاہدات و ریاضات کا بڑا مقصد اور ثمرہ اخلاق کی اصلاح و صفاتِ رفیعہ کا ازالہ اور صحیح معنی میں تزکیہٴ نفس ہے، بھنڈ ذکر و کار کا فی نہیں، اخلاق کی اصلاح ضروری ہے۔ ایک روز ایک صاحب کو مخاطب کرتے ہوئے جو ایک موقع پر مغلوب الغضب ہو گئے تھے فرمایا:-

”اصلاح کے لئے فقط ذکر کا فی نہیں، اخلاق کی درستگی کرنا چاہئے اور مشائخ سے اخلاقِ ذمیمہ کا علاج کرنا چاہئے، اسی واسطے زندہ مشائخ سے صحبت ہوتی ہے کہ وہ اخلاق کی اصلاح کرتے ہیں، مثلاً غصہ ہے، یہ بہت برا مرض ہے، صدیوں میں اس کی بہت خدمت فرمائی گئی ہے لیکن جب تک شیخ سے علاج نہیں ہوتا یہ مرض نہیں جاتا“ (۲)

لطائفِ ستہ کے انوار و آثار کا ذکر کرتے ہوئے ایک روز فرمایا:-

- (۱) حدیث صحیح (ترجمہ) یاد رکھو! انسان کے جسم میں ایک مضغۃ گوشت ہے، اگر وہ صحیح ہو جائے تو سارے جسم کا نظام صحیح ہو جاتا ہے اور اگر وہ بگڑ جائے تو سارے جسم کا نظام بگڑ جاتا ہے، وہ انسان کا دل ہے۔
- (۲) ملفوظات (قلبی) مرتبہ مولانا علی احمد صاحب مروج مجلس ۲۴ رمضان ۱۳۴۷ھ (۲۳ مارچ ۱۹۵۷ء) بمقام لائل پور خالصہ کالج۔

ان لطائف کے جاری ہونے کا مطلب یہ نہیں کہ قلب حرکت کرے یا اذکار نظر آئیں بلکہ ان کے جاری ہونے کے معنی یہ ہیں کہ ان کے علوم منکشف ہو جائیں، مثلاً قلب کا جاری ہونا یہ ہے کہ ہر وقت اللہ تعالیٰ کی طرف خیال رہے، دل سے دُنیا اور ہر چیز کی قیمت نکل جائے، اسی طرح لطیفہ انفس جاری ہونے کے معنی یہ ہیں کہ رذائل و صفات رذیلہ نکل جائیں اور صفات حمیدہ پیدا ہو جائیں، اور انکساری دعا جو سی پیدا ہو جائے، اپنے آپ کو سب سے حقیر سمجھیں، جب یہ حالت ہو تو سمجھ کہ کچھ چل پڑا ہے اسی طرح دوسرے لطائف، اس میں اذکار کا نظر آنا کوئی ضروری نہیں، یہ تو محنت و ریاضت سے غیر مسلموں کو بھی حاصل ہو جاتے ہیں^(۱)۔

اخلاص و اخلاق کی جہانگیری اور کیمیا گری | حضرت کے سامنے سب سے پہلے صحابہ کرام کی زندگی اور ان کے کارنامے

تھے جنکے اخلاص و اخلاق کی بدولت اسلام نصف صدی کے اندر نصف دنیا میں پھیل گیا اور ہر طرف خدا طلبی اور آخرت کوشی کی ہوا چل گئی، حضرت نے انکے حالات کا بڑے غور سے مطالعہ کیا تھا اور اپنی مجالس میں بار بار ان کے اخلاص و ایثار کے تذکرے فرماتے تھے۔

دو آفریں آپ نے حضرت سید احمد شہیدؒ کی تحریک اور انکی جماعت کی تاریخ کا بڑے ذوق و شوق سے مطالعہ فرمایا، فرماتے تھے کہ ان کے حالات پڑھ کر معلوم ہوتا ہے کہ وہ اس دور میں صحابہ کرام کا نمونہ تھے، وہی رضائے الٰہی کی دھن، وہی شہادت کا شوق وہی دنیا سے بے رغبتی وہی ایثار و محبت اور قربانی کا جذبہ

(۱) ملفوظات بتاریخ، جمادی الثانیہ ۱۳۳۵ھ (۲۹ جنوری ۱۹۱۵ء) بمقام کوٹلی صوفی عبد الحمید صاحب (بیاض)

مولوی علی احمد صاحب مرحوم

پھر آپ نے اپنے شیخ حضرت شاہ عبدالرحیم صاحب رحمۃ اللہ علیہ کے خادم حضرت خاں صاحب عبدالرحمن خاں کی تبلیغ و صحبت کے اثرات دیکھے کہ کس طرح وہ دشمن کو دوست، پتھر کو موم اور غافلوں اور فاسقوں کو تہجد گزار اور تقوے شعار بنالیتے تھے، یہ سب ان کے اخلاص اور سوز و دروں کا نتیجہ تھا۔

(۱) خان صاحب عبدالرحمن خاں تھانہ بھون کے رہنے والے تھے، استعداد نہایت عالی اور نسبت معنیہ جذبیہ تھی، ابتدا میں کرایہ پر سیل گاڑی چلاتے تھے، ایک لطیفہ زنیسی اور ہادی مطلق کی رہبری سے بیعت و سلوک کی طرف توجہ اور حضرت مولانا شاہ عبدالرحیم صاحب کی طرف نشان دہی ہوئی، بیعت ہوئے اور آثار و احوال غریبہ کا درود ہوا، حضرت فرماتے تھے کہ پہلے مجھے خیال ہوتا تھا کہ شاید لوگوں نے پہلے بنگلہ کے حالات و کمالات لکھنے میں بالذمہ سے کام لیا ہے، لیکن جب میں نے یہاں صاحب (عبدالرحمن خاں صاحب) سے ان کے حالات سنا اور اپنی آنکھوں سے دیکھے تو یقین ہوا کہ واقعی پرانے بزرگوں کے حالات بھی جو لوگوں نے لکھے ہیں درست ہوں گے، فرمایا کہ میں اور مولانا اللہ بخش صاحب ادویاں صاحب ایک مرتبہ ایک تقریب میں جمع تھے، وہاں ایک موقع پر ہم نے اصرار کیا کہ آپ اپنی بیعت کا واقعہ سنائیں، انھوں نے واقعہ سنانا شروع کیا، بیعت کا واقعہ سناتے سناتے رونا شروع کر دیا، ہم نے دیکھا کہ خون کے آنسو جاری ہیں اور گڑا رنگین ہو رہا ہے۔ ہم بڑے گھبرائے، ہم نے خود کو تڑا دیا، حضرت ان کی تاثیر و فیض صحبت کے واقعات اکثر سنایا کرتے تھے، برابر دورہ اور تبلیغ فرماتے، ملازس قائم کرتے اور حضرت شاہ عبدالرحیم صاحب کی خدمت میں روداد پیش کرتے، بڑے بڑے حکمران و فرعون طبعیت رئیسوں کی انکی صحبت میں قلب ماہیت ہو جاتی تھی، فرماتے تھے جس روز انکی وفات کی اطلاع رائے پور آئی ہے حضرت پر رائے دن عجیب اثر و کیف دہا، یہ بھی فرمایا کہ ہمیں امید تھی کہ اگر ایسے صاحبان شہداء و قوی النسبت لوگ زندہ رہ جائیں تو مخلوق خدا کو بڑا فیض پہونچے اور اسلام کو ترقی ہو۔

ان اہل دل بزرگوں اور دردمندوں کے واقعات بھی آپ کے سامنے تھے جن کی زبان سے نکلے ہوئے الفاظ کبلی کا اثر اور جن کی صحبت کیمیا اور پارس کی تاثیر رکھتی تھی پنجاب کے ایک باخدا عالم مولانا غلام رسول صاحب^(۱) کا ذکر کرتے ہوئے فرمایا۔

”بڑے عاشق تھے، دلا غافل نہ ہو یک دم، یہ انھیں کے اشعار ہیں پنجابی تھے، ان کی اردو بھی ایسی ہی ہے، رسول اکرم صلی اللہ علیہ وسلم کے عشق میں ان کے بڑے دردناک اشعار ہیں صحبت میں یہ اثر تھا کہ ہوا یک دفعہ پاس بیٹھ جاتا، ساری عمر اس کی تہجد بھی ناغہ نہ ہوتی چہ جائیکہ (فرصت) غار، ہندوؤں میں جہاں وعظ کر دیتے سب کے سب مسلمان ہو جاتے، ایک دفعہ استنجے کے لئے ہاتھ میں ڈھیلا لئے کھڑے تھے کچھ ہندو عورتیں قضائے حاجت کیلئے بستی کے باہر گھل کو جا رہی تھیں ڈھیلا زور سے زمین پھینکا اور فرمایا اَللّٰہُ وہ سب ہندو عورتیں کَلَّا اَللّٰہُ کَلَّا اَللّٰہُ کَلَّا اَللّٰہُ پڑھنے لگیں اور گھرتک پڑھتی گئیں اور مسلمان ہو گئیں، ایک شخص مسجد میں مکان کے اوپر سے کوڑا پھینک رہا تھا، ایک دفعہ لوگوں نے مولانا سے کہا کہ فلاں شخص ہمیشہ مسجد میں مکان کے اوپر سے کوڑا پھینکتا ہے، فرمایا اگر اب کی پھینکے تو مجھے دکھانا، دکھایا بھی اپنے فرمایا کہ تک پھینکتا ہے گا؟ وہ وہیں سے نیچے کوڑا اور تائب ہوا جو ہندو یا عیسائی ایک دفعہ وعظ سن لیتا تھا مسلمان ہو جاتا تھا اور واسطے انگریزوں نے زبان بندی کر دی

(۱) قلعہ میان سنگہ ضلع گجرات پنجاب کے رہنے والے تھے، بڑے عالم محدث اور صاحب تاثیر تھے، پہلے مولانا نظام الدین گجری سے تعلیم حاصل کی، پھر دہلی آکر سید نذیر حسین صاحب کے درس حدیث میں شرکت کی، حضرت مولانا عبد اللہ صاحب غزنوی رفیق درس تھے، خط و تذکیر میں ایسی تاثیر تھی کہ انگریزی حکومت نے وعظ کرنے اور بلا اجازت سفر کرنے کی ممانعت کر دی تھی حال باحدیث اور صاحب تصنیف تھے، وفات پائی (زہدہ انعام جلد ۷) و تاریخ اہل حدیث از مولانا محمد ابراہیم میرزا لکھوٹ۔

تھی اور وہ عطا سے روک دیا تھا۔^(۱)

اسی طرح کئی بار مولانا محمد صاحب فاروقی کے عشق و محبت اور درد و سوز اور انکی تاثیر اور انقلاب انگیز صحبت کے واقعات بیان فرمائے، ایک مرتبہ فرمایا۔

”مولانا عبد اللہ صاحب کے والد مولانا محمد صاحبؒ بڑے عاشق تھے، بہت

(۱) ملفوظات (تلمی) مرتبہ مولوی علی احمد صاحب مرحوم، مجلس ۲۴، جمادی الثانیہ ۱۳۷۶ھ (۲۶ جنوری ۱۹۵۷ء)

بقام لاہور، کوٹلی صوفی عبد الحمید صاحب۔ (۲) مولانا محمد صاحبؒ کا دل خالص خالص بالذکر کے رہنے والے تھے بڑے عالم تھے حضرت مولانا محمد منظر صاحبؒ، ناٹوی بانی منظر العلوم سہانپور سے تلمذ تھا اور مولانا عبد الحق صاحب خاں کی ہم سبق تھے، بڑی عاشقانہ اور دہن طبیعت پائی تھی، ابتداء میں عشق مجازی میں گرفتار ہو گئے اور اسکی وجہ سے بڑی تکلیفیں برداشت کیں پھر عاذر تو فین اسی نے محبوب حقیقی کی طلب عشق کی طرف متوجہ کیا، حضرت مولانا رشید احمد صاحبؒ انگلو بہی رحمتہ اللہ علیہ سے بیعت ہو گئے، حضرت نے انکو ارشاد فرمایا تھا کہ آپ وہ عطا ہی کہتے ہیں یہی آپ کا وظیفہ ہے، مولانا عطا کیلئے طیارہ اور پھرتے تھے، آواز میں اللہ تعالیٰ نے اتنی کشش دی تھی کہ جو بھی آپ کے عطا یا کوئی شعر سن لیتا گویہ ہو جاتا، اکثر وہ عطا سننے والے تہجد گزار ہو جاتے بڑے بڑے ڈاکو اور چور آپ کے ہاتھ پر تائب ہوئے۔

حضرت فرماتے تھے کہ جب ذکر کرنے بیٹھتے تو پہلے بڑے درد سے یہ شعر پڑھتے اور دل کھینچ لیتے،

ہزار باد شہدائیم دہن ز رشک کلاب ہمنو ز نام تو گفتن کمال بے ادبی است

پھر تھوڑا ذکر کرتے، پھر یہ شعر پڑھتے اور خوب روتے۔

مولانا مفتی فقیر اللہ صاحب مرحوم فرماتے تھے کہ ضلع لاہور میں میرا گراں ایک چھوٹے کے پاس سے ہوا اور بالکل جگہ میں تھا، سنا ہوں کہ کوئی عورت چھوٹے کے اندر بیٹھی ذکر یا پھر کر رہی ہے مگر کچھ زیادہ ہنسے نہیں میں ہاں ٹھہر گیا، پوچھا کہ آپ لوگوں کو کس کی صحبت سے یہ بات حاصل ہوئی، انھوں نے کہا کہ یہاں سے ایک بزرگ سفید ریش گزرسے تھے ان کا نام محمد تھا، ہم ان سے بیعت ہو گئے ہماری مستعدت بھی ذکر اور تہجد گراں ہیں، حلال حرام پچاسی ہیں، میں سمجھ گیا کہ میرے استاد حضرت مولانا محمد صاحب فاروقیؒ ہیں (۱۹۰۷ء) میں وفات پائی۔

خوش الحام تھے۔ ایک بستی^(۱) میں تشریف لے گئے، لوگ باہر دستوں کے نیچے اکٹھے تھے، وارث شاہ کی میرا بھائی^(۲) اور ہی تھی، خادم سے کہا آؤ وہاں چلیں ان کے کمالاؤ ہم ہیر سناؤں، ایسا پڑھا کہ دل کو کھینچ لیا، لوگوں نے کہا دادہ مولوی صاحب پھر ہیر کو چھوڑ کر قرآن شریف پڑھ کر وعظ شروع کر دیا سب بتی کی بستی مرید ہو گئی:

”فرماتے تھے کہ اب یوں ہی چاہتا ہے کہ ایک لوار الحمد بناؤں، ایک دن پر سوار ہوں اور قرآن پڑھ کر وعظ سناؤں اور لوگ پتھر ڈالیں، بس اس کا ذوق آ رہا ہے۔“^(۳)

اسی طرح ایک دوسرے صاحب اخلاص و ورع عالم مولانا احمد الدین^(۴) کا ذکر کرتے ہوئے فرمایا۔
”جس بستی سے گزر جاتے لوگ ایسا چمکنے کے ۱۵، ۱۵ روز تک جہان نہ دیتے
ایک دفعہ گنگوہ مشرف گئے، حالانکہ وہاں سب پیر زاوے تھے، ایسے چمکنے
کہ پندرہ دن تک آنے نہیں دیا، پھر بڑی مشکل سے وہاں سے نکلے اور ان
لوگوں نے رو رو کر رخصت کیا۔“

ایک دفعہ دیوبند میں بڑا جلسہ ہوا، بڑے بڑے علماء کرام وہاں موجود تھے، مولانا عاشق آہی صاحب میرٹھی نے ان کو کھڑا کر دیا، میں نے کہا جی
یہ پیارے ایسے بڑے علماء حضرات کے سامنے کیا کہیں گے؟ مولانا نے

(۱) مولانا محمد ابراہیم صاحب اس بستی کا نام ”سگیان“ بتلاتے ہیں۔ (۲) پنجاب کی مشہور عاشقانہ و عارفانہ
شعری (۳) ملفوظات تلی، مجلس ۲۴، جلد ۱۱، اشادہ ۱۳۵۷ھ (۲۶ جنوری ۱۹۳۷ء) بمقام لاہور، کوٹھی
مولانا محمد امجد علی صاحب (۴) حضرت کے رفیق درس مولانا فضل احمد صاحب کے بھتیجے، نہایت
صاحب استعداد و صاحب صلاح تھے، جوانی میں انتقال ہو گیا۔

فرمایا کہ بعض بندے ایسے ہوتے ہیں کہ معمولی سے معلوم ہوتے ہیں اور اللہ تعالیٰ ان سے بڑے کام لیتے ہیں، چنانچہ تین گھنٹے تک تقریر کی اور بڑا اثر ہوا۔^(۱)

حضرت تمام کامیاب اور انقلاب انگیز دینی تحریکوں اور اصلاحی کوششوں کو ان کے داعیوں اور قائدین کے اخلاص، عشق و محبت اور درد و سوز کا نتیجہ سمجھتے تھے۔ بہرچہ از دل خیر زبردل ریزہ چنانچہ مرکز نظام الدین دہلی کی عالمگیر دینی دعوت اور اس کے محرک و اثرات و نتائج کو اس کے داعی حضرت مولانا محمد الیاس صاحب رحمۃ اللہ علیہ جن کے اخلاص و مقبولیت عند اللہ کے حضرت سید مقصد تھے کی اندرونی کیفیات، جذب دل سوز و دردمندی اور اخلاص و ولایت کا نتیجہ سمجھتے تھے۔^(۲)

جماعت کا وجود افراد پر اور اجتماعی اصلاح انفرادی اصلاح پر موقوف ہے | حضرت کی نظر سے یہ

بات مخفی نہ تھی کہ سب ایسے صاحب تشبہ اور صاحب نسبت نہیں ہو سکتے جیسے یہ حضرات تھے اور دین کی خدمت اور وعظ و ارشاد کا فریضہ ان غیر اختیاری کیفیات پر منحصر ہے، مگر آپ کا یہ خیال ضرور تھا کہ جماعت کا وجود افراد پر اور اجتماعی اصلاح کا انفرادی اصلاح پر موقوف ہے اور مصلح سے پہلے صلح بننا ضروری ہے۔

(۱) ملفوظات قلمی مجلس ۲۴ جمادی الثانیہ ۱۳۳۵ھ (۶ جنوری ۱۹۵۶ء)

(۲) قائد کا اخلاص جب انتہائی مدارج پر پہنچ جاتا ہے تو وہ اپنے رفقاء اور پیروؤں کی کثیر تعداد میں اخلاص و جذبہ عمل اور عشق کی کیفیت پیدا کر دیتا ہے جیسا کہ تبلیغی تحریک میں دیکھا جا رہا ہے، مگر پھر بھی حصول اخلاص و احسان کیلئے ذاتی جدوجہد کی ضرورت رہتی ہے۔

مخلص کھیلے خدا کی توفیق | نیز اس بات پر آپ کو بڑا وثوق تھا اور بکرات و مرآت
یہ بات فرمائی کہ انسان کو اخلاص و ہمت کے ساتھ اپنی
اصلاح اور ذکرِ آسمیٰ میں مشغول ہو جانا چاہئے اور اپنی طرف سے اپنے لئے کچھ تجویز نہیں کرنا چاہئے
مری مطلق اور مرشد حقیقی اس کے لئے جس کام کو مناسب سمجھے گا اس کام پر اس کو لگا دینگا اور
اس کی طرف اس کی طبیعت میں میلان قوی اور اس کے ساتھ مناسبت تامہ پیدا کرنے کا اور
پھر اس کام میں اس کی مدد فرمائے گا،

کہ خواجہ خود روش بندہ پروری داند
ایک بار اسی طرح کا سوال کیا گیا تو اس کے جواب میں ارشاد فرمایا:-

”میرے خیال میں اصل مقصود تو ہر شخص کو اپنے نفس کی اصلاح ہے فرائض
واجبات و عبادات ادا کرتا رہے اور اللہ اللہ کرتا رہے، اگر اللہ تعالیٰ کو اس سے کوئی
کام لینا مقصود ہوتا ہے تو خود ہی اس کی طبیعت کو اس طرف متوجہ کر دیتے ہیں، اور
یا بطریقِ امام یا بحکم شیخ اسکے کوئی کام سپرد کر دیا جاتا ہے، اس وقت اس کیلئے بہتر
یہی ہوتا ہے کہ جو کام اسکے ذمہ لگایا گیا ہے اس کو انجام دے اور جب تک یہ نہ ہو اس
وقت تک انفرادی طور پر اللہ اللہ کرتے رہنا اور عبادات ادا کرتے رہنا ہی اس کیلئے
بہتر ہے اور اسی سے انشاء اللہ اس کی نجات ہو جائیگی۔“

فرمایا دیکھو سرورِ کائنات علیہ السلام حالانکہ ازکی نفس ہیں مگر آپ کو بھی جب تک
مأمورین اللہ نہیں کیا گیا آپ فارحانیں تشریف لے جا کر انفرادی طور پر اللہ کی عبادت ہی
کرتے رہتے تھے حالانکہ قوم کی بے اعتدالیاں مُبتِ چرتی، ظلم اور تعدیانِ ہمت دیکھتے رہتے تھے مگر
کسی سے تعزیر نہیں کیا اور غافروں میں اکیلے جا کر خدا کی یادیں لگے رہتے تھے لیکن آخر جب فرشتہ نماز آیا

اور فرمایا بَلِّغْ مَا أُنْزِلَ إِلَيْكَ تَوَّافًا رَاكِبًا چھوڑ کر کرماندھ کر کھڑے ہو گئے اور اس فرض کو ادا کیا
 بہر حال دیگر حضرات کا جو خیال بھی ہو میں اسکے متعلق کچھ نہیں کہتا میرا تو یہی خیال
 ہے کہ پہلے انفرادی طور پر اپنی اصلاح کرنی چاہئے اور اپنی ہی فکر کرنی چاہئے اللہ تعالیٰ
 کو اگر اس سے کوئی کام لینا منظور ہو گا تو خود اسکو اسکی طرف متوجہ کر دیں گے پھر اس
 کیلئے وہی بہتر ہے اور تبلیغ میں بھی اپنی ہی اصلاح مقصود ہونی چاہئے^(۱)
 ایک دفعہ ذکر کی ترقی اور ذکر کی استقامت کا ذکر کرتے ہوئے اسی مضمون کو دوسرے
 عنوان سے ارشاد فرمایا:۔

”پوچھا گیا کہ ذکر کی آخر کوئی انتہا بھی ہے؟ فرمایا یہاں تک ذکر کرے کہ روح
 فاکر ہو جائے، پوچھا گیا کہ روح کے ذکر ہونے کے کیا معنی ہیں؟ فرمایا یہ کہ دھیان قہر
 اسی کی طرف لگا ہے، خواہ دنیا کے کام کر رہا ہو، تجارت کرتا ہو کھیتی کرتا ہو، مگر خیال
 ہر وقت اسی طرف ہے، جیسا کہ کسی کو سرکار دریا پیٹ میں درد ہو تو اگرچہ باتیں بھی کرتا
 رہتا ہے کام بھی کرتا رہتا ہے لیکن خیال درد کی طرف رہتا ہے۔

پوچھا گیا کہ استقامت کے کیا معنی ہیں؟ فرمایا اس قدر پختگی حاصل ہو جائے کہ
 جب تک ذکر پورا نہ کرے سکون نہ ہو، یحییٰ بن یقیناری سی ہے اہل جذبہ کو پورا کرنے کو سکون
 و اطمینان حاصل ہو جائے، طبیعت میں فرحت و سرور محسوس ہو، فرمایا جب بس درجہ
 پر پہنچ جائے تو اس کا تمام وجود ہی تبلیغ بن جاتا ہے اور اس سے پہلے مجاہدہ ہوتا ہے
 فرمایا یہاں پہنچ کر اللہ تعالیٰ کو جو کام اس سے لینا ہوتا ہے اسکی طرف اس کو توجہ
 کرتے ہیں، تبلیغ یا تدریس یا تصنیف، جس کام کی طرف اسکی طبیعت کا رجحان

(۱) ملفوظات (قلمی) ملفوظہ ۲۵ رمضان ۱۳۴۷ھ (۲۸ مئی ۱۹۵۵ء) بمقام گھوڑا اگلی کوہ مری۔

ہوتا ہے وہی خدمت اس سے لیتے ہیں بعض اوقات الہام کے ذریعہ سے حکم دیا جاتا ہے
بعض اوقات شیخ حکم دیتا ہے اور کبھی خود بخود طبیعت متوجہ ہو جاتی ہے^(۱)۔

اس اصلاح باطن اور اخلاص کی دولت کے حصول کے بعد اس کی دینی خدمتوں اور
دینی علمی اشغال کا عالم دوسرا ہوتا ہے۔ خود امام غزالی رحمۃ اللہ علیہ نے اس کا اظہار فرمایا ہے کہ
حصول یقین و اخلاص کے بعد کے اور اسکے پیشتر کے مشاغل خدمات میں زمین و آسمان کا فرق
تھا۔ پہلے وہ کام تقاضائے نفس یا ضابطہ کی تکمیل کیلئے کرتے تھے اب حکم الہی سے^(۲)۔

حضرت کا مقصود دینی مشاغل
اجتماعی اور متعدی کام کی اہلیت و صلاحیت
و خدمات سے بچھڑانا اور اجتماعی

زندگی اور جدوجہد سے نکال کر مستقل طور پر انفرادی اصلاح اور خلوت و عزلت میں بٹھانا
نہیں تھا۔ آپ کا مقصود عوام میں انکے درجہ کا اخلاص تعلق باللہ اور شریعت کی پابندی پیدا کرنا
اور خواص (علماء و دیرین، مقررین، اہل قلم، اہل سیاست) میں انکے درجہ، انکے کام کی نزاکت و
وسعت اور انکے اعتبار اور فتنوں کے مواقع کے بقدر ان میں اخلاص تعلق مع اللہ اور ایمان و
اعتساب و صحیح نیت کا ملکہ پیدا کرنا تھا۔ آپ خوب سمجھتے تھے کہ درود اخلاص کے بعد انکے علم و
ذہن کے جوہر زیادہ کھلیں گے اور ان کی تھوڑی کوششیں کہیں زیادہ بار آور ہوں گی۔
ذرا خم ہو تو یہ مٹی بہت زر خیز ہے ساتی

جیسا کہ آپ کا ارشاد گزر چکا ہے، اخلاص
قلوب و نفوس کی تربیت کا ایک مرکز
کیسا تھمدت تک اللہ کا نام لینے اسکے راستے

(۱) ملفوظات تلی، ملفوظہ ۱۲ رمضان المبارک ۱۳۴۲ھ (۲۴ مئی ۱۹۵۵ء) بمقام گھوڑا گلی، کوہ مری۔

(۲) ملاحظہ ہو المنطق من الضلال ۱۵۳۰ و ۱۵۳۱ طبع دمشق۔

میں اپنی ہستی کو فنا کرنے اور ایک صادق و مخلص بندہ کے ساتھ وابستہ رہنے اور اسکی اطاعت و انقیاد و خدمت کی برکت سے اللہ تعالیٰ نے وقت کی ایک اہم ترین خدمت آپکے سپرد فرمائی اور بظاہر ایک گوشہ میں بٹھا کر قلوب و نفوس کی تربیت، حصول اخلاص و اصلاح اخلاق کی دعوت اور معرفت و یقین اور عشق و محبت کی دولت کو عام کرنے کا کام سپرد کیا کہ چراغ سے چراغ جلتا ہے اور درو و خلوص والوں سے درو و خلوص ملتا ہے۔

اخلاص عمل مانگ نیا گان کہن سے

شاہاں چہ عجب گربنوا زند گدارا

آپ کے اخلاص، وسعت اخلاق، شفقت و عمومی بیعت اور اسکے اثرات

وجہ بہت جلد راہپور کی خانقاہ مرجع خاص و عام بن گئی، ہمارے پور کا ضلع خصوصیت کیساتھ اور وہ آبِ عمومیت کے ساتھ بزرگوں کے ساتھ عقیدت رکھنے والا اور خدا کے نام کی چاشنی کا لذت آشنا ہے، راہپور کے اطراف اور کوہ شوالک کے دامن اور جمنائے کناے کے دونوں طرف کا علاقہ حضرت شاہ عبدالرحیم صاحب قدس اللہ سرہ کے ساتھ بالعموم عقیدت و ارادت رکھتا تھا، بابا بجا ضلع میں، پہاڑ پر، کھادر کے علاقہ اور جمنائے کناے میں آپ کے خدام اور آپکے قائم کئے ہوئے مدارس و مکاتب پھیلے ہوئے تھے، حضرت کی وفات کے بعد یہ سب اہل راہ و تعلق آپسے مانوس اور متعلق ہوئے، پرانے خدام نے آنا جانا اور ذکر کرنا شروع کیا، ان کی ترغیب یا ان کی صحبت کے اثر سے نئے نئے لوگ بیعت کیلئے آنے لگے اور بڑی تعداد میں داخل سلسلہ ہونے لگے، آپ علماء و خواص کو بیعت کرنے میں جتنے محتاط اور متامل تھے، عوام کو اللہ کا نام سکھانے اور توبہ کرا دینے میں نہیں تھے، بعض مرتبہ فرمایا کہ یہ لوگ نہایت

سادہ طبیعت، مخلص اور سچے ہوتے ہیں، ان کی اور کوئی غرض نہیں ہوتی صرف توبہ کرنا چاہتے ہیں، میں بھی اس خیال سے پس پیش نہیں کرتا کہ شاید ان کے خلوص کی برکت سے میری بھی نجات ہو جائے اور ان کے ساتھ میں بھی توبہ کروں، آپ بالعموم بیعت و توبہ کراتے ہوئے حسب ذیل الفاظ میں تلقین فرماتے تھے۔

”كَلِمَةُ يَسْمِعُهَا اللهُ السَّخِيحُ، لَا إِلَهَ إِلَّا اللهُ مُحَمَّدٌ
رَسُولُ اللهِ، يَا اَللهُمَّ توبه کرتے ہیں کفر سے، شرک سے، بدعت سے، زنا سے
پھوری سے، غیبت سے، جھوٹ بولنے سے، نماز چھوڑنے سے، اور سب گناہوں سے
جو ہم نے اپنی ساری عمر میں کئے، چھوٹے ہوں یا بڑے، اور اس بات کا حمد کرتے ہیں
کہ تیرے سارے حکم مانیں گے، تیرے رسول پاک کی تابعداری کریں گے، یا اللہ تو ہمارا
توبہ قبول کرے، ہمارے گناہوں کو بخش دے، ہمیں توفیق دے اپنی رضا مندی کی، اپنے
رسول پاک کی تابعداری کی“

توبہ کی تلقین کے بعد خاص طور سے فرماتے تھے کہ نماز باجماعت کی پابندی کرنا، تمام خلاف
شریعت کاموں سے بچتے رہنا، موت کو یاد رکھنا، مرنا ہے، یہاں سے چلا جانا ہے وہاں
(۱) ان الفاظ و معادہ کا ماخذ چھٹے کلمہ (رد شرک) کے الفاظ ہیں، مالک مرتبہ اپنے اپنے ایک خادم کو بیعت لینے کی
اجازت دی، انھوں نے کہا مجھے بیعت کرنے کا طریقہ بھی نہیں آتا فرمایا تم نے مجھے کبھی نہیں دیکھا یہی تو ہے کہ
چھٹے کلمہ کے الفاظ کے مطابق توبہ کرادی جائے، وہ الفاظ بھی اپنے پڑھ کر سناے، اللہم اے اعوذ بک من
ان اشرك بك شيئا وانا اعلم به واستغفرك لئلا اعلم به تبت عنه وتبرأت من
الكفر والشرك والكذب والغيبة والنميمة والبهتان والمعاصي كلها، اسلمت وامنت
واقول لا اله الا الله محمد رسول الله (ملفوظ بریلوی حکیم بنی صاحب بھاول نگر)

علموں کے سوا کچھ کام نہیں آئے گا، پڑھنے کیلئے تیسرے کلمہ استغفار درود شریف کی ہدایت فرماتے تھے۔

یہ تو نہیں کہا جاسکتا کہ سب اقرار کرنے والے سو فیصدی اس پر قائم رہتے تھے اور سب کی زندگی میں انقلاب عظیم ہو جاتا تھا، لیکن اس میں کوئی شبہ نہیں کہ درس مقبول و مخلص شاخ طریقت اور بزرگان دین کی طرح یہاں بھی بیعت ہونے والوں میں سکڑوں خدا کے بندوں کو اس بیعت سے فائدہ پہونچا، بڑی تعداد مشرک و بدعات سے تائب اور نماز کی پابند ہو گئی اور ان میں سے بہتوں کو اللہ کے ذکر کی توفیق اور اصلاح حال و ترقی کی سعادت نصیب ہوئی، لایحیہ ہم کلا احدثہ تعالیٰ۔

بعض مرتبہ ایک ناواقف شخص کو اس سلسلہ بیعت اور اس کی وسعت و عمومیت کو دیکھ کر شبہ اور ظلمان ہوتا کہ اس طرح بیعت سے پیشتر تحقیق و تفتیش اور بیعت بعد تعلیم و تربیت کے مستقل قابل اطمینان انتظام کے بغیر آپ کیوں اس فراخ دلی اور فراخ دامانی کے ساتھ ہر کس کو اس بیعت میں قبول فرمالتے ہیں، اور اس کی افادیت کیا ہے؟ یہ شبہ شاخ طریقت کے طرز عمل کی بنا پر پہلے بھی ہوا ہے، مناسب معلوم ہوتا ہے کہ سلطان المشائخ حضرت خواجہ نظام الدین اولیاء دہلویؒ کی زبان مبارک سے اس کا جواب اور اس کی وجہ سن لی جائے، قاضی صمد الدین بنی صاحب تاتاریخ فیروز شاہی کے دل میں یہی خطرہ گزرا تھا۔ حضرت خواجہ نے اپنی فرست اور نور باطن سے معلوم کر کے اس طرح تشفی فرمائی۔

”میں مرید کرنے میں کیوں زیادہ احتیاط سے کام نہیں لیتا اور اپنا اطمینان

نہیں کرتا، ایک وجہ تو یہ ہے کہ میں علی سمیل التواتر سن رہا ہوں کہ بہت سے

مریدوں نے معصیت سے تائب ہو جاتے ہیں، نماز باجماعت ادا کرنے لگتے ہیں اور

اور دونوں افعالی میں مشغول ہو جاتے ہیں، اگر میں بھی شروع ہی سے اس بات کی شرکاءوں کو ان میں ارادت کی حقیقت یعنی انقطاع کلی پایا جاتا ہے کہ نہیں، اور ان کو توبہ و ترک کا خرقہ (جو خرقہ ارادت کی جگہ پر ہے) نہ دوں تو وہ خیر کی اس مقدار سے بھی جو ان اللہ کے بندوں سے وجود میں آرہی ہے محروم ہو جائیں گے۔

دوسرا سبب یہ ہے کہ بغیر اس کے کہ میرے دل میں خیال آئے یا میں اس کی وضاحت اور التماس کروں یا کوئی وسیلہ اور سفارش اختیار کروں شیخ کامل و مکمل (شیخ گیسو) نے مجھے بیعت لینے کی اجازت دی، میں دیکھتا ہوں کہ ایک سلمان بڑی عاجزی و در ماندگی اور بڑی مسکنت اور بچا رگی کے ساتھ میرے پاس آتا ہے اور کہتا ہے کہ میں نے تمام گناہوں سے توبہ کی، میں یہ سمجھ کر کہ شاید اس کی بات سچ ہو اس کو بیعت کر لیتا ہوں، خاص طور پر اس لئے کہ بہت سے معتبر لوگوں سے سنتا ہوں کہ بہت سے بیعت کرنے والے بیعت کی وجہ سے معاصی سے باز آ جاتے ہیں^(۱)۔

اس ارشاد کی تصدیق ان بیعت کرنے والوں کے حالات کو دیکھ کر اور ان کے مقامات پر جا کر ہو سکتی ہے، مولانا ضیاء الدین برنی نے حضرت خواجہ کے فیض عام اور عمومی زندگی پر ان کی محبت و تعلق اور بیعت و ارادت کے گہرے اور وسیع اثرات کا جو نقشہ کھینچا ہے^(۲) اس سے اندازہ ہو سکتا ہے کہ خدا کے بندوں کے ہاتھ میں ہاتھ دینے اور ان کے مخلص و بابرکت ہاتھوں پر توبہ و اقرار کرنے اور اپنے کو کسی مرکز ہدایت و ارشاد سے منسلک متعلق سمجھ لینے کے نفسیاتی اثرات اور روحانی برکات کیا ہوتے ہیں، ضلع سہارن پور

(۱) سیر الاولیاء، ص ۳۳۵-۳۳۶، بحوالہ حسرت نامہ تصنیف مولانا ضیاء الدین برنی۔

(۲) ملاحظہ ہو۔ تاریخ فیروز شاہی از مولانا ضیاء الدین برنی یا بنزم صوفیہ از سید صالح الدین عبدالرحمن

مظفر نگر، میرٹھ، دہلی کا یہ علاقہ جو مدت دراز سے حضرت شاہ ولی اللہ صاحب رحمۃ اللہ علیہ کے خاندان، پھر سلسلہ چشتیہ صابریہ کے قبیح سنت و حامی شریعت مشائخ کبار اور متقاہ بچوں گنگوہ، رائے پور، دیوبند کے روحانی مرکزوں سے وابستہ ہے، اپنے صحت عقائد، نماندہ کی پابندی، اسلامی شعار کے احترام، شرک و بدعات سے اجتناب اور رسوم و رواج سے علحدگی میں امتیاز رکھتا ہے، اس امتیاز کا یہی راز ہے۔

رائے پور کی خانقاہ چونکہ رسوم و قیود سے بہت

خصوصی استفادہ اصلاح

آزاد اور حضرت کی طبیعت مبارک بہت جامع وسیع اور دار دیگر سے دور تھی، نیز مختلف احوال و طبقات کے لوگوں کا آپ سے تعلق اور عقیدت اور آپ کو ان سے محبت تھی، اسلئے مختلف ذوق اور مکاتب فکر کے صحیح انجیال علماء و میاں سی رہنا تو ہی کا کہن اہل مدارس، اہل قلم و صاحب تصنیف، جدید تعلیم یافتہ اور قدیم مدارس کے فضلا و اپنی اصلاح و تربیت اور اپنے اپنے غلام کی تکمیل کیلئے حاضر ہونے لگے، ان میں بہت سے ایسے تھے کہ عرصہ سے

(۱) ان کے والدین میں سیاسی ذوق دینی نگرانہ ثقافت و تعلیم کا جو اختلاط و تنوع تھا اس کا کسی قدر اندازہ ان مختصر فہرست سے ہو سکتا ہے جس میں زیادہ استیعاب مستقصا سے کام نہیں لیا گیا اور بہت سے ممتاز اہل علم و فکر کے نام چھوڑ دیے۔
مولانا میر عطاء اللہ شاہ بخاری، مولانا حبیب الرحمن لدھیانوی، مولانا محمد علی باندھری، مولانا محمد صاحب

الہدی مولانا محمد ابراہیم، مولانا سعید احمد صاحب ڈوگڑی، مولانا محمد منظور نعمانی، مولانا عبدالرشید نعمانی، مولانا عبدالوہاب خان راپوری، خواجہ عبدالحی قادری مرحوم، قاضی زین العابدین سجاد میرٹھی، مولانا سید فخر الحسن خان دارالعلوم دیوبند، مولانا زاہد حسن، حاجی عبدالواحد الیم، اے اسلم منظور محمد صاحب ایم اے، پروفیسر عبدالغنی الیم، صوفی عبدالحمید صاحب سابق صدر مسلم لیگ پنجاب، وزیر حکومت پنجاب سید محمد حبیب صاحب سابق اکاؤنٹنٹ جنرل حکومت پاکستان، حاجی عبدالحمید صاحب ڈائریکٹر جنرل ٹیلی فون و ٹیلی گراف حکومت پاکستان، حاجی ارشد صاحب مرحوم چیف انجینیئر ٹیلی فون حکومت حجاز، چودھری عبدالحمید خاں مرحوم کسٹریا آفیسری پنجاب

دین و علم دین کی خدمت، اصلاح و تبلیغ تصنیف و تقریر، یا مسلمانوں کی سیاسی رہنمائی اور قومی خدمت میں مشغول تھے اور ہندستان کی علمی یا سیاسی محفلیں، ان کی علمی لیاقت سحر انگیز خطابت یا مفکرانہ قیادت کی شہرت و آوازہ سے گونج رہی تھیں اور وہ خود ہزاروں مسلمانوں کے مرجع اور مرکز عقیدت بنے ہوئے تھے، لیکن ان کو خود اس پوری دینی و علمی مشغولیت و افادہ کے ساتھ، اپنے اخلاص و اخلاق کی تکمیل کیلئے ایک شیخ کامل اور ایک طبیب حاذق کی تربیت و صحبت کی ضرورت محسوس ہوئی اور اس ضرورت کا احساس ان کو کشاں کشاں حضرت کے پاس لایا اور انھوں نے راپنور پہنچ کر بعد شوق و بکمال جوش خواجہ حاقظ کی زبان میں عرض کیا۔

تو کہ یمیا فردشے نظرے بقلب ماکن
کہ بضاعتے نہ داریم ونگندہ ایم داسے



چھٹا باب (۶)

رائے پور کے شب و روز

کہ بر دہنبر و شاہان زمین گدایا ہے کہ کبوتری سے فروشاں دو ہزار اہم بجایے
شدہ ام خرابہ بدنام مہنوز امید دارم کہ زبد خلاص یا ہم بدعائے نیک نام سے (خدا ہمتاں)

انسانیت کی صحت گاہیں | جنہوں نے ہندستان میں فقر و تصوف کی تائید
پڑھی ہے یا کبھی اس مقصد و ذوق کے ساتھ اس

ملک میں سفر کیا ہے وہ جانتے ہیں کہ جس طرح شیر شاہ سوری نے اپنی تاریخی شاہراہ پر دورویہ
تھوڑے تھوڑے فاصلے سے کارواں سرانیں تعمیر کرائی تھیں، جہاں مسافر قیام کرتے، خوراک
حفاظت اور آرام کی جگہ پاتے اور راہ کی خشکی و ماندگی دور کر کے تازہ دم ہو کر اپنا سفر شروع کرتے
اسی طرح فیاض دل اور فیاض روح درویشوں اور انسانیت کے چارہ سازوں نے زندگی کے
تھکے ہائے مسافروں اور مادیت کے تقاضوں اور مطالبوں سے پامال کئے ہوئے انسانوں
کیلئے و جتن کو اپنے دل کی زندگی دم توڑتی اور روح کا شعلہ بھجنا نظر آتا تھا، ایسی پناہ گاہیں اور
کارواں سرانیں تعمیر کی تھیں، جہاں کچھ دن ٹھہر کر دل کے چراغ کی کوئیا روجن اور خوشی
پاتی، افسردہ قومی میں تازگی اور روح میں چلا پیدا ہوتی، غفلت اور معاصی کے مقابلہ کرنے
اور اسلام کے پل صراط پر احتیاط و ثبات کے ساتھ چلنے کا عزم اور قوت پیدا ہوتی،

قوی الارادہ اور صاحب عزیمت لوگوں کی ہمت و قوت دیکھ کر اپنے کمزور ارادہ میں قوت اور اپنی ضعیف و مذہب طبیعت میں ہمت محسوس ہوتی، فرائض کے پابند، سنن و آداب کے پابند بنتے، غافل، ذاکر، نمازوں میں مستی کرنے والے شب بیدار بن جاتے، اسباب کے پرستار اور ادایت کے گرفتار جو مستقبل کے خوف اور فقر و فاقہ کے ڈر سے ہمیشہ لرزاں و ترساں رہتے اور تدبیر و وسائل کو رازق حقیقی سمجھتے، وہ ایک درویش خداست کے توکل و تمسک کا منظر اور اللہ تعالیٰ کی سبب الاسبابی کا تماشہ دیکھ کر توکل کے مفہوم سے آشنا و یقین کی دولت سے بہرہ یاب ہوتے۔

دہلی، نواح دہلی اور دوآبہ میں متعدد ایسی خانقاہیں اور روحانی تربیت کے مرکز تھے جو پوری یکسوئی کے ساتھ اپنے کام میں مشغول تھے، دہلی کی شہرہ آفاق خانقاہوں کے دور انقلاب کے بعد اخیر دور میں گنگوہ اور نقانہ بھون کے روحانی و تربیتی مرکز مرجع خاص و عام بنے ہوئے تھے، پھر جب ان پر بھی دور انقلاب آیا اور سنت اللہ کے مطابق رشد و ہدایت کی شمعیں بھی (اپنے مشائخ کی وفات کے بعد) خاموش ہو گئیں تو اسی سلسلہ روحانی کی ایک کڑی رائے پور کی خانقاہ نہ صرف اس نواح بلکہ صوبہ بنگال متحدہ سے لے کر پنجاب تک کارو روحانی و تربیتی مرکز بن گئی، ملک میں بڑے بڑے انقلاب آئے بڑے بڑے سیاسی طوفان اٹھے، اور آندھیاں چلیں، ملک تقسیم ہوا، لیکن ان تیز و تند ہواؤں میں بھی یہ چراغ جلتا رہا، نہ رائے پور میں ذکر اللہ کی سرگرمی میں کوئی فرق آیا اور نہ یہاں کی وجوہات اور موضوع میں کوئی تبدیلی ہوئی۔

رائے پور کی خانقاہ | رائے پور کی بستی اور خانقاہ کے درمیان نہر حائل ہے بستی سے

(۱) رائے پور شہر سہارنپور سے بجا شیشال ۲۳ میل پراچ ہے، سہارنپور سے چکر دیکو پختہ (باقی حاشہ صفحہ ۹۰ پر)

جانب غرب نہر کے کنارے کچھ فاصلہ پر وہ کوٹھی ہے جس میں حضرت شاہ عبدالرحیم صاحب رائے پوری قدس اللہ سرہ العزیز کا قیام تھا، اس سے جانب غرب مسجد اور مدرسہ کی پختہ عمارت ہے، حضرت شاہ عبدالرحیم صاحب کی حیات تک یہی خانقاہ اور اسی کے گرویش طالبین خدا کا قیام تھا جب حضرت مولانا عبدالقادر صاحب کے لئے چودھری محمد صدیق صاحب نے اپنے باغ میں جو مسجد سے مغربی جانب واقع ہے انہی قیام گاہ تعمیر کرا دی تو نئی خانقاہ وہیں منتقل ہو گئی، اس کے سامنے چند چھپر ڈال دیے گئے سانپوں کی کثرت کی وجہ سے چار پائیوں کا خاص اہتمام کیا گیا، حضرت کی ہمیشہ تاکید ہوا کرتی تھی کہ رات کو بگ چار پائیوں ہی پر آرام کریں اور نوافل بھی حتی الامکان کسی بلند جگہ پر پڑھیں جانب شمال ٹین کا ایک لباساٹن تھا اور ایک بڑا دالان اور برآمدہ، اس طرح کثیر تعداد کے لئے رہائش اور بقدر ضرورت اسائش کا سامان تھا، گرمیوں میں چھپروں میں رات بڑی ٹھنڈی اور خوشگوار ہوتی، پہاڑ کے دامن اور جہنم کے کنارے پر ہونے کی وجہ سے بڑی ٹھنڈی ہوا آتی، خصوصاً شمالی ہوا بڑی خنک اور لطیف ہوتی، جھاڑوں میں بستروں اور (البقیہ حاشیہ صفحہ ۱۰۸) سڑک جاتی ہے اس کے ۱۱، ۱۹ میل پر گنڈاپور کے پل سے جانب شمال چارپل پر دایمہ کیستی آتی ہے یہ مسلمان راجپوتوں اور مسلمان شرفاء کی بستی ہے، نواب زادہ لیاقت علی خاں کا نامناں یہیں تھا حضرت شاہ عبدالرحیم صاحب قدس اللہ سرہ بھی یہیں کے نوادے تھے اور اپنے وطن تیگرہ (ابنالہ) سے آپ یہاں منتقل ہو گئے تھے، اور اسی کو آپ کے روحانی فیوض کا مرکز اور مدفن بننے کا شرف حاصل ہوا۔

(۱) وفات سے تقریباً ڈیڑھ سال پیشتر آپ کا قیام حضرت کی سابقہ کوٹھی میں ہو گیا اور تقیمین خانقاہ کی بڑی تعداد اس کے آس پاس تقیم ہو گئی، حضرت دس روپیہ ماہوار کے حساب سے اس کا کرایہ مدرسہ کو ادا فرماتے تھے۔

لحافوں کا خاصا ذخیرہ تھا جو ایسے مسافروں اور طالبین کے کام آتا جو اپنا بستر نہ لاتے۔
 عرصہ تک گنڈاپور کے پل سے رائے پور کی خانقاہ تک کسی سواری کا انتظام نہیں تھا
 طالبین و زائرین عام طور پر نہر کی پٹری پر $3\frac{1}{2}$ میل کی مسافت پیادہ پا طے کرتے، بالکل
 اخیر زمانہ میں بہٹ سے (جو سہارنپور سے ٹولہ میل اور رائے پور سے چھ میل کے فاصلہ پر
 واقع ہے اور ایک مرکزی مقام ہے) رکشے لے جاتے اور خاص اہتمام سے کابل بھی آجاتی
 ایک زمانہ میں سہارنپور سے بہٹ تک بھی آنے پھیلے تاکہ کے علاوہ اور کوئی سواری نہ تھی،
 بعد میں سہارنپور سے بکتر لاریاں چلنے لگیں جو بہٹ یا گنڈاپور کے پل پر اتارتیں ہوا میں
 کی دشواری و ناپائیداری اور سواروں کی کثرت و سہولت کے ہر دور میں طالبین صادق و دودور
 کی مسافت طے کر کے ذوق و شوق سے آتے اور ایک ایک وقت میں (ذکر و تربیت کی غیبت سے)
 طویل قیام کرنے والوں اور قیامین کے علاوہ) مہمانوں کی بڑی تعداد ہوتی۔

رائے پور کا نظام الاوقات | نظام الاوقات یہ تھا کہ رات کے پچھلے حصہ میں باہمی

سب ہی جاگ جاتے اور طہارت و وضو سے فراغ ہو کر
 داخل میں مشغول ہو جاتے بعض لوگ مسجد چلے جاتے، اکثر وہیں چٹائیوں اور چارپائیوں پر
 فاضل ادا کرتے، پھر ذکر و جہر میں یا مراقبہ میں مشغول ہو جاتے، اس وقت رات کے اس ٹائے میں لاوار
 جنگل کی اس خاموش فضا میں خانقاہ الشہد کے نام کی صداؤں اور ذکر کی آوازوں سے گونج
 جاتی اور حسب استعداد و توفیق لوگ اس فضا سے کیف ہوتے اور سرور وستی کی ایک عام
 کیفیت ہوتی، اس وقت ہر ایک آزاد اور اپنے حال میں مشغول ہوتا، کوئی کسی سے
 تعرض نہ کرتا۔

(۱) مولانا عبد اللہ صاحب دھرم کوٹہ نہلاتے تھے کہ پہلے سو ڈیڑھ سو اخیر میں ۳۰۲ مہمانوں کے قیام کا انتظام تھا

صبح صادق کے طلوع کے ساتھ ہی مسجد میں اذان ہو جاتی، اذان و جماعت کے مابین (جو اچھا خاصا وقت ہوتا) چائے آجاتی، خانقاہ کے ناظم مطبخ حاجی ظفر الدین صاحب (جن کا خس پوش مکان یا جھونپڑا خانقاہ ہی میں جانب جنوب واقع ہے، ایسے سویرے کے وقت میں محض اپنے مختصر گھرنے کی مدد سے چائے کا انتظام کر لیتے اور سب کو فارغ کر دیتے، حضرت بھی جب تک چائے نوش فرماتے تھے اسی وقت چائے سے فارغ ہو جاتے بعد میں چائے کے بجائے دودھ دوا وغیرہ کا معمول اسی وقت پورا ہو جاتا، اخیر زمانہ کے تین چار سال مستثنیٰ کر کے حضرت ہمیشہ نماز کے لئے مسجد جاتے، اکثر خدام اور حاضرین خانقاہ ساتھ ہوتے، نماز سے فارغ ہو کر (جب تک آپ میں قوت تھی) پابندی کے ساتھ سیر کو تشریف لے جاتے، بالعموم نہر کی پٹری پر گنڈاپور کی طرف اور دھونہی تک (جو دو میل کے قریب ہے) تشریف لے جاتے، مجموعی طور پر چار میل کی سیر ہو جاتی، ایک عرصہ تک خصوصی ہمانوں کو حضرت یہاں تک پہنچانے بھی تشریف لاتے، کبھی میدان میں اس روکے کنائے جو خانقاہ کے محاذی مشرق سے مغرب کو گئی ہے، تشریف لے جاتے، اس سیر میں بالعموم مجمع نہ ہوتا، شروع میں تنہا تشریف لے جاتے، بعد میں جب کسی قدر ضعف ہو گیا تھا ایک دو خادم ساتھ ہوتے اور کوئی ایسے صاحب جو اپنا کوئی حال یا کیفیات سنانا چاہتے یا جن کو جلد رخصت ہونا ہوتا، اس میں ہمیشہ معمول قرآن پڑھنے کا رہا۔

والہی پراپتہ اس مزار پر کچھ دیر بیٹھتے، بعد میں یہ معمول جاتا رہا، کچھ دیر موسم کے مطابق باہر تشریف رکھتے، پھر اندر تشریف لے جاتے، کوئی موسم ہوا اور مہمان کم ہوں یا زیادہ، اچانک اسی وقت آگئے ہوں، یا پہلے سے ٹھہرے ہوں ۱۰، ۱۱ بجے کھانا

آجاتا، بالعموم وہی وقت باہر کے لوگوں کے آنے کا ہوتا تھا اور پہلے سے کوئی نہیں جانتا تھا کہ کتنے مہمان آرہے ہیں بلا توقف و انتظار دسترخوان لگادیا جاتا، کھانا عموماً نہایت سادہ اور بالعموم دال روٹی ہوتی، جب تک حضرت کی صحت اجازت دیتی رہی، مہمانوں کے ساتھ ہی کھانا تناول فرماتے تھے، اخیر زمانہ میں خاص مہمانوں کی رعایت سے حضرت کے مخصوص خدام راؤ (عطاء الرحمن خاں اور حاجی فضل الرحمن خاں) اپنا اپنا کھانا بھی لے آتے تھے اور مہمانوں کے ساتھ کھاتے تھے۔

دوپہر کے کھانے کے بعد کچھ دیر نشست ہوتی اس کا بھی کوئی خاص موضوع مقرر نہیں تھا، کبھی بزرگوں کے تذکرے ہوتے کبھی کوئی اور مضمون، ۱۲ بجے کے قریب آرام فرماتے لوگ بھی آرام کرتے، ظہر کی اذان سے پیشتر یا اذان پر (حسب ضرورت و معمول) لوگ اٹھ جاتے اور مسجد میں جا کر نماز پڑھتے، نماز ظہر کے بعد حضرت تخلیہ میں چلے جاتے، سفر حضر یہ قذی و دائمی معمول تھا، صرت رائے پور میں کوٹھی کے قیام کے آخری ایام میں اسکی پابندی نہیں رہی تھی، اس تخلیہ میں حضرت کا کیا معمول تھا؟ مراقبہ میں مشغول رہتے یا تلاوت و نوافل میں اس کا تعین نہیں ہو سکا، عام طور پر صلوٰۃ التسبیح یا ذکر جہر کا معمول تھا، اس تخلیہ کا بڑا اہتمام و التزام تھا عصر کی نماز سے کچھ پیشتر باہر تشریف لاتے بعض مرتبہ باہر تشریف لانے سے پہلے کسی کو اگر خصوصی گفتگو کرنی ہوتی یا عرض حال کرنا ہوتا تو اندر طلب فرمالیتے، ابتدا و میں خدام کا بیان ہے کہ چہرہ مبارک پر ایسا جلال اور تہی کی کیفیت ہوتی کہ نظر رو برد کرنا مشکل ہوتا اس وقت میں خاص مہمانوں اور علماء و خواص کی پذیرائی بھی فرماتے اور انکی طرف خصوصی التفات فرماتے، اسی اثناء میں چاؤ اور اخبار آجاتے، بعض حضرات اخبار کی اہم خبریں پڑھ کر سنا تے، یہ کام اخیر زمانہ میں حاجی فضل الرحمن خاں کے سپرد تھا

وہ خبروں پر پہلے سرخی سے نشان لگا لیتے تھے بعض اہم مضامین بھی پڑھ کر سناے جاتے حضرت کبھی کبھی کچھ ارشاد بھی فرمادیتے، اخبارات کا انتظار رہتا اور پابندی سے وہ پڑھے جاتے بعض زمانہ میں یہ سلسلہ عصر کے بعد رہتا۔

عصر کی نماز کے لئے مسجد جاتے، فارغ ہو کر مغرب تک موسم کے تغیرات کے مطابق کمرہ کے اندیا باہر صحن میں عام نشست ہوتی، اسی موقع پرستی کے حضرات اور گاؤں کے لوگ اور قیامین خانقاہ جو اپنے اپنے کاموں میں مشغول ہوتے تھے، آجاتے تھے، اخیر کے ۴، ۵ سال چھوڑ کر (جس میں اس وقت پابندی سے کتاب بنائی جاتی تھی) اس مجلس کا کوئی مقرر و خاص موضوع نہ تھا، موسم، بیاسیات، حالات واقعات بزرگان دین کے تذکرے، کوئی استفادہ کیا جائے تو اس کا جواب، عرض ہر طرح کی مباح و جائز گفتگو ہوتی، اس مجلس میں حضرت شیخ الحدیث مولانا محمد زکریا صاحب (جو اکثر تشریف لایا کرتے اور کئی کئی دن قیام فرماتے) تشریف رکھتے تو اس کا کیف رونق اور شگفتگی دو بالا ہو جاتی، حضرت (جب فرش پر نشست ہوتی) تو اپنے برابر ان کے لئے مسد رکھواتے، چار پائیوں پر نشست ہوتی تو اپنے برابر کی چار پائی پر فرش کرواکے اور تکیہ رکھوا کر ٹھاتے، کوئی استفادہ ہوتا تو اکثر اس کا جواب شیخ پر محول فرماتے اور فرماتے کہ حضرت کیا ارشاد ہے؟ ان دونوں حضرات کی موجودگی کے زمانہ کی یہ مجلس چشم فلک کو عرصہ تک یاد رہی گی۔

حاضرین میں سے بڑے علماء اور قابل احترام حضرات کے لئے بھی خصوصی نشست اور آرام دہ جگہ کا اہتمام ہوتا خاص طور پر حضرت مولانا فضل احمد صاحب کیلئے اسی اہتمام (۱) حضرت مولانا فضل احمد صاحب نہایت جید الاستعداد، مخلص اور شفیق استاد تھے (باقی ماشی صفحہ ۱۱۴)

کا معمول تھا، وہ الگ ایک چارپائی پر فرش ہوتے اور ہمیشہ خاموشی کے ساتھ مجلس میں شریک رہتے۔

غروب کے ٹھیک وقت کا اور گھڑی کو اس کے مطابق صحیح کرنے کا بڑا اہتمام تھا، اس کیلئے کئی اصحاب کھلے میدان میں سورج کے غروب ہونے کو دیکھنے کھیلے جاتے اور اگر صحیح صحیح وقت بتلاتے۔

مغرب کے بعد اہل خانقاہ نوافل و ذکر میں مشغول ہو جاتے، مغرب کے بعد کا یہ وقت زیادہ تر ان طالبین و مساکین کے لئے مخصوص تھا جن کو اپنے ذکر و سلوک کے سلسلہ میں کچھ دریافت کرنا یا اپنی کسی خاص کیفیت و حالت کو عرض کرنا ہوتا یا عموم الیہ حضرات پہلے سے عرض کر کے وقت مقرر کر دیتے، اس وقت کسی دوسرے کی آمد پسند نہیں فرماتے تھے، نہایت شفقت و کرم کے ساتھ حال دریافت فرماتے بڑی توجہ سے بات سنتے اور بڑے اہتمام سے اس کا جواب دیتے اور رہنمائی فرماتے ایسا معلوم ہوتا تھا کہ یہ یہاں کے قیام و اہتمام کا خاص موضوع اور حضرت کی مبارک زندگی کا خاص مقصد ہے اسی وقت میں اکثر لوگ بیعت و توبہ سے مشرف ہوتے۔

عشا کی اذان اول وقت ہو جاتی، معذوری اور ضعف کے زمانہ میں اس کا اہتمام اور بھی بڑھ گیا تھا، عشا کا وقت ہوتے ہی اذان ہو جاتی، اخیر زمانہ میں اذان (بقیہ حاشیہ صفحہ ۱۱۳) کا حضرت کے ہم سہن و قدیم رفیق اور شرفیایہ کبار اکثر علماء و محدثین کے ساتھ اخیر عمر میں تدریسی مشاغل ترک ہو گئے تھے اور بڑا وقت حضرت ہی کی خدمت میں ملنے پوریں، اور زمانہ قیام پاکستان میں لاہور لائل پور وغیرہ میں گزرتا تھا، حضرت کو ان کا بڑا خیال رہتا تھا، اور بہت تعلق خاطر تھا، اور جب ۱۳۴۵ء (مطابق ۱۱ رجب ۱۳۶۴ھ بروز بدھ) منگلری (مغربی پنجاب) میں انتقال ہوا۔ رحمۃ اللہ علیہ

وجہ امت میں بہت کم فصل ہوتا، نماز کے بعد ہی کھانا آجاتا، معذوری کے آخر زمانہ میں حضرت نماز مغرب کے بعد ہی کھانے سے فارغ ہو جاتے، عام مقیمین خانقاہ اور ماہان عشا کے بعد متصل کھانا کھاتے، کھانے کے بعد جلد سونے کا اہتمام اور گوشش ہوتی تاکہ رات کو اٹھنے میں آسانی ہو،

حضرت کا نظام الاوقات بیان کرتے ہوئے حضرت کے ایک خاص متوسل لکھتے ہیں
 ”میں میں کمپیں مرتبہ خانقاہ شریف میں حاضر ہوا، زیادہ سے زیادہ ایک مرتبہ
 ۳۵ دن کے قریب وہاں رہا۔ حضرت کا پروگرام حسب ذیل تھا۔

رات کو تقریباً دو بجے اٹھتے تھے، تہجد، ذکر (نفی، اثبات)، مراقبہ وغیرہ
 میں فجر تک مشغول رہتے، فجر کی سنتیں خانقاہ شریف میں پڑھ کر مسجد شریف
 لے جاتے تھے، وہاں فرض فجر پڑھ کر سیر کے لئے (۳ میل) ڈیڑھ میل جاتا
 ڈیڑھ میل واپسی (نہر جن غزل کے کنارے کنارے تشریف لے جاتے تھے
 واپسی پر وضو کر کے پھر ذکر و مراقبہ وغیرہ میں مصروف رہتے حتیٰ کہ تقریباً
 ۱۰ بج جاتے، پھر باہر تشریف لاتے تقریباً ۱۱ بجے تک طعام سے فراغت
 ہوتی، تقریباً ۱۲ بجے حضرت آرام فرماتے اور ڈیڑھ دو بجے کے قریب بعد
 دوپہر حضرت پھر اٹھ بیٹھتے استنجا، طہارت، وضو سے فارغ ہو کر ظہر کی سنتیں
 خانقاہ شریف میں پڑھتے اور فرض مسجد میں ادا کر کے واپس تشریف لاتے اور
 اور پھر ذکر و مراقبہ میں مصروف ہو جاتے بعض خدام نے حضرت کے کمرہ کے
 باہر کان لگا کر سنا تو حضرت کو نفی اثبات کا ذکر آہستہ آواز سے کرتے ہوئے سنا
 اگرچہ حضرت رحمۃ اللہ علیہ نے ایک دفعہ فرمایا تھا کہ ذکر سانی صرف ایک

ذریعہ ہے، مقصود نہیں ہے، مقصود محض یاد ہے، اگر یاد نصیب ہو جائے تو ذکر ساقی پھڑا دیا جاتا ہے لیکن ایک دفعہ یہ بھی فرمایا تھا کہ بقا کے بعد بھی ترقی عبادات سے ہی ہے، یعنی قرآن پاک کا پڑھنا ذکر آتی کرنا اس سے ہی ترقی ہے، خاموش بیٹھنے اور محض تدبر سے نہیں، غرض کہ حضرت عصر کے وقت تک اسی طرح مصروف رہتے، عصر کی نماز کے بعد عام مجلس ہوتی، حضرت عمو نا خاموش رہتے لیکن جب کوئی سوال کرتا تو اس کا جواب مفصل اور مکمل بے طعنے عنایت فرماتے جس سے سامعین کی اور سائل کی مکمل تسلی ہو جاتی، مجھے ایک بھی واقعہ ایسا یاد نہیں جس میں کسی سائل نے سوال کیا ہو اور حضرت کے جواب سے اس کی یاد گیر سامعین کی تسلی نہ ہوئی ہو، مغرب کی نماز کے بعد عشاء تک کا وقت ان سائلین کے لئے مخصوص تھا جو علحدگی میں کچھ عرض کرنا چاہیں، عشاء کے بعد کھانا تناول فرما کر حضرت آرام فرماتے تھے اور تقریباً چار پانچ گھنٹے آرام کے بعد اٹھ بیٹھتے تھے۔ حضرت کی مجلس کا رنگ بالکل ایسا ہی تھا جیسا کہ چھوٹے پیمانہ پر انبیاء کرام علیہم السلام کا رنگ ہے، علماء امتی کا نبیاء بنی اسرائیلؑ، والی حدیث صاف چہاں ہوتی تھی زہد و توکل، اخلاص، بات بات سے حیاں تھا کوئی چاہے کتنا ہی امیر ہو حضرت کے دربار میں بھی ہوئی چار پائیوں کے سر ہانے کی طرف نہیں بیٹھ سکتا تھا، امرایان ہستی کی طرف ہی بیٹھتے تھے اور علماء کرام کے لئے سر ہانے کی طرف مخصوص تھی^(۱)

(۱) مضمون ماسٹر منظور محمد صاحب انیم۔ اے۔

رہے پور کی خانقاہ کی ایک بڑی خصوصیت
کتابوں کی خواندگی کا سلسلہ جو باہر کے آنے والے کو محسوس ہوتی اور

جو حضرت کے ایک خاص ذوق اور تقاضائے قلبی کا نتیجہ تھا، مجلس عام میں ان مفید و منتخب دینی کتابوں اور مواظظ پڑھنے کا سلسلہ تھا جو زندگی کے آخری برسوں میں حضرت کے یہاں کا ایک ضروری معمول اور ایک وظیفہ اور خانقاہ کی زندگی کا نصاب سا بن گیا تھا، اس پابندی تسلسل اور اہتمام کے ساتھ کسی خانقاہ یا دینی مرکز میں کتابوں کے سننے اور پڑھے جانے کا رواج نہیں دیکھا۔

کئی برس سے یہ معمول ہو گیا تھا کہ عصر کی مجلس میں (جو خانقاہ اور حضرت کے یہاں کی سب سے بڑی عمومی اور وسیع مجلس ہوتی تھی) کوئی ایک قابل اعتماد منتخب دینی کتاب پڑھ کر سنائی جاتی۔ سردی گرمی، تندہستی، بیماری، کسی معزز و ممتاز مہمان، یا کسی جلیل القدر عالم کی آمد کے موقع پر بھی اس میں تخلف نہ ہوتا، جو کتابیں اس مجلس میں زیادہ تر پڑھی گئیں وہ حسب ذیل ہیں۔

حضرت شیخ الحدیث مولانا محمد کریا صاحب کی تصنیفات عام طور پر خصوصیت کے ساتھ ضائل نبوی (ترجمہ شمائل ترمذی) اور کتب فضائل بار بار اور مکرر سہ کر پڑھی گئیں۔ حضرت نے کئی بار فرمایا کہ ان کتابوں میں بڑی نورانیت ہے۔

واقدی کی فتوح الشام کا ترجمہ، تاریخ دعوت و عزیمت کا پہلا حصہ بار بار اور دوسرا حصہ ایک دو بار، اور تذکرہ مولانا فضل الرحمن صاحب گنج مراد آبادی رحمۃ اللہ علیہ کئی بار پڑھا گیا، سیرت سید احمد شہید بھی (مطبوعہ و قلمی) لاہور و لائل پور کے قیام

(۱) یہ جلد لاہور میں زیر طبع ہے۔

میں پڑھی گئی، قاضی محمد سلیمان صاحب منصور پوری کی مقبول کتاب سیرۃ رحمۃ اللعالمین کے تینوں حصے بڑے ذوق اور توجہ سے سنے اور پسندیدگی کا اظہار فرمایا۔

شیخ کی کتابوں کے علاوہ سب سے زیادہ جو کتابیں پڑھی گئیں وہ دو تھیں، مکتوبات حضرت خواجہ محمد مصوم تخلص و ترجمہ مولانا نسیم احمد صاحب فریدی (مطبوعہ مکتبۃ الفرقان لکھنؤ) اور حضرت سیدنا عبد القادری جیلانی رحمۃ اللہ علیہ کے مواعظ ترجمہ مولانا عاشق اسی صاحب میرٹھی، اول الذکر کتاب بار بار رانیپور میں مولانا عبد المنان^(۱) صاحب نے سنا اور آخر الذکر مسلسل مہینوں رانیپور اور لاہور کے آخری قیام اور مرض وفات میں آزاد صاحب^(۲) نے پڑھی اور حضرت نے بار بار بڑے جوش کے ساتھ اس پر اپنے تاثر کا اظہار فرمایا، اس کی تصدیق فرمائی اور لوگوں کو متوجہ کیا، اور آپ پر رقت طاری ہوئی۔ ان کتابوں کے علاوہ (جن کے متعلق کتنا مشکل ہے کہ کتنے بار پڑھی گئیں) دارالصفین اعظم گڑھ اور ندوۃ المصنفین دہلی کی تاریخ و سیر کی کتابیں سیر صحابہ کے مختلف مجموعے، مولانا محمد منظور نعمانی کی کتابیں جو رد اہل بدعت اور مسلک یونہی کے دفاع میں ہیں، بڑے شوق اور یکپہی سے سنی گئیں اور مولانا کو اس سلسلہ کے جاری رکھنے کی ہدایت بھی فرمائی۔

(۱) حضرت کے خادم خاص دو اغذا ڈاک کے ہتھم اور سفروں کے رفیق خاص، تقریباً ۱۰ سال حضرت کی خدمت میں رہے اور اسی خدمت کے لئے ہندستان کی شہریت اختیار کی، گوچر انوالہ پنجاب کے رہنے والے اور درجہ مظاہر العلوم کے فارغ ہیں۔

(۲) سید مسعود علی نام، حکیم سید محمود علی صاحب فتحپوری کے فرزند، اخیر زمانہ میں (جب سے حضرت کو سبب تشریف لیجانے سے معذوری ہوئی) خانقاہ اور حضرت کے امام صلوة تھے۔

عصر کی نماز کے بعد سے مغرب کی اذان تک یہ سلسلہ جاری رہتا، بعض اوقات اذان سے چند منٹ قبل بند ہوتا، بعض مرتبہ بند ہونے پر دریافت فرماتے کہ کیوں خاموش ہو گئے؟ قاری پھر پڑھنا شروع کر دیتا، کتاب شروع ہونے کے بعد حضرت ایسا معلوم ہوتا عالم استغراق میں چلے جاتے، کبھی کبھی متوجہ ہو کر فرماتے کیا فرمایا؟ یا پھر پڑھو، ورنہ بالعموم آپ پر سکوت و استغراق طاری رہتا، معلوم ہوتا ہے کہ حضرت لوگوں کے نفع اور ان کو مشغول رکھنے کے لئے اور ان کی مشغولیت کی حالت میں خود مشغول ہونے کے لئے یہ سلسلہ جاری فرماتے تھے،

کسی زمانہ میں اس معمول میں اتنی ترقی اور انہماک ہو جاتا کہ ایسا معلوم ہوتا تھا کہ آپ کو کتاب سے بغیر چین نہیں آتا، ہیٹ ہاؤس سہارنپور کے قیام میں اکثر دیکھا گیا کہ نماز فجر کے بعد جو آرام فرماتے کامعول تھا اس سے بیدار ہو کر فوراً آزاد صاحب کی طلبی ہوتی، فتوح الشام یا صحابہ کرام کے حالات کی کوئی کتاب پڑھنے کا حکم ہوتا آزاد صاحب کسی ضرورت سے اٹھتے تو دوبارہ ان کی طلبی اور تلاش ہوتی خاموش ہوتے تو فرمایا جاتا کہ کیوں خاموش ہوئے؟ کھانا آئے تک (جو ہمیشہ ۱۰ بجے آجاتا) یہ سلسلہ جاری رہتا اس میں انقطاع یا توقف یا ناغہ آپ کو گوارا نہ تھا، ان کتابوں کے ذوق کا اندازہ اس سے ہو سکتا ہے کہ راقم سطور نے اکتوبر ۱۹۷۲ء میں اپنے وطن رائے بریلی سے اطلاع دی کہ تاریخ دعوت و عمر میٹ کے تیسرے حصہ کے سلسلہ میں حضرت سلطان المشائخ خواجہ نظام الدین اولیاء رحمۃ اللہ علیہ کا تذکرہ مرتب ہو گیا ہے، اس خط کے کچھ عرصہ بعد رائے پور حاضری ہوئی مصافحہ کے ساتھ ہی کتاب کا مسودہ طلب فرمایا اور اسی وقت پڑھنے کا حکم ہوا، ظہر کے بعد سے عصر تک اور عصر کے بعد مغرب تک

برابر یہ سلسلہ جاری رہتا، کبھی کبھی کمرے میں اندھیرا ہونے کی وجہ سے لائٹیں جلا کر کتاب پڑھی جاتی، جب تک کتاب ختم نہیں ہوگئی کوئی دوسرا کام ان وقتوں میں نہیں ہوا،

ڈاکٹ | اخیر زمانہ حیات میں ظہر کے بعد (جب تحلیہ کا معمول تھا تو تحلیہ کے بعد اور جب یہ معمول نہیں رہا تو ظہر کے بعد) ڈاکنی جاتی، اخیر زمانہ میں اسی وقت اخبارات کے سننے کا بھی معمول ہو گیا تھا۔

بیعت کا سلسلہ | آرام و طعام اور نماز وغیرہ کے علاوہ بیعت کا سلسلہ ہر وقت جاری رہتا، بالعموم جلنے والے فجر کی نماز یا ظہر کی نماز کے بعد بیعت ہو جاتے، اسی وقت مسافر رخصت ہوتے، مغرب کے بعد بالعموم بیعت کا سلسلہ شروع ہو جاتا، اکثر بیعت کرنے والوں کی کثرت سے کسی چار یا دو سال کو تمام کر بیعت ہونے کی نوبت آتی اخیر دنوں میں تو یہ سلسلہ بہت وسیع اور طویل ہو گیا تھا اور ایک لکھ وقت سیکڑوں آدمی بیعت ہوتے اور کئی کئی آدمی بیچ بیچ میں کھڑے ہو کر مکہ بین کی طرح توبہ کے الفاظ دہراتے اور بیعت کرنے والے ان کو ادا کرتے^(۱)۔

ختم خواجگان | حضرت کی زندگی کے آخری ۶، ۵ سال ختم خواجگان کی بڑی پابندی رہی۔ رائے پور قیام ہو یا پاکستان یا کہیں اور، بالعموم فجر یا ظہر کی نماز کے بعد آزاد صاحب کے اہتمام میں ختم خواجگان ہوتا^(۲)۔

(۱) پاکستان کے آخری سفر کے موقع پر اس میں بہت زیادہ وسعت اور بیعت کرنے والوں کا ہجوم ہو گیا تھا اس کی تفصیل پاکستان کا آخری سفر کے ذیل میں ملاحظہ ہو۔ (۲) یہ ختم حضرت شاہ عبدالرحیم صاحب دہلوی قدس سرہ کے زمانہ سے معمول ہے، ترکیب یہ ہے کہ پہلے تمام شرکا ختم دس دس مرتبہ درود شریف پڑھیں، اس کے بعد مجموعی طور پر تین سو ساٹھ بار لا ایلہ الا اللہ اور تمام شرکا ختم دس دس مرتبہ درود شریف پڑھ کر دعا کریں۔

ختم کے آخر میں آزاد صاحب طویل دعا کرتے جس میں تعلق والے مرحومین کیلئے دعائے مغفرت اور جن لوگوں نے فرمائش کی ہوتی ان کی کار بر آری اور مقاصد کے لئے اجتماعی دعا ہوتی۔

رائے پور کی فضا | رائے پور میں ہر وارد و صادر کو سب سے پہلے چوپیز متوجہ کرتی تھی وہ ذکر کی کثرت ہے، ایسا معلوم ہوتا تھا کہ تپہ پتہ سے اللہ کے نام کی آواز اور ذکر کی صدا آرہی ہے، دن اور رات کے کم اوقات ذکر کی آواز سے خالی نظر آتے، رائے پور کی فضا اور حضرت کے دامن عاطفت میں کم استعداد آدمی کو بھی یہ بات محسوس ہوتی تھی کہ سکون و اطمینان کی ایک چادر پوری فضا اور ماحول پر تنی ہوئی ہے، وہاں پہونچ کر ہر غم غلط اور ہر درد اور فکر فراموش ہو جاتی تھی، اہل نظر و اصحاب بصیرت کو صاف معلوم ہوتا تھا کہ یہ حضرات نقشبندیہ کی نسبت سکینت ہے جو پورے ماحول پر محیط اور غالب ہے، اس میں حضرت سے جتنا قہر ہوتا اتنا ہی اس کیفیت و احساس میں قوت پیدا ہوتی، گویا مرکز سکینت وہ ذات ہے جس کو اللہ تعالیٰ نے نفس مطمئنہ اور یقین و رضا کی دولت سے نوازا ہے۔

رائے پور کے پورے ماحول اور گرد و پیش پر ضبط و تحمل و قناعت و سکینت اور خاموشی کی فضا طاری رہتی، اور یہ آپ کے ضبط و تحمل، عالی ظرفی اور نسبت کا رنگ تھا، لیکن کبھی کبھی وجد و شوق اور سرور و مسرت کی وہ کیفیت جس کو ضبط و تحمل اور تمکین نے مغلوب کر رکھا تھا اپنے وجود کا احساس و لادیتی اور پر وقار اور عالی ظرفت دریا کی کوئی کوئی موج ساحل سے آکر ٹکرا جاتی اور نسبت چپشتہ اپنا رنگ دکھاتی، کبھی کبھی آپ خود مولوی عبدالمنان پڑوسی کو (جن کو اللہ نے درود و سوز و خوش الحانی بھی عطا فرمائی ہے اور ان کو عربی، فارسی و اردو

کے بکثرت شعر یاد ہیں) یا آزاد صاحب کو جو سخن شناس بھی ہیں اور سخن سنج بھی اور ان کی آواز دو میں ڈوبی ہوئی ہے طلب فرماتے اور خواجہ حافظ امیر خسرو، حضرت خواجہ نصیر الدین چراغ دہلی کی کوئی عاشقانہ یا عارفانہ غزل پڑھوا کر سنتے اور عجب کیفیت و سرور پیدا ہو جاتا، مولوی عبد المنان صاحب سے اکثر حضرت خواجہ نصیر الدین چراغ دہلی کی مشہور غزل جس کا مطلع ہے

بے کارم و بیکارم چوں بیکساں بند گویا تم و خاموشم چوں خطا بکتاباں بند
اور قصیدہ بابت سعاد وغیرہ عربی، فارسی اردو کے اشعار سنتے، نیز خواجہ حافظ اور امیر خسرو کی متعدد غزلیں پڑھی گئیں،

کبھی کبھی طلوع صبح سے پہلے کسی ذکر کرنے والے نے ذوق و شوق میں آکر خواجہ حافظ کی یہ غزل پڑھنی شروع کر دی تو مناسب حال ہونے کی وجہ سے اس میں خاص معنویت اور تازگی پیدا ہو گئی۔

من کہ باشم کہ در اوں خاطر عاقل گزیم لطفہای کنی لے خاک رتاج سرم
اے نسیم سحری بندگی ما برسوں کہ فراموش مکن وقت دعاے سحر
ہم تم بدرقہ راہ کن اے طائر قدس کہ دراز است رہ مقصد من نور

لیکن بہت جلد پھر محفل اوسا حوال پر ضبط و تحمل اور سکینت کی فضا طاری ہو جاتی اور سب اپنے اپنے کام میں لگ جاتے اور معلوم ہوتا کہ جام شریعت کے ساتھ سندان عشق کی عارضی کار فرمائی تھی پھر زور جام چلنے لگا۔

در کفے جام شریعت در کفے سندان عشق
ہر ہوسنا کے ندانجام و سندان بافتن

ایک حاضر خالقہ اپنا ایک واقعہ سناتے ہیں:-

”ایک دفعہ خیال آیا کہ لوگ کہتے ہیں کہ بزرگوں کی مجلس میں حال ہو جاتا ہے مگر میں نے تو کچھ نہیں دیکھا یہ (میرے قیام کا) اخیر دن تھا، دوسرے روز واپس تھی، مغرب کے بعد جب ذکر میں بیٹھا تو بیٹھے ہی عجب حالت شروع ہو گئی گریہ اور محویت اور توجہ الی اللہ ایسی کہ اللہ تعالیٰ سامنے ہے اور حضرت میرے جانب ہیں اور تسلی فرما رہے ہیں، تمام ذکرین پر عجب حالت طاری تھی، اس حالت میں میں نے ذکر بڑی دقت سے پورا کیا اور آخر مجبوراً چھوڑ کر حاضر خدمت ہوا۔“

راؤ عطاء الرحمن خاں نے عرض کیا کہ حضرت آج تو عجب حالت تھی آزاد صاحب نے تو قوالی ہی شروع کر رکھی تھی^(۱)۔ آپ نے فرمایا اوہو لا حول ولا قوۃ الا باللہ بس تمام حالت دگرگوں ہو گئی۔“^(۲)

آزاد صاحب سے اکثر ان کے والد کی نظم فرمائش کر کے سنتے اور جب آزاد صاحب اپنے مخصوص انداز میں پڑھتے تو دنیا کی بے ثباتی کا نقشہ آنکھوں کے سامنے پھر جاتا اور سنا سنا سا چھا جاتا، نظم کا مطلع یہ ہے:-

یہ سرائے دہر مسافرو! بخدا کسی کا مکان نہیں
جو مقیم اس میں تھے کل یہاں کہیں آج امکان نہیں

لئے پور کا رمضان | رمضان مبارک میں خاص بہار ہوتی، لوگ بہت پہلے سے اسکے منظر ہوتے اور تیاریاں کرتے، ملازمین پھلیاں لے کر

(۱) یعنی ذکر کے ساتھ شوق انگیز اشعار پڑھ رہے تھے (۲) تحریر صوفی غلام فرید صاحب ماکن بھادریاں

آتے۔ مدارس دینیہ کے اساتذہ اس موقع کو غنیمت جان کر اہتمام سے آتے علماء و حفاظ کی خاصی تعداد جمع ہو جاتی، تقسیم سے پہلے شرقی پنجاب کے اہل تعلق و خدام اور وہاں کے مدارس کے علماء کی تعداد غالب ہوتی، اہل رائے پور اور اطراف کے اہل تعلق اولوالعزمی اور عالی ہمتی سے ہمالوں اور قیمنین خانقاہ کے انظار، طعام و سحر کا انتظام کرتے، رمضان مبارک میں اپنے شیخ کی ابتداء میں مجلسیں خستہم ہو جاتیں، باتوں کے لئے کوئی خاص وقت نہ تھا، ڈاک بھی بند رہتی، تخلیہ نماز کے وقت کے علاوہ تقریباً ۲۴ گھنٹے کسی ایسے شخص کے آنے سے گرانی ہوتی جس کے لئے وقت صرف کرنا پڑتا، افلا علات سے پیشتر جمع کے ساتھ ہوتا، جس میں کھجور اور زمرم کا خاص اہتمام ہوتا، مغرب کے متصل کھانا، علات سے پہلے جمع کے ساتھ، اس کے بعد چاء و عشاء کی اذان تک یہی وقت ۲۴ گھنٹے میں مجلس کا تھا، اذان کے بعد نماز کی تیاری، اس درمیان میں حضرات علماء جن کا مجمع اگلی صف میں رہتا، بعض اہم اہم سوالات کرتے اور حضرت ان کا جواب دیتے، عشاء کے بعد تقریباً آدھ گھنٹہ کبھی نشست، اور کبھی لیٹ جاتے، خدام بدن دبا نا شروع کرتے، مسجد و خانقاہ میں تراویح ہوتی، مسجد میں بھی قرآن مجید ہوتا اور خانقاہ میں بھی۔

یوں تو حفاظ کی کثرت ہوتی مگر حضرت اچھے پڑھنے والے بہتر حافظ کو پسند کرتے۔

حضرت نے ایک سال ۱۹۵۳ء میں منصوری پر رمضان مبارک کیا، ۶۰،۵۰،

خدام ساتھ تھے، مولوی عبدالمنان صاحب نے قرآن مجید سنایا، تراویح کے بعد حضرت کے تشریف رکھنے اور مجلس کا معمول تھا، طبیعت میں بڑی شگفتگی اور انبساط تھا، متعدد حضرات رات بھر بیدار اور مشغول رہتے، عرض دن اور رات ایک کیف محسوس ہوتا تھا، صنعاء و

کم ہمت بھی سمجھتے تھے کہ:-

میں خانہ کا محروم بھی محروم نہیں ہے
ایک خاص خدمت خادم نے جس کو آخری عشرہ گزارنے کی سعادت حاصل ہوئی
تھی اور جو اپنی صحت کی کمزوری اور ہمت کی پستی کی وجہ سے مجاہدہ سے قاصر رہا اپنے
ایک دوست کو ایک خط میں لکھا تھا۔

دکان نے فروش پر سالک پڑا رہا
اچھا اگر گیا رمضان بادہ خوار کا



سکاتواں باب (۱)

سفر اور اصلاحی تبلیغی دورے

ہم آہواں صحرا سر خود نہادہ برکت
بامید آں کہ روزے بشکار خواہی آمد

مشرقی پنجاب کے دورے رجوع و استفادہ | مشرقی پنجاب کے ساتھ تعلق
اور آمد و رفت کے آغاز کا تذکرہ

کرتے ہوئے مولانا عبد العزیز صاحب رائے پوری تحریر فرماتے ہیں :-
”حضرت مرحوم پنجاب ملاۃ جان دھرم طالب علمی کے وقت سے رائے پور
گوہران مولانا فضل احمد صاحب کے بڑے بھائی مولوی مولابخش صاحب کے
تعلق کی وجہ سے آیا کرتے تھے۔ حضرت مالی رائے پوری کے وصال کے بعد
زیادہ تر آمد و رفت ہوئی۔ حضرت منشی رحمت علی صاحب اکثر حضرت کو
لوگوں کے تقاضے سے باہر دوسرے گاؤں لے جاتے مگر حضرت کسی کو بیت

(۱) آپ حضرت حافظ محمد صالح صاحب رحمۃ اللہ علیہ کے (جو حضرت گنگوہیؒ کے مجازین میں سے تھے) صاحبزادہ اور
حضرت مولانا عبد القادر صاحب کے مجازین و خلفاء میں سے ہیں، پہلے رائے پور گوہران کے مدرسہ کے متمدن و روح دواں تھے
اب چک ملاچھوڑی ضلع منٹگری میں مقیم ہیں، بہت سے علماء و مدرسین کے استاد اور مرجع طالبین ہیں،
(سیالکوٹ)

نہ کرتے، جو شخص آتا اس کو حضرت منشی صاحب کی طرف متوجہ کر دیتے جو بالکل ہی پیچھے پڑا اور سفارش حضرت منشی صاحب نے کی اس کو بیعت کر لیتے، حضرت کے ہاتھ پر بیعت کرنے والوں کی تعداد اس وقت بہت کم تھی، میرے والد حضرت حافظ محمد صالح صاحب کے مرض الموت میں حضرت خود بخود تشریف لے آئے، جنازہ بھی پڑھایا، پھر حضرت منشی صاحب کے مرض الموت میں تشریف لائے اور علاج کے واسطے شہر جالندھران کو لے گئے، وہیں ان کا انتقال ہوا، وہاں دفن ہوئے، جنازہ حضرت کے حکم سے مولانا عبد العزیز صاحب گتھلوی نے پڑھایا حضرت منشی صاحب کے انتقال کے بعد عام مخلوق کا دھیان حضرت کی طرف جماعین دونوں حضرت منشی صاحب کے ساتھ مختلف دیہات میں حضرت کا دورہ ہوتا تھا، بزدہ کو ساتھ جانے کی فرصت نہ تھی، عید رخصت کے روز حاضری ہوتی،

حضرت منشی صاحب کی وفات کے بعد حضرت کا ایک غمراہ لے پورہ گوجران سے شروع ہوا، بزدہ اس سفر میں ساتھ تھا، حضرت رائے پورہ گوجران سے سلیم پورہ (ماسٹر منظور محمد صاحب کا گاؤں لیسان، لودی وال تھارہ، کشن پور، کوٹ محمد خان، بڈوال، دھرم کوٹ، جلال آباد، موگا سے گزرتے ہوئے جگر آؤں تشریف لائے، ان سب مقامات پر بہت لوگ حضرت سے بیعت ہوئے چنانچہ اسی سفر میں ماسٹر منظور صاحب کو تھارہ اور لودی وال کے درمیان ایک جگہ بیٹھ کر بیعت فرمایا^(۱)

اس کے بعد تو مشرقی پنجاب کے دورے بکثرت اور تقریباً سالانہ ہونے لگے

(۱) مکتوب مولانا عبد العزیز صاحب رائے پوری۔

یہ دورہ بعض اوقات سات آٹھ مہینے تک کھینچ جاتا تھا، اس سفر کی پہلی منزل انبالہ ہوتی تھی جو متصل ضلع ہے۔ قیام عموماً حافظہ صدیق صاحب کے پاس ہوتا تھا، لدھیانہ میں بن دالی مسجد میں اسی طرح جالندھر میں اہل تعلق کے اصرار سے مصافحات اور بان مرکزی مقببات میں بھی تشریف لے جاتے تھے جہاں مخلصین کا مجمع ہوتا، حضرت کے مزاج میں اجباب و خدام کی دلدادہی، ناز برداری کی حد تک تھی، خلوص و محبت کے ساتھ کوئی اپنے گاؤں یا قصبہ لے جانے کے لئے اصرار کرتا، یا دینی نفع متصور ہوتا تو تکلیف اٹھا کر بھی تشریف لے جاتے اور سفر میں سفر بھٹکتے رہتے، جہاں دینی مدارس یا ذکر شغل کرنے والوں کا اجتماع ہوتا، وہاں اور شوق و رغبت سے تشریف لے جاتے اور آپ کا سفر اصلاحی تبلیغی دورہ بن جاتا، جس میں صد ہا اشخاص بیعت و توبہ سے مشرف اور ذکر کی لذت سے آشنا ہوتے، چونکہ یہ سفر بڑے طویل اور بار بار ہوتے تھے اسلئے قدرے تفصیل سے ان کی روداد پیش کی جاتی ہے تاکہ کسی قدر ان کی اہمیت اور افادیت کا اندازہ ہو سکے۔

حضرت کے ایک خاص خادم مولانا محمد الشہ صاحب^(۱) دھرم کوئی ایک قدیم سفر کی روداد اپنے حافظہ کی مدد سے اس طرح لکھتے ہیں، اس سے حضرت کے اصلاحی ذوق اجباب و خدام کی دل جوئی اور ان دینی مقاصد کے لئے جفاکشی کے تحمل کا بھی کسی قدر اندازہ ہو سکتا ہے۔

”بندہ تقریباً ۱۹۶۲ء میں حضرتالات د مولانا محمد ابراہیم صاحب سلیم پوری کے

(۱) انوس ہے کہ ۶ رمضان المبارک ۱۳۸۲ھ مطابق ۲۲ جنوری ۱۹۶۲ء بروز جمعہ آپ کالا پور میں انتقال ہو گیا۔ رحمۃ اللہ تعالیٰ۔

مدرس میں جگہ رکھ کر اسے تعلیم دینے لگا، کچھ دنوں بعد معلوم ہوا کہ حضرت اقدس تشریف لارہے ہیں، اس دفعہ حضرت بجاو لنگر گئی سے ملاقات کر کے فیروز پور گیا اور جلال آباد شری ہوئے ہوئے بندہ کے سکونتی قبضہ دھرم کوٹ پہنچے اور وہیں سے حضرت الہ آباد مولانا قمر الدین صاحب جو کہ حضرت لنگوٹ سے بیعت اور حضرت شیخ الہند کے شاگردوں میں سے تھے اور اس وقت حضرت راجپوری کی علو جمع فرمایا تھا، ان کے گاؤں بھنڈرکلاں تشریف لینگے اور یہ سارا سفر بجاو لنگر سے چل کر فیروز پور اور موگا ہوتے ہوئے جلال آباد دھرم کوٹ مغرب کو گلاھا اور نماز عشاء اور کھانا بھنڈرکلاں میں ہوا اور رات حضرت مولانا کے ہاں ٹھہر کر صبح سویرے وہاں سے چلے، کوکری ہوتے ہوئے، چائے جتوال میں میاں غلام رسول کے ہاں نوش فرمائی، تقریباً دس بجے جگہ رکھ کر پہنچے اور معافی فرمایا کہ صرف ایک گھنٹہ ہی ٹھہرنا ہے، پھر گیارہ بجے کی گاڑی سے لدھیانہ چلے جانا ہے طالب علموں نے بندہ کے اس مجرموں کو بظاہر قبر کا نمود تھا، نہایت نجی چھت، ایک چارپائی سے زیادہ کی گنجائش نہیں اور چھت بھی کالی سیاہ، حضرت کے لئے چارپائی بچھا کر عرض کیا کہ حضرت تھوڑی دیر لیٹ جائیں تو ہم ہاتھ پاؤں ہی دبا دیں، بندہ نے بھی عرض کیا کہ اگر قیام ایک ہی گھنٹہ رہنا ہے تو بہتر ہے کہ حضرت آرام فرمائیں اور طالب علموں کو بھی خدمت کی کچھ سعادت نصیب ہو جائیگی، چلے تو بہر حال جانا ہی ہے، اور ویسے بھی کل سے مسلسل سفر ہو رہا ہے، حضرت نے منظور فرمایا اور چارپائی پر کھڑے ہو کر جب چادر اتارنے کا ارادہ فرمایا تو چھوڑ کر تنگی کی وجہ سے دونوں ہاتھ ہر دو

طرف کی دیوار سے لگ گئے، حضرت مولانا عبد العزیز صاحب گتھلوی جن کو احباب اس وقت صاحبزادہ صاحب کہا کرتے تھے، حضرت نے ان کو اودھ لایا اور فرمایا کہ عبد اللہ کا یہ حجرہ میں پسند آگیا ہے اس لئے خیال ہے کہ رات میں قیام کر لیں، حضرت مولانا عبد العزیز صاحب گتھلوی نے میری دلداری یا اپنی صبی ذرہ نوازی کے پیش نظر نہایت ہی خوشی سے آمادگی کا اظہار فرمایا۔ میں نے عرض کیا کہ پھر اجازت ہو تو میں رائے پور گو جران کے حضرات کو بھی اس کی اطلاع کر دوں تاکہ وہ بھی زیارت سے مشرف ہو جائیں، فرمایا کہ ہاں یہ تیری ہمت ہے۔ بعد از منظوری بندہ نے اپنے ایک طالب علم حافظ محمد دین سے کہا کہ یہ میری سائیکل لے لو اور جلد از جلد رائے پور گو جران پہنچو۔ جگراؤں سے تقریباً اٹھارہ میل کا سفر اور درمیان میں ستلج کا پاٹ بھی تھا حضرت شام کے کھانے پر قبل از مغرب بیٹھے ہی تھے کہ حضرت مولانا عبد العزیز صاحب، مولانا قمر الدین صاحب، مولانا فضل احمد صاحب اور دیگر حضرات تشریف لے آئے، رات جگراؤں میں قیام فرمایا۔ صبح تقریباً آٹھ بجے لدھیانہ کا قصد تھا چائے وغیرہ سے فارغ ہوا سٹیشن پر تشریف لائے تو حضرت مولانا عبد العزیز صاحب رائے پوری نے بندہ سے فرمایا اگر تو حضرت سے اجازت لے لے تو یہاں تو کچھ وقت ملا نہیں ہم سب خدام لدھیانہ چلے چلیں وہاں حضرت کا دو تین دن قیام ہے کچھ استفادہ کر سکیں گے میری عرض پر حضرت نے فرمایا کہ ساتھ چلنے میں تو کچھ حرج نہیں مگر ایک شرط ہے کہ اپنے قیام و طعام کا انتظام خود کرنا ہوگا، یہ نہیں کہ جس غریب

کے ہاں میں ٹھہروں وہاں بن بلائی ایک بارات کی بارات اس کے سر ٹھہرائے
چنانچہ ہمارے ان شرائط کو قبول کر لینے پر حضرت نے اجازت فرمادی، بندہ
حضرت مولانا عبد العزیز صاحب، پیر جی عبد اللطیف صاحب گڑمندی
میں مدرسہ بستان الاسلام والے قاری احمد حسن صاحب کے ہاں ٹھہرے اور
انہیں کے ہاں کھانا کھاتے رہے، حضرت مولانا فضل احمد صاحب منشی محمد شفیع
صاحب کے ہاں ٹھہرے، مولانا قمر الدین صاحب اپنی برادری گو جہول میں
جا کر ٹھہرے، میاں صدر الدین صاحب برادر اخیائی حضرت پیر جی عبد اللطیف
صاحب نے کہا کہ میں تو حضرت کے ساتھ ہی ٹھہروں گا اور ساتھ ہی کھانا
کھاؤں گا، کیونکہ حضرت کا سامان بستر وغیرہ بھی سنبھالوں گا، تو حضرت نے
فرمایا کہ ہاں آپ کو ساتھ ہی رکھیں گے، اس سفر میں حضرت کا قیام ملا
عبد الرحمن سبزی والوں کی ٹھیک (جو کہ ہمارے حجرہ قبریہ سے کچھ زیادہ وسیع
نہ تھی) میں رہا، جاتے ہی لدھیانہ والے دوستوں سے فرمایا کہ دیکھو ہم دعوت
تو کسی کی کھائیں گے نہیں مگر جو دوست ملنے والے ہیں وہ اپنا کھانا لاکر میرے
ساتھ کھائیں اور ایک ایک چپاتی میرے حصہ کی بھی لیتے آویں سب کی
طرف سے دعوت بھی ہو جائے گی اور خصوصی دعوت کا بار بھی کسی ایک پر نہیں
پڑے گا، چنانچہ تین چار روز کے قیام میں یہی سلسلہ رہا کہ خصوصی دعوت
کسی کی قبول نہیں فرمائی اور بعد میں بھی مدتوں تک لدھیانہ میں یہی معمول رہا کہ
حاجی علی محمد صاحب اپنے گھر سے، حاجی ولی محمد اپنے ہاں سے، حاجی ابراہیم اپنے
ہاں سے اور حاجی قادر بخش اپنے ہاں سے پانچ پانچ سات سات، دس دس

آدمیوں کا کھانا پکوا کر لے آتے اور حضرت کے ساتھیوں کو کھلاتے، بعد میں جو کچھ بچا کھچا ہوتا وہیں بیٹھ کر کھا لیتے اور کسی پر خاص بار بھی نہ ہوتا، چار پائیلن بستر اور دوسرا ضروری سامان اکثر حافظ احمد صاحب ام المدارس والوں کے ہاں سے آجاتا۔ حافظ صاحب کے صاحبزادگان قاری عبدالرشید اور مولوی عبدالحمید صاحب یہ خدمت نہایت بشاشت سے انجام دیتے۔

ایک دوسرے سفر میں بندہ نے لدھیانہ سے اپنے گاؤں دھرم کوٹ تشریف لیجانے کیلئے عرض کیا بعد از منظوری رات کو عرض کیا گیا کہ حضرت اجازت فرمائی تو مولوی عبدالرحیم صاحب کو رات کی گاڑی پر بھیج دیا جائے تاکہ حضرت کے کھانے کا صبح کو بسہولت انتظام ہو سکے، کھانے میں کوئی تکلف تو ہوتا نہیں تھا مگر ان دنوں بالخصوص تھوے کا ساگ و ستر خوان کا خصوصی جز ہوا جو کہ تبرک خوروں کے لئے بڑا ابتلا ہو جاتا تھا، رات کو تو حضرت نے اجازت نہ دی صبح چار بجے تقریباً جب حضرت وضو کے لئے اٹھے تو میں نے دوبارہ عرض کیا تب مولوی عبدالرحیم کو اس گاڑی پر بھیجنے کی اجازت فرمادی مگر اپنا سفر پہلی گاڑی پر ملتوی فرمادیا، وضو سے فارغ ہو کر جب حضرت اندر بھر میں تشریف لے گئے تو بندہ کو آواز دی گئی، حاضری پر فرمایا کہ آج ہم نے ارادہ یہ کیا ہے کہ جو کچھ آئے گا وہ اس سفر کے کرایہ کی میں تیرے حوالہ کیا جائے گا اور یہ لے لو بس سوائے قبول کرنے کے چارہ نہ تھا مگر اسی طرح دوبارہ سہ بارہ آواز پڑتی رہی حتیٰ کہ میری ساری جلیبیں پر ہو گئیں، گیارہ بجے والی گاڑی پر تشریف لیجانا طے ہوا تھا، چنانچہ مولانا حبیب الرحمن صاحب لدھیانہ کی پیشکش

پر تشریف لے آئے اور حضرت مع پکیس میں خدام کے گیارہ والی گاڑی پر سوار ہو کر تقریباً ایک بجے موگا اسٹیشن پہنچے، اسٹیشن سے لاری پر دھرم کوٹ مدرہ کی مسجد میں نماز پڑھی، حاجی علی محمد صاحب، بھائی الطاف صاحب غالب مولانا حبیب الرحمن صاحب رلے پوری ساتھ تھے، رات کو قیام ہوا صبح چائے کے بعد وہاں سے چل کر جلال آباد تشریف لانا ہوا، جہاں پر بیعت سے مرد اور کثیر تعداد میں عورتیں بیعت بھی ہوئیں اور جو پہلے سے بیعت تھیں اپنے اپنے حالات عرض کر کے ذکر وغیرہ کے سلسلہ میں حضرت سے ہدایات حاصل کیں، چونکہ جلال آباد حضرت مولانا عبد العزیز صاحب رلے پوری کے تھیال کا گاؤں تھا، اس لئے اکثر عورتیں اور مرد حضرت سے بیعت اور ہدایت یافتہ تھے اور تقریباً سارا گاؤں راہبوتوں کا تھا، اور ہر سال حضرت کا دورہ بھی ہوتا تھا، حضرت کے توسل کی وجہ سے وہاں طبقہ مستورات میں خاص طور پر ذکر و شغل اور دینداری کا شوق تھا،

ایک دفعہ لدھیانہ حاضر ہو کر بندہ نے جگراؤں تشریف لانے کے لئے عرض کیا، منظوری ہو جانے کے بعد حضرت مولانا محمد صاحب پہنچ گئے، اور انھوں نے پہلے رائے کوٹ تشریف لانے کی منظوری حاصل کر لی، بندہ دوبارہ حاضر ہوا، چونکہ دوستوں کو کھٹکا تھا، خاص کر عبد الرحمن صاحب لودھی والے اور سلیم پور تھانہ والے احباب کو کہ اس طرح کہیں ہمارا نمبر حذف نہ ہو جائے کیونکہ ان کا خیال جگراؤں کے بعد سلیم پور لودھی وال کا تھا، حضرت لیٹ چکے تھے میں نے عرض کیا کہ حضرت اس طرح جگراؤں رہ نہ جائے، تو حضرت لیٹے ہوئے خوب

ہنسے اور نہایت شفقت کے لہجہ میں فرمایا کہ نہیں نہیں جگراؤں رہے گا نہیں چنانچہ
رائے کوٹ کے دوروزہ قیام کے بعد جگراؤں تشریف لائے اور وہاں سے
سلیم پور لودیوال تھلاہ، دانو وال ایک ایک دن قیام کرتے ہوئے جب
لودیوال سے روانہ ہوئے تو ماسٹر منظور صاحب نے بیعت کے لئے بندہ سے
فرمائش کی میرے گزارش کرنے پر ایک کھیت ہی میں بیٹھ کر جہاں بندہ نے
اپنی چادر بچھا دی تھی اور ماسٹر صاحب کو دیکھ کر کچھ سا تھکی اور بھی آگئے تھے
منظور صاحب کو مع ساتھیوں کے منظور فرمایا، ماسٹر منظور صاحب اور ان
کے ساتھیوں کو توبہ کرنے کے بعد کربل گاڑیاں راستہ پر آچکی تھیں، اس لئے
آگے روانگی ہوئی، غالباً دانو وال ہوتے ہوئے بڑے کشن پور میں کچھ دیر قیام
فرمایا، جہاں حضرت نے مع اپنے ساتھیوں کے کھانا تناول فرمایا، منشی ابوالہیم
اور ان کی اہلیہ محترمہ جو وہاں زنانہ اسکول میں ملازم تھیں، کے اصرار کی وجہ سے
وہاں قیام ہوا مگر دوپہر ہی وہاں سے روانگی ہوئی، مولانا عبدالعزیز صاحب
ملیانی اور حضرت مولانا غلام رسول صاحب جالندھری حضرت کے ساتھ گاڑی
پر بیٹھے ہوئے تھے، بندہ بھی اسی گاڑی پر تھا، مولانا غلام رسول صاحب کچھ
پنجابی اشعار حضرت کو سناتے رہے، کبھی کبھی حضرت مولانا عبدالعزیز صاحب
کی کبھی باری آجاتی تھی، گرمی خوب تھی، کوٹ محمد خاں پہنچا، چونکہ ان لوگوں
نے پہلے ہی سے لسی وغیرہ کا انتظام کر رکھا تھا، اور نیکہ میں چار پانی بھی بچھوا
رکھی تھی، اس لئے حضرت نے تھوڑی دیر وہاں بڑھ کی چھاؤں میں آرام
کیا اور حضرت کے ساتھیوں نے لسی پانی نوش کیا، ہمارے دھرم کوٹ

کے بعض قدیم طالب علم بید احمد علی اور بید ہدایت اللہ اور خوش محمد گاڑی کے ساتھ چل رہے تھے اور رخصتی مصافحہ کے وقت دعا کے لئے عرض گزار ہوئے، چونکہ وہ میرے بچپن کے ساتھی تھے، اس لئے میں نے خصوصی طور پر ان کی طرف متوجہ کرنے کے لئے چند ایک تعارفی کلمات کہہ دیئے حضرت نے فرمایا کبھی میرے پاس کوئی پمپ تو ہے نہیں کہ چلتے چلاتے بھردوں یہ کام تو سخت کا ہے، بہر حال بڈو وال جو ایک سکھوں کا گاؤں تھا، اور اپنے عزیز ذاتا رب بھی وہاں کافی رہتے تھے، وہ سب شہم براہ اور استقبال کے لئے باہر نکلے کھڑے تھے اس لئے وہاں حضرت مسجد میں تشریف لے گئے ویسے تو ہر جگہ ہی بیعت ہونے والوں کا تاثر یہ خلوں فی دین اللہ افولجا کا منظر پیش کیا کرتا تھا مگر یہاں بالکل سکھوں کی آبادی میں رہنے والی لڑکیوں کی فرمائش پر حضرت ان کے گھر تشریف لے گئے اور وہاں جاکر انکو بیعت فرمایا۔

ماز نظر مسجد میں باجماعت ادا کرنے کے بعد پھر دھرم کوٹ کی طرف روانگی ہوئی، سلیم پور سے دھرم کوٹ بارہ کوس کے فاصلہ پر ہے، بڈو وال سے نکلنے کے بعد غالباً حضرت پھکڑے پر سوار نہیں ہوئے، پیدل ہی چلتے رہے اور دھرم کوٹ مدرسہ کی مسجد میں رونق افروز ہوئے، عصر کی نماز سے پہلے شہر کے اکثر لوگ زمیندار اور رئیس قسم کے زیارت کے لئے حاضر ہوئے پہلے نماز عصر کھڑی ہونے سے پہلے بندہ کو فرمایا کہ آج تو نے سارا دن دھوپ اور گرمی میں رکھا، لیکن اب تک نہ کچھ کھلایا نہ پلایا، جسے اپنے ادنیٰ ترین خدام

پر محض شفقت ہی سے تعبیر کر سکتے ہیں، میں نے عرض کیا کہ نماز سے فارغ ہو کر گھر میں گئے اور جو کچھ فریادناہ صحر چاہے وغیرہ ہوگا پیش کر دیا جائے گا، رات جلال آباد ٹھہرنا تھا اور جلال آباد سے مولوی حبیب اللہ اور دو سکر خاں صاحبان حضرت کو لینے کے لئے آئے ہوئے تھے، گھر کی طرف جانا ان کے لئے بہت ناگوار تھا مگر حضرت اقدس بے تکلف تشریف لے گئے اور چاہے مٹھائی، بادام، کشمش وغیرہ پیش کی گئی تھیں تبادل فرمائیں اور باداموں کے متعلق فرمایا کہ کبھی یہ چیز تو ذکر ہی کھائی جاسکتی ہے، اس لئے بچوں نے تڑکر خود پیش کر دیئے، بچوں کے سلام کرنے کے وقت چونکہ محلوں کے بچے بھی ساتھ شامل ہو گئے تھے، اس لئے مزاح فرمایا کہ سب تیرے ہی بچے ہیں، احباب حضرت کا جملہ سن کر بہت محظوظ ہوئے، اٹھتے وقت گھر کے اندر بھی تشریف لے گئے مولوی عبدالرحیم کی والدہ اور بڑی خالہ سے احوال دریافت کرتے رہے وہاں سے چل کر جلال آباد رات کو قیام ہوا اور غالباً اگلے دن بھی وہاں ٹھہرے چونکہ وہاں کی اکثر عورتیں اور لڑکیاں پہلے سے حضرت مولانا حافظ محمد صالح صاحب سے بیعت تھیں اور حضرت کو بھی بااوقات یاد کرتی تھیں، اس لئے حضرت نے وہاں ان کی ولداری کے لئے زیادہ قیام فرمایا تھا، واپسی پر کچھ دیر جگراؤں ٹھہرے مگر شام کا کھانا کھانے کے بعد موٹر پر سوار ہو کر عشا کی نماز ادا فرمائی شاہی مسجد میں ادا فرمائی۔

اور ایک سفر حضرت نے اس طرح فرمایا تھا کہ دھرم کوٹ سے پنڈوری اور وہاں سے بڈوال اور وہاں سے جلال آباد، یہ سب گاؤں دو دو فریقین

میل کے فاصلہ پر تھے۔^(۱)

مشرقی پنجاب کے ایک سفر کا حال بیان کرتے ہوئے مولانا محمد صاحب النوری فرماتے ہیں:-

”ایک دفعہ لدھیانہ (مشرقی پنجاب) تشریف لائے، حافظ عبد القدیر صاحب منصوری والے بھی ہمراہ تھے اور مولانا عبد العزیز صاحب گتھلوی بھی تھے، میں بھی رائے کوٹ سے حاضر ہوا تبلیغی جماعت کے مولوی نور محمد صاحب میواتی اور ان کے دو اور ساتھی تھے، اس وقت فقط حافظ مولوی عبد الحمید صاحب مدرسہ ام المدارس والے تبلیغ کا کام کرتے تھے، حضرت کے اسفار جو مختلف سمتوں میں ہوتے تھے وہ تبلیغ کی غرض سے ہوتے تھے ان سے غرض علماء دین میں تبلیغی روح پیدا کرنا اور روحانی ترقی اور اخلاق فاضلہ سے خلقِ بشر کو نمائش کرنا ہوتا تھا اور حکمتِ عملی سے دین کی باتیں ان کے اذہان میں بٹھانا کہ باتوں ہی باتوں میں ان میں سے اخلاق و ذیلہ نکال دیے جائیں اور اخلاق فاضلہ بھر دیئے جائیں، اس پر مزید یہ کہ ذکر کی کثرت سے ان میں جلا آجائے تاکہ بچپن کی پیدا ہو جائے اس طرح کو فت بھی محسوس نہیں ہوتی اور کام بھی ہو جاتا ہے، مناظرانہ شکل کو حضرت اقدس پسند نہ فرماتے تھے، مولانا امین الدین صاحب کے صاحبزادے مولوی سعید الدین صاحب مروج بھی اس سفر میں تھے ان سے حضرت فرماتے تھے کہ فجر کے بعد وحظ کیں، وہ چالیس اسباق تبلیغی جو انھوں نے

(۱) مکتوب مولانا عبد اللہ صاحب دھرم کوٹی۔

مرتب کئے تھے سناتے تھے مگر ایسے مؤثر پیرایہ میں کہ خود حضرت اقدس بھی سنتے تھے اور حاضرین بھی سنتے تھے، پھر لوگ لوافل میں لگ جاتے تھے، پھر کھانا آجاتا پھر آرام، پھر نماز ظہر اول وقت ہو جاتی تھی، پھر حضرت اقدسؒ توڑ پھٹنے بیٹھ جاتے اور ہم لوگ شہر میں گشت کے لئے جاتے، مولوی نور محمد صاحب میواتی، بھائی صدقاں میواتی اور تبلیغی جماعت کے لوگ بھی ہمراہ جاتے اور شہر کا گشت کر کے آتے، اسحق رجب ساتھ ہوتا تو مختلف محلوں میں بیان ہوتا، مولوی نور محمد صاحب اسحق سے بیان کراتے، دین کی اہمیت کے تعلق بیان ہوتا مولوی نور محمد صاحب خوب محفوظ ہوتے اور واپس آکر حضرت سے بیان کرتے تو حضرت اقدسؒ بہت خوش ہوتے، پھر حضرت رائے کوٹ تشریف لے گئے، مولوی نور محمد صاحب میواتی وہاں آکر بہت خوش ہوئے، گشت کے بعد آکر کہتے کہ یہاں تو مولانا کی برکت سے مسائل دین سے سب لوگ واقف ہیں، حضرت جتنے دن رہے نہایت خوش رہے، خوب ذکر ہوا اور لوگوں نے خوب بیعت کی اور پیدل حاضری دی، پھر چار کوس پر تلونڈی رائے ہے راہ میں ایک گاؤں پڑتا ہے، عرض کیا کہ یہ لوگ بچا رہے غریب ہیں، لیکن یہ مخلصین کی جماعت ہے، یہ بھی چاہتے ہیں کہ حضرت ایک گھنٹہ ہمارے یہاں ٹھہر کر جائیں، میں ان سے وعدہ کر لوں؟ فرمایا ضرور ٹھہریں گے، نماز عصر ان کے ہاں پڑھیں گے اور چائے پیئیں گے، وہ لوگ خوش و فرم اپنے گاؤں کو چلے گئے، گاؤں کے پاس آکر بیل گاڑی والے کو فرمایا کہ ہمیں برج میں

(۱) اس کا نام برج گوبران بتایا گیا ہے۔

لے چلو نماز عصر پڑھنا ہے ذرا ٹھہرنا بھی ہے، مولانا مفتی فقیر اللہ صاحب
ساتھ تھے، حضرت اقدسؒ والے چھ کڑکس میں بھی بیٹھا تھا، حضرت ہشاش
بشاش تشریف لے گئے، نماز کے بعد چائے لائی گئی، پی کر تونڈی رائے پہنچے
برج محلے چودھری موئی بخش کہنے لگے کہ چارے ساتھ ابوالیوب انصاری رضی
اللہ تعالیٰ عنہ والا معاملہ ہوا کہ خود ہی نظر فرمائی ورنہ ہم غریب کہاں اور حضرت
کا مجمع کہاں؟

رات تونڈی رائے رہ کر دوسرے دن پھر برج میں سے ہوتے ہوئے
رائے کوٹ تشریف لائے، بہت سے حضرات بیعت ہوئے، فرمایا کہ اب
بس پر چلیں گے، میں نے عرض کیا کہ بس یہیں آجائے گی تو بہت خوش ہوئے
شام کو لدھیانہ پہنچ کر حضرت اقدسؒ نے میواتیوں کے سامنے پھر رائے
کوٹ کے علاقہ کی دینداری کی کیفیت خود سنائی۔ الحمد للہ شرم اللہ نشرہ۔

مغربی پنجاب | مشرقی پنجاب سے آگے بھی تشریف لے جانا ہوتا، بھاول نگر
(ریاست بھاول پور) میں حضرت شاہ عبدالرحیم صاحب رحمۃ
اللہ علیہ کے جلیل القدر خلیفہ حضرت مولانا اللہ بخش صاحب تشریف رکھتے تھے، وہیں
ریاست میں مولانا سر رحیم بخش صدر کونسل ریاست بھاول پور اور ان کے بھائی
چودھری عالم علی خاں صاحب جج بھاول پور^(۳۱) کا بھی قیام تھا، یہ سب حضرات، حضرت

(۱) ضلع لدھیانہ میں مسلمان لاچوتوں کا ایک معروف گاؤں تھا۔ (۲) تحریر مولانا محمد صاحب انوری،

(۳) چودھری عالم علی خاں صاحب ٹھسکہ میران صاحب تحصیل تھانیر ضلع کرنال کے ایک زمیندار
اور لاچوت خاندان کے ایک فرد اور مولانا سر رحیم بخش صاحب مرحوم پریذنٹ (باقی حاشیہ مشابہ)

شاہ عبدالرحیم صاحب قدس سرہ کے جاں نثار خادم اور عاشق صادق تھے حضرت کو ان حضرات سے بڑا ربط اور موانست تھی، ان حضرات کے ہاں بھی طویل قیام رہتا (بقیہ حاشیہ صفحہ ۱۳۹ کا) کونسل ریاست بھاول پور کے مجازاد بھائی تھے، مولانا ہی کا سرپرستی میں تعلیم و تربیت پائی، ریاست بھاول پور میں ملازم ہوئے اور ڈسٹرکٹ مجسٹریٹ کی انگریزی تعلیم کا پورا اثر تھا، صرف بھائی کی موجودگی میں انکی خوشنودی کیلئے ناز پڑھایا کرتے تھے اور صاف کہتے تھے کہ میں تو اپنے بڑے بھائی کے ڈر سے ناز پڑھتا ہوں، مولوی صاحب کو ان کی اصلاح و دین داری کی بڑی فکر رہتی تھی، ۱۱۲ھ میں ایک شادی کے موقع پر تمام اہل خاندان موضع میں موجود تھے چودھری صاحب نے بڑے بھائی سے اجازت لی کہ بقیہ رخصت وہ کشمیر گزادیں، مولوی صاحب کی بڑی خواہش تھی کہ چودھری صاحب ایک مرتبہ حضرت شاہ عبدالرحیم صاحب کی خدمت میں رائے پور حاضر ہوں شاید اللہ تعالیٰ قلب باہمیت فرمائے، آپ نے اپنی برادری کے ایک صاحب ملاں اللہ دلو سے فرمایا کہ اگر تم میرے بھائی کو کشمیر کے بجائے رائے پور جانے پر راضی کرو تو تمہارا مجھ پر بڑا احسان ہوگا، ملاں صاحب نے ایک پرغضا جگہ کی لاپٹ میں رائے پور چلنے پر راضی کر لیا لیکن انھوں نے کہا کہ میں چلتا تو ہوں لیکن آپ مجھے مولویوں وغیرہ کے پاس نہ لے جائیے گا۔ میں صرف سیر و تفریح کی غرض سے جا رہا ہوں، عرض چودھری صاحب رائے پور گئے حضرت بڑی خندہ پیشانی سے پیش آئے اور بڑی سرت کا اظہار فرمایا، مجلس برخواست ہونے کے بعد چودھری صاحب نے شکایت کیا کہ آخر تم نے مولویوں میں مجھے پھنسا دیا لیکن دوسرے ہی دن بیعت کی درخواست کی، حضرت نے فرمایا کہ جلدی کیا ہے ابھی ٹھہرو، دوسرے روز وہاں زیادہ تقاضا ہوا اور بیعت ہو گئے، اس کے بعد ہی طبیعت یک نخت پٹی، اسی وقت سے دلاہی رکھ لی اور غازی پانندی شروع کر دی، انگریزی لباس بالکل ترک کر دیا اور مولوی سیدھے سادے (باقی حاشیہ صفحہ ۱۴۱ پر)

ضلع سہارنپور کے دورے | پنجاب کے دوروں کے علاوہ ضلع سہارنپور کے بکثرت تبلیغی، تنظیمی اور اصلاحی دورے ہوتے

رہتے تھے جن میں اکثر حضرت شیخ الحدیث مولانا محمد زکریا صاحب اور اہل تعلق اور خدام کی ایک بڑی جماعت ساتھ ہوتی، ایک دورہ کی مختصر یادداشت حضرت شیخ الحدیث مولانا محمد زکریا صاحب کے کاغذات میں اس طرح درج ہے۔

(بقیہ حاشیہ صفحہ ۱۴۰ کا) کپڑے پہننے شروع کر دیے، جہاں تقریر تھا وہیں تھوڑی سی آراغی پڑی ہوئی تھی اسکی کاشت کا اہتمام شروع کر دیا، اپنا کام اپنے ہاتھ سے کرتے، روٹی گھریں کاتی جاتی تھی اس کے کپڑے استعمال کرتے تھے، انگریزی تمدن اور معاشرت سے سخت نفرت ہو گئی، اکثر رخصت لے کر یائے پور حاضر ہوتے تھے، حضرت شاہ عبدالرحیم صاحبؒ کی وفات کے بعد ان کی وصیت کے مطابق ان کے خلیفہ حضرت بھاول نگر کی طرف رجوع ہوئے نیشن پانے کے بعد ضلع بھاول نگر میں ایک جگہ جواب ثبۃ عالمگیر کے نام سے مشہور ہے قیام اختیار فرمایا اور ایسی سادہ جناکش اور درویشانہ زندگی اختیار کی جس کی ہمت اچھے اچھے مرتاض اور جناکش صوفیوں کو بھی مشکل ہے ۱۹۳۳ء میں انتقال فرمایا اور وہیں مدفون ہوئے، حضرتؒ ان کے متعلق بڑے بلند کلمات فرماتے تھے اور ان اطراف کے اہل تعلق کو ان سے ملتے رہنے کی ہدایت فرماتے رہتے تھے، صوفی عبدالحمید صاحب جو وزیر زراعت پنجاب صدر مسلم لیگ تھے ان کے فرزند ارجمند ہیں۔

چودھری صاحب کا خصوصی ذوق اور مشغلہ کلام پاک کی ترویج و اشاعت تھی اور یہ ذوق ان کو اپنے شیخ کی تقلید میں ملا تھا، ان اطراف میں ریاست کے علاقہ میں ان کے شوق و ہمت سے قرآن مجید کی تعلیم و ترویج کی بڑی اشاعت ہوئی اور بہت سے مدرسے قائم ہوئے،

دورہ تنظیم دیات حضرت اقدس مع زکریا مولوی احمد الدین مولانا
اشفاق صاحب وغیرہ ۱۸ فروری ۱۹۵۵ء کو دوسری پورہ ۳۰ صفر شنبہ کو
ڈیکورہ، یکشنبہ ٹوڈر پورہ، دو شنبہ کوئٹھن پورہ، سہ شنبہ کو دودھ گڑھ، چہار شنبہ
کو دھبیرہ (پنجشنبہ کو چلکانہ، واپسی سہارنپور شنبہ جمعہ ۹ صفر

اس طرح کے بکثرت دورے وقتاً فوقتاً ہوتے رہتے تھے جن میں صدہا اشخاص کو
توبہ اور معیت کا موقع ملتا، ہزاروں بندگان خدا علماء و صلحا کی زیارت اور کسی نہ کسی
حد تک ان کی صحبت سے مشرف ہوتے، ناز کی بڑی بڑی جماعتیں ہوتی تھیں، عوام
اتباع سنت کا اہتمام دیکھتے، بیسیوں آدمیوں کو رات کو اٹھنے کی توفیق ملتی اور وہ دعا
وجہادت کی لذت پاتے، فضاؤں کی صداؤں سے گونجتی، دینی مکاتب اور مدارس کے
قیام کا لوگوں کو خیال پیدا ہوتا، اس کا ذوق اور اس کی اہمیت آپ کو اپنے شیخ کی
وراثت میں ملتی تھی، خود اس کی بے حد تاکید فرماتے، ضلع سہارنپور میں بکثرت مکاتب مدارس
آپ کی ترغیب و تحریص سے قائم ہوئے، یہاں صرف ایک مدرسہ کے افتتاح کا منظر اور
ان دوروں سے جو دینی فائدہ پہنچتا تھا اس کا ایک ہلکا سا نمونہ پیش کیا جاتا ہے۔
چھٹل پور ضلع سہارنپور کا مدرسہ کاشف العلوم آپ ہی کی تحریک سے قائم ہوا
تھا، ۱۵ ازیقعدہ ۱۳۶۵ھ (۱۱ اکتوبر ۱۹۴۶ء) کو خود آپ ہی نے اس کا سنگ بنیاد رکھا
مدرسہ کے ایک ذمہ دار اس کا حال بیان کرتے ہوئے لکھتے ہیں:-

گرمی کا موسم تھا اور ان دنوں حضرت کا قیام منصوری تھا، اراکین مدرسہ کا
ایک وفد اس سلسلے میں وہیں حاضر ہوا اور منصوری سے ہی سنگ بنیاد رکھنے
کے لئے آپ چھٹل پور شریف لائے، ظہر عصر کے اربعین ایک جمع کی موجودگی میں آپ نے

مدرسہ کا سنگ بنیاد رکھا، توبہ کرنے والے لوگ جماعت در جماعت آتے تھے
 آنے والے صلنے، چادریں وغیرہ پکڑ کر صف بستہ بیٹھتے تھے اور توبہ کرتے
 جاتے تھے، ایک مجمع اٹھتا تھا، دوسرا مجمع آتا تھا، اندازہ ہے کہ کئی سو کی
 تعداد میں لوگ بیعت ہوئے۔

(مکتوب شریف احمد صاحب ہستم مدد)



آٹھواں باب (۸)

سیاسی رجحان ملک کی تقسیم، فسادات، آبادی کا تبادلہ
اور حضرت کے دلی جذبات و تاثرات

خنجر چلے کسی پہ ترپتے ہیں ہم امیر
سارے جہاں کا درد ہمارے جگر میں ہے

حضرت مولانا عبدالقادر صاحب اپنے شیخ
حضرت کا سیاسی مسلک و فوق | و مرئی حضرت شاہ عبدالرحیم صاحب راہپوری

قدس سرہ کے نقش قدم پر تھے حضرت عالیؒ اپنے سیاسی خیالات، جذبہ جہاد اور انگریز دشمنی
میں حضرت شیخ الہند رحمۃ اللہ علیہ کے ساتھ تھے آپ کو بھی وصیت فرمائی تھی کہ مولانا محمود حسن صاحب
کا ساتھ دیتے رہنا میرا خیال ہے میں انہیں سے رجوع اور مشورہ کی ہدایت بھی فرمائی تھی،

جب تک حضرت شیخ الہندؒ حیات ہے، حضرت اگرچہ علی ریاسیات سے کنارہ کش
اور رائے پور میں اپنے کام میں ہمہ تن مشغول و یکسو ہے لیکن حضرت شیخ الہندؒ ہی کو اپنا
سیاسی مقتدی مانتے ہے اور مخصوص ذہنی و روحانی تربیت اور اپنی افتاد طبع کی وجہ سے
آپ کا ذہن و رجحان اس گروہ کے ساتھ رہا جو ملک کی آزادی کے لئے کوشش

کر رہا تھا، اور جس کے نزدیک اسلام کی وسعت اور اشاعت اور اس کے اخلاقی غلبہ و تسخیر کے وسیع امکانات، آبادی کے مختلف عناصر میں باہمی اعتماد و اتحاد میں مضمر تھے، آپ کے نزدیک ہندستان میں مسلمانوں کے بقار اور ارتقار اور اسلام کی عزت و غلبہ کا ایک ہی راستہ تھا اور وہ یہ کہ مسلمان اس ملک میں اپنی صلاحیت و افادیت اور اپنے اخلاقی و روحانی تفوق کا نقش قائم کر دیں اور اپنی بے لوث و بے غرض محبت و خدمت روحانی عظمت اور ذکر اللہ کی کثرت سے اپنے برادران اور ہندستان کی قدیم آبادی کا جو زمانہ قدیم سے محبت و روحانیت کے تیرے گھائل ہونے والی ہے) دل جیت لیں اور محبوبیت و اعتماد کا مقام حاصل کر لیں اور یہ بات اسی وقت ممکن ہے کہ یہ ملک متحد ہو، ہندو مسلمان کو آزادانہ طریقہ پر ایک دوسرے سے ملنے اور دیکھنے کے مواقع حاصل ہوں، آپس میں سیاسی رقابت، تلخی و نفرت اور تقابل کی صورت نہ ہو،

تقسیم سے اختلاف | آپ کو اس حقیقت پر پورا یقین تھا کہ ہندستان میں امت مسلمہ

اب بھی وہی رہتے ہیں جو ساتویں صدی میں حضرت خواجہ معین الدین اجمیریؒ اور صوفیائے کرام نے اختیار کیا اور وہ ملک کو دو حصوں میں تقسیم کرنے اور سیاسی طور پر ایک دوسرے سے بیزار اور ایک دوسرے کے مقابلہ میں صف آرا ہونے سے حاصل نہیں ہو سکتا،

(۱) ۱۹۳۵ء میں جب مولانا صاحب الرحمن صاحب رائے پوری (نوسلم) نے حزب الانصار کے نام سے ایک سیاسی تبلیغی جماعت قائم کی جس کے سیاسی مقاصد اور دستورات عمل میں ملک کے لئے آزادی کامل کے حصول کی جدوجہد شامل تھی تو آپ نے اسکی سرپرستی فرمائی اور اس کے مطبوعہ دستاویزات میں آپ کا نام عرصہ تک بحیثیت سرپرست کے موجود رہا۔

اپنے اس دہسنی رحمان اور قلبی اذعان کی بنا پر نیز دینی جذبات، علمی اسلامی زندگی اور اخلاص و سرفروشی کی روح کی بنا پر آپ کا کھلا ہوا رحمان جمعیتہ العلماء اور مجلس احرار کیطون تھا خاص طور پر جانشین شیخ الحدیث مولانا حسین احمد مدنی رحمۃ اللہ علیہ سے تو آپ کو خوش شغفگی کی حد تک محبت و عقیدت تھی، آپ کو ان کے اخلاص و تلمیذیت و مقبولیت عند الشریعہ و اعتقاد کامل تھا، اپنے خاص علم و احساس کی بنا پر اس میں ایک لمحہ کے لئے تردد نہیں پیدا ہوتا تھا دوسری طرف سیاسی بصیرت اور بالغ نظری میں مولانا ابوالکلام آزاد کے بڑے قائل تھے، مجلس احرار کا بھی یہی بنیادی فکر تھا، اور اس کے بانی و روح رواں مولانا حبیب الرحمن لدھیانوی اور مولانا سید عطاء اللہ شاہ بخاریؒ آپ سے بیعت و اودت کا تعلق رکھتے تھے اور آپ کو بھی ان دونوں سے گہرا اور عزیزانہ و سرپرستانہ تعلق تھا، اس سب کا نتیجہ تھا کہ آپ فکری و ذوقی طریقہ پر تقسیم کو مسلمانوں کیلئے مضر، اسلام کی اشاعت و ترقی کی راہ میں رکاوٹ اور نئی نئی مشکلات پیدا ہونے کا ذریعہ سمجھتے تھے،

تقسیم کے کمزور و مضر پہلو | پھر تقسیم کا جو نقشہ سامنے آیا تھا، جس میں شرقی پنجاب ہندستان کے حصہ میں آ رہا تھا اور غلا اسکے نتیجہ میں مسلمانوں کا انحلال و ضروری تھا، اسکی بنا پر آپ تقسیم کو اور بھی مسلمانوں کیلئے خسارہ کا باعث اور گھائے کا سودا سمجھتے تھے یہ علاقہ مغربی شمالی ہندستان کا اہم علاقہ تھا، پورے علاقہ میں مدراس اور خاٹھاپوں کا جال بچھا ہوا تھا، مسلمانوں کی قدیم علمی و تہذیبی تاریخ کا بھی ایک بڑا حصہ اس سے وابستہ تھا، بڑے بڑے مدراس سرسبز، کوٹ عبدالحق اور انبالہ کے بہت سے روحانی مرکز اس علاقہ میں تھے، اس کا چپہ چپہ آپ کا دیکھا اور پکھا ہوا تھا، آپ خود پنجاب کے رہنے والے تھے، وہاں کے حالات اور اس ملک کی صلاحیتوں اور کمزوریوں سے

واقعہ تھے۔ آپ کو معلوم تھا کہ وہاں کے دریاؤں کے (جن پر ملک کی شادابی و زرخیزی اور اہل ملک کی زندگی کا دار و مدار ہے) دہانے اس علاقہ میں ہیں جو ہندستان کے حصہ میں آنے والا ہے، غرض آپ اس منصب پر کے کمزور پہلوؤں اور آئندہ اس سے پیدا ہونے والی مشکلات اور الجھنوں سے خوب واقف تھے اور آپ کو حیرت تھی کہ مسلمانوں کے سیاسی رہنما کس طرح اس ناقص و مفلوج منصوبہ کو قبول کر سکیں گے؟ ایک روز چھ جمادی الثانیہ ۱۳۷۶ھ (۷ جنوری ۱۹۵۷ء) کو لاہور کی ایک مجلس میں تبصرہ کرتے ہوئے ارشاد فرمایا۔

”ہیں تو تقسیم سے پہلے ہی معلوم تھا کہ تقسیم مسلمانوں کے لئے سراسر مضر ہے کیونکہ میرا تو یہ ملک دیکھا ہوا تھا اور تمام نقشہ میرے ذہن میں تھا ہمارے قائد بچا پے صرف جغرافیائی حیثیت سے کچھ معلومات رکھتے تھے“ ملک کا دورہ نہیں کیا تھا، ان کو کیا معلوم کہ تقسیم کس طرح صحیح ہوگی؟ نیز یہ بھی ظاہر ہے کہ جب دو بھائی مشترک چیز کو آپس میں تقسیم کرتے ہیں تو ہر ایک کو دوسرے سے نزاع ہی رہتا ہے کہ ہماری یہ چیز وہ لے گیا (اور دوسرا سمجھتا ہے) کہ ہماری یہ چیز وہ لے گیا، چنانچہ اب کشمیر کے متعلق بھی یہی نزاع ہو رہا ہے۔“

اسی زمانہ میں ایک دوسری مجلس میں فرمایا۔

”انگریز مسلمانوں کے سخت دشمن ہیں، انھوں نے قصداً تقسیم میں مسلمانوں کو

نقصان پہنچایا، لیکن ہمارے مسلمان ایسے بیدار ہیں کہ اسی انگریز سے جو

(۱) یعنی جتنا جغرافیہ کے نصاب کی کتابوں میں پڑھا تھا اس سے زیادہ ان کی معلومات دہتیں۔

(۲) بیاض موٹوی علی احمد صاحب روم،

دشمن ہے تقسیم کرانی^(۱)!

مولانا مدنیؒ کی تائید | مولانا مدنیؒ چونکہ تقسیم کی مخالف جماعت (جمعیتہ العلماء)

اور قوم پرور مسلمانوں کے رہنما تھے اور پورے خلوص جاثقوئی کے ساتھ اپنے نظریہ کی اشاعت و تبلیغ کے لئے میدان میں سینہ سپر تھے اور اسکے لئے طوفانی دوائے فرما رہے تھے، مسلمانوں کی اکثریت پاکستان کے نعرہ سے مسحور اور ملک کی اکثریت کی تنگدلی، کم وصلگی اور تعصب کے مسلسل تجربہ کی بنا پر ایسی ہیخود اور از خود رفتہ ہو رہی تھی کہ وہ مولانا کے مقام و احترام کا بھی لحاظ نہ رکھ سکی اور سید پورا اور جالندھر میں نہایت نامناسب ناخوشگوار واقعات پیش آئے، حضرت کی نظر مولانا کے اخلاص مسلمانوں کے ساتھ ان کے جذبہٴ خیر خواہی، اور عند الشرائک کی مقبولیت پر تھی آپ کو ان واقعات سے سخت ملال اور قلق ہوا اور آپ نے بڑے جوش کے ساتھ علانیہ مولانا کی حمایت و تائید فرمانی شروع کی، اس وقت مسلمانوں کے جذبات اس رجحان کا ساتھ دینے سے قاصر تھے اور آپ کے بڑے مخلص و معتقد خدام کھیلے بھی یہ بڑے مجاہدہ اور امتحان کا وقت تھا، آپ کو ان کے اس رجحان کا خوب علم تھا، لیکن آپ نے اسکی بالکل پرواہ نہیں کی اور کھل کر مولانا کی تعریف و توصیف اور ان کی ذات کے ساتھ اپنی حقیقت و محبت کا اظہار فرمایا،

اسی زمانہ میں ۱۹۴۶ء کا لکشن آیا، آپ نے مولانا کے ساتھ اپنے تعلق قلبی کا برملا اظہار فرمایا اور اپنے مخصوص مخلصین کو ان کی حمایت کی ہدایت کی ۱۹۴۵ء میل لکشن کی تیاریاں اور ہمنواؤں کے دوائے شروع ہو گئے تھے، ۱۹۴۵ء نومبر ۱۹۴۵ء کو مولانا

(۱) - مجاہد اثنی عشر (۱۰ جزوی ۱۹۴۵ء) مقام لاہور، کوٹھی صوفی عبدالحمید صاحب۔

رائے پور تشریف لے گئے تو آپ نے اپنے ایک بڑے مجمع کے ساتھ قصبہ سے باہر نصف میل پر اکرمولانا کا استقبال کیا اور اپنے ساتھ جائے قیام پر لے گئے اور چونکہ آپ تکلیف و ضعف کے باعث جلسہ میں دیر تک بیٹھ نہیں سکتے تھے، اس لئے جلسہ کی صدارت کھیلے اپنی جانب سے مولانا اشفاق احمد صاحب تونی مدر حضرت شاہ عبدالرحیم صاحب کو مقرر فرما کر بھیجا، اور ایک پیغام اپنے خادم و معتبر خاص مولانا حبیب الرحمن صاحب نو مسلم مقیم خانقاہ کے ذریعہ حاضرین جلسہ کو بھیجا کہ اگرچہ میں ۱۹۲۱ء کے خلافت اور کانگریس کے دور کے بعد اپنے دیگر مشاغل کی وجہ سے کسی سیاسی جماعت میں شامل نہ تھا مگر اب پورے شرح صدر کے ساتھ اعلان کرتا ہوں کہ میں حضرت مولانا مدنی کے ساتھ ہوں میں اپنے دوستوں کو مجبور تو نہیں کرتا مگر میں اپنے متعلق کہتا ہوں کہ اگر میرا ووٹ ہو تو میں حضرت مولانا سید حسین احمد مدنی مدظلہ کو دوں اور ہر شخص کو ووٹ دوں جس کی مولانا مدنی سفارش کریں:

تقسیم کا نفاذ اور اسکے نتائج | لیکن آپ مولانا مدنی اور اس گروہ کے نظریے خلاف جو تقسیم کا مخالف تھا بالآخر ۱۹۴۷ء اگست

۱۹۴۷ء کو پاکستان میں اور ۱۹۴۷ء اگست ۱۹۴۷ء کو ہندوستان میں تقسیم کا اعلان ہو گیا اور اسکا عملی نفاذ کر دیا گیا اس موقع پر ایک طرف دہلی اور اطراف دہلی اور مشرقی پنجاب اور مغربی بنگال میں دوسری طرف مشرقی بنگال اور مغربی پنجاب میں جو قیامت برپا ہوئی وہ دونوں طرف کے باشندوں کو بہت رزہ خیز مصائب گزنا پڑا، جس طرح بستیوں میں آتش اور لاکھوں انسانی جانیں نقصان پہنچیں، ٹرینوں میں آتش کشیوں پر قتل عام ہوا، قافلے لٹے اور انسان بھیڑ بکریوں کی طرح

(۱) مضمون اشتہار مطبوعہ بعنوان "ارشاہ گرامی" میں لکھ کر وہ راؤ عبد الحمید خاں ملکاؤ عبد الرشید خاں

راکن قصبہ رائے پور ضلع سہانپور۔

ذبح اور گاجر سوئی کی طرح کاٹے گئے جس طرح ننگے ناموس بے قیمت و پامال اور انسان کا خون ارزاں ہوا وہ ایک تلخ ترین داستان ہے جو انسانیت کی پیشانی کا داغ اور محاسن و درد مند انسان کے سینہ کا زخم ہے۔

دل کا زخم | اس حادثہ، عالمِ آشوب سے ہر صاحبِ دل و صاحبِ بصیرت انسان کو اپنے اپنے احساس و علم اور اپنے اپنے درد و تعلق کے مطابق تکلیف پہنچی لیکن حضرت کو دہری تکلیف تھی، ایک طرف مشرقی پنجاب مسلمانوں کے وجود سے (جس کو قدرتِ الہی نے صدیوں سے اس حصہ کی قسمت میں رکھا تھا) خالی ہو گیا اور وہاں کی سرزمین مسلمانوں سے اور فضائیں اذانوں سے محروم ہو گئیں۔

مد اس میں آیاتِ خلعت من تلاوت

ومنزل "علم" مقفّر العرصات^(۱)

آپ کی آنکھوں کے سامنے پنجاب میں آپ کے شیخ اور آپ کا لگایا ہوا باغ اجڑ گیا، اور جہاں ہر وقت اللہ کے نام کی صدا اور ذکر کے نغمے گونجتے تھے وہاں کی فضا پانچ وقت اَللّٰهُ اَكْبَرُ اَللّٰهُ اَكْبَرُ کی صدا کو ترسنے لگی، یہ آپ کے دل کا ایسا داغ تھا جو کبھی مندمل نہیں ہوا۔

دوسری طرف مغربی پاکستان میں نہتی ہندو آبادی کے ساتھ جو ظلم اور سفاکی ہوئی اس نے آپ کے درد مند اور انسان دوست دل کو تڑپا دیا، آپ کے نزدیک ان ناکردہ گناہ انسانوں کو دوسرا جگہ کے مجرموں اور قاتلوں کے جرم اور مسلمانوں کے انتقام میں قتل کرنے کا کوئی شرعی و (۱) جہاں آیاتِ قرآنی کا دن رات درس ہوتا تھا وہ مقامات تلاوت تک سے محروم ہیں اور جہاں علم کا شبِ معذکرہ تھا وہاں خاک اڑ رہی ہے۔

اخلاقی جواز نہ تھا۔

عرصہ تک رائے پور کی مبارک مجلسوں میں ذکر کے اوقات کے علاوہ دونوں طرف انسانوں کی غلومیت اور انکے بھائیوں کی مفاہک کے واقعات کا تذکرہ ہوتا اور ایسا معلوم ہوتا تھا کہ حضرت کے قلبِ حزین کو اتنے تنگہ سے بھی تسلی نہیں ہوتی اور سینہ کے داغ اندازہ اندازِ صل رہے ہیں آپ بار بار فرماتے تھے کہ ان نادانوں نے اشاعتِ اسلام کا ایک وسیع میدان اور اتنی انسانی روجوں کے مشرفِ باسلام ہونے کا نادر و زریں موقع کھودیا، اگر غیر مسلم آبادی وہاں رہ جاتی تو وہ خود یا ان کی اولاد اسلامی تہذیبِ اخلاق سے متاثر ہوتی اور اللہ تعالیٰ انکا سینہ اسلام کیلئے کھول دیتا اور اسلام کی آغوشِ نئے نئے فرزندوں سے معمور ہوتی۔

مشرقی پنجاب سے جو مسلمان پاکستان ریلوں کے ذریعہ گئے تھے اور جن میں بہت سے آپ سے تعلق رکھتے تھے بڑے ہوناک مصائب سے گزر کر پہنچے، انکے بہت سے ساتھی ان کی آنکھوں کے سامنے تہ تیغ ہوئے جو کسی نہ کسی طرح بچ کر پہونچے انکے بڑے دلِ فز اور جگرِ فراخ خطا آئے (۱۳۶۶ھ) (۱۹۴۸ء) میں سفرِ حج کے بعد جب راقمِ سطور رائے پور حاضر ہوا تو ان کے خطوط کا سلسلہ جاری تھا اور وہ مجلس میں پڑھے جاتے تھے اور ایک سناٹا چھا جاتا تھا۔

خود رائے پور میں مشرقی پنجاب کے بہت سے خدام و اہل تعلق جو رائے پور رمضان کرنے آئے ہوئے تھے مقیم تھے، پناہ گزینوں کی ٹرینیں برابر سہارنپور سے گزر رہی تھیں قسرتی طور پر ان غریب الوطن مسلمانوں کو اپنے وطن پہونچنے اور اپنے اہل عیال اور خویش و اقارب سے ملنے کا اشتیاق و اضطراب تھا لیکن اس کا کوئی اطمینان نہ تھا کہ یہ لوگ صحیح سلامت پہنچ جائیں گے، اس لئے آپ متردد تھے اور اجازت نہیں دیتے تھے، بالآخر عرصہ کے انتظار

کے بعد آپ نے ایک روز اجازت دی، مولانا محمد علی صاحب جالندھری اپنے ایک خط میں لکھتے ہیں۔

”جب ملک تقسیم ہوا پنجاب کے اکثر خدام رمضان گزارنے آئے ہوئے تھے مشرقی پنجاب کے مسلمان گھروں سے اجاڑ دیے گئے، یہ سب خدام بہت پریشان تھے، جب پتہ چلتا کہ کوئی ٹرین لاہور جائے گی، خدام اجازت طلب کر کے مگر حضرت اجازت دیتے، خدام بے حد پریشان تھے، خبریں پڑھتے تھے، آخر ایک ٹرین کی اطلاع ملی کہ لاہور جائے گی، حضرت نے فرمایا جو جانا چاہتے ہیں تیار ہو جائیں، یہ پہلی ٹرین تھی جو صبح سالم لاہور پہنچی، پہلی ٹرینیں جانی والی نقصان کرا کے آئیں؟“

یہ سب نتائج (خواہ اتنی مہیب اور واضح شکل میں نہ ہوں) حضرت کی دور بین نگاہ اور اہل بصیرت کی نگاہوں کے سامنے تھے، جو ہوا وہ اندیشہ اور توقع سے بہت زیادہ اور قیاس سے بہت افزوں تھا، مگر ایسا نہیں کہ بالکل خلاف توقع ہوا ورنہ صرف فراست مومن بلکہ مایہ بصیرت بھی اسکی پہلے ہی پیش گوئی کر چکی تھی،

”صد دانادریں محفل سخن گفت سخن نازک تراز برگ سخن گفت
گر باسن بگو آں دیدہ در کسیت کہ خائے دید و احوال چمن گفت“

نقصان کی تلافی اور اصلاح حال کی صورت | حضرت کے نزدیک بایں نقصان کی تلافی اور اصلاح حال کی صورت یہی تھی کہ تعلقات میں خشکی پیدا

پیدا نہ جائے اور کچھ اللہ کے بندے جو خدا کے نام کی جلالت سے آشنا ہوں، جان کی ہلاکت سے بے خطر

(۱) مکتوب مولانا محمد علی جالندھری بنام مولف کتاب۔

اور فقر و فاقہ کے خوف سے بے فکر و نڈر ہوں، مشرقی پنجاب کی خالی مسجدوں اور گوشوں میں تو کلا علی اللہ بیٹھ جائیں اور اخلاص اور درد کے ساتھ اللہ کا ذکر کریں، اگر کوئی ان سے بیمار پر دم کرانا چاہے یا کسی جائز ضرورت کیلئے تعویذ کی درخواست کرے اللہ تعالیٰ کے اعتماد و یقین پر اپنے کو محض بے اثر و بے بصافت سمجھتے ہوئے تبلیغ و ہدایت کی غرض سے کرو دیا کریں، اگر اللہ تعالیٰ کو اس علاقہ میں پھر اسلام کی اشاعت اور مسلمانوں کی سکونت منظور ہے تو ان کے انفاس و نقوش میں اثر و میمانی پیدا کرے گا اور لوگ ان کے مقصد ہو کر ان کا دین قبول کریں گے اور کم سے کم اسلام سے نفرت اور مسلمان سے وحشت دور ہوگی، لیکن افسوس ہے کہ کسی نے اس کی ہمت نہ کی اور حضرت کی آرزو پوری نہ ہوئی، مولانا حبیب الرحمن صاحب نو مسلم نے البتہ مشرقی پنجاب اور خاص طور پر اپنے وطن قدیم ٹیپالہ کے دورہ میں اس پر کہیں کہیں عمل کیا اور بعض حاجت مندوں کو تعویذ لگا کر دیا اور یہ بھی کہہ دیا کہ اس کے آداب و شرائط میں سے یہ بھی ہے کہ ایک نمازی مسلمان کو اتنے روز تک کھانا کھلایا جائے۔ صاحب الغرض مجنون کے مطابق بعض اہل ضرورت خیر مسلمانوں نے ایسے مسلمان کو دور سے درآمد کیا اور اس کو اپنے گھر رکھ کر روٹی کھلائی اللہ تعالیٰ نے عمل میں اثر دیا اور اس کا کام بھی ہو گیا، لیکن یہ سلسلہ مستقل طریقہ پر چلانے والا کوئی نہ ملتا۔

(۱) اس سلسلہ میں یہ لطیف بروی حبیب الرحمن صاحب نے خود بتایا کہ ایک سکھ یا ہندو اس شرط کو پورا کرنے کے لئے کہیں سے ایک مسلمان لے آیا، لیکن بد قسمتی سے وہ بے نمازی تھا جو مکہ عمل نمازی ہونے کی شرط تھی، اس لئے اسی غیر مسلم نے اس مسلمان سے مار مار کر ناز پڑھائی تاکہ عمل اور تعویذ میں اثر پیدا ہو۔

مسلمانوں کو جانے اور تھامنے کا عظیم الشان کام | ایک بڑا مسئلہ جو تقسیم

پاکستان کے بن جانے اور ہندستان کے حالات کے غیر یقینی ہونے کی بنا پر مسلمانوں کے قدم ہندستان میں ڈمک گئے اور بڑے بڑے پہاڑ تزلزل میں آ گئے اور پاکستان ہجرت کر جانے کا ایک ایسا وسیع اور طاقتور رجحان بلکہ نشہ سب پر چھا گیا جس کو تھامنا اور مسلمانوں کو اس ملک میں مقیم رہنے پر آمادہ کرنا مجددانہ عزیمت و بصیرت کا طالب تھا، اس کیلئے غیر متزلزل یقین اعتماد علی اللہ اور زبردست روحانیت اور قوت ایمانی کی ضرورت تھی، یہ مسئلہ اگرچہ سارے ہندستان کا تھا اور ضلع سہانپور میں جہنا کے مشرقی کنارے سے لیکر دریائے گنگا تک اس کی اہر پھیلی ہوئی تھی، مگر سب سے بڑھ کر یہ سہانپور کے سرحدی ضلع کا مسئلہ تھا اور درحقیقت یہی ضلع ہندستان میں مسلمانوں کے مستقبل کیلئے فیصلہ کن بنا ہوا تھا، اگر ضلع سہانپور اکھڑتا اور وہاں سے مسلمانوں کا عمومی انحلا شروع ہو جاتا تو پھر ضلع مظفرنگر، میرٹھ اور ضلع بجنور کی باری تھی جو اس سے ملحق تھے، اس کے بعد مراد آباد کا بھی اعتبار نہ تھا اور اس کے معنی یہ تھے کہ یو۔پی جو مسلمانوں کا تہذیبی اور دماغی مرکز ہے مشرقی پنجاب بن جاتا اور ہندستان خدا نخواستہ دوسرا اسپین بن کر رہتا۔

یہ اللہ تعالیٰ کا فضل خاص اور اس کی کار سازی تھی کہ اس سرحدی ضلع میں مسلمانوں کے اندر استقلال و ثبات پیدا کرنے کے حالات کا مقابلہ کرنے کا عزم اور سارے ہندستان کے مسلمانوں کیلئے سینہ سپر ہو جانے کا حوصلہ پیدا کرنے کیلئے اور اکھڑے ہوئے قدموں اور ڈمک گئے ہوئے دلوں کو جانے کیلئے اس نے تین شخصیتیں عطا فرمائیں جنہوں نے ہندستان کے مسلمانوں کی اس گرتی ہوئی عمارت کو تھامنے کیلئے تین ستونوں کا کام کیا۔

ایک حضرت مولانا عبد القادر راہ پوریؒ جو بالکل جہنما کے مشرقی کنارے اور یو۔ پی کی آفری سرحدی لکیر پر بیٹھے ہوئے تھے، اور دو سکے حضرت شیخ الحدیث مولانا محمد زکریا صاحب جو سہانپور میں تشریف رکھتے تھے، تیسرے حضرت مولانا حسین احمد مدنی جو دیوبند کے رکن رکیمن اور پورے صوبہ بلکہ ملک کے مسلمانوں کے اس وقت پشتیبان بنے ہوئے تھے۔

تقسیم کا نفاذ ہوا اور حضرت راہ پوریؒ میں تھے، راہ پوریؒ والوں کے تعلقات مشرقی پنجاب، نیز مغربی پنجاب سے پہلے سے تھے ان میں سے بعض کی زمینیں اور بعض کے اعزاد وہاں موجود تھے، سیاسی ذوق و رجحان کے اعتبار سے مسلمانوں کی اکثریت کی طرح وہ بھی تقسیم کے حامی تھے، ان کے اور مشرقی پنجاب کے درمیان صرف جہنما مائل تھی، پنجاب کی سرحد راہ پوریؒ کی بستی اور خانقاہ سے صرف چار میل پر واقع ہے، دریا کے اس پار جویم یا گولے گرائے جاتے ان کی آوازیں اور دھماکے صاف راہ پوریؒ میں محسوس ہوتے اور وہاں نے اور اطراف کے لئے پھنکے قافلوں نے خوف و ہراس اور افسردگی و یاس کی فضا پیدا کر دی تھی اور اس ملک کے مسلمانوں کا مستقبل نہایت تاریک نظر آ رہا تھا، جائدادوں اور زمینداریوں کا کچھ بھروسہ نہ تھا، ان کا انجام مشرقی پنجاب میں اچھی طرح دیکھ لیا گیا تھا، مسلمانوں کی عزت و ناموس بظاہر ایک قصہ ماضی تھا، راہ پوریؒ اور یو۔ پی کے زمیندار حکومت کے عادی رہے ہیں، اب ان کو صاف نظر آ رہا تھا کہ ان کی رعایا اور ان کے زیر دست ان سے باغی ہو جائیں گے اور ان سے برسوں کا انتقام لیں گے

عرض سارے حالات اور آثار اور علامات و قرائن سمجھتے کہ حق میں تھے اور ہندستان میں رہنا خلاف عقل، خلاف مصلحت اور بہت سے حضرات کے نزدیک خلاف حمیت اور مخالف اسلام نظر آ رہا تھا، نقشہ یہ تھا کہ جوالا پور، دہرہ دون اور جہنما کے

مواضعات کی آبادی اپنے ہم قوم و ہم مذہب بھائیوں کے پاس رائے پور ٹھہری ہوئی تھی، دوسری طرف سے حملہ کی افواہیں پھیلتی رہتی تھیں، تین مرتبہ تو باقاعدہ حملہ کی اطلاع ملی جس کی نسبت خدا کے فضل سے نہیں آنے پائی، اہل رائے پور رات بھر ہیرہ دیتے تھے اور چوکنہ رہتے تھے، باغ (خانقاہ رائے پور) میں مشرقی پنجاب سے ماہ رمضان گزارنے کے ارادہ سے آنے والوں کا مجمع تھا، یہ سب بھی ایک اضطراب اور اشتباہ کی حالت میں تھے، اس سرسیمہ و مضطرب فضا میں آپ کا وجود آپ کا اطمینان قلب و یقین اور آپ کی طرف سے تسکین و تلقین اہل رائے پور اور نواح و اطراف کے مسلمانوں کیلئے اطمینان قلب اور سکون خاطر کا واحد ذریعہ اور سرچشمہ تھا۔

مسئلہ نہ صرف رائے پور کے جملے کا تھا بلکہ سہارنپور کے مسلمانوں کی تقویت اور ان کو مطمئن کرنے کا بھی تھا جو ہندستان میں دینداری اور علم دین کا مرکز ہے اور جس کے اکھڑ جانے کے بعد قریبی اضلاع کا جمانا ناممکن ہو جاتا۔

سہارنپور میں ہر وقت فساد کا خطرہ تھا، آتش زنی، غارت گری، دہشت انگیزی کی فضا چھائی ہوئی تھی، مسلمان ایک دائمی خون و ادب لہجے کی حالت میں تھے، راتوں کو محلوں میں پہرہ دیتے، جا بجا آگ لگائی جا رہی تھی، شہر کے مختلف گوشوں سے شور و غل کی آوازیں آتی تھیں جن سے معلوم ہوتا تھا کہ حملہ ہو گیا، مسلمان اہل ثروت اور ذی حیثیت لوگوں کے گھر باہر سے آنے والے مسلمانوں کے کیمپ بنے ہوئے تھے، مسلمانوں نے اپنی جان و مال کی تحفہات کے لئے شہر کے ناگوں پر پہرے مقرر کر رکھے تھے۔^(۱)

(۱) روایت حاجی یعقوب علیخان و میر آل علی اور شاہ مسعود صاحب و خیرہ رؤسا سہارنپور۔

مسلمانوں کے سیاسی لیڈ پاکستان جا چکے تھے، یا رخت سفر باندھ رہے تھے حضرت شیخ الحدیث مولانا محمد زکریا صاحب اس وقت نظام الدین دہلی میں محصور تھے، حضرت مولانا مدنی دیوبند میں تھے اور ایک جگہ سے دوسری جگہ نقل و حرکت مشکل ہو رہی تھی دہلی اور سہارنپور کا راستہ بالکل غیر محفوظ اور خطرناک تھا، اس حالت میں حضرت مولانا عبد القادر صاحب رائے پور سے بار بار سہارنپور تشریف لاتے، مسلمانوں کی ڈھاس بندھاتے امداد کو قیام کرنے پر پختہ کرتے۔

”اس زمانہ میں معمول تھا کہ تقریباً ہر مہینہ عشرہ سہارنپور ضرور تشریف لاتے اور مسلمانوں کو تسلی و تشفی دیتے، آپ کی تشریف آوری سے مسلمانوں کو اطمینان ہو جاتا، ستمبر ۱۹۴۷ء (۱۳۶۶ھ) میں ایک بار آپ خاص اسی مقصد کے لئے تشریف لائے اور سہارنپور کے مسلمانوں کو سمجھایا کہ وہ تشدد سے بالکل پرہیز کریں، فسادات کے موقع پر بار کھالیں مگر مقابلہ نہ کریں، ورنہ وہی حشر ہو گا جو مشرقی پنجاب کے مسلمانوں کا ہوا۔“^(۱)

”ایک مرتبہ بڑے اہتمام سے تشریف لائے، خبر تھی کہ سہارنپور کے مسلمان حملہ کا ارادہ کر رہے ہیں اور کچھ گھمب میں جا رہے ہیں، آپ نے سمجھایا اور فرمایا کہ تم حملہ نہ کرو گے اور کچھ لوگوں کو بار بھی دو گے مگر اس کے بعد اس کا جو نتیجہ نکلے گا اور مسلمانوں کا جو حشر ہو گا وہ بہت سخت ہو گا فرمایا کہ ہم نے دہلی کے حالات سے سبق لیا ہے۔“^(۲)

عرمن حضرت کی اس تلقین و ہدایت اور بار بار کی مساعی سے ضلع سہارنپور کی مسلمان بیتی

(۱) عیادت حاجی یعقوب طبعی محلہ اندیر آل علی (۲) روایت مولانا حبیب الرحمن صاحب رائے پوری

و مواضع جن کے قدم اکھڑ چکے تھے یا ڈل گئے تھے دوبارہ جم گئے اور انھوں نے اپنی جگہ رہنے اور حالات و مشکلات کا مقابلہ کرنے کا فیصلہ کیا، اپنے اسی زمانہ میں ایک مرتبہ فرمایا: **كُنْ يَوْمَ هَوْنٍ شَابًا** اب یہ بے اطمینانی اور بے بسی کے دن نہیں رہیں گے! (۱)

۵۔ محرم ۶۶ھ (۱۹ نومبر ۱۲۶۷ء) کو حضرت شیخ الحدیث مولانا مدنیؒ کی معیت میں (جو اتفاقاً) دہلی گئے ہوئے تھے اور ایک فوجی لاری پر جس پر سوار گاڑو تھے دیوبند تشریف لے جا رہے تھے، سہارنپور تشریف لائے۔ ۱۱ محرم ۶۶ھ (۲۵ نومبر ۱۲۶۷ء) شنبہ کو سہارنپور میں حضرت شیخ الحدیث کے دولت خانہ پر تینوں حضرات نے تخلیہ میں مشورہ کیا اور اس مشورہ میں اجتماعی طور پر یہ فیصلہ ہوا کہ ہمیں ہندستان ہی میں رہنا ہے، حضرت رائے پوری کا وطن (جیسا کہ سوانح کے ابتدائی صفحات سے معلوم ہو چکا ہے) اور سارا خاندان نیز اہل ارادت و تعلق کی بڑی تعداد (جو مشرقی پنجاب سے اب پاکستان پہنچ چکی تھی اور سارے عزیزانہ تعلقات اسی حصہ میں تھے جو اب پاکستان کا قلب اور مرکز تھا) ان سب باتوں کا تقاضا یہی تھا کہ آپ پاکستان منتقل ہو جائیں لیکن ہندستان میں اسلام اور مسلمانوں کے مستقبل کو سامنے رکھ کر آپ نے بھی اپنے بارہ میں ہندستان ہی میں رہنے کا فیصلہ فرمایا یقیناً بڑی سعید ساعت تھی جب ان حضرات نے جن سے لاکھوں مسلمانوں کا قلبی اطمینان وابستہ تھا یہاں رہنے کا یہ اجتماعی فیصلہ کیا، اگر خدا خواستہ اس وقت کے غیر یقینی حالات میں یہ حضرات اپنے بارہ میں دوسرا فیصلہ کرتے تو ہندستانی مسلمانوں میں سخت انتشار پیدا ہوتا اور پھر کوئی طاقت ہندستان کے مسلمانوں کو ہندستان (۱) لادیت حاجی فضل الرحمن خاں رائے پوری و دیگر حضرات۔

میں رہنے اور اپنے تعلیمی و تہذیبی مرکزوں کی حفاظت اور اس سرزمین سے وابستگی پر آمادہ نہ کر سکتی جس کے ہر چہ پر ان کی صلاحیت اور ان کی قوت عملی کے نشان اور تاریخی یاد گاریں ہیں۔

تائید غیبی اور حضرت کا جذبہ تشکر | اللہ تعالیٰ کی نصرت و تائید انسانوں کی حرکت کی نظر رہتی ہے یَزِيدُكُمْ قُوَّةً اِلٰی قُوَّتِكُمْ حُب

ان حضرات نے ہندستان میں رہنے کا فیصلہ کیا اور خاص طور پر سہارنپور کے مسلمانوں کو ثابت قدم رہنے اور حالات کا پامردی اور ہمت سے مقابلہ کرنے کا مشورہ دیا اور ہمت قلبی اور دعا سے پوری طرح اس مقصد کی طرف متوجہ ہوئے تو اللہ تعالیٰ نے اس کا غیبی سامان فرمایا شروع کیا وَجَدْنَاهُ جُنُودَ السَّمَوَاتِ وَكَانَ مِنْ اَسْ وَت یو۔ پی میں پنڈت گووند بیہ پنٹ وزیر اعلیٰ تھے، یو۔ پی (بالخصوص مغربی شمالی اضلاع) کی فضا اس قدر موم ہو چکی تھی اور فرقہ وارانہ عناصر اس قدر عادی اور آزاد تھے کہ ان پر غالب آنا اور مسلمانوں کو محفوظ و مطمئن کر کے ان کو اغیار سے روکنا اور فرقہ پرست و دہشت انگیز جماعتوں اور افراد کو کنٹرول میں رکھنا معمولی حاکم ضلع اور پولیس افسر کا کام نہ تھا، اس کے لئے حکومت کی واضح اور طاقتور پالیسی اور فیصلہ اور حکام کی بے داغ دیانت و خلوص اور اعلیٰ انتظامی قابلیت کی ضرورت تھی، کانگریس کے ہائی کمانڈ کے فیصلہ اور حکومت کی پالیسی کے مطابق بقیہ مسلمان آبادی کا ہندستان میں رکھنا اور اس کے لئے پرامن فضا اور معتدل حالات پیدا کرنا طے شدہ تھا، گاندھی جی زندہ تھے اور روزانہ کی عبادتی تقریروں میں صاف طریقہ پر اسی کی تلقین کر رہے تھے، سہارنپور میں متعدد حکام ضلع (کلکٹر اور ڈسٹرکٹ مجسٹریٹ) آئے لیکن کوئی نظم و نسق کو قائم رکھنے اور مسلمانوں کی حفاظت میں کامیاب نہ ہو سکا، خود حکام

فضا اور جذبات سے متاثر تھے اور صاف دماغ سے کام نہیں کرتے تھے، بالآخر حکومت یو۔پی نے رامیشور دیال صاحب کو کلکٹر اور ڈسٹرکٹ مجسٹریٹ بنا کر بھیجا، پتھہ جی نے ان کی تعریف کی اور ان پر اعتماد ظاہر کیا، رامیشور دیال صاحب نے صاف طریقہ پر حکومت کے ذمہ داروں سے پوچھا کہ مسلمانوں کو ملک میں رکھنا منظور ہے یا نہیں؟ جواب اثبات میں ملا۔ وہ فیصلہ کر کے آئے کہ اس مقصد میں کامیاب ہونا ہے، وہ بہت صاف دماغ کے انسان اور قوی الارادہ اور جری حاکم تھے، انھوں نے آتے ہی اکثر قریب پرست لیڈروں اور شرانگیز عناصر کو جیل بھیج دیا، توازن برقرار رکھنے اور سیاسی مصلحت کی بنا پر چند مسلمانوں کو بھی حراست میں لے لیا، شہر کا گشت اور ضلع کا دورہ کیا اور صاف اعلان کیا کہ اگر کہیں فساد کا خطرہ محسوس ہوا یا کسی نے کسی پر دست درازی کی تو بے تکلف گولی چلا دی جائیگی اور فساد انگیز عناصر کو سخت سزا دی جائے گی، ان کی بیدار مغزی، غیر جانبداری اور جرات سے فضا میں فوراً سکون پیدا ہو گیا اور دہشت انگیزی کا سلسلہ ختم ہو گیا، مسلمانوں کے اکھڑے ہوئے قدم جم گئے اور مسلمان اپنے کو اس ضلع میں محفوظ محسوس کرنے لگے، رفتہ رفتہ سارے ملک میں حالات تبدیل اور پرسکون ہو گئے، سہارنپور کے مسلمانوں کے جم جانے لے پورے صوبہ کے لئے ایک مضبوط پشتہ کا کام کیا جو فوری طور پر کسی زبردست سیلاب کو روکنے اور اس کے پانی کو نیا نہ مٹنے کے لئے بنایا جاتا ہے، مظفرنگر، میرٹھ، بجنور، مراد آباد یہاں تک کہ یو۔پی کے وسطی اور مشرقی اضلاع کے صاحب بصیرت اور باخبر مسلمانوں نے اعتراض کیا کہ سہارنپور کے مسلمانوں کے عزم و ثبات نے (جس کام کو زائد منج انھیں شیوخ ثلاثہ کی عزیمت و قوت ایمانی تھی) آہنی حصار کا کام کیا اور ہم سب اسکی

(۱) اس واقعہ کو حضرت بکثرت بیان کرتے تھے۔

بدولت محفوظ رہے۔

احسان مندی و ممنونیت (احسان کا ماننا) اور اس کا اعتراف و تذکرہ کیا حضرت کے غمیر میں تھا، اس میں مسلم و غیر مسلم کی حضرت کے یہاں قید نہ تھی، کوئی راستہ چلتے بھی احسان کر دیتا تو اس کو ہمیشہ یاد رکھتے اور اس کا اتنا تذکرہ کرتے کہ محسن خود شرمندہ ہو جاتا مسلمانوں کا سہارا بن رہے ہیں اور پھر اسکے نتیجہ میں پوسے پوسے پی میں رہ جانا حضرت کے نزدیک ایسا اہم واقعہ اور نماؤں کی زندگی میں ایک ایسی فیصلہ کن اور انقلاب انگیز بات تھی کہ اس میں جس نے جتنا حصہ لیا اس کا احسان حضرت کے نزدیک ناقابل فراموش تھا، **لَا إِلَهَ إِلَّا اللَّهُ** کی تعلیم کے مطابق محسن کا شکریہ ضروری اور شرافت و ایمان کا تقاضہ تھا حضرت ہمیشہ بھری مجلس میں (جس میں اکثر ایسے حضرات بھی ہوتے تھے جو غیر مسلم کو کسی حالت میں شکریہ کا مستحق اور تعریف کے قابل نہیں سمجھتے تھے، بہت سے اس خیال کے ہوتے تھے کہ یہ سب سیاسی مصلحت اور نفاق تھا) پنڈت پنٹ کی اس پالیسی کی تعریف اور ایمپور دیال صاحب کا شکریہ اور ان کے کارنامہ کا تذکرہ فرماتے اور بعض اوقات بہت سے حضرات کے لئے جو آپ سے تصوف کے نکات اور عارفانہ ارشادات سننے کے شوق میں آتے تھے، ان باتوں کا سننا (جوان کے نزدیک بزرگی اور شیخت کے غلام تھیں) بڑا مجاہدہ اور امتحان تھا لیکن حضرت لوگوں کی حقیقت اور بد اعتقادی اور مدح و ذم سے بالکل مستغنی اور کیسے ہو کر بلا تکلف یہ تذکرہ فرماتے۔

راقمسطح کو خوب یاد ہے کہ جب حضرت ^{۱۹۴۵ء} میں اس ناچیز اور مولانا محمد منظور صاحب نہانی کی دعوت پر لکھنؤ تشریف لائے تو صبح و شام کی عمومی مجلسوں میں شہر کے بعض سربراہ آدرہ اور اعلیٰ تعلیم یافتہ حضرات اور بعض اونچے عہدہ دار تشریف لاتے

ان میں سے اکثر حضرات ذہنی طور پر پچھلے اثرات سے متاثر تھے اور بعض محض اس شوق میں آتے تھے کہ آپ سے سلوک و معرفت کی باتیں اور وعظ و نصائح سنیں گے، حضرت اکثر اس احسان کا تذکرہ فرماتے، یہ وقت ہم دونوں کے لئے بھی بڑے مجاہدہ کا تھا بعض اوقات قصداً کوئی دوسرا دینی موضوع چھیڑ دیتے کہ حضرت کی توجہ اس پر مرکوز ہو جائے لیکن ہم لوگوں کی تربیت و اصلاح کے پیش نظر بھی حضرت قصداً اس تذکرہ کو چھیڑتے کہ وہ عقیدت جو اپنے ذوق کی تابع اور کسی ایسی بات سے متزلزل ہو جائے جو اپنے ذوق و نظریات کی سو فی صدی مطابق نہ ہو وہ قابل اعتماد نہیں، دوسرے یہ کہ اللہ کے وہ بندے جن کو دولت اخلاص و یقین سے نوازا جاتا ہے ان کے نزدیک لوگوں کی عقیدت و پسندیدگی اور مدح و تعریف پر کاہ کی بھی حیثیت نہیں رکھتی۔

فلیتک تحلو و الحیاة مريرة

ولیتک ترضی و لا نام غضاب

ولیت الذی بینی و بینک عامر

و بینی و بین العالمین خراب (۱)

۱۹۴۹ء اور شاید ۱۹۵۰ء تک بھی یہی سلسلہ چلتا رہا، یہاں تک کہ اللہ تعالیٰ نے یہ سمجھ اور توفیق عطا فرمائی کہ مخلص و عارف کی کوئی بات حکمت سے خالی نہیں،

(۱) شاعر ابو فراس حمدانی کہتا ہے کہ کاش آپ میرے لئے شیریں ہو جائیں پھر چاہے پوری زندگی تلخ ہو اور کاش آپ مجھ سے راضی ہوں پھر خواہ سب انسان ناراض ہو جائیں، میرے اور آپ کے درمیان کارشتہ قوی اور شاداب ہو، چاہے ساری دنیا کے تعلقات خشکستہ اور دیران ہو جائیں،

مولانا محمد علی جوہر مرحوم نے خوب فرمایا ہے

تو حید تو یہ ہے کہ خدا عشرت میں کہے

یہ بندہ دو عالم سے خفا میرے لئے ہے

لیکن باوجود اس علانیہ تعریف و اعتراف اور اظہار تشکر و احسان مندی کے جب بعض مخلصین نے جو ان اہل حکومت سے تعلقات اور بے تکلفی رکھتے تھے، ان اہل حکومت میں سے (جن کی حضرت تعریف فرماتے تھے) کسی سے ملاقات کی درخواست کی، یا ان کا اشتیاق ظاہر کیا، تو آپ نے سختی سے منع فرمایا اور صاف انکار کر دیا یہاں تک کہ مولانا حبیب الرحمن لدھیانوی مرحوم نے کئی بار پینڈت جواہر لال نہرو سے آپ کا نہایت بلند الفاظ میں تذکرہ کیا اور غائبانہ تعارف کرایا، حضرت سے بھی عرض کیا کہ کبھی ملاقات فرمائیں، حضرت نے صاف معذرت فرمادی اور کبھی کسی سے نہیں ملے، گویا یہ جو کچھ تھا محض شرافت نفس اور اسلام کی اخلاقی تعلیم و احسان مندی کے جذبہ سے تھا ورنہ اپنا حال و حال تو یہی تھا کہ

من و لقی خود با فر شاہاں نمی دہم

کارنامہ کی عظمت | تقسیم ہند کے بعد کے پُر آشوب، ہوش ربا اور زلزلہ انگیز سال گزر گئے، اس کی کیفیات بھی بہت سے لوگوں کے حافظہ سے فراموش ہو گئی ہوں گی، جنہوں نے نہیں دیکھا، ان کو اس کا نقشہ دکھانا اور اس کا صحیح تصور کرنا بھی مشکل ہے، ہندستان کے مسلمان اب اس ملک میں باعزت، آزاد اور شریک حکومت کی حیثیت سے رہنے اور اپنی اپنی صلاحیتوں کے مطابق ملک کی تعمیر و ترقی میں حصہ لینے اور اپنی تہذیب، تعلیم اور مستقبل کی حفاظت کرنے کا عزم کر چکے ہیں لیکن بہت سے لوگوں کو یہ معلوم نہیں کہ اس صورت حال کے پیدا کرنے اور اس فضا کے قائم کرنے میں اس بورنیشن درویش اور اس کے عالی مقام رفیقوں کا کیا بنیادی حصہ ہے جنہوں نے اشک صبح گاہی اور خون جگر سے اس حصہ کی

تعمیر کی جس کے اندر ہندوستان کے مسلمان آج زندگی گزار رہے ہیں اور مسجدوں کے
میناروں سے اذان کی صدائیں اور مدارس کے ایوانوں میں قال احثہ وقال لا حول
کی آوازیں بلند ہیں

آغشتہ ایم ہر سرخائے بخون دل
قانون باغبانی صحرانوشہ ایم



نواں باب (۹)

یو۔پی اور دہلی کے سفر، مشرقی پاکستان کا ایک سفر، اور
آخری سفر حج

خوشا وقت شوریدگان غش اگر ریش بینند و گرم ہش
و مادم شراب الم درکشند و گر تلخ بینند دم درکشند

(شیخ سعدی)

یو۔پی کے سفر | مشرقی پنجاب سے مسلمانوں کا انخلا اور اس پولے علاقہ کا یکسر
مسلمانوں سے خالی ہو جانا، حضرت کے حساس و دہمند و آتش پرور
دل کے لئے بڑا سانحہ تھا جس کو صرف قوت ایمانی اور تسلیم و رضا کے جذبہ اور ملک نے برداشت
کیا، اب حضرت کے ارشاد و تربیت کا میدان یا تو سہارنپور، اسکے اطراف و نواح اور قریبی
اضلاع تھے یا پاکستان جہاں کا سفر قانونی مراحل طے کئے بغیر ممکن نہ تھا، ایسی حالت
میں اللہ تعالیٰ نے آپ کے فیوض و برکات اور ارشاد و تربیت کے لئے ایک دوسرا
میدان مہیا فرما دیا، جو اگرچہ پہلے سے موجود تھا، مگر اس کا تعلق و انس آپ کی ذات
گراہی سے تقسیم کے بعد سے ہوا، گویا وہ مشرقی پنجاب کے انقطاع کی تلافی تھی یہ یو۔پی
کے وسطی اور مشرقی اضلاع تھے،

لکھنؤ کے سفر | یوں تو لکھنؤ کے بعض خدائے گرام تعلق اور ان کی آمد و رفت تقسیم سے پہلے سے شروع ہو چکی تھی، مولانا محمد منظور صاحب نعمانی مدیر الفرقان

(جو اس وقت بریلی میں رہتے تھے) اور راقم سطور ^{۱۹۳۹ء} کے آخر میں پہلی بار رائے پور حاضر ہوئے، اس کے بعد بھی یہ سعادت حاصل ہوتی رہی، لیکن حضرت کا پہلا سفر لکھنؤ ^{۱۹۴۶ء} کی اخیر سردیوں میں ہوا، آپ دہلی سے حضرت شیخ الحدیث مولانا محمد زکریا صاحب اور ایک بڑی جماعت کے ساتھ لکھنؤ تشریف لائے، دو سکر دن مولانا محمد یوسف صاحب بھی تشریف لے آئے دارالعلوم ندوۃ العلماء کے مہمان خانہ میں قیام رہا، وہیں سے چوبیس گھنٹے کے لئے (راقم سطور کے وطن) رائے بریلی تشریف لائے، علماء و عمائد کی ایک بڑی جماعت ساتھ تھی جن میں حضرت شیخ الحدیث اور مولانا محمد یوسف کے علاوہ (جو حضرت کے ساتھ ہی تھے) پیر ہاشم جان صاحب مجددی، مولانا احتشام الحسن صاحب کاندھلوی، مولوی ظہیر الحسن صاحب کاندھلوی مرحوم، محمد شفیع قریشی صاحب (حال مقیم راولپنڈی) مولانا عبدالباری صاحب ندوی اور مولانا محمد منظور صاحب نعمانی بھی تھے، حضرت شاہ علم اللہ (جدا مجد حضرت سید احمد شہید) کی مسجد کے سامنے دریا کے دو سکر کنارے یہ مبارک قافلہ اترا اور کشتی سے دریا عبور کر کے شاہ علم اللہ صاحب کے دائرہ میں داخل ہوا۔ یہ ایک شب و روز کا قیام عجیب کیف و سُرور کا تھا، جس کی لذت شرکاء سفر کو اور اہل شہر کو ابھی تک یاد ہے، دوسرے روز صبح لکھنؤ واپسی ہو گئی۔

یہ حضرت کی لکھنؤ کی پہلی آمد ہے، بیعت کا سلسلہ اسی وقت شروع ہوا۔
۱۲ جمادی الثانیہ ^{۱۳۶۶ھ} (۲۲ اپریل ^{۱۹۴۸ء}) کو دوبارہ تشریف آوری ہوئی، گزریوں کا

زمانہ تھا، حضرت نے چند گھنٹے ڈاکٹر سید عبدالعلی صاحبؒ کے مکان پر آرام فرمایا، پھر مولانا محمد منظور صاحب لنہانی کے مکان واقع احاطہ سلیمان قدس میں منتقل ہو گئے، صبح شام بڑی پرکھیت مجلسیں ہوتی تھیں، شہر کے جن عائد و اہل علم کو اطلاع ہو سکی وہ اہتمام کے ساتھ شریک ہوتے تھے، اس سفر میں بھی متعدد خصوصی اجبابؒ داخل سلسلہ ہوئے۔

۱۶ جمادی الثانیہ (۲۶ اپریل) کو حضرت ڈیڑھ دن کے لئے رائے بریلی تشریف لے گئے یہ رائے بریلی کا دوسرا سفر تھا، وہاں کے قیام میں طبیعت بہت خشک تھی اور بناش نہی، مسجد میں خاندان کے بعض فوجوالوں کے سامنے دیر تک یقین و توکل کا مضمون بیان فرماتے رہے، واپسی میں بھی پیادہ پالشیشن تک تشریف لائے، جن مقامات یا قبور کا تعلق حضرت سید صاحبؒ یا حضرت شاہ علم الشریعتؒ کی تاریخ اور زندگی سے تھا ان کو خود جا کر ملاحظہ فرمایا۔ اس سفر میں حکیم صدیق احمد صاحب بریلوی اور بعض رامپوری اجباب بھی ساتھ تھے۔

اس کے بعد لکھنؤ کے پانچ سفر اور ہوئے، ۱۹۴۷ء سے ۱۹۵۳ء تک ہر سال حضرت ازراہ شفقت و کرم و تعلق خصوصی لکھنؤ تشریف لاتے رہے، پہلے دو سفروں (۱۹۴۷ء و ۱۹۴۸ء)

(۱) مصنف کے بڑے بھائی اور مرنی ڈاکٹر حکیم مولوی سید عبدالعلی صاحب ناظم ندوۃ العلماء رائے غازی و فارسی کی ابتدائی تعلیم اپنے نانپہال قصبہ منٹو فتحپور کے مدرسہ عربیہ میں مولانا عبدالحکیم صاحب کیرانوی رشتہ نشاندہ (منٹو منظر نگار) سے حاصل فرمائی، اور دارالعلوم ندوۃ العلماء کے اساتذہ سے بھی تعلیم پائی پھر شہر شیخ الہند کے درس حدیث میں باقاعدہ شریک ہو کر دارالعلوم دیوبند سے سند فضیلت حاصل کی، طب کی تعلیم اپنے والد مولانا حکیم سید عبدالحی بنیر بیچ الملک حکیم اہل حال حاصل کی، پھر لکھنؤ یونیورسٹی سے اینڈنگ کے ساتھ بی۔ ایس بی کی ڈگری حاصل کی اور نیکولائی لکھنؤ سے ایم۔ بی۔ بی ایس کی بیسٹ کا تعلق حضرت مولانا حسین احمد مدنی سے تھا، مولانا کو آپ نے خصوصی تعلق تھا اور مولانا جید شگھٹا کا پتہ آپ کی کجکان پر تھا، فرماتے تھے تقریباً بیس برس ندوۃ العلماء کی نظامت کے بعد پٹنہ آئے، بڑی سلسلہ کو دہشتا پائی اور شہر شاہ علم لکھنؤ کو رائے بریلی میں (۲) سیوہل منٹو اندامی فرمائی ہے

میں قیام دارالعلوم میں رہا، دونوں مرتبہ پندرہ بیس روز قیام فرمایا، اجاب کی ایک بڑی تعداد (جن میں اکثر کا تعلق لکھنؤ کی تبلیغی جماعت سے تھا) بیعت سے مشرف ہوئی شہر کے بہت سے اجاب شب میں وہیں قیام کرتے اور رات کا کچھلا حصہ دارالعلوم کا سامان خانہ اور مسجد کے گونجے، حضرت اس نظر کو دیکھ کر بہت خوش ہوتے،

اس کے بعد کئی سال سفروں (۱۹۵۲-۵۳ء) میں قیام شہر کے تبلیغی مرکز مسجد واقع کچھری روڈ میں ہوا، یہ مرکز بنیاداً تعمیر ہوا تھا اور ابھی عمارت نامکمل تھی کہ حضرت کے قیام نے اس کو رونق بخشی اور صحیح معنی میں مرکز بنادیا اور لکھنؤ کی فضا (جو شیعیت و بدعات سے متاثر ہے) ذکر کی صداؤں سے اس قدر نور و مہر ہوئی جتنی شاید عرصہ سے نہ ہوئی ہوگی،

شورشِ خند لیکنے روحِ چین میں بھونک سی

ہر سفر میں بہت سے اجاب و مخلصین توبہ و بیعت سے مشرف اور ذکر سے مانوس ہوئے لکھنؤ میں حضرت کا نظام الاوقات یہ تھا کہ فجر کی نماز کے بعد سیر کو تشریف لے جاتے ہر سیر میں دریائے گومتی کے کنارے والی سڑک پر ہوا خوری فرماتے، کم سے کم دو میل ہو جانا اس ہوا خوری میں خدام و محبین کی ایک جماعت ساتھ ہوتی، عموماً چودھری نعیم اللہ صاحب مرحوم (۱) ساتھ ہوتے اور جدید معلومات و تحقیقات اور اپنے سفرِ یورپ کے حالات سناتے چلتے حضرت نہایت دلچسپی سے سنتے اور اپنے تاثرات بھی ظاہر فرماتے بعض حضرات جو اس سیر میں خود حضرت کی زبان سے کچھ سننا پسند کرتے تھے اور ان کو چودھری صاحب کا مسلسل گفتگو فرمانا ناگوار تھا اس پر

(۱) ہندوستان کے مشہور قانون دان چودھری نعمت اللہ صاحب مرحوم (سابق جج الہ آباد ہائی کورٹ) کے چھوٹے بھائی جو لکھنؤ میں وکالت کرتے تھے اور عرصہ تک لکھنؤ یونیورسٹی میں قانون کے استاد بھی رہ چکے تھے حضرت سے بیعت کا تعلق رکھتے تھے اور نہایت محبت و خلوص کے آدمی تھے، اگرچہ میں وفات پائی: رحمہ اللہ

معتزمن ہوتے، حضرت فرماتے کہ مجھے ان باتوں سے فائدہ اور سیری معلومات میں اضافہ ہوتا ہے حضرت انکی دلدادہی فرماتے اور سلسلہ گفتگو جاری رہتا، واپسی پر ڈاکٹر زین العابدین قدسائی صاحب کے مکان پر (جو مرکز کے قریب ہی ہے) تشریف لاتے اور انکے لائق فرزند ڈاکٹر محمد آصف قدوائی (ایم اے پی ایچ ڈی) جو اردو انگریزی کے اچھے ادیب و صاحبِ تسلیم ہیں اور جن کے بعض انگریزی تراجم اور اردو تصنیفات سامنے آچکی ہیں) کے پاس تھوڑی دیر بیٹھے حضرت کو ایسے لائق و ذہین نوجوان سلمان فاضل کی مستقل بیاری و معذوری سے بڑا رنج تھا، آپ ان کی بڑی دلدادہی فرماتے اور قریب قریب روزانہ ان کو وقت دیتے۔

مرکز میں عصر کی نماز کے بعد تھقل مجلس ہوتی جس میں شہر کے بڑے چیدہ و ممتاز اصحاب اہل علم اور اعلیٰ ائمہ دار تشریف لاتے، بالعموم یہ راقم سطور یا مولانا محمد منظور صاحب نعمانی سلوک و تربیت کے سلسلہ یا اہل اللہ کے حالات کے متعلق کوئی سوال کرتے اور حضرت بڑے انبساط و بلاغت کے ساتھ اس کا جواب دیتے، اپنے سلسلہ کے مشائخ یا دوسرے اہل فخر کے بڑے مؤثر و کیف آور واقعات ارشاد فرماتے، اس مجلس میں ڈاکٹر عبد العالی صاحب مرحوم، شیخ ظہور الحسن صاحب (سابق ریونیو سکریٹری حکومت یو۔ پی) مولانا عبد الباقی صاحب ندوی، مولانا محمد اویس صاحب ندوی اور دوسرے علماء و مدرسین دارالعلوم ندوۃ العلماء بالعموم شریک ہوتے اور لطف اندوز ہوتے اور بڑا فائدہ محسوس کرتے، لکھنؤ کی ایسی مفید پر کیف مجلسیں دوسرے مقامات پر کم دیکھیں، حضرت نے بھی ان کا بعض دوسرے مقامات پر ذکر فرمایا عشاء کے بعد بھی دیر تک مجلس رہتی، جن میں اکثر اوقات مولوی عبد اللہ صاحب دہلوی اپنے قوی حافظہ اور غزل سرائی سے حضرت کو بھی اور حاضرین مجلس کو بھی غلوفا کرتے، ایک دو مرتبہ جگر صاحب بھی تشریف لائے اور حضرت نے ان سے کچھ سنانے کی فرمائش کی،

جب انھوں نے تکلف اور آہستہ آواز سے پڑھا تو فرمایا کہ مکمل کر بے تکلف پڑھئے، ان مجلسوں میں حضرت کی بے تکلفی، سادگی اور رسوم و تکلفات اور لوازم شیخت سے دوری کا اظہار ہوتا تھا، نہ ہی کی کوئی بات ہوتی تو بے تکلف ہنستے، کوئی لطیفہ سنایا جاتا تو اس کا لطف لیتے، اچھے اشعار پڑھے جاتے تو ان کا ذوق لیتے اور تعریف فرماتے، عرض یہ نہیں معلوم ہوتا تھا کہ آپ میں محفل سے الگ اور اس سطح سے بالاتر کوئی ہستی ہیں جو عروج میں محو اور نزول سے نا آشنا ہے۔

لکھنؤ کا قیام طویل ہوتا چلا جاتا تھا اور تعلق و عقیدت کا دائرہ بھی اسی طرح وسیع، آخری قیام ایک مہینہ رہا، ہر مرتبہ لکھنؤ سے پاکستان کے قصد سے روانگی ہوتی، اور ہمیں سے اس کی تیاری شروع ہو جاتی۔

بریلی، رام پور، مراد آباد | لکھنؤ سے واپسی پر اکثر بریلی، رام پور ٹھہر کر جانا ہوتا، ایک دو مرتبہ مراد آباد ٹھہرا ہوا، بریلی میں حضرت کی طالب علمی اور ملازمت کا زمانہ گزر چکا تھا، اگرچہ فرماتے تھے کہ وہاں میرا کچھ ہی نہیں لگا، مگر وہاں سے غوث اقصیٰ تھے اور وہاں آپ کے کئی غلصہ موجود تھے، جن میں حکیم صدیق احمد صاحب، حکیم عبدالرشید صاحب اور سید محمد یوسف صاحب، منصوب پوری مرحوم (جو وہاں بسلۃ ملازمت مقیم تھے) خاص طور پر قابل ذکر ہیں، حکیم صدیق احمد صاحب کے والد ماجد جناب حکیم مختار احمد صاحب مرحوم ہی آپ کے طب میل متادہ چکے تھے، قیام اکثر حکیم عبدالرشید صاحب کے یہاں رہتا، جن کو حضرت سے نہایت درجہ اخلاص و محبت ہے، رام پور میں مولانا ذوالفقار احمد صاحب اور ان کے بھائی صاحبان سیربان ہوتے یہ سب بھائی جو تاجراور شرفاء شہر میں سے ہیں اور رام پور کے قدیم باشندے ہیں حضرت سے بیعت کا تعلق رکھتے تھے، آپ کا اور ہماری خدمت کا قیام زیادہ تر گھیروان خاں مدرسہ مطلع العلوم کے سامنے رہتا مولانا عبدالوہاب خاں فاضل رام پور بھی آپ کے منسلک تھے

اور برابر شریک مجلس رہتے رہے اور میں جماعت اسلامی کا بھی مرکز تھا، اس جماعت کے خواص بھی کبھی کبھی زیارت کے لئے آتے اور مجلس میں شریک ہوتے،

صبح ہوا خوری میں اکثر رامپور کے پرانے حالات اور نوابی عہد کا تذکرہ ہوتا، حضرت اپنی طالب علمی اور رام پور کے قیام کا تذکرہ فرماتے اور بعض واقعات سناتے، مراد آباد ایک دو بار قیام رہا، وہاں سے یدھے سہا رامپور تشریف لے جاتے اور اکثر چند روز ٹھہر کر پاکستان روانہ ہو جاتے،

دہلی کا قیام یوں تو دہلی کا سفر حضرت شاہ عبد الرحیم صاحب قدس الشرفہ کے خدام اور اہل تعلق کی درخواست پر اور پھر آخر میں حضرت مولانا محمد الیاس صاحب رحمۃ اللہ علیہ کی ملاقات کیلئے بار بار ہوا، حضرت کی وفات کے بعد بھی اکثر حضرت شیخ الحدیث کے ساتھ نظام الدین مولانا محمد یوسف صاحب کے پاس ٹھہرنا ہوا، مگر تقسیم کے بعد کئی مرتبہ تھکاب پورہ کے محبین و خدام کی درخواست پر نوابی مسجد میں کئی کئی ہفتے قیام ہوا اور متعدد بار مولانا حبیب الرحمن لدھیانوی مرحوم کے مکان پر اس خصوصی تعلق کی بنا پر جو مولانا کو حضرت سے اور حضرت کو مولانا سے تھا، کئی کئی روز قیام رہا اور اہل شہر نے فائدہ اٹھایا، آپ کا قیام اہل دہلی کی (جو تقسیم کا زخم کھائے ہوئے تھے اور حالات سے اکثر پریشان رہتے تھے) تقویت کا باعث ہوا، نواب والی مسجد میں مولانا عبد السبحان صاحب نے تقسیم کے بعد سے مدرسہ سحانیہ جو پہلے قزول باغ میں تھا، منتقل فرما دیا تھا، ان کی وجہ سے اہل محلہ میں اچھا دینی ذوق اور محلہ میں اسلامی رونق پیدا ہو گئی تھی، حضرت مولانا عبد السبحان صاحب کے متعلق بڑے بلند کلمات فرماتے تھے، اور ان کا بڑا احترام کرتے تھے، مولانا بھی حضرت کو اپنے شیخ کی طرح سمجھتے تھے، اور یہی عقیدت مند تھے، ان کے صاحبزادوں، مولوی عبداللہ

مولوی عبدالرحمن، مولوی عبدالرحمان اور مولوی عبدالغفار صاحب حضرت کو بہت تعلق تھا، اہل محلہ میں علیم الدین، رحیم الدین اور عبدالدین صاحبان بھی بڑا تعلق رکھتے تھے اور خدمت و میزبانی میں پیش پیش تھے، حاجی عبدالحمید صاحب موتی والے اور ان کے صاحبزادے حافظ عبدالجلیل صاحب پرانے تعلق کے لوگ تھے، مولانا حبیب الرحمن صاحب لدھیانوی بھی روزانہ تشریف لاتے رہتے تھے اور دیر تک رہتے تھے، حضرت حافظ فخر الدین صاحب اور حافظ مقبول حسن صاحب اور دوسرے صلیما تشریف لاتے، ان سب کی وجہ سے حضرت کو یہاں بہت انبساط و آسائش تھی، آپ خود بھی وقتاً فوقتاً نظام الدین تشریف لے جاتے اور حضرات نظام الدین بھی برابر تشریف لایا کرتے، ۱۳۶۹ھ (۱۹۵۰ء) کا رمضان بھی نواب والی مسجد میں گزرا، مولوی عبدالرحمن صاحب نے قرآن مجید سنایا، حضرت بہت محظوظ ہوئے، اس وقت طاقت تھی، تراویح پوری کھڑے ہو کر پڑھتے اور بڑے ذوق و شوق سے ان کا قرآن مجید سنتے، ان کے بعد مولوی عبدالمنان صاحب یا کوئی دوسرے بھائی نوافل میں قرآن مجید پڑھتے، حضرت چارپائی پر آرام فرماتے ہوئے سنتے رہتے، حضرت شیخ الحداد کو سہانہ نغمہیں جب اس کی اطلاع ہوئی کہ رات کا بڑا حصہ اس طرح بیداری میں گزر جاتا ہے اور آرام کا موقع نہیں ملتا، تو حکماً بعد کے سلسلہ کو رکھوایا اور تاکید بلیغ کی کہ کوئی ایسی بات نہ کی جائے جس سے حضرت کی نیندیں خلل پڑے اور رات کو کچھ بھی آرام کا موقع نہ ملے۔

۱۳۷۲ھ (۱۹۵۳ء) کا رمضان منصوری پر ہوا، شاہ محمد سعید صاحب نے ایک کوٹھی ٹھینٹ لاج (کھڑی محلہ) کرایہ پر لے رکھی تھی، پچاس ساٹھ خدام کا قیام تھا، مولوی عبدالمنان صاحب ہلوی نے قرآن مجید سنایا، تراویح کے بعد دیر تک مجلس

رہتی اور اس میں حضرت کو بہت انبساط رہتا، عید کی نماز حافظہ عبد القدیر صاحب کی مسجد کلہڑی میں پڑھی، عید کے دو چار روز بعد سہارنپور تشریف لے آئے۔

مشرقی پاکستان کا ایک سفر | حضرت نے مشرقی پاکستان کا بھی ایک سفر فرمایا اسید محمد جمیل صاحب جو حضرت سے خادمانہ اور مخلصانہ

تعلق رکھتے تھے ۱۹۵۳ء میں مشرقی پاکستان میں اکاؤنٹنٹ جنرل تھے، انھوں نے حضرت سے مشرقی پاکستان تشریف لانے کی درخواست کی اور نیاز مندانه اصرار کیا۔ حضرت نے ان کے پاس خاطر سے منظور فرمایا، دسمبر ۱۹۵۳ء میں یہ سفر ہوا۔ دہلی سے کلکتہ تشریف لے گئے، اوڈ کلکتہ دو ایک دن قیام کر کے ہوائی جہاز سے ڈھاکہ تشریف لائے، مغرب کی نماز کے بالکل قریب جہاز ڈھاکہ پہنچا، ہوائی جہاز سے اترتے ہی جماعت کے ساتھ نماز پڑھی، اور یہ محمد جمیل صاحب کی قیام گاہ پر تشریف لے آئے۔

ڈھاکہ میں خان بہادر حاجی شیخ رشید احمد صاحب مروج کے بڑے صاحبزادے حاجی متین احمد صاحب کا قیام تھا اور حضرت کے ڈھاکہ تشریف لے جانے کے بعد انھوں نے بیعت بھی کر لی تھی (۱)۔ انھوں نے حضرت سے درخواست کی کہ حضرت چائنگام تشریف لے چلیں، اگرچہ منع بہت تھا لیکن تعلقات قدیم اور کمال شفقت

(۱) حاجی صاحب فرماتے ہیں کہ ۱۹۵۳ء میں جب بی زیارت مزین شریفین سے مشرف ہوا تو والد بزرگوار حاجی رشید احمد صاحب مروج نے دہلی میں مجھ سے فرمایا کہ اب تجھ کو راپور حضرت رائے پوری کی خدمت میں جانا ہے لیکن حالات نے اس کا موقع نہیں دیا اور تقسیم ہو گئی، یہی بات شیخ صاحب مروج نے ۱۹۵۵ء میں حاجی متین صاحب سے (جو حاجی متین صاحب کے عزیز دوست ہیں اور شیخ صاحب کے ساتھ سفر فرج میں تھے) فرمائی تھی کہ تم کو اور متین کو راپور بھیجیں گے، بلا فرق ڈھاکہ میں دونوں صاحب ایک وقت میں بیعت سے مشرف ہوئے۔

کی بنیاد پر اپنے اس کو قبول فرمایا، حضرت ایک مختصر قافلہ کے ساتھ جو بھائی الطاف، مولوی عبدالمنان صاحب، سید جمیل صاحب، حاجی متین صاحب اور چند رفقا پر مشتمل تھا، چالگام کے لئے روانہ ہو گئے، وہاں شیخ صاحب مرحوم کی سابق قیام گاہ آشیانہ میں قیام ہوا خاندان کے دیگر افراد بیعت ہوئے، حضرت کی تشریف آوری کی خبر وہاں کچھ اس طرح پھیلی کہ قرب و جوار کے اور وہاں کے حضرات کی آمد کا تانتا بندھا رہا، جن میں علمائے کرام، سرکاری افسران اور تجارت پیشہ لوگ کثرت سے تھے، چالگام تین روز قیام رہا، مولانا عبدالوہاب صاحب ہتھم مدرسہ ہاٹ ہزاری کی درخواست پر ان کے مدرسہ میں تشریف لے گئے، یہ سفر کار کے ذریعہ تھا تقریباً ڈیڑھ گھنٹہ آنے جانے میں صرف ہوا، دو گھنٹے وہاں لگے، فاصلہ ایک طرف کا چودہ میل کے قریب ہے، اس کے بعد حضرت مفتی عزیز الحق صاحب رحمۃ اللہ علیہ کی درخواست پر ان کے مدرسہ پیہ بدریوہ ریل تشریف لے گئے، تقریباً تین گھنٹے وہاں قیام رہا، پورا دن آنے جانے میں صرف ہوا، صبح گئے تھے جمعہ کی نماز پڑھ کر وہاں سے روانہ ہوئے مغرب کے وقت واپس آ گئے، دونوں مدرسوں میں طلباء کی تعداد، تعلیم و رہائش کے بندوبست کو دیکھ کر حضرت کو بہت مسرت ہوئی۔

چالگام میں حضرت حاجی رشید احمد صاحب^(۱) کے مزار پر تشریف لے گئے، مزار پر بہت دیر تک قیام کیا، واپس آ کر اپنے مجمع میں فرمایا کہ ہم حضرت شیخ صاحب کو ان کی زندگی میں اتنا اونچا نہیں سمجھتے تھے الحمد للہ مزار پر آ کر طبیعت بہت خوش ہوئی۔

(۱) خان بہادر حاجی شیخ رشید احمد صاحب موجودہ صدی کی ایک عجیب جامع شخصیت تھی جو دست بکار و دل بیاز اور دنیا خورد و محقق برود کے اس زمانہ میں مصداق تھے، بیعت کا تعلق حضرت تھلپ الارشاد مولانا رشید احمد صاحب گنگوہی سے تھا، اصلاح و تربیت اور صحبت و محبت بہت زیادہ مولانا خلیل احمد رحمۃ اللہ علیہ سے (باقی حاشیہ صفحہ ۱۶۵ء پر)

مشرقی بنگال میں حضرت کا قیام پندرہ دن رہا، وہاں سے بذریعہ ہوائی جہاز لاہور واپسی ہوئی، ڈھاکہ اور چانگام میں لوگوں کی بڑی کثرت رہی۔

آخری سفر حج | رائے پور کے بعض راؤ صاحبان اور دوسراجن پر حج فرض تھا، حج کا ارادہ کر رہے تھے اور حضرت سے انھوں نے درخواست کی تھی کہ حضرت بھی تشریف لے چلیں، حضرت کو یہ اندیشہ ہوا کہ میرے عذر کو دینے سے شاید اس سفر ہی کا اتوا ہو جائے اور فرض ان کے ذمہ رہ جائے، حضرت نے حج کا ارادہ فرمایا۔

راقم سطور ۱۰ ریشوال ۱۳۶۹ھ کو رائے پور جا رہا تھا، حضرت رائے پور سے سہارنپور تشریف لائے تھے، راستہ میں ملاقات ہو گئی، فرمایا کہ ہم حج کو جا رہے ہیں، میں نے تم کو خط لکھوایا تھا کہ تم بھی ساتھ چلنے کے لئے تیار ہو جاؤ، سہارنپور پہنچ کر قانونی مرا حل (البقیہ حاشیہ صفحہ ۴۴، اکا) تھی اور اس سلسلہ میں تمام اکابر حضرت شیخ الحدیث حضرت مولانا اشرف علی تھانویؒ اور حضرت مولانا شاہ عبدالرحیم رائے پوریؒ، پھر حضرت مولانا محمد الیاسؒ اور حضرت شیخ الحدیث مولانا محمد زکریا صاحب سے بہت گہرے روابط تھے، دارالعلوم دیوبند، مدرسہ مظاہر العلوم سہارنپور اور مسلم یونیورسٹی علی گڑھ مینور کی مجلس شہنائی کے رکن رکین تھے، دونوں مدرسوں کے اجلاس میں اردو میں اور علی گڑھ یونیورسٹی کے اجلاس میں انگریزی میں جربستہ تقریر فرماتے اور نہایت پابندی سے ان جلسوں میں شریک ہوتے، علماء کی مجلسوں سے لے کر وائسرائے تک کی مجلسوں میں یکساں عزت و احترام کی نظر سے دیکھے جاتے تھے تقسیم ملک کے بعد مشرقی بنگال کو اپنے قیام کے لئے انتخاب کیا اور وہاں بھی بہت جلد قبولیت اور ہر دلعزیزی حاصل کر لی، ۲۰ دسمبر ۱۹۵۵ء کو صبح تہجد کے بعد انتقال کیا اور چانگام میں اپنے کاغذانہ کے پاس دفن ہوئے۔

(۱) روایت حاجی تین احمد صاحب۔

ٹیکہ واکشن کی تکمیل ہوئی اور سفر کی تیاری شروع ہو گئی، پہلے حضرت کا اور مخصوص ہمراہیوں کا ہوائی جہاز سے تشریف لے جانے کا قصد تھا، لیکن اس سال ہوائی جہاز کا پورا پروگرام قرطینہ کے احکام کی بنا پر نسخ ہو گیا تھا اس لئے بحری جہاز سے سفر اختیار کیا گیا۔

۱۲ ذیقعدہ ۱۳۶۹ھ (مطابق ۲۲ اگست ۱۹۵۰ء) یوم یکشنبہ) سات بجے صبح دہلی کو روانگی ہوئی حضرت شیخ الحدیث بھی شایعت کیلئے ہمراہ تھے، ۱۵ ذیقعدہ کی شب میں ہبجے پالم ہوائی اڈے سے حضرت مع راہپور کے ہمراہیوں (راؤ عبد الحمید خاں، راؤ محمد سعید خاں، راؤ فضل الرحمن خاں اور راؤ مقصود علی خاں اور مولوی عبدالننان صاحب پٹواری) کے ہوائی جہاز سے بمبئی کیلئے روانہ ہوئے بمبئی میں تبلیغی جماعت کے خاص کارکن انخار فریدی صاحب پہلے سے تقیم تھے انھوں نے قیام اور ضروری امور کا انتظام کر رکھا تھا اور ان کی موجودگی اور تعلقات سے بہت سہولت حاصل ہوئی، حضرت بہت ممنونیت کے ساتھ اس کا تذکرہ فرماتے تھے۔

۱۶ ذیقعدہ ۱۳۶۹ھ کو یہ راقم سطور مع اپنے عزیز رفقاء مولوی عبداللہ صاحب ندوی، مولوی سید رضوان علی ندوی، مولوی محمد طاہر منصور پوری، مولوی محمد راج ندوی اور محمد ناظم صاحب دیوبندی مرحوم کے ساتھ اس قافلہ میں شامل ہو گیا۔^(۲) رائے پور کے راؤ صاحبان کے علاوہ فیض آباد کے عبداللطیف خاں، علاء الدین، بہٹ کے ممتاز اور بریلی کے حکیم عبدالرشید صاحب بھی مشرک تھے حضرت نے ازراہ شفقت آزاد صاحب کو بھی جو بمبئی تک پہنچانے آئے تھے اپنے ہمراہ لے لیا تھا،

- (۱) اس کا ایک محرک قوی یہ تھا کہ حضرت اپنے ساتھ شیخ الحدیث مولانا محمد زکریا صاحب کو بھی لے جانا چاہتے تھے اعلان کو بحری سفر میں سخت تکلیف ہوتی تھی، اس بنا پر ہوائی جہاز کا سفر طے کیا گیا تھا۔
- (۲) راقم سطور کا یہ سفر حضرت شیخ الحدیث کی صاحبزادی مرحومہ کے حج بدل میں تھا۔

۲۰ ذیقعدہ ۱۳۶۹ھ یومِ دو شنبہ (مطابق ۲۴ ستمبر ۱۹۵۰ء) کی شام کو اسلامی جہاز روانہ ہوا، حضرت مع مولوی عبدالمنان صاحب کے فرسٹ کلاس کے خصوصی کیمین میں تھے ساتھ ہی لائبریری کا وسیع ہال تھا، جہاں پانچوں وقت باجماعت نماز ہوتی، حضرت جماعت کے ساتھ نماز ادا فرماتے اور اکثر وہیں نشست ہوتی، پورے سفر میں (جب کہ بعض رفقائین میں یہ راقم مطلوب بھی تھا بہت بیمار رہے) حضرت بہت اچھے رہے، حسب معمول ہوا خوری کیلئے نکلتے، غذا ابھی ہوتی، بحری سفر اور جہاز کا طبیعت مبارک پر کوئی اثر نہ تھا، صرف ایک دو دن حرارت کی وجہ سے غفلت رہی جس سے خدام بہت پریشان رہے مگر بحمد اللہ جلد افاتہ ہو گیا۔

جہاز کو مکتا سے حجاج لینے تھے، اس لئے خلافت معمول ۲۶ ذیقعدہ ۱۳۶۹ھ یوم یکشنبہ (۱۰ ستمبر) کی صبح کو وہ مکتا ٹھہرا، چوبیس گھنٹے کے قیام کے بعد جہاز پانچ سو حجاج کو وہاں سے لے کر روانہ ہوا اور ۳۰ رزی الحجہ ۱۳۶۹ھ یوم شنبہ ۱۶ ستمبر کی صبح کو جدہ پہنچا، بنگلہ تانی تو فصل جنرل مولانا عبد المجید حریریؒ کی جہاز پر استقبال کے لئے موجود تھے، ان سے بڑی اہلیت حاصل ہوئی، جدہ کے ایک بڑے ٹینی تاجر حاجی عبدالقادر نور دلی کو ان کے اعترافے بمبئی سے حضرت کی آمد کی اطلاع دے دی تھی وہ موٹر لارپن لے کر حاضر ہوئے اور بندر گاہ پر تاراکر سیدھے اپنے مکان واقع شارع قابل لیگئے، دو ایک گھنٹہ میں انہوں نے ساتھ شب میں انھیں کے یہاں قیام ہوا لیکن چونکہ تقیہ ساتھی ملحدہ تھے، اس لئے حضرت نے انھیں کے پاس جانے پر اصرار فرمایا اور ان کے پاس حجاج منزل میں منتقل ہو گئے۔

جدہ میں مولانا عبد المجید صاحب بلیاوی جو حجاز کی تبلیغی جماعت کے امیر و

(۱) مولانا عبد المجید حریری بناری بڑے ذی علم فاضل اور ادیب عالم ہیں، حضرت سے حقیقت رکھتے تھے

ذمہ دار تھے، بندرگاہ سے ساتھ ہو گئے تھے، ان سب حضرات کی محبت میں قافلہ اگلے ہی روز قلیل مغرب تک مظلمہ حاضر ہوا، سامان مدرسہ صولیۃ میں رکھا، بعد مغرب طواف وسی سے فراغت کی، حضرت نے طواف وسی پیدل ہی کی، ایک شب مدرسہ فخریہ میں قیام کیا، پھر مولانا سلیم صاحب کی تجویز کے مطابق باب باسطیہ پر شیخ حمزہ کتبی کے اس مکان میں تشریف لے گئے جو مولانا نے حضرت اور آپ کے چند ہمراہیوں کے لئے کرایہ پر لے لیا تھا۔

۸۔ رذی الحجہ ۱۳۶۹ھ (۱۲ ستمبر ۱۹۵۰ء یوم پنجشنبہ) کو منی گئے، سلیمان ہاشم مرحوم معلم تھے (جو بالعموم تبلیغی جماعت کے معلم رہا کرتے تھے اور ان کے والد حضرت مولانا محمد الیاس کے سفر حج کے بھی معلم تھے) انھیں کا انتظام تھا اور وہ حضرت کا بڑا احترام کرتے تھے اور خادمانہ معاملہ فرماتے تھے۔

۹۔ رذی الحجہ ۱۳۶۹ھ (۱۲ ستمبر ۱۹۵۰ء جمعہ) کو عرفات کا وقوف گرمی کی شدت کے باوجود خیریت سے گزرا، حضرت اور رفقاء خیمہ میں ذکر و دعائیں مشغول رہے رفقاء کے دل کو بڑی طمانیت و تقویت تھی کہ وہ اللہ کے ایک مقبول مخلص بندہ کے ساتھ ہیں اور اس کی طرف الطاف الہی کے جو بھونکے متوجہ ہوں گے ان سے وہ قاصر اہمیت بھی محروم نہ رہیں گے، کہ اولھذا قوم کلا یشتقی بہم جلیسہ^(۱)۔

عرفات میں ایک عجیب لطیفہ غیبی اور آیت الہی کا ظہور ہوا، گرمی کی شدت اور حالات کے اس عالمگیر تنہیر کی وجہ سے جس سے دنیا کا کوئی گوشہ مستثنیٰ نہیں، حجاج کی کثیر تعداد غفلت اور تقریر طبع میں مشغول تھی، دیکھنے والوں کا بیان ہے کہ توبہ انابت رجوع الی اللہ (۱) یہ دو لگ بھگ جہن کے پاس بیٹھنے والے بھی محروم نہیں رہتے۔

کی کیفیت میں کچھ محسوس کی اور غفلت معلوم ہوتی تھی، اللہ تعالیٰ کی رحمت مطلق نے جو اس عظیم و عزیز جمع کو محروم نہیں دیکھنا چاہتی تھی اس غفلت کے ازالہ اور اس کوتاہی کی تلافی کا عجب سامان کیا جس سے عقل حیران اور عقلا راگشت بدندان رہ گئے اور وہ غفلت آن کی آن میں اس طرح دور ہوئی اور سارے مجمع پر خشیت و انابت اور رقت و تضرع کی ایسی فضا چھا گئی جو کسی وعظ و تاثیر اور انسانی تدبیر سے ممکن نہ تھی۔

اچانک آندھی آئی، افق سے ابراٹھا اور دیکھتے دیکھتے ایسے زور کی زالہ باری ہوئی کہ خیموں کی طنائیں اکھر گئیں، خیمے لوگوں پر گر گئے، رونے والوں کی چیخیں نکل گئیں ہمارے معلم (سلیمان ہاشم) دھاڑیں مار مار کر رو رہے تھے، ایک حشر کا منظر تھا، ایسا معلوم ہوتا ہے کہ جب انابت کی ایک عام فضا پیدا ہو گئی اور آنکھوں نے اشک باری اور دلوں نے اضطراب و اضطراب کی وہ مقدار چند لمحوں میں پوری کر دی جو پورے دن کے وقوف و قیام میں نہیں ہوئی تھی تو اچانک مطلع صاف ہو گیا اور تھوڑی دیر کے اُلوے اور پانی کا چھینٹا وہ کام کر گیا جو بیسیوں دینی ادا لے اور اعظیوں اور سحر انگیز مقررین کی منظم جماعتیں نہیں کر سکتی تھیں و ما یعلم جنود ربك الا هو،

حاجی فضل الرحمن صاحب کہتے ہیں کہ حضرت افق کی طرف دیکھتے رہے، اس وقت تک آسمان صاف تھا، اچانک آپ نے محسوس کیا اور لاری میں آکر بیٹھ گئے اسکے بعد ہی یہ طوفان اٹھا اور دیکھتے دیکھتے اپنا کام کر کے نکل گیا۔

عرفات سے مزدلفہ، مزدلفہ سے منیٰ واپسی ہوئی، منیٰ سے تیسرے روز پہلے لاری سے کچھ دور روانہ ہوئے، پھر جب لاریاں رکیں تو حضرت اترا آئے اور بقیہ ۳۰ میل پاپا پادہ چل کر مکہ معظمہ حاضر ہوئے۔

اس سال کی ایک خصوصیت جس کو الطاف خداوندی میں شمار کیا جاسکتا ہے جو ایک مقبول و مخلص بندہ کی وجہ سے نصیب ہوئی یہ تھی کہ شبی صاحب (کلید بردار خانہ کعبہ) نے جن سے پہلے سے کوئی تعلقات نہ تھے اس سفر کے ایک ہمراہی کو خود خانہ کعبہ کے داخلے کی دعوت دی اور اسکی اجازت دی کہ جن لوگوں اور ہمراہیوں کو وہ ساتھ لانا چاہیں لائیں، گویا اللہ تعالیٰ کی طرف سے حضرت کی ضیافت تھی، اس صلے عام سے پورا فائدہ اٹھایا گیا اور نہ صرف اس قافلے کے ہمراہیوں نے بلکہ بہت سے دوسرے احباب و غیر متعلق ساتھیوں نے بھی نہایت اطمینان کے ساتھ کسی ناجائز و مکروہ وسیلہ (بخشش وغیرہ) کو اختیار کئے یا کشمکش و مزاحمت کے بغیر داخلہ کا شرف حاصل کیا اور اطمینان سے جو کعبہ میں داخل پڑے بعض ساتھی چونکہ رہ گئے تھے دوسرے دن شبی صاحب نے ازراہ کرم دوبارہ اجازت دی اور انتظام کیا اور پھر حضرت کی معیت میں دوبارہ داخل ہوئی اور اطمینان سے نوافل و دعا کا موقع ملا اور اس طرح سے صنعاء اور نااہل بھی اس شرف سے سرفراز ہوئے۔

مورسکین ہوئے داشت کہ در کعبہ رسید

دست بر پائے کبوتر زد و ناگاہ رسید

بعض رفقاء سفر و خدام جو اس سے پہلے بھی کہ معظمہ حاضر ہوئے تھے اور اس کے بعد بھی متعدد بار ان کو یہ شرف حاصل ہوا لیکن کبھی اس سہولت اور خوبی کے ساتھ داخلے کی سعادت حاصل نہیں ہوئی، اس کو حضرت کے اس سفر کی برکت اور اللہ تعالیٰ کا انعام خصوصی سمجھتے ہیں۔

مکہ معظمہ میں بقیہ دن قیام مدرسہ مولتیہ کی بالائی منزل کے ایک حصہ پر تھا، اگرچہ راستہ ہیچ و خم کا اور دراز تھا مگر حضرت اس وقت تک اتنی مشقت برداشت فرمایا

کرتے تھے، عصر سے عشاء تک حرم شریف کے اندر باب الزیادہ کے سامنے اور میزاب رحمت کے مقابل گزرتا، مغرب کے بعد طواف کا معمول تھا، تبلیغی جماعت کے بیٹھنے کی جگہ پر نشست رہتی، گرمی کے وقت اور دوپہر میں اس غلوہ میں تشریف رکھتے جو مولانا سلیم صاحب نے رکھا تھا، اس کی وجہ سے حرم شریف میں نمازوں کے ادا کرنے میں بڑی سہولت ہوتی تھی۔

مگر معظمہ میں بعض عمائد و علماء بھی ملے، اس سال دمشق کے ایک مشہور عالم اور طریقہ نقشبندیہ مجددیہ خالیدیہ کے ایک شیخ جو شام میں ایک بڑے حلقہ کے مرجع و مرشد ہیں شیخ احمد کفٹارو بھی آئے ہوئے تھے، انھوں نے راقم سطور سے ایک روز فرمایا کہ میں تمہارا شیخ سے ملنا چاہتا ہوں اور تنہائی میں اپنے کچھ حالات اور سلوک سلسلہ کی بعض مشکلات عرض کرنا چاہتا ہوں، میں نے اس مجلس کا انتظام کیا، انھوں نے بعض چیزیں دریافت کیں، حضرت نے ان کا جواب دیا، جس سے ان کی تشفی ہوئی۔

یکم محرم الحرام ۱۳۷۰ھ یوم شنبہ (۱۴ اکتوبر ۱۹۵۰ء) کو جدہ سے ہوائی جہاز کے ذریعہ مدینہ طیبہ حاضری ہوئی، بیس روز قیام رہا، قیام مدرسہ علوم شرعیہ میں تھا، مولانا سید محمود صاحب^(۱) بڑی خصوصیت سے ملتے رہے، ایک روز اپنے باغ میں جو مسجد قبلتین کے قریب ہے مدعو فرمایا اور ناشتہ کی دعوت دی، ایک روز مکان پر ضیافت فرمائی، مدرسہ کے سالانہ جلسہ میں بھی حضرت نے شرکت فرمائی، مولانا عبدالغفور صاحب نقشبندی اور بعض صلحاء و شائخ بھی ملتے رہے۔

مدینہ طیبہ میں حضرت کا معمول تھا کہ مسجد نبوی میں داخل ہو کر بہت ہی خاموشی کے

(۱) برادر اصغر مولانا سید حسین احمد صاحب مدنی اور سرپرست مدرسہ علوم شرعیہ مدینہ منورہ

ساتھ ایسی جگہ بیٹھ جاتے جہاں جاننے پہچاننے والے نہ ہوں، وہاں دیر تک خاموش ماندہ ہو جاتا۔
حاضر رہتے، پھر اٹھ کر قیام گاہ پر تشریف لے آتے، خدام کو بعض اوقات اس ادائیگی وجہ
سے حضرت کو اس وسیع و عمور مسجد میں تلاش کرنا پڑتا۔

۱۶ محرم الحرام ۱۳۷۰ھ یکشنبہ (۲۹ اکتوبر ۱۹۵۰ء) کو مدنیہ طیبہ سے جدہ واپسی
ہوئی، وہاں سے ایک شب کے لئے بغرض عمرہ مکہ معظمہ حاضر ہوئے، عمرہ کے مناسک ادا
کئے، حضرت نے شیخ الحدیث کی جانب سے عمرہ کیا، ایک شب کے قیام کے بعد جدہ واپسی ہوئی،
۲۰ محرم الحرام ۱۳۷۰ھ (مطابق ۲۰ نومبر ۱۹۵۰ء پنجشنبہ) کو محمدی بہار سے روانگی ہوئی بہار
میں ڈلیکس کین مل گیا تھا، جس میں حضرت کو بہت آرام ملا۔ اسی بہار پر مولانا محمد شفیع صاحب
بجنوری بھی ہندستان واپس ہو رہے تھے حضرت کو ان کا بڑا خیال تھا، وہ عرش پر تھے اور
مردی اور ہوا کی بہت تکلیف تھی حضرت نے حاجی فضل الرحمن خاں کو اشارہ کیا، اور انھوں نے
مولانا کو اپنی جگہ اپنے کین میں ٹھہرا دیا، مولانا بڑے خوش ہوئے اور بڑی دعائیں دیں۔

۲۸ محرم الحرام ۱۳۷۰ھ جمعہ (۱۰ نومبر ۱۹۵۰ء) کو بمبئی پہنچے، اہل بمبئی کے اصرار پر
چند روز قیام منظور فرمایا، وہاں سے بعض مخلصین آپ کو پونہ، سورت اور ڈابھیل لے گئے
وہاں سے بمبئی تشریف لائے اور ۹ صفر ۱۳۷۰ھ (۲۰ نومبر ۱۹۵۰ء) کو ہوائی بہار
سے بمبئی سے روانہ ہو کر دہلی تشریف لائے، وہاں سے ۱۱ صفر ۱۳۷۰ھ (۲۲ نومبر ۱۹۵۰ء)
چہار شنبہ کو سہارنپور پہنچ گئے، دو روز قیام فرما کر ۱۲ صفر ۱۳۷۰ھ (۲۵ نومبر ۱۹۵۰ء) کو
بہت ٹھہرتے ہوئے اپنے مستقر رائے پور تشریف لے آئے۔

(۱) واپسی میں راقم سطور کو معیت کا شرف حاصل نہیں ہوا، میں مجاز میں ٹھہر گیا تھا۔

دسواں باب (۱۰)

پاکستان کے سفر

درویش خدا مست نہ مشرقی ہے نہ مغربی
گھر میرا نہ دلی، نہ صفا ہاں، نہ سمرقند (اقبال)

پاکستان میں آپ کے ارادتمند | پچھلے ابواب و اوراق سے معلوم ہو چکا ہے کہ حضرت مولانا شاہ عبدالرحیم صاحب رحمۃ اللہ علیہ کے زمانہ سے پنجاب کے مشرقی حصہ کے اضلاع و قصبات آپ سے بڑی گہری عقیدت اور روحانی ارتباط رکھتے تھے، یہ سلسلہ پنجاب کے مغربی حدود تک پھیلا ہوا تھا، آپ کے دو علیل القدر خلفاء منشی رحمت علی صاحب اور مولانا اللہ بخش صاحب کا اسی صوبہ سے تعلق تھا، اول الذکر مشرقی پنجاب میں تھے اور آخر الذکر مغربی پنجاب میں، ان دونوں کے علاوہ علماء و مخلصین کی ایک بڑی تعداد اس سلسلہ سے وابستہ تھی، انبالہ، کرنال، لدھیانہ، بالندھر، فیروز پور، امرتسر کے بہت سے قصبات اور دیہات اور وہاں کے بہت سے مدارس اور ان کے علماء و مدرسین پہلے حضرت مولانا شاہ عبدالرحیم صاحب سے پھر ان کے جانشین حضرت مولانا عبدالقادر صاحب سے بیعت و محبت کا تعلق رکھتے تھے، اسی طرح لاہور، ملتان، لائل پور، بھاول پور اور پنجاب کے بہت سے شہروں اور قصبات میں اہل تعلق پھیلے ہوئے تھے، مخلصین و متناقض رائے پور حاضر

ہوتے اور آپ تقریباً ہر سال پنجاب کا سفر فرما کر ان کو اپنی زیارت و شفقت سے بہرہ یاب فرماتے اور اپنی صحبت و تلقین سے ان کے قلوب میں تازگی و گرمی پیدا فرماتے رہتے، خود آپ کے اعتراف و اقرار صلیح سرگودھا میں تھے اور ان میں بہت سے رائے پور حاضر نہیں ہو سکتے تھے آپ ازراہ شفقت و صلہ رگی اپنی ملاقات و تشریف بری سے ان کی دلداری بھی فرماتے رہتے۔

۱۹۴۷ء میں ملک تقسیم ہوا، خاندان بٹ گئے، وطنیت تبدیل ہو گئی، ایک طرف سے دوسری طرف جو گیا اس نے اپنے لئے نئی دنیا تعمیر کی، محبت و عقیدت وہ چیز ہے جو نہ تقسیم قبول کرتی ہے نہ تبادلہ پر راضی ہوتی ہے نہ پہاڑ اور دنیا اس کی راہ میں حائل ہیں، نہ جغرافیائی و سیاسی حدود اس مقصد میں حارج، اسکی زمین بے حدود اس کا افق بے ثغور

جو لوگ ہندستان سے پاکستان گئے انھوں نے ہندستان کی ہر چیز سے صبر کر لیا اور پاکستان کو اپنا وطن اور دفن سمجھا لیکن جن شخصیتوں کی محبت و عقیدت ان کے دل و دماغ میں پیوست ہو گئی تھی اور جن سے ان کا روحانی رشتہ تھا ان کو وہ فراموش نہ کر سکے اور ان کی یاد کو اپنے دل سے نکال نہ سکے، بلکہ خونی واقعات، دوستوں کی بے مہر دنیا کی بے ثباتی اور مال و دولت کی بے وفائی کے تجربوں نے ان بے غرض محسنوں اور سراپا شفقت بزرگوں اور مربیوں کی یاد اور زیادہ تازہ کر دی اور غفلت و مادیت کے حملہ اور خطرہ کے احساس نے ان مصلحین اور ان سے ربط و صحبت کی ضرورت کا احساس بدرجہا زیادہ بڑھا دیا۔

دوسری طرف سیاسی تبدیلیاں اور ملکی مصلحتیں، ان حضرات کے خلوص محبت جہت

شفقت اور بے لوث و بے غرض جذبہ خدمت گزاری اور نفع رسانی کے جذبہ میں ذرہ برابر فرق نہیں آیا، ان کا جس مخلص گروہ سے تعلق تھا اس کا قدیم زمانہ سے شعار و اعلان رہا ہے۔

ماقتہ سکندر و دارا خواندہ ایم

از ما بجز حکایت ہر دو فنا پیرس

پاکستان کے سفر | تقسیم کے بعد جب دونوں طرف سے آنے جانے والوں کوئی مشکلات پیش آنے لگیں تو یہی آسان معلوم ہوا کہ آپ خود پاکستان تشریف لے جایا کریں اور کچھ روز وہاں کے مرکزی مقامات پر قیام فرما کر وہاں کے خدام و اہل تعلق کو شاد کام فرمادیا کریں اور اس طرح اس دوری و مجوری کی تلافی ہو جایا کرے جو ملک کے ناگزیر سیاسی حالات و واقعات نے پیدا کر دی ہے، آپ تقسیم کے بعد تقریباً ہر سال پاکستان تشریف لے جاتے اور کئی کئی مہینے قیام فرماتے^(۱) اس مدت میں پورے ملک میں پھیلے ہوئے مخلصین و اہل تعلق ہر جگہ سے کھینچ کر آپ کے پاس جمع ہو جاتے اور اپنی اپنی توفیق و ہمت اور حالات و استطاعت کے مطابق قیام کرتے اور نفع اٹھاتے ہر سفر میں صد ہا کی تعداد میں نئے لوگ توبہ و بیعت سے مشرف اور ذکر و فکر سے مانوس ہوتے، جہاں آپ کا قیام ہوتا وہی جگہ ایک عظیم الشان خانقاہ بن جاتی، جو ہر وقت ذکر الہی سے معمور اور سکینت قلبی سے پر نور ہوتی، اور وہاں کی سادگی کا منظر اور ذکر و عبادت کی کثرت صفہ نبویؐ کی یاد تازہ کرتی،

تقسیم کے بعد پہلا سفر | تقسیم کے بعد حضرت کا پہلا سفر پاکستان ربیع الاول ۱۳۶۵ھ

(۱) ۱۹۵۶ء کا پورا سال پاکستان میں گزرا۔

(جنوری ۱۹۳۹ء) میں ہوا، ۱۸ ربیع الاول ۱۳۶۸ھ (۸ جنوری ۱۹۴۹ء) کو آپ ہلی تشریف لے گئے اور ۲۶ ربیع الاول ۱۳۶۸ھ (۲۶ جنوری ۱۹۴۹ء) کو ہوائی جہاز سے کراچی روانہ ہوئے یکم فروری کو کراچی سے ملتان تشریف لے گئے، وہاں سے ۹ فروری کو لائل پور اور ۲۰ کوڑھڑیاں تشریف لے گئے پھر حضرت کا پہلا سفر تھا اسکے بعد گنگا ناسفر ہوتے رہے جس میں زیادہ تر قیام لاہور ہوتا تھا^(۱)

۱۹۵۱ء تک لاہور میں آپ کا قیام مولانا
مولانا عبد اللہ صاحب روتی کا مکان
 عبد اللہ صاحب روتی مرحوم کے مکان^(۲)

(۱) یادداشت حضرت شیخ الحدیث (۲) مولانا عبد اللہ صاحب روتی مولانا محمد صاحب کے صاحبزادے تھے جن کا اوپر تذکرہ ہو چکا ہے اپنے والد بزرگوار سے عشق طبعیت وراثت میں پائی تھی حضرت شیخ الحدیث کے خصوصی تلامذہ میں سے تھے اور حضرت ہی سے بیعت تھے طالب علمی کے زمانہ میں مولانا حبیب الرحمن رحمہ اللہ دارالعلوم دیوبند نے انکو حضرت گنگوہی کی خدمت میں پیش کیا کہ آپ کے خلیفہ کا اردو کا ہے اسکو بیعت فرمائیں، اس پر حضرت گنگوہی نے فرمایا کہ اس کو محبت تو مولوی محمود حسن سے ہے میں بیعت کر کے کیا کروں گا۔ چنانچہ اصرار کر کے حضرت شیخ الحدیث سے بیعت ہو گئے شیخ الحدیث کی وفات کے بعد حضرت مولانا عبد القادر صاحب سے رجوع کیا، حضرت سے غایت درجہ کا تعلق تھا بھائی دواڑہ کے سلم پائی اسکول لاہور میں فاضل ٹیچر تھے اپنے والد صاحب کی طرح گریہ بہت غالب تھا اونٹن روتے رخصاؤں پر نالیاں دیتی رہتی تھیں، اکثر حافظہ کے اشعار پڑھتے اور کبھی کبھی وجد میں آکر حضرت کو بھیجاتے تھے ان میں بہت زیادہ بیمار ہو گئے تھے، نہ بول سکتے تھے، نہ چل پھر سکتے تھے بس ایک دونا ہی دونا تھا، رامپور کا نام لیا اور سچ نکلی ۱۹۵۵ء میں میو اسپتال میں انتقال ہوا، جنازہ موتی صاحب کی کوٹھی پر بعد از تدفین لایا گیا، نماز حضرت کے حکم سے مولانا عبد العزیز صاحب گتھلوی نے پڑھائی، مولوی عبدالجید صاحب کہتے ہیں کہ میں نماز کیلئے حضرت کے ساتھ کھڑا ہوا، حضرت فرمائیے تھے بہت ہی مبارک آدمی تھے، ایسا طبیعتیں اور نسبتیں بہت ہی خالص خالص ہوا کرتے ہیں اور اس زمانہ میں تو بالکل ہی کم ہیں، میں ہی حضرت مولانا کو جانتا ہوں کہ حضرت مولانا کیا چیز تھے۔

(چنگاگمختہ) میں رہا، مولانا اپنی قلیل تنخواہ کے باوجود اولوالعزمی اور بڑے ذوق و شوق سے میزبانی کے فرائض انجام دیتے اور اسکو اپنے لئے ایسی سعادت اور خوش بختی خیال فرماتے کہ کسی طرح اس میزبانی کے حق اور مشرف سے دست بردار اور دو مشرف کے حق میں یشار کیلئے تیار نہ ہوئے حضرت کی طبیعت نہایت حساس واقع ہوئی تھی اور شفقت اس میں کوٹ کوٹ کر بھری تھی مولانا کے دل کی فراخی کے ساتھ ان کے مکان کی تنگی اور آمدنی کی قلت کے ساتھ مہمانوں کی کثرت کا شدت سے احساس تھا، مگر یہ موضوع ان کیلئے بڑے حزن و ملال کا باعث بن جاتا تھا، بعض اوقات پاؤں پکڑا کر اور رو کر عرض کرتے کہ ان کو اس دولت سے محروم نہ کیا جائے۔

لیکن رفتہ رفتہ مہمانوں کی تعداد بڑھتی چلی گئی اور حضرت کا
صوفی عبد الحمید صاکی کوٹھی | احساس بھی تیز ہوتا گیا کہ خود مولانا کو اور ان کثیر التعداد

مہمانوں کو تکلیف ہوتی ہے، اور حضرت صوفی عبد الحمید صاکی نے اپنی وسیع کوٹھی میں قیام فرماتے کیلئے بڑے

(۱) صوفی عبد الحمید صاکی جو دہری عالم علی خاں صاحب کے فرزند ہیں، تعلیم و تربیت اپنے ہم نامہ اور نوی سرحد میں صاحب کی نگرانی میں پائی اور انھوں نے اپنے فرزند کی طرح تربیت و شفقت فرمائی، انکی حیات میں ان کے سرکاری کی طرح بچہ تعلیم سے پہلے پنجاب کی ریاستیں حیدرآباد، ۱۹۳۷ء تا قیام پاکستان مجلس قانون ساز کے ممبر رہے مجلس دستور ساز متحدہ ہندوستان کے بھی ۱۹۴۷ء میں کن منتخب ہوئے اور تقسیم ملک کے بعد ۱۹۵۰ء میں پہلی مرتبہ پنجاب اسمبلی کے صدر منتخب ہوئے اور ۱۹۵۲ء تک اسے دوسری مرتبہ ۱۹۵۵ء میں صدارت کیلئے دوبارہ انتخاب ہوا اور نقادانہ لاکھ صدر رہے ۱۹۵۸ء میں پنجاب کے وزیر زراعت و خوراک مقرر ہوئے، دوسری مرتبہ ۱۹۵۹ء میں اسی شعبہ کے وزیر ہوئے، مغربی پاکستان کے نئے صوبہ کی تشکیل ہونے اور ڈاکٹر خان خٹک کی وزارت عظمیٰ کے زمانہ زراعت و خوراک کا وزیر رہے ۱۹۶۲ء تا ۱۹۶۳ء میں اپنے والد صاحب کی محبت میں بھاولپور حضرت مولانا شاہ عبدالرحیم صاحب لاہوری کی خدمت میں حاضر ہوئے اور اپنے بچے بھائی چودھری محمود خان صاحب مرحوم کے ساتھ باپنی کی حالت میں حضرت سے بیعت ہو گئے ۱۹۱۵ء میں راجپور حاضر ہوئے حضرت کا مرض وقت تھا، آٹھ دس روز قیام کیا اس

(باقی حاشیہ صفحہ ۱۸۸ پر)

الحاح اور خلوص و عاجزی سے عرض کیا اور اس کے لئے سخت اصرار کیا، صوفی صاحب کے خاندان اور ان کے علم محترم مولوی سرجم بخش صاحب مرحوم اور والد ماجد چودھری عالم علی خاں صاحب دونوں سے حضرت کو بہت قدیم اور گہرا تعلق تھا اور ان حضرات کو گنگوہ اور رابٹ پور کے پورے سلسلہ سے عاشقانہ و خادمانہ تعلق تھا، بالخصوص چودھری عالم علی خاں صاحب حج بھاولپور کا تو حضرت مولانا شاہ عبدالرحیم صاحب سے ایسا خصوصی تعلق تھا کہ آپ سے تعلق رکھنے والوں کو ان کے گھر سے کوئی تکلف نہیں ہو سکتا تھا، ۱۹۵۱ء کے سفر پاکستان میں آپ نے ان کی درخواست منظور فرمائی اور ان کی کوٹھی ۳۲ بی واقع گلبرگ روڈ لاہور میں قیام کرنا قبول فرمایا، اس وقت سے (۱۹۵۱ء سے ۱۹۵۶ء تک) مستقل، اور ۱۹۵۶ء سے ۱۹۶۰ء تک وقتاً فوقتاً زمانہ قیام پاکستان میں صوفی صاحب کی کوٹھی پر قیام ہوتا رہا، اس میں حکومت کی تبدیلیوں، صوفی صاحب کے وزارت میں ہونے نہ ہونے سے کوئی فرق واقع نہیں ہوتا تھا، جس بنا پر اس جگہ کا انتخاب ہوا تھا اور صوفی صاحب کو یہ دولت ملی تھی اس کا وزارت و حکومت اور عزت و وجاہت سے کوئی تعلق نہ تھا اور نہ ان عارضی تبدیلیوں سے صوفی صاحب (البقیہ حاشیہ صفحہ ۱۸۷ اکا) دفنہ حضرت نے دوبارہ بحالت بلوغ بیعت فرمایا، رحلت فرماتے کے وقت تک چار پانچ مرتبہ رابٹ پور عاصری ہوئی، حضرت کی وفات کے بعد حضرت شیخ الحدیث کی ہدایت اور توجہ دہانی پر ۱۹۶۲ء سے حضرت مولانا عبدالقادر صاحب سے تعلق کی تجدید کی اور رابٹ پور عاصری ہوتے ہی، پھر تعلق اتنا بڑھا کہ ۱۹۵۱ء سے ۱۹۵۶ء تک انھیں کی کوٹھی حضرت کی فرد گاہ اور پاکستان کے قیام کے دوران میں مستقل مقرر قرار پائی، پاکستان کے سفر کے سلسلہ میں صوفی صاحب ہی کی درخواست و اصرار قوی محرک ثابت ہوتی تھی۔

تقسیم سے پہلے بھی ریاست بھاولپور میں ریاست دزمین تھی، ضلع بھاولی نگریں بٹہ عالمگیر جو ان کے والد صاحب کا آباد کیا ہوا ہے ان کی ملکیت میں تھا۔

کی نیاز مندی اور حضرت کی شفقت و اعتماد میں فرق آتا تھا۔

صوفی صاحب کی کوٹھی پر (اور جہاں بھی ہندستان و پاکستان میں قیام رہتا) نظام الاوقات اور معمولات میں کوئی فرق نہ آتا، وہی صبح کی (جب تک صحت و قوت نہ رہی) ہوا خوری، وہی کھانے اور سونے کے اوقات، وہی ظہر کے بعد کا تخلیہ اور عصر کے بعد کی مجلس اور کتابوں کی خواندگی، وہی طالبین و اہل ذکر کا مجمع اور ذکر کی سرگرمی، معلوم ہوتا کہ اسے پور کی خانقاہ اپنی پوری خصوصیات کے ساتھ منتقل ہو گئی ہے۔

یہ کوٹھی کثیر التعداد اور وسیع کمروں، ایوانوں، ڈرائنگ روم اور متعدد غسل خانوں پر مشتمل ہے جس میں بیک وقت سو ڈیڑھ سو آدمی گزارا کر سکتے ہیں، کوٹھی کے ساتھ وسیع میدان چمن اور سبزہ ہے، ایک ایک وقت میں سو سو مہمان ہوتے، صوفی صاحب کے متعلقین اور کی منزل میں منتقل ہو جاتے، وہ خود نیچے کی منزل میں ایک چھوٹے کمرہ پر قناعت کرتے، اور پوری کوٹھی آنے والے مہمانوں اور الشرائع کرنے والے دوستوں کے حوالہ کر دیتے، جو درویشانہ و متوکلانہ جہاں جگہ پاتے پڑ جاتے، نمازوں کے وقت کمروں کے حدود ختم ہو کر دور دور تک صفیں ہوتیں اور مکتبہ مقرر ہوتے، گرمیوں میں باہر وسیع سبزہ پر اور سردیوں میں اندر زیر سقف مجلس ہوتی، شام کی مجلس میں شہر کے متعدد اہل علم و صلاح اور بعض مرتبہ مشاہیر و عمائد شہر بھی ہوتے، لاہور کے علماء و مشائخ و مشاہیر میں حضرت مولانا احمد علی صاحب لاہوری (رحمۃ اللہ علیہ) اکثر صبح کے وقت اور بعض مرتبہ شام کی مجلس میں بٹے اہتمام سے تشریف لاتے، مؤدب اور دوزاں خاموش مراقب بیٹھ جاتے، اگر حضرت کچھ سوال کرتے تو خاموشی اور نہایت اختصار سے جواب دیتے ورنہ بالکل خاموش رہتے، مولانا کے علاوہ سلسلہ دیوبند کے دوسرے متعدد علماء و اساتذہ آتے رہتے، بعض اوقات لاہور اور پنجاب کے اتنے

اہل علم اعلیٰ عمدہ دار، سیاسی رہنما اور قومی کارکن جمیع ہو جاتے جن کا ایک جگہ کسی دوسرے مقام پر بیک وقت جمع ہو جانا مشکل سمجھا جاتا ہے، ان میں بڑی تعداد احراری علماء اور رہنماؤں کی ہوتی، مولانا سید عطاء اللہ شاہ بخاریؒ بھی تشریف لایا کرتے اور ہفتوں قیام فرماتے اور مجلس میں بلبل کی طرح چمکتے، ان کی موجودگی اور شیریں نوائی سے لطف صحبت دو بالا ہو جاتا حضرت کی بشارت و شگفتگی بھی ان کی موجودگی سے بہت بڑھ جاتی،

۱۹۵۴ء تک تقریباً ہر سفر پاکستان میں ڈھڈیاں کا سفر بھی ہوتا، آپ کی ڈھڈیاں | تشریف بری سے یہ دور افتادہ گاؤں کچھ دنوں کیلئے آباد و پرفروغی اور علماء و صلیہ اکابر و مرجع بن جانا اور گل میں نگل کا منظر نظر آنے لگتا۔

منعم بکھوہ و دشت دیباہاں غریب نیست

ہر جا کہ رفت خیمہ زد و بارگاہ ساخت

اور یہ تو آپ کا وطن تھا، محبت کرنے والے بھائی اور سعادت مند بھتیجے بھانجے ہانوں کی خدمت کو سب سے بڑی سعادت سمجھتے تھے، ڈھڈیاں جاتے وقت اکثر سرگودھا میں مولانا عبدالعزیز صاحب گتھلوی کے مکان پر قیام ہوتا اور اکثر کئی کئی روز قیام رہتا، حضرت کا نظام الاوقات وہی رہتا، صبح کی نماز سے پہلے چائے، نماز کے بعد سیر، عموماً گاؤں سے سب سے شمال دریا کی طرف واپسی پر تخلیہ بھی باہر بیٹھ جاتے، دس بجے کھانا (ٹھیک اس جگہ پر جہاں اب مزار ہے) پھر کچھ دیر بیٹھنا، پھر آرام، ظہر کی نماز کے بعد مسلسل تخلیہ، عصر سے کچھ دیر پہلے تک، عصر کے بعد عمومی مجلس، ساڑھے سترھان وہاں بھی رہتے اور صاحبزادگان بڑی سرت و فراغ دلی سے میزبانی اور مہمانوں کی راحت رسانی کا انتظام کرتے، یہاں کے قیام میں حضرت کو بڑا انبساط اور بشارت رہتی۔

پاکستان کے رمضان | اسی زمانہ قیام میں رمضان بھی پڑ جاتے، پاکستان کے خدام و مخلصین کی کوشش و تمنا ہوتی کہ رمضان ہمیں گزریں تاکہ رمضان کی رونق و برکت دوبالا ہو، رمضان گریسوں میں پڑ رہے تھے ۱۳۵۶ھ (۱۹۵۶ء) میں کوہ مری میں صوفی عبدالحمید کی کوٹھی پر رمضان ہوا، مولوی عبدالمنان صاحب دہلوی نے قرآن مجید سنایا ۱۳۵۶ھ (۱۹۵۶ء) میں جناب محمد شفیع قریشی صاحب اور ملک محمد دین صاحب کی مخلصانہ دعوت و درخواست پر گھوڑا گلی (کوہ مری) میں رمضان ہوا، شوشے اور پرہمان تھے، دونوں صاحبوں نے بڑے ذوق و شوق اور اہتمام کے ساتھ رمضان کے مہمانوں کی ضیافت و میزبانی کے فرائض انجام دیے، مولوی سید عطار النعم صاحب (فرزند اکبر بلانا سید عطار الشہ شاہ بخاری) نے قرآن مجید سنایا، اگلے سال ۱۳۵۷ھ (۱۹۵۷ء) میں پھر میں رمضان ہوا اور مولانا عبد اللہ صاحب اے پوری نے قرآن مجید سنایا، دوسرے سال ۱۳۵۸ھ (۱۹۵۸ء) میں لائل پور میں رمضان ہوا، مہمانوں کا مجمع دو سو تک پہنچ جاتا تھا، مولانا انیس الرحمن صاحب (فرزند مولانا حبیب الرحمن صاحب لدھیانوی مرحوم نے قرآن مجید پڑھا، ۱۳۵۹ھ (۱۹۵۹ء) میں لاہور میں رمضان ہوا، چودھری عبدالحمید صاحب مرحوم (کشنر بحالیات) نے ضیافت و میزبانی میں خاص حصہ لیا، ۱۳۶۰ھ (۱۹۶۰ء) میں پھر لائل پور میں رمضان ہوا اور حافظ محمد صدیق صاحب (برادر اصغر مولانا عبد الجلیل صاحب) نے قرآن مجید سنایا، اسکے بعد پھر پاکستان میں رمضان شریف گزارنے کی نوبت نہیں آئی، زندگی کے دونوں آخری رمضان ۱۳۸۰ھ (۱۹۶۰ء) را پور میں گزرے۔

قیام پاکستان میں دو اضافے | پاکستان کے دوران قیام میں دو نئی باتوں کا اضافہ (۱) حال یقیم جامعہ شیدہ ننگری،

ہو جاتا، ایک تو یہ کہ پاکستان پہنچ کر تحریک قادیانیت کے خطرات اور اس کے دور رس اثرات کا احساس (جو کبھی فراموش و نظر انداز نہیں ہوتا تھا) تازہ ہو جاتا تھا اور طبیعت مبارک پوری قوت و ہمت کے ساتھ اس کے مقابلہ، تردید اور ملک کی اس سے حفاظت کی ضرورت کی طرف متوجہ ہو جاتی اور یہ سلسلہ مجالس اور گفتگو کا سب سے بڑا موضوع بن جاتا۔ علماء اور علمائے احرار میں سے (جن کو اللہ تعالیٰ نے اس فتنہ کے مقابلہ کی خصوصی توفیق عطا فرمائی ہے) اور حضرت نے ان کو اس بہادر اکبر پر خود مامور فرمایا ہے (آج اتنے تو ہم گفتگو ختم ہو کر بے اختیار یہی موضوع چھڑ جاتا، خصوصاً مولانا محمد علی جالندھری، مولانا لال حسین اختر اور قاضی احسان احمد صاحب شجاع آبادی کی تشریف آوری تو گویا دل کا سارا پھیر دیتی اور اس موضوع کے سوا کوئی دوسرا موضوع سخن نہ رہتا، ان حضرات کی کارگزاری سے انکی ہمت افزائی اور تحسین فرماتے اور نئی تحقیقات و معلومات دریافت فرماتے مولانا محمد حیات صاحب (جو قادیانی لٹریچر کے حافظ اور قادیانیت کا دائرۃ المعارف (انسائیکلو پیڈیا) ہیں) تشریف لاتے تو گویا قادیانیت کی کتاب کھل جاتی، ہمتیں گوش اور سراپا زدق ہو کر ان کی نادر تحقیقات اور زندگی کے تجربات سننے اور کسی طرح ان کی گفتگو سے سیری نہ ہوتی حضرت کو اسی محفل میں کھل کھلا کر سننے اور لطف و مسرت کا اظہار کرتے دیکھا گیا، مولانا سید عطاء اللہ شاہ بخاری وقتاً فوقتاً مجلس کو اپنے لطائف اور قادیانیت پر تبصروں سے زعفران زار اور باغ و بہار بناتے، حضرت اس میں کوئی مداخلت گوارا نہ فرماتے اور گویا کیفیت یہ ہوتی،

وہ کہیں اور سنا کرے کوئی

تقسیم کے بعد حضرت کے سفرو قیام پاکستان کا بڑا زمانہ سکندر مرزا کے اقتدار اور

پاکستان میں شیعیت کے فروغ و انتشار کا زمانہ تھا پنجاب میں جابجا شیعیت کی تبلیغ اور صحابہ کرامؓ کی توہین کا شغل جاری تھا حکومت کا رویہ اور حکام کی چشم پوشی اور بعض جگہاں تبلیغ کی حمایت اہلسنت کیلئے بڑی شکایت اور رنج کا موجب بن گئی تھی، حضرتؒ سے تعلق رکھنے والے متعدد علماء اور احرارِ رہنما بالعموم مخالفت ناموس صحابہؓ اور شیعیت کے بڑھتے ہوئے اثرات کا مقابلہ کرنے میں مشغول تھے اور انھوں نے جابجا اس کے مرکز اور اس مقصد کیلئے انجمنیں قائم کر رکھی تھیں، حضرت کی آمد کے موقع پر یہ حضرات اکثر تشریف لاتے اور ملک کے یہ افسوسناک حالات سناتے، اور حکام کے تغافل یا شیعیت کی حمایت کی شکایت کرتے، حضرت پر بس شعور سے صحابہ کرامؓ کی محبت و عظمت کا غلبہ تھا، اکثر فرمایا کرتے تھے کہ صحابہ کرامؓ کی وجہ سے ہم مسلمان ہیں، وہی ہمارے مرشد اور ہادی ہیں۔ پاکستان پہنچ کر اور شیعیت کی تبلیغ اور صحابہ کرامؓ کی توہین کے واقعات سن کر آپ پر صحابہ کرامؓ کی محبت کا جذبہ بہت غالب آجاتا، بالعموم ان دوستوں سے جو خود شاعر تھے یا دوسرے شاعروں کے اشعار خوش الحانی سے پڑھتے تھے، فرمائش کر کے صحابہ کرامؓ کی مدح اور خصوصیت کے ساتھ خلفائے راشدین اور اہل المؤمنین عائشہ صدیقہؓ کی منقبت میں اشعار سنتے، اس وقت آپ پر محبت کا عجب غلبہ اور عجب محویت و کیفیت طاری ہوتی، ایک زمانہ میں مشکل سے کوئی دن اس سے خالی جاتا، رات کو اکثر سونے سے پیشتر یہ اشعار سنتے، آنکھوں میں آنسو اور پھرہ پر گہرا اثر ہوتا، ایسا معلوم ہوتا تھا کہ ان اشعار کا سنا دلو کی دوا اور روح کی غذا بن گئی ہے اور کسی طرح اس سے سیری اور آسودگی نہیں ہوتی اور زبان حال کہتی ہے

وحدثنایا سعد عنہم فردنا

شجونا، فردنا من حدیثک یا سعد

یہ اشعار اکثر پنجابی زبان کے ہوتے، اکثر یہ سعادت محمد شفیع صاحب لٹانی کے حصہ میں آتی جو بڑے درد و سوز اور بڑے ذوق و شوق سے قصائد سناتے، اکثر صاحب نے اکثر اپنا کلام سنایا اور حضرت نے بڑا لطف لیا، ملفوظات کے مجموعہ میں بار بار ان اشعار کے سننے کا تذکرہ اور یہ غزلیں اور قصائد نقل کئے گئے ہیں اور یہ راقم سطور ان مجلسوں میں حاضر رہا ہے۔

۱۹۵۰ء میں حضرت کے ایک دوسرے مخلص خادم کوٹھی حاجی متین احمد صاحب حاجی متین احمد صاحب (فرزند اکبر جناب حاجی رشید احمد صاحب بیرٹھی مرحوم) تاجر ڈھاکہ کی درخواست پر ان کی کوٹھی واقع ایمرپس روڈ مقابل ریڈیو پاکستان لاہور میں بھی (جو ان کو نئی نئی لاٹ ہوئی تھی اور نہایت وسیع تھی) قیام منظور فرمایا اور ۱۹۵۰ء کے بعد لاہور کے قیام کے دوران میں زیادہ تر اسی کوٹھی میں قیام رہا اور اسی کوٹھی میں زندگی کے آخری دن اور آخری ساگری اور عقیقہ سفر آخرت اختیار فرمایا، ان چار برسوں میں کبھی کبھی کچھ روز کے لئے صوفی صاحب کی خواہش پر ان کی کوٹھی پر چند روز بچہ قیام رہا۔

حاجی صاحب کی کوٹھی نسبتاً شہر کے مرکزی حصہ میں واقع ہے اور ہر طرف سے آنے جانے والوں کو سہولت حاصل ہے، ہمانوں کی کثرت کا یہاں بھی وہی حال تھا عموماً حاجی عبدالعزیز صاحب انبالوی (حال مقیم کراچی) کھانے کے منتظم ہوتے تھے ہشام کو کوٹھی کے وسیع صحن میں عمومی مجلس ہوتی تھی، مغرب کے بعد بالعموم رفیق احمد خاں صاحب جن کو اللہ تعالیٰ نے ضرور کو ذہن نشین کرنے اور ترتیب کے ساتھ نہانے کا خاص ملکہ عطا فرمایا ہے اور وہ اخبارات کے مطالعہ اور جدید معلومات کی فراہمی کا

خاص اہتمام کرتے تھے حضرت کو تازہ خبریں اور جدید معلومات سنانے اور حضرت بڑی
توجہ سے ان کی باتیں سنتے، دود سے سننے والے کو محسوس ہوتا کہ ریڈیو اور دو میں خبریں
سنا رہا ہے اور کہیں کا پروگرام نگا دیا گیا ہے،

حضرت کے زمانہ قیام میں آپ کی کمزوری اور نقل و حرکت سے معذوری کی بنا پر
ناز جمعہ بھی بڑی جماعت کے ساتھ قیام گاہ پر ہوتی، یہ خدمت بھی دوسری نمازوں
کی طرح آزاد صاحب کے سپرد تھی۔

جب تک قوت تھی کبھی کبھی سلطان فاؤنڈری جس کے مالک حاجی محمد اسلم صاحب
مولوی محمد اکرم صاحب اور محمد افضل صاحب حضرت کے بڑے مخلص خادم ہیں، نیز ان کی
کوٹھی واقع ماڈل ٹاؤن تشریف لے جاتے، حضرت ان تینوں صاحبان اور ان کے
بھائیوں سے بہت خوش تھے، ان کی سمجھ اور سلیقہ مندی اور اپنے کام میں مستعدی اور
کارگزاری سے بہت خوش رہا کرتے تھے، حاجی متین احمد صاحب کی کوٹھی کے زمانہ قیام
میں خصوصاً آخری ایام میں ان حضرات نے حضرت کی راحت و سہولت اور علاج میں
بڑی جانفشانی سے کام لیا، آخری ایام میں حضرت نے ایک موقع پر خوش ہو کر فرمایا کہ
”تم تینوں بھائیوں نے مجھے نباہ دیا۔“

چودھری عبدالحق صاحب مرحوم بھی بڑے مخلص اور بڑی محبت کرنے والے تھے

(۱) راہوں ضلع بالندھر کے راجپوت زمینداروں اور شرفاویں تھے، رائے پور والوں سے قرابتیں بھی
تھیں ہر صد تک سرگودھا کے ڈپٹی کمشنر اور ڈپٹی مجسٹریٹ رہے، تحریک ختم نبوت میں باوجود محکم ضلع
ہونے کے ملازم کے اکرام میں فرق نہیں آنے دیا، آخر میں کمشنر کالیاٹ ہو گئے تھے، حضرت سے مخلصانہ
وفا و مانہ تعلق تھا، رحمہ اللہ،

پاکستان کے سفر کی تحریک کرنے والوں اور رائے پور آکر لے جانے والوں میں پھر لاہور کے زمانہ قیام میں خدمت اور مصارف کرنے والوں میں ان کا بھی نمایاں حصہ ہوتا تھا، ان کے اچانک انتقال پر حضرت کو بڑا صدمہ ہوا، بعض مرتبہ انھیں کی کار پر رائے پور سے لاہور کا پورا سفر ہوا۔

لائل پور | لائل پور میں حضرت کے بعض ممتاز ترین اہل تعلق اور بڑی محبت کرنے والے خادم تھے، یہیں مولانا محمد صاحب الوردی مقیم^(۱) ہیں جو حضرت کے ممتاز مجازین

میں ہیں، مولانا حبیب الرحمن صاحب لدھیانوی (جن سے اور جن کی اولاد سے حضرت کو بڑا گہرا تعلق تھا) کے فرزند مولانا انیس الرحمن صاحب کا بھی یہیں قیام ہے، حاجی اسماعیل اودان کے بھائی محمد ابراہیم صاحب جن کو حضرت سے بڑی محبت اور حضرت کو ان پر بڑی شفقت تھی، لدھیانہ سے لائل پور بھی منتقل ہوئے اور اب یہاں کاروبار کرتے ہیں، ان خدام و مجاہدین کے تعلق اور اصرار سے پاکستان کے اکثر سفروں میں لائل پور کا قیام ضرور ہوتا، اول اول مولانا محمد صاحب الوردی کے دولت خانہ واقع سنت پورہ میں قیام ہوا کرتا تھا، اخیر میں خالصہ کالج میں قیام رہنے لگا، جہاں کی وسیع مسجد میں مولانا انیس الرحمن صاحب نے تعلیم قرآن کا مدرسہ قائم کیا ہے اور مسجد سے متصل بھرے بنائے ہیں، یہاں حضرت کو بڑا انس اور انسا رہتا اور کئی مہینے قیام فرماتے، ہمالیوں کی تعداد بھی بہت

(۱) مولانا محمد صاحب حضرت مولانا نور شاہ صاحب رحمۃ اللہ علیہ کے ممتاز تلمذ میں ہیں، شہرہ آفاق مقدس بھادوی میں حضرت شاہ صاحب کے دست راست اور وکیل کی حیثیت سے کام کیا اور بڑی تفصیل سے انکی داد و تربت کی جو تقسیم کے عاویذ میں منسلک ہو گئی، پہلے رائے کوٹ (ضلع لدھیانہ مشرقی پنجاب) میں قیام تھا، ارباع پور کوٹ (ضلع بہاول) (جواب ان کے قیام کی برکت سے سنت پورہ ہو گیا ہے) میں مصروف ارشاد و اصلاح ہیں، نفع الشریعہ،

بڑھ جاتی، ۱۳۷۵ھ و ۱۳۷۶ھ (۱۹۵۶ء اور ۱۹۵۷ء) کا رمضان بھی وہیں گزارا، بڑی رونق اور بڑا مجمع تھا، حضرت نے ایک دو بار ایسے اشائے بھی فرمائے تھے جن سے معلوم ہوتا تھا کہ حضرت یہاں دفن ہونا بھی پسند فرماتے ہیں ایک بار فرمایا کہ میرا انتقال ہو جائے تو جہاں بچے قرآن شریف پڑھتے ہیں وہیں دفن کر دینا، قرآن سنتا رہوں گا۔

آمدورفت کا منظر | پاکستان کا سفر زندگی کے آخری برسوں میں ایک بڑا مسعرہ آواز ملے بن گیا تھا، ہر سال پاکستان کے مخلصین و محبین کا ایک مذاکرہ جو پاکستان تشریف لے جانے کے لئے اصرار کرتا، اس وفد کے رکنین اکثر صفوںی عبدالحق صفا ہوتے جن کا حضرت بڑا سہماؤ فرماتے تھے، سلطان فاؤنڈری کے مالکان میاں محمد اسلم مولوی محمد اکرم و محمد فضل صاحب بھی ہوتے، حضرت کی صحت کی کمزوری اور نقل و حرکت کی دشواری کی بنیاد پر ہندوستان کے خدام اور رائے پور کے اہل تعلق کو اس سفر میں سخت تامل ہوتا اور کئی دن تک محبت کی کشاکش رہتی، حضرت اپنی طبیعت مروت اور اجاب خدام کی طلبگی کی بنا پر کسی فریق کو صفا جواب نہ دیتے اور کسی کو بالوس نہ فرماتے لیکن اداس سمجھتے کہ پاکستان میں خدام کی کثیر تعداد کی موجودگی انکے خالص و گرم ہوشی، حلقہ ذکر کی سرگرمی اور ان غریبوں کی ولداری کی بنا پر جو تقسیم کے بعد سے اپنی محرومی اور دینی مراکز سے دوری پر ہمیشہ ماتم کناں رہتے ہیں، آپ کا وہ جان پاکستان جاننے کی طرف ہے، بالآخر پاکستانی اجاب کا اصرار غالب آتا اور سفر کا فیصلہ ہو جاتا، سفر کا دم سن کر ضلع سہانپور اور اڑھار پور کے اطراف و نواح کے عقیدت مند پر والوں کی طرح ہجوم کرتے، آنے والوں کا تانتا بندھ جاتا، بیعت کرنے والے اس کثرت سے جمع ہو جاتے کہ بار بار دو ستارا اور چادر پھیلا کر کثیر مجمع کو توبہ و بیعت کی تلقین کی جاتی، اگر کار پر سفر ہوتا تو اس کا اہتمام کیا جاتا کہ مصافحہ کرنے والوں کی کثرت اور عقیدت مندوں کے ہجوم سے حضرت کو اذیت نہ ہو،

کار کے سفر میں اکثر لدھیانہ مولوی سعید الرحمن صاحب (فرزند مولانا حبیب الرحمن صاحب) کے یہاں ایک شب یا کچھ وقت ٹھہر کر جانا ہوتا، کاروں کا ایک پھونسا کا دواں ہوتا جس میں صوفی صاحب، چودھری عبدالحمید صاحب مرحوم اور محمد افضل صاحب وغیرہ کی کاریں ہوتیں ریل سے سفر ہوتا تو فرسٹ کلاس کے کئی کپارٹمنٹ ریزرو کر لئے جاتے، جنرل شاہ نواز ڈپٹی انسپکٹر پولیس کی طرف سے سہارنپور اور امرت سر کے اسٹیشنوں پر سہولت بہم پہنچانے کے لئے ہدایات جاری ہو جاتیں، سہارنپور کے اسٹیشن پر رخصت کرنے والوں کا اتنا کثیر مجمع ہوتا کہ حضرت شیخ الحدیث کو بار بار اس کو نظم و ضبط میں رکھنے اور حضرت کو سکون کے ساتھ سوار ہو جانے کیلئے مجمع کو بار بار ہدایات دینے اور زبردستی فرمانے کی ضرورت پیش آتی، لاہور کے اسٹیشن پر استقبال کرنے والوں کا اتنا عظیم مجمع ہوتا جو کسی بڑی سیاسی شخصیت کی آمد کے موقع پر نہیں ہوتا، ریلوے حکام وہاں بھی سہولت مہیا کرتے، اس دور آخر میں آپ کی محبوبیت اور عوام کی عقیدت کے مناظر نے اس دور کی یاد تازہ کر دی، جب سارا شہر ایک عالم ربانی کے لئے نکل پڑتا تھا اور خلیفہ وقت بھی محو صیرت رہ جاتا تھا اور خطابت (۱) کر دیا کہ دین اور خلوص میں اب بھی وہ کشش ہے جو کسی دنیاوی وجاہت میں نہیں،

شہان بے کلمہ و خمران بے کمراند

(۱) حضرت عبداللہ بن مبارک کے استقبال و اعزاز کے واقعہ کی طرف اشارہ ہے۔

گیارہواں باب (۱۱)

علامت، پاکستان کا آخری سفر، اور سفر آخرت

فقیرانہ آئے صد اک چلے میاں خوش رہو ہم دعا کر چلے
جو تجھ بن نہ جینے کو کہتے تھے ہم سو اس عہد کو ہم وفا کر چلے

علامت کا سلسلہ | حضرت کو وفات سے کئی سال پہلے سے فشار الدم (ہائی بلڈ پریشر) کی شکایت تھی لیکن اس کا پورا احساس اور اندازہ نہیں ہو سکا

تھا، ۱۶ ایشوال ۱۳۴۲ھ (۸ جون ۱۹۵۹ء) کو جب آپ منصوری پر شاہ محمد سعود صاحب کی کوٹھی پر تھے پہلا دورہ پڑا، اس روز آپ نے مچھلی تناول فرمائی تھی، شام کو سانس لینے میں تکلیف آتی تھی، اس کا احساس ہوا، تکلیف بہت بڑھ گئی تو ایک مقامی ڈاکٹر کو بل کو بلایا گیا، اس کے

THROMBOSIS CORONARY جوڑ کیا، علاج سے افادہ ہوا اور چند روز کے بعد مخلصین کے اصرار

سے آپ پہاڑ پر سے تشریف لے آئے اور کھلی ہوئی تازہ آب و ہوا کے خیال سے بہت کے قریب شاہ محمد سعود صاحب کی گانگرو دانی کوٹھی میں بونہر پر واقع ہے قیام فرمایا، اور جولائی کو رات کے تین بجے شدید دورہ پڑا، وہ صبح تک رہا، خدام اور تیمار داروں کو مایوسی سی ہو گئی، حکیم عبدالرشید صاحب بریلوی جو وہاں موجود تھے لیٹین پڑھنے لگے، فجر کی نماز کا وقت تنگ ہو رہا تھا کہ حضرت نے ہاتھ اٹھا کر نماز پڑھنے کے لئے اشارہ فرمایا پھر افادہ ہو گیا،

۷ جولائی کو آپ سہارنپور تشریف لے آئے اور مدرسہ مظاہر العلوم کے مہمان خانہ میں قیام اختیار فرمایا، جس کا کرایہ تیس روپے ماہوار کے حساب سے مدت قیام میں ادا فرماتے رہے، یہ اس طویل علالت کا آغاز تھا جس کا اختتام ۱۴ ربیع الاول ۱۳۵۷ھ چار شنبہ (۱۶ اگست ۱۹۶۲ء) کو وفات پر ہوا۔

۱۹۵۳ء میں جب آپ منصوری سے واپسی پر بارش سے بھیگ گئے (۱) اور بعد از نبی عروہ کا حملہ ہوا تو پہلی مرتبہ شہر سہارنپور کے تجربہ کار و حاذق معالج ڈاکٹر برکت علی صاحب دیکھنے آئے، اس وقت سے اپنی وفات تک ڈاکٹر صاحب ہی معالج رہے انھوں نے جس دل سوزی، خلوص، فکر اور محنت سے علاج کیا اسکی نظیر اس زمانہ میں ملتی شکل ہے، وہ حضرت کے پورے مزاج شناس ہو گئے تھے، ان کی اجازت کے بغیر کوئی سفر نہیں ہوتا تھا نہ کسی دوا کا استعمال۔ پاکستان کے قیام میں بھی وقتاً فوقتاً ان سے مشورہ کیا جاتا رہتا اور ان کو حالات سے مطلع رکھا جاتا، پورے دس برس ڈاکٹر صاحب دوا و غذا کے نگران اور معالج و مشیر ہی رہے، ان کی اس مخلصانہ و بے عذر خدمت، گہرے قلبی تعلق اور صداقت کی بنا پر حضرت کو ان سے بڑا قلبی تعلق ہو گیا تھا اور ڈاکٹر صاحب کو بھی حضرت کی ذات سے بڑی گرویدگی اور عقیدت پیدا ہو گئی تھی،

حضرت کی اصل علالت فشا رالدم اور تھرمکس کی شکایت تھی، جسم کی فرہبی اور فالج کے اثر نے نقل و حرکت سے بالکل معذور بنا دیا تھا، تقریباً ۱۹۵۷ء سے انھوں

(۱) دہرودون اور سہارنپور کے درمیان اپانک بارش آگئی، کار پر صوف بڑھا، کفر کیاں نہیں تھیں،

ناچیز راقم سطور بھی ہم سفر اور ہم رکاب تھا۔ (۲) ۸ شعبان ۱۳۵۷ھ پنجشنبہ (۲۶ جنوری ۱۹۶۲ء) کو

ڈاکٹر برکت علی صاحب کا انتقال ہوا۔

اور پاؤں کو جنبش دینا بھی بڑا مشکل تھا، لیکن اس سب کے ساتھ چہرہ دکھتا ہوا، دماغ نہ صحت محفوظ بلکہ حاضر قلب نہ صحت سرمدار بلکہ قوی اور مصروف افاضہ و افادہ، اگر کوئی حضرت کو تکیوں کے سہارے سے ٹیٹھا ہوا دیکھتا تو سمجھتا کہ ایک شیخ وقت مند ارشاد پر متکمن ہے اور بن رسیدگی کے تقاضائے طبعی کے علاوہ اس میں کوئی مضعفہ اور معذوری نہیں۔

بے نظیر خدمت | اس معذوری کے ساتھ کہ ہاتھ کا ہلانا اور بدن کا کھبانا بھی مشکل تھا اللہ تعالیٰ نے حضرت کے لئے ایسی خدمت و نگہداشت کا انتظام فرمایا اور ایہ مخلص جانثار، ہر وقت کے حاضر باش، مزاج داں و مزاج شناس خادمِ میسر

فرمادیے جو شاید اس زمانہ میں کسی بڑے سے بڑے رئیس اور امیر کو نصیب نہ ہوئے ہوں امراء کو خدام کی بڑی سے بڑی تعداد حاصل ہو سکتی ہے لیکن وہ اس عقیدت و محبت اور دل سوئی و خلوص کو کہاں سے لاسکتے ہیں جو خدا کے مقبول بندوں کے ان مخلص خدام کے پاس ہوتا ہے جو اس خدمت کو اپنے لئے سرمایہ سعادت و ذریعہ نجات تصور کرتے ہیں، ان خدا میں مولانا عبد اللہ النان صاحب، راؤ الطاف الرحمن^(۱)، صوفی برکت اور حافظ عبد الرشید خاص طور پر قابل ذکر ہیں، جو ہر وقت اٹھاتے بٹھاتے اور چارپائی کے قیب ہی رہتے، پانچوں وقت وضو کرنا، تمام اعضاء کو پانی پہنچانا، حضرت خود ہاتھ کو حرکت نہیں دے سکتے تھے، باہر لانے جانایہ سب ان حضرات کا کام تھا اور جو ان کے ساتھ شامل ہو جائے، متفرق خدمات گرمیوں میں پنکھا بھلنے کیلئے ہر شخص سعادت سمجھ کر تیار رہتا

(۱) راؤ الطاف الرحمن خاں حضرت کے قدیم ترین مخلص و ہر وقت خدام میں ہیں، حضرت شاہ عبدالرحیم صاحبؒ

قرابت کا تعلق بھی ہے، لیکن سے حضرت کی خدمت میں ہیں، مہمانوں کے لینے اور بستر وغیرہ کا انتظام ہمیشہ سناٹے کے ذریعہ ہے

ان خدام میں قاری محمد بشیر صاحب لکھنوی خاص طور پر بڑے متعدد وجہ تھے۔
مولانا عبد المنان صاحب کو دو اول کا استعمال کراتے کرتے ایسا تجربہ اور حضرت کے
مزاج کا اندازہ ہو گیا تھا کہ وہ ایک اچھے تیمار دار اور چھوٹے موٹے معالج بن گئے تھے۔

پاکستان کے قیام کے دوران میں ڈاکٹر محمد عالم صاحب استاد
دوسرے معالج | میڈیکل کالج لاہور جو حضرت سے بیعت و محبت کا تعلق رکھتے
تھے اور حضرت کی بھی ان پر بڑی شفقت تھی، دو احلاج کے نگران مہتمم بن جاتے، کسی عیلاجی اور
مرض کی شدت کی حالت میں مختلف اوقات میں کرنل ضیاء اللہ، ڈاکٹر پیرزادہ سے مشورہ لیا جاتا
مرض و فات میں ڈاکٹر محمد اختر، ڈاکٹر محمد یوسف، ڈاکٹر پیرزادہ وغیرہ شریک علاج رہے۔

ڈاکٹر برکت علی صاحب ہی کے مشورہ و اصرار سے اس بنا پر کہ رائے پور بدقت طبی اور
کا پونچنا بہت مشکل، ایک مرتبہ ۲۲ ربیع الاول ۱۳۷۸ھ سے ۲۸ ربیع الاول ۱۳۷۹ھ
(۸ اکتوبر ۱۹۵۷ء سے ۲ اکتوبر ۱۹۵۷ء) تک ایک سال، اور دوسری مرتبہ ۲۳ ربیع الثانی
۱۳۸۰ھ سے ۲۹ شعبان ۱۳۸۰ھ (۱۶ اکتوبر ۱۹۶۱ء سے ۱۶ فروری ۱۹۶۱ء) تک
پانچ مہینے بہت ہاؤس میں قیام رہا اور ڈاکٹر برکت علی صاحب ہی کا علاج رہا، کوئی خاص
شکایت یا دورہ نہیں پڑا، صرف احتیاط اور دوا و غذا کے نظام کا اہتمام رکھا جاتا تھا، کسی

(۱) بہت ہاؤس شاہ محمد محمود صاحب کیس بہت کے اس مکان کا نام ہے جس کو ان کے والد شاہ زاہد بن صاحب
مروم نے حضرت ہی کے قیام سہانہ کی نیت سے بڑی عالی و صلی اور اہتمام سے بنایا تھا، نہایت وسیع آرام دہ
اور سکھارت ہے جس میں ایک قوت کی خاندان رہ سکتے ہیں، پل ٹھکان کے قریب واقع ہے، آخری برسوں میں حضرت
نے مہینوں اس کو بھی میں قیام فرمایا، اور آپ کے خدام کی کثیر تعداد جماعت اور مہمانوں کی بڑی تعداد وہی
میں مقیم رہتی تھی۔

وقت کوئی وقتی تکلیف پیدا ہو جاتی تو اس کا تدارک کر دیا جاتا، ۲۶ جنوری ۱۹۶۱ء کو اچانک شب میں ڈاکٹر برکت علی صاحب کا انتقال ہو گیا، جب اس طبیب حاذق و شفیع معالج کا جنازہ حضرت کے سامنے لایا گیا جو ان کے دائمی مریض اور ان کی دل سوزی و خلوص کے بڑے مترن و قدردان تھے تو عجیب عبرت ناک نظر تھا، حضرت شیخ الحدیث نے نماز پڑھائی اور حضرت نے بادیہٴ نم شرکت فرمائی، اللہ ماخذ و اللہ ما اعطی و کل شئی عندہ باجل مستثنیٰ،

ڈاکٹر صاحب کے انتقال کے بعد اب بہت ہاؤس کا قیام کچھ ضروری نہ تھا، رائے پور کے خدام اور اہل تعلق نے جن کو گلزار رحیمی^(۱) میں فصل خزاں کا دور دورہ دیکھنا شاق تھا، رائے پور لے چلنے کیلئے اصرار کیا اور آپے منظور فرمایا،

رائے پور کا آخری قیام | فروری ہی میں رائے پور تشریف لے آئے اور وہاں کے خزاں رسیدہ چمن میں بہار آئی، اس مرتبہ قیام حضرت رحمتہ اللہ علیہ کی قدیم قیام گاہ میں تجویز ہوا، جس کو کوٹھی کے نام سے یاد کرتے ہیں، چونکہ وہ مدرسہ کی ملکیت اور وقف ہے، حضرت نے اس کا کرایہ غنیمت کروایا اور دس روپیہ ماہوار کرایہ پر قیام منظور فرمایا، کوٹھی کے آس پاس چھتر ڈال دیئے گئے، حضرت کی بیرونی نشست کیلئے بچونس کی ایک بڑی چھتر ڈال دی گئی اور ضروری انتظامات مکمل ہو گئے۔

چند دن کے بعد ماہ مبارک آگیا اور رونق دوبالا ہو گئی، مولوی عبدالمنان صاحب دہلوی نے مسجد میں قرآن سنایا، مہمانوں کا خاصہ مجمع ہو گیا، آخر رمضان میں حضرت شیخ الحدیث بھی تشریف لے آئے، اس رمضان کے بعد سے اگلے رمضان (۱۳۸۱ھ) تک

(۱) رائے پور کی خانقاہ گلزار رحیمی کے نام سے موسوم کرتے ہیں اور ڈاک کے پتہ میں بھی یہی لکھتے ہیں۔

رائے پور ہی میں قیام رہا۔

آخری رمضان اور آخری سفر پاکستان | رمضان ۱۳۸۵ھ (فروری ۱۹۶۲ء)

رائے پور میں ہوا، اس سے پہلے حضرت کے شدید اسرہ شیخ کا یہ معمول ہو گیا تھا، کہ جمعہ کی نماز پڑھ کر رائے پور تشریف لے جاتے، وہ شبہ کو واپسی ہوتی، رمضان میں چونکہ ہر ہفتہ آنا جانا مشکل تھا اس لئے یہ قرار پایا کہ نصف رمضان یہاں ہو، نصف رمضان رائے پور میں، ۱۷ رمضان ۱۳۸۵ھ کو حضرت شیخ الحدیث رائے پور تشریف لے آئے، قرآن مجید مولوی عبد المنان صاحب ہلوی کے فرزند مولوی حافظ فضل الرحمن نے سنایا، مولانا عبد العزیز صاحب گتعلوی بھی رمضان سے پہلے سے تشریف لے آئے تھے، شاید کسی کو اس کا احساس ہو کہ یہ حضرت کا آخری رمضان ہے احباب نہ صبر رائے پور سے بلکہ اس عالم فانی سے کوچ کے دن قریب آگئے ہیں۔

حصہ کے کوغیر سے کچھ بیشتر تک کتاب پڑھنے کا سلسلہ جاری تھا حضرت خواجہ محمد معصوم کے مکتوبات (مطبوعہ الفرقان) ہو رہے تھے، مہاتوں کا، جو جمع برابر بڑھ رہا تھا عید کی نماز حضرت نے مسجد میں آزاد صاحب کی اقتدا میں ادا فرمائی، نماز کے بعد جب حضرت کو کرسی پر بٹھا کر شیخ کے مزار پر لے گئے تو عجیب نظر تھا، زبان حال کہہ ہی تھی

استمر لنا سلف ونحن لکم خلف وانلانا شاء اللہ بکم لاحقون

مولانا حافظ عبد العزیز صاحب کے خانقاہ میں قیام کا فیصلہ | حضرت کو پیش سے یہ فکر تھی کہ خانقاہ

اور مدرسہ کا سلسلہ میرے بعد بھی جاری رہے، اس کیلئے کئی بار شروع بھی ہوئے اور مختلف تجویزیں مختلف اوقات میں سامنے بھی آئیں لیکن کوئی تجویز اطمینان بخش طریقہ پر نہیں چلی سکی، اسی سلسلہ میں آخری رمضان بیشتر

مولانا حافظ عبد العزیز صاحب کو پاکستان سے بلایا گیا، مولانا اوپر کی منزل میں تشریف رکھتے تھے اور حسب معمول رمضان کے اشغال میں مالی ہمتی سے مشغول تھے، رائے پور کی اس خانقاہ کو آباد رکھنے کے لئے کسی موزوں شخصیت کے انتخاب و تعیین کی ضرورت تھی، مولانا عبد العزیز صاحب^(۱) حضرت مولانا شاہ عبد الرحیم صاحب قدس سرہ کے حقیقی نواسہ اور اسی خاندان والا شان کے چیم و چراغ ہیں، عالم صالح متشرع اور ذاکر شافل ہیں حضرت ہی سے بیعت و اجازت ہے اور حضرت ہی کے دامن عاطفت میں تربیت پائی ہے اہل رائے پور اور قبر و جوار کے مسلمان ان سے خوب اقد و مانوس بھی ہیں اور وہ اپنے خاندانی تعلق، قرابت قریبہ اور وجاہت سے اس شیرازہ کو مجتمع و مریوط رکھنے کی اہلیت رکھتے ہیں حضرت نے ان کو رائے پور میں قیام کے لئے تجویز فرمایا اور رمضان کے بعد شوال (۱۳۸۲ھ) کا پہلا ہفتہ تھا، غالباً ۶۔۷ شوال کی تاریخ تھی، حضرت کے ارشاد سے حضرت شیخ الحدیث نے جو تشریف رکھتے تھے متعلقین خانقاہ کے ایک مجمع میں اعلان فرمایا

(۱) مولانا حافظ عبد العزیز صاحب چودھری صدق حسین خاں صاحب رئیس گتھل کے صاحبزادے اور حضرت مولانا شاہ عبد الرحیم صاحب کے حقیقی نواسہ ہیں۔ ۱۹۰۵ء میں ولادت ہوئی حضرت ہی کی حیات میں قرآن شریف حفظ کیا تھا اور عرب بھی رائے پور میں سنا دی تھی، اول سے آخر تک مدرسہ نظام العلوم میں تعلیم پائی اور ۱۳۲۴ھ (۱۹۰۵ء) میں دودھ حدیث میں شریک ہوئے، حضرت مولانا عبد القادر صاحب کی جو خصوصی اور تربیت میں ذکر و سلوک کے منازل طے کئے ادا اجازت پائی، ۱۹۰۵ء کے پر آشوب زمانہ میں ہمت و حرمت کے ساتھ مشرقی پنجاب میں حالات کا مقابلہ کیا اور مسلمانوں کی تقویت کا ذریعہ بنے، پھر حریاس علاقہ کا سرکاری طور پر اظہار ہوا تو اپنے پورے قافلہ کے ساتھ عزت و حرمت کے ساتھ پاکستان تشریف لے گئے اور شہر سرگودھا میں اقامت اختیار کی، اٹال اللہ بقاعہ کا و نفع بہ،

کہ حضرت نے حافظ صاحب کو یہاں قیام کے لئے تجویز فرمایا ہے اور حافظ صاحب نے اس کو قبول بھی فرمایا ہے، اللہ تعالیٰ ابراہیم فرمائے، ہمیں تو بڑا فکر ہو رہا تھا کہ یہاں یہ سلسلہ ختم ہو جواہر گنگا، اللہ کا شکر ہے اور امید ہے کہ یہ جگہ آباد اور یہ سلسلہ قائم رہے گا۔

پاکستان کے سفر کی اطلاع اور آنے والوں کا ہجوم | پورا سال پاکستان کے سفر سے خالی گیا تھا، وہاں کے اہل تعلق

دید کے شائق اور زیارت و صحبت کھیلنے والے عین مضطرب تھے، سفر کے لئے سلسلہ جیلانی عرصہ سے ہو رہی تھی، مولانا عبد الجلیل متنا و مولانا عبد الوحید صاحب اس مقصد کھیلے رمضان ہی سے مقیم تھے، اور سفر پاکستان کا ایک نیا محرک و داعیہ پیدا ہو گیا، حضرت کے حقیقی چھوٹے بھائی حافظ محمد خلیل صاحب (والد مولانا عبد الجلیل صاحب) عرصہ سے طیل تھے، تب محرقہ کا خبر تھا اور علالت کے استاد سے بہت ضعف ہو گیا تھا اور خود حافظ صاحب نے ندگی سے یوں سے تھے، انھوں نے یہ آرزو ظاہر کی کہ میں تو سفر کے قابل نہیں ہوں اگر حضرت تشریف لے آئیں تو اور خدام کی بھی آرزو برائے گی اور میں بھی زیارت کروں گا، حضرت کا اصول عام مخلصین کے بارے میں ہمیشہ یہ رہا کہ :-

دل بدست آور کہ حج اکبر است

اور یہ حقیقی تنہا بھائی کی تنہا تھی، حضرت کی طبیعت میں پاکستان کے سفر کا تقاضا پیدا ہو گیا، رمضان سے پہلے ہی قسبر و جوار میں یہ خبر پھیل گئی تھی کہ حضرت رمضان کے بعد پاکستان تشریف لے جائیں گے اور اسی وجہ سے رمضان میں آنے والوں کا ہجوم رہا، رمضان بعد تو عقیدت مند چاروں طرف سے پروانوں کی طرح امنڈ آئے، ہزاروں آدمیوں کو خیال

(۱) عبارت بلفظ راویت حضرت شیخ الحدیث مدظلہ

تھا کہ حضرت اس عمر میں اور ضعف میں پاکستان تشریف لے جا رہے ہیں تو معلوم نہیں کہ دو دینار پھر نصیب ہوتی ہے یا نہیں؟ ایسا معلوم ہوتا تھا کہ اطراف و لواحق اور دور و نزدیک کوئی شخص پکارا یا ہے کہ حضرت تشریف لے جا رہے ہیں جس کو زیارت کرنی ہو اور بیعت کا شرف حاصل کرنا ہو وہ جلدی کرے ورنہ ساری عمر حسرت رہ جائے گی، لوگ جوق در جوق اور فیج در فیج آرہے تھے، آنے والوں کا ایک سیلاب تھا جو ختم ہونے کو نہیں آتا تھا پہلے تو دستاروں اور چادروں کو تمام کر لوگ بیعت و توبہ کے الفاظ ادا کرتے اور داخل سلسلہ ہوتے، پھر کثرت ہجوم سے یہ بھی ممکن نہیں رہا، مجمع بٹھا دیا جاتا، الفاظ اکملوانے والے اور آواز پہنچانے والے جمعہ و عیدین کے کمر بین کی طرح جا بجا کھڑے ہو جاتے اور توبہ کے الفاظ اکملواتے اور مجمع کا مجمع بیعت سے مشرف ہو جاتا، ایک خادم لکھتے ہیں:-

”اطراف کے لوگوں، عورتوں اور مردوں کا بے شمار مجمع ہونے لگا، صبح سے جو شروع ہوتا تو شام کو ختم ہوتا، ہر روز دو سکر روز سے زیادہ مجمع ہوتا، جو حضرت کی زیارت کے لئے بے تاب نظر آتا، حضرت کی عجب شان نظر آتی، ہر کراتے ہوئے کبھی باہر آرہے ہیں کبھی اندر، سیکڑوں بندگان خدا ایک ساتھ بیعت ہوتے، جہاں تک قابو کا مجمع ہوتا مسروں سے لوگ صافے اتار کر دیدیتے اور وہ دور در تنگ جال کے مانند پھیل جاتے، بیعت کے وقت لوگ پکڑ لیتے اور حبیب قابو سے باہر ہوتا تو عورتیں ایک طرف، مرد ایک طرف بٹھا دیے جاتے، خدا کی زمین چادر ہوتی اور صرف زبان بیعت کے الفاظ اکملانے جاتے دو دو چار چار کبھی پانچ پانچ چھ کبھی کبھی کی طرح بیعت کے الفاظ چلا چلا کر کہلانے والے ہوتے تھے کبھی کبھی بھیاہ کار کو کبھی یہ مشرف حاصل ہوا، خدا کی قسم

بعض وقت مجھے ایسا محسوس ہوا کہ جیسے کوئی بجلی تھی جو کو بند گئی، دل لرز جاتا کیفیت کچھ اور ہو جاتی، حافظ عبدالرشید صاحب عموں سمیت کراتے تھے اگرچہ سب ضرورت کبتر ہوتے تھے مگر ان کا کلا صبح سے شام تک بیٹھ جاتا تھا،

بیعت کے بعد لوگوں کے دلوں میں حضرت کی زیارت کی خواہش اور شوق اس قدر موجزن ہوتا کہ اہل خانقاہ کو سنبھالنا مشکل ہو جاتا، اہل اشتیاق کا جم خفیہ جب حرکت میں آتا تو ایسا معلوم ہوتا کہ برسات کے موسم میں کسی شمع پر پر والوں کا ہجوم ہے، مجمع اتنا ہوتا کہ آپ کے چہرہ مبارک پر سب کی نظر پڑنی مشکل تھی، جو بیچارے رہ جاتے تھے اور حضرت کی چارپائی اندر چلی جاتی تھی تو بے تاب دو سکر وقت کے انتظار میں بیٹھے رہتے، ہر تھوڑی دیر کے بعد چارپائی باہر لائی جاتی اور زیارت کا شرف حاصل کرنے والے اپنی آرزو پوری کرتے۔

شروع شوال سے وسط شوال تک آنے والوں کا یہ سیلاب جاری رہا خانقاہ آنے والے ہر رات اور ہر صبح پر، مشرق مغرب، شمال، جنوب ہر طرف سے آنے والوں کا ہجوم تھا، ان میں ابھی خاصی تعداد ہندو عورتوں اور مردوں کی بھی ہوتی تھی، وہ بھی سب کے ساتھ کلمہ پڑھتے تھے، غالباً حضرت کی اجازت سے حافظ عبدالرشید صاحب آخر کو لیں کہہ دیتے تھے کہ ہم نے سب ہندو بھائیوں بہنوں کا سلام حضرت سے کہہ دیا اور دعا کے لئے بھی عرض کر دیا سب لوگ جب بیعت ہوتے تھے تو وہ لوگ بھی اسی حقیقت و محبت کے ساتھ سب کے ساتھ ہوتے تھے اور شوق زیارت میں وہ بھی بے چین نظر آتے تھے، میں نے

ایک ہندو محدث کو دیکھا کہ جب اسکی نظر حضرت کے پہرہ پر پڑی تو وہ فرط محبت میں رو پڑی۔

حضرت کے پاکستان جانے والی تاریخ سے ایک روز قبل جمعہ کے دن تو اس قدر آمد شروع ہوئی کہ ہردن سے بڑھ گئی، اس قدر مجمع جمع ہو گیا کہ حضرت کی چارپائی خانقاہ اور مدرسہ کے درمیان میدان میں لائی گئی، سارا مجمع بے تاب زیارت نظر آتا تھا، پانچ چھ سے اوپر کثیر بیعت کے الفاظ چلا چلا کر کہہ رہے تھے، جمعہ کی نماز میں ساری خانقاہ، باغ، کھیت وغیرہ بھکر نظر آ رہے تھے، جمعہ کے بعد سارا مجمع اکٹھا ہوا اور مسجد والے بھی آنے لگے تو خانقاہ کی حد تک جدھر نظر اٹھاؤ آدمی ہی آدمی نظر آتے تھے، حضرت کی چارپائی باہر لائی گئی اور ذکر کرنے والوں کے پھیر سے ملا کر کھلی گئی، جتنے مکبروں کی ضرورت تھی وہ مقرر ہو گئے اور سارا مجمع بیعت ہوا، جب مجمع زیارت کے لئے حرکت میں آیا تو چند آدمیوں نے ہاتھ میں ہاتھ دے کر چارپائی کے گرد مضبوط حلقہ قائم کر لیا، اللہ اللہ کر کے سارا مجمع بیعت سے فارغ ہوا سفر کا اتوار ڈاکٹروں کے حکم سے حضرت کی چارپائی اندر چلی گئی اور معلوم ہوا کہ مجمع کی زیادتی کے سبب سے بلڈ پریشر بڑھ گیا ہے، دفعتاً اعلان ہوا کہ آپ سب لوگ اپنے اپنے گھر واپس جائیں، حضرت اب سفر نہ فرمائیں گے، سفر ملتوی ہو گیا ہے، اب اطمینان سے آتے رہنا، معلوم ہوا کہ ڈاکٹروں نے اس حال میں سفر کرنے کا مشورہ نہیں دیا، لوگ اعلان کرتے رہے، مولانا محض غور

(۱) مولانا محض غور حسبِ نعمانی فرماتے ہیں کہ انھیں دنوں میں نے ایک بار ضرورت پیل گاڑیاں شام کیں تھیں تو

صاحب نعمانی نے بھی اعلان کیا مگر سب مجمع منقشر نہ ہوا، مغرب بعد اندھیرے تک حضرت کے کمرہ کی جالی سے زیارت کرتے رہے، پاکستانی اصحاب کے علاوہ سارے لوگوں میں خوشی کی لہر دوڑ گئی، لوگ ایک دوسرے کو مبارک باد دے رہے تھے۔^(۱)

دوبارہ پاکستان کا قصد | حضرت کے سفر کے التوا کی خبر مشہور ہو گئی اور ہندوستان کے اہل تعلق کو ایک گونہ اطمینان ہو گیا، یہ التوا حضرت

کے معالج ڈاکٹر فرحت اور اطباء کے شورہ اور درخواست سے ہوا تھا اور حضرت نے سب معمول معالجین کا شورہ قبول فرمایا تھا، تقریباً ایک مہینہ سفر کا التوا رہا لیکن سفر و التوا اس سفر اور ہندوستانی اور پاکستانی خدام و اہل تعلق کے جذبات کی کشمکش چلتی رہی، خود حضرت کی طبیعت میں پاکستان جانے کا رجحان اور تقاضا تھا اور متعدد اصحاب سے اس تقاضے کا اظہار بھی فرمایا تھا، بالآخر جب مقامی خدام اور مخلصین نے اچھی طرح محسوس کر لیا کہ خود حضرت کا رجحان سفر کی طرف ہے اور اب وہ عارضی مانع (بلڈ پریشر کا اچانک بڑھ جانا) بھی ایک کاوش تھی نہیں رہا تو انھوں نے حضرت کی اس خواہش کے سامنے تسلیم خم کر دیا، حضرت نے انکو بار بار اطمینان دلایا کہ بھائی سے مل کر اور اصحاب اہل تعلق کی خواہش پوری کر کے جلد تشریف لے آئیں گے، صرف اس وعدہ ہی پر اکتفا نہیں کی، بلکہ مولانا عبد العزیز صاحب گتھلوی سے فرمایا کہ تم ہمارے لانے کے ذمہ دار ہو، انھوں نے عرض کیا کہ حضرت مولوی عبد الجلیل صاحب سے فرمادیں کہ وہ اس میں مانع نہ آئیں، حضرت نے ان سے بھی فرمایا اور انھوں نے اس کا وعدہ کیا۔

پاکستان کا سفر | اس مرتبہ اس کا خاص اہتمام رکھا گیا اور احتیاط کی گئی کہ پاکستان کا سفر

(۱) تحریر محمد انیس اعظمی۔

کی اطلاع مشہور نہ ہونے پائے، اور اچانک رائے پور سے سہارنپور روانگی ہو، پھر بھی شدہ شدہ خبر کچھ نہ کچھ پھیل گئی، یہ فیصلہ اس عجلت میں ہوا کہ جبریل شاہ نواز خاں کے سیلون کا انتظام جو اس سے پہلے ہوا تھا نہ ہو سکا، صرف کپارٹمنٹ ریزرو کر لئے گئے، ۳۰ اپریل ۱۹۶۲ء کو سہارنپور اسٹیشن سے روانگی ہوئی، احتیاطاً اہتمام کے باوجود مشائعت (اور اتھری زیارت) کرنے والوں کا بڑا مجمع ہو گیا جو صرف حضرت شیخ الحدیث کی ڈانٹ اور مخالفت کی وجہ سے قابو میں رہ سکا، ۲۴ ذیقعدہ ۱۳۸۱ھ دو شنبہ (۳۰ اپریل ۱۹۶۲ء) کو حضرت پاکستان روانہ ہو گئے، بہت کم لوگوں کو اس کا اندازہ ہو سکا کہ یہ فوراً اصل سفر آخرت کی تہید ہے، اور اب سہارنپور رائے پور حضرت کے قدم اور بود سے مشرف نہیں ہو سکیں گے حضرت کی تشریف آوری کی خبر سے پاکستانی احباب میں مسرت اور زندگی کی لہر دوڑ گئی، اور گویا سوکھے دھالوں پانی پڑا۔ ۲۵ ذیقعدہ ۱۳۸۱ھ (یکم مئی ۱۹۶۲ء) کو آپ لاہور پہنچے، عام اطلاع نہ ہونے کی وجہ سے استقبال کرنے والوں کا مجمع زیادہ نہ تھا، قیام حاجی متین احمد صاحب کی کوٹھی پر ہوا، اہل تعلق سائے پاکستان سے کھنچ کھنچ کر جمع ہونے لگے۔

لاہور کا قیام اور زندگی کے آخری ایام | لاہور پہنچنے کے بعد تقریباً دو مہینے طبیعت اور صحت کی حالت غنیمت

رہی، نظام الاوقات حسب معمول جاری رہا، چند چیزوں میں کچھ تبدیلی تھی:-

• خاموشی معمول سے زیادہ تھی لیکن تلقین و تربیت علیٰ حالہ قائم، رقت سے طبیعت بھر پور تھی، اس سے پیشتر زمانہ میں آپ پر جب کبھی رقت ہوتی تو آپ ضبط فرماتے اور آنسو ٹپکتے، لیکن اس مرتبہ آپ رقت سے بے اختیار

ہو جاتے اور آنسو بہہ پڑتے، آنکھیں کثر پریم روتیں^(۱)۔

تعلق و شفقت میں اصناف | خدام و اہل تعلق سے محبت و شفقت میں اصناف
تھا، بعض مرتبہ کسی خادم کا خط آیا تو کسی کئی بار

سنا اور رقت طاری ہو گئی، اپنے شیخ و مرشد کی یاد بہت غالب تھی اور ایسا معلوم
ہوتا تھا کہ پیمانہ مصبر لبریز ہے۔

ایک دن عصر کی مجلس میں آزاد صاحب نے حضرت مولانا شاہ عبد الرحیم
صاحب رحمۃ اللہ علیہ کا ایک مکتوب گرامی سنایا جو آپ نے شاہ زاہدن صاحب
کو مقدمین ناکامی پر تسلی و تشفی کے لئے لکھا تھا اور صبر و رضا کی تلقین فرمائی تھی،
خط کا آغاز اس شعر سے تھا۔

از قضا آئینہ چینی شکست

خوب شد اسباب خود بینی شکست

حضرت نے پوری خاموشی کے ساتھ سارا خط سماعت فرمایا، خط کے آخر میں
آزاد صاحب نے "اذا حضر عبد الرحیم، رائے پور" پڑھا تو آپ پر رقت طاری
ہو گئی۔

مواعظ کا دور اور اس پر رقت | اس مرتبہ ساڑھے تین ماہ لاہور میں قیام رہا،
عصر کی مجلس میں حضرت سیدنا عبدالحق دہلوی کے

مجموعہ مواعظ (فیوض یزدانی) کا دور ہوتا کہ جب ختم ہونیکے ساتھ ہی پھر شروع کرنے کا حکم فرماتے
تھے اس دوران میں حضرت ایک مرتبہ مکتوبات خواجہ محمد معصوم سمنہدی کا تلخیص ترجمہ پڑھا گیا اور نہ خط

(۲۱۱) تحریر سید انور حسین زیدی نفیس رقم۔

حضرت شیخ چارپانچ مرتبہ ختم ہوئے، اکثر مقامات پر آپ کو رقت طاری ہو جاتی تھی ایک مرتبہ خود بھی حضرت شیخ کے مجاہدہ و توکل کا واقعہ سنایا، سناتے وقت آواز بہت پست تھی، لوگوں کی بے تابی دیکھ کر آپ نے آزاد صاحب سے فرمایا کہ سنا دو، انہوں نے یہ واقعہ سنایا تو آپ پر رقت طاری ہو گئی^(۱)۔

اسی طرح ایک دن حضرت پر بہت رقت طاری تھی، عصر کی مجلس تھی آزاد صاحب سے فرمایا کہ ان سے کہہ دو کہ یہ پیران پیر کے وعظ ہیں اور خوب لہجی طرح متوجہ رہئے بعض عبارات کو دوبارہ پڑھواتے اور زبان مبارک سے خود بھی فرماتے کہ یہ پیران پیر ہیں، کئی بار بعض جبارتوں پر فرمایا "حق فرمایا" بالکل حق فرمایا، پھر آپ پر گریہ طاری ہو جاتا^(۲)۔

صلیائے وقت سے تعلق و محبت | نفیس صاحب کہتے ہیں کہ بواظ کے دوران میں بعض اہل اللہ کے مقام کا ذکر کیا

آپ نے فرمایا کہ اس مقام پر شیخ الحدیث اور مولانا یوسف صاحب ہیں آزاد صاحب کے سوا کسی نے یہ بات نہ سنی، ایک صاحب نے اٹھ کر کہا کہ حضرت نے جو فرمایا ہے ذرا بلند آواز سے کہنا دیا جائے آپ نے آزاد صاحب سے فرمایا کہ سنا دو جب حضرت شیخ الحدیث کا نام لیا گیا تو آپ پر رقت طاری ہو گئی، نفیس صاحب راوی ہیں کہ ایک روز:-

میرے ایک دوست یزد جلال شاہ صاحب نے جو میر علی شاہ صاگلو دی کے مرید اور حضرت مولانا دہلی کے شاگرد ہیں مجھ سے ذکر کیا کہ میرا کام کا ہوا ہے اور تصفیۂ قلب پورے طور پر نہیں ہوا میں انہیں حضرت کی خدمت میں لے آیا اور خلوت کا وقت لے لیا، حضرت بہت متوجہ ہوئے، بڑی بشاشت ظاہر فرمائی اور

(۱ و ۲) تحریر یزد اور حسین صاحب نفیس رقم۔

ان کے حالات کسنے پر زور سے ہنستے، پیر حضرت ہر علی شاہ کے بارے میں فرمایا کہ میں انھیں بہت بڑا مانتا ہوں، ایسے لوگوں کو میری آنکھیں ترستی ہیں، اس پر بہت گریہ طاری ہوا اور آنکھیں اشک بار ہو گئیں (۱)۔

ایک مرتبہ حضرت خواجہ محمد سلیمان تونسوی خواجہ شمس الدین سیالویؒ اور پیر علی صاحب گولڑوی کا تذکرہ تھا، صوفی محمد حسین صاحب نے عرض کیا کہ سنا ہے کہ جب حضرت پیر ہر علی شاہ صاحب گولڑویؒ حضرت خواجہ شمس الدین سیالویؒ کی خدمت میں بیعت ہونے کی عرض سے جا رہے تھے تو راستہ میں کسی شخص نے ان سے کہا کہ آپ تو سید ہیں اور وہ جاٹ ہیں، آپ ان کے پاس کیوں جاتے ہیں؟ یہ جملہ سنتے ہی حضرت پر رقت طاری اور گریہ شروع ہو گیا، حاضر الوقت خدام بھی رونے لگے، قدے سکون کے بعد فرمایا پھر صوفی صاحب نے کہا کہ پیر صاحب نے اس کو جواب دیا میں جاٹ سنی ہوا کرتا ہے، امید ہے کہ میں اس جاٹ کے پاس جاؤں گا تو خالی ہاتھ واپس نہ آؤں گا! حضرت سر پر رقت طاری ہوئی، خاصی دیر کے بعد فرمایا بڑے مبارک لوگ تھے وہ بڑے سچے لوگ تھے وہ! اب تو دنیا خالی ہو گئی (۲)۔

ایک دن عصر کے وقت حضرت مولانا احمد علی صاحبؒ کے ایک مرید مولوی خدا بخش صاحب آئے، وہ بہت زور ہے تھے، حضرت سے دعا چاہی، خدام نے بتایا کہ یہ حضرت مولانا احمد علی صاحبؒ کے مرید ہیں، حضرت پر رقت طاری ہوئی اور فرمایا وہ بہت اچھے گئے۔ ایک شخص نے مصافحہ کیا اور دعا کی درخواست

(۱) روایت میرزا نور حسین صاحب زیدی (۲) یادداشت صوفی محمد حسین صاحب مجلس ۲۰ جون ۱۹۶۲ء

کی اور کم کم میں مولانا احمد علی صاحب کامریڈ ہوں، حضرت نے فرمایا مبارک ہو: ^(۱)

ایک روز شام کے وقت مولانا عبد اللہ صاحب درخواستی تشریف لائے غار مغرب کے بعد حضرت کو ٹا دیا گیا، مولانا پاس بیٹھ گئے اور کچھ واقعات اپنے شاخ کے سنائے لگے پھر پُر وقت طاری ہو گئی، پورا جسم حرکت میں آجاتا تھا: ^(۲)

رقت و شوق کا غلبہ | رقت و شوق کا بہت غلبہ تھا، بزرگان دین کے واقعات بعض اوقات ان کا نام آنے، قرآن مجید سننے، کسی شوقیہ و

عشق شاعر کے پڑھے جانے، کسی خصوصی خادم کے ملنے پر بے اختیار گریہ غالب آجاتا،

ایک رات تہجد کے وقت تقریباً دو بجے آپ بیدار ہوئے، چارپائی صحن سے

برآمدہ میں بیجاتے تھے، قاری سن شاہ صاحب بھی چارپائی کو اٹھائے ہوئے تھے

کسی نے ان کا ویسے ہی نام لیا، حضرت نے فرمایا یہ اس وقت کچھ سناتے نہیں قاری

صاحب نے پوری محبت و اخلاص سے قرآن پاک کا ایک رکوع سنایا، حضرت پر

رقت ہوئی، تمام خانقاہ تلاوت کلام پاک سے گونج رہی تھی: ^(۳)

ایک دن عصر کے وقت قاری عطاء المبین شاہ ابن مولانا عطاء اللہ شاہ

بخاری سے ایک رکوع قرآن پاک کا سماعت فرمایا تو آپ پر کیفیت گریہ کی بہت ہوئی

غالباً کچھ حضرت شاہ صاحب کی یاد بھی آئی جس سے کیفیت میں اضافہ ہوا: ^(۴)

جن دنوں غنودگی طاری ہوئی، مولانا عبد العزیز صاحب گتھلوی تشریف

(۱) روایت سید انور حسین زیدی (۲) مولانا بڑے عالم اور محدث ہیں، بیعت حضرت خلیفہ

غلام محمد صاحب دینپوری رحمۃ اللہ علیہ سے ہے، خان پور میں قیام ہے۔

(۳ و ۴ و ۵) سید انور حسین زیدی۔

نہیں رکھتے تھے، سرگودھا گئے ہوئے تھے تشریف لائے تو حضرت کو افات ہو چکا تھا، حضرت نے سے مصافحہ کو بڑھے تو حضرت پر گریہ طاری ہوا اور پھوٹ پھوٹ پڑے، مولانا عبد العزیز صاحب بھی وارفتہ ہو گئے اور رونے لگے^(۱)۔
مولوی عبداللہ صاحب دہلوی نے ایک روز یہ شعر پڑھا۔

الشر اثر ہے تو گویا جان ہے

ورنہ یار و جان بھی بے جان ہے

اس پر آپ کو بہت رقت ہوئی۔ ایک مرتبہ فرمائش کر کے بھی شعرنا اور گریہ غالب ہوا:

طالبین کی نگرانی اور پرداخت | اس صنف و علالت کے زمانہ میں کمی کی طعن
غنودگی طاری رہتی، طالبین کی نگرانی سے غفل

نہیں تھے، وقتاً فوقتاً زیر تربیت خدام و طالبین کو طلب فرماتے اور ان کے اشغال و کیفیات کو دریافت فرماتے، ان حضرات سے فرزاد فرمایا کہ میں تو تمہارے لئے آیا ہوں^(۲)۔
وفات سے بیٹھ روز پشیر غنودگی کی کیفیت طاری ہو گئی تھی، اور کئی گھنٹے تک

رہی، بعد میں افات ہو گیا تو طبیعت مبارک پر بشارت معمول سے زیادہ ہو گئی
آپ نے بعض دوستوں کو بلایا اور ذکر کی بابت دریافت فرمایا کہ کتنا ذکر کرتے
ہو؟ انھوں نے عرض کیا تو حضرت نے زور سے فرمایا "لا حول ولا قوۃ
الاب لا اللہ" مغل پر سنا نا طاری ہو گیا، پھر فرمایا "بہت سے لوگ ہیں جو اپنے

کو کمال سمجھے بیٹھے ہیں حالانکہ کچھ بھی نہیں^(۳)۔

تبلیغ و اصلاح کا جذبہ | حکومت کے ایک وزیر جو بیعت کا تعلق رکھتے زیادہ کھلے

(۱) روایت مولانا عبد الحمید صاحب (۲) روایت مولوی عبداللہ صاحب دہلوی (۳) (۴) سید الزمیں زیدی

آتے رہتے اور دعا کی درخواست کرتے، ایک دن مولانا غلام غوث ہزاروی (مصبوبائی اسمی) تشریف لائے اور حسن خاتمہ کی دعا چاہی، رخصت کے وقت حضرت نے ان کے ذریعہ ان وزیر صاحب کو سلام کہلوا یا اور مولانا سے فرمایا کہ یہ شعر ان کو جا کر سنا دو،

روزِ محشر کہ جاں گداز بود
اولیں پرشش نماز بود

اس پر آپ کو بہت رقت ہوئی^(۱)۔

ایک دن مولانا قاری محمد طیب صاحب مہتمم دارالعلوم دیوبند تشریف لائے غالباً دو سکر و زمان کی شہر میں تقریر تھی، اس دن عصر کے وقت حاضرین سے خاص طور پر فرمایا کہ آج رات کو قاری صاحب کی تقریر ہے جا کر سنو^(۲)۔

علامت کے اشتداد کے بعد افاقہ | لاہور کے قیام میں کئی بار مرض کا شدید حملہ ہوا، درجہ حرارت بہت بڑھ گیا اور غفلت

وغنودگی طاری ہو گئی، کئی کئی روز یہ حالت رہی، خدام پریشان و سراسیمہ ہو گئے، حضرت شیخ الحدیث کو حالات و کیفیت کی اطلاع تاراً و خطوط سے برابری جاتی تھی اور دعا کی درخواست کی جاتی تھی، ۱۴۱۱ھ صفر ۱۳۸۲ھ (۱۷ جولائی ۱۹۶۳ء) کو مرض کا دوبارہ حملہ ہوا، جولائی کا تیسرا ہفتہ بڑی پریشانی میں گزرا، حرارت تیز اور غنودگی شدید تھی، ہندستان کے اہل تعلق میں بھی (جن کو حضرت شیخ کے ذریعہ کیفیت کی اطلاع ملتی رہی تھی) پریشانی اور تشویش پھیل رہی تھی دونوں ملکوں میں سفر کی قانونی مشکلات اور پابندیوں نے اہل تعلق کو اور زیادہ مغموم اور زیارت و امید سے مایوس کر رکھا تھا، ۲۵ جولائی تک حالت ویسی ہی رہی، ۲۶ جولائی کو حالت بہتر

ہوئی، ۲۷ جولائی کو افاقہ ہو گیا اور بخارا ترک کیا، ۲۷، ۲۸ جولائی کو حضرت شیخ الحدیث کے نام لاہور سے جو تار آیا اس سے افاقہ کی خوشخبری ملی اور خدام کو ایک گونہ اطمینان اور زندگی کی از سر نو امید ہوئی۔

مسلمانوں کے حالات کی فکر | راقم سطور ٹھیک انھیں تاریخوں میں جب حضرت لاہور کیلئے روانہ ہوئے تھے، حجاز کیلئے روانہ ہوا

وہاں سے، ۱۷ جون ۱۹۶۲ء کو میری واپسی ہوئی، حضرت کی نازک علالت کا حال معلوم ہوا، باوجود خواہش و کوشش کے ۲۸ جولائی ۱۹۶۲ء سے پہلے لکھنؤ سے روانگی نہیں ہو سکی، یہ سفر سخت ذہنی تشویش اور پریشانی کے عالم میں کیا گیا، سہانہ چوبہ بیچ کر ہر وقت یہ خطرہ تھا کہ خدا نخواستہ کوئی غمناک خبر نہ سننے میں آئے، کسی سے پوچھنے کی ہمت نہیں ہوتی تھی، امجد شاہ افاقہ کی اطلاع ملی اور جان میں جان آئی، رات ہی کو لاہور روانگی ہو گئی، حاجی یعقوب علی خاں صاحب میر آل علی صاحب اور اسٹر محمد الحسن صاحب کا ندھلوی رفیق سفر تھے، باؤڑی پر مولانا عبد الجلیل صاحب سے خیریت و افاقہ کی خبر سن کر مزید اطمینان ہوا۔

میں ۳۰ جولائی کو دوپہر کے قریب پہنچا تھا، نماز ظہر کے بعد یاد فرمایا اور حاضری ہوئی، مصافحہ کرتے ہوئے سب سے پہلے جو الفاظ فرمائے وہ یہ تھے کہ ہم تو مر کچے ہیں۔ اسی وقت مجھ سے حجاز کے حالات پوچھنے لگے، کتنے روز کہاں ٹھہرے؟ کیا کہا، کیا پیغام دیا؟ میں عرض کرتا رہا، حجاز کے بانی استحکام، اقتصادی اصلاح و تنظیم اور معنی ترقی کی طرطن خاص اشارہ تھا اور اسی کے متعلق خاص طور پر دریافت فرماتے تھے، آواز نہایت کمزور اور پست تھی، مخدوم زادگان مولانا عبد الجلیل و مولانا عبد الوحید صاحبان کی مدد اور ترجمانی سے سمجھ میں آتا تھا،

دوسرے روز پھر بندہ نظر طلب فرمایا، حاضرین مجلس سے ارشاد فرمایا کہ ان سے حالات پوچھو، حضرت کو بولنے میں تعجب محسوس ہوتا تھا میں کچھ عرض کرتا رہا، اس وقت سید محمد جمیل صاحب^(۱) (سابق اکاؤنٹ جنرل پاکستان) بھی حاضر تھے، مجھ سے ان کی طرف اشارہ کرتے ہوئے فرمایا کہ پاکستان کے صحیح حالات یہ سنائیں گے، انھوں نے عرض کیا کہ حضرت پاکستان کو عیسائیت سے بڑا خطرہ ہے، فرمایا کہ تم موجود ہو تو خطرہ نہیں ہے۔

ہندوستان کی واپسی کی خواہش اور رائے پور کا تقاضا | اس افادہ سے پہلے بھی جب حرارت

اور غفلت کا غلبہ نہیں تھا، ہندوستان کی واپسی کا تذکرہ ہوتا رہتا تھا اور جب کسی تقریب یا سناست پیدا ہوتی، ہندوستان واپس چلنے کی خواہش اور آمادگی کا اظہار فرماتے، حاجی نجم الدین صاحب (مالک مدراس بوٹ ہاؤس دہلی) حاضر خدمت ہوئے اور ہندوستان تشریف لے چلنے کا ذکر کیا تو پوری آمادگی اور خواہش کا اظہار فرمایا، شاہ محمد مسعود صاحب اور اراکین و اراکین خاں کو خط لکھنے اور لے جانے کیلئے کئی بار فرمایا، انکی آمد کا انتظار بھی فرماتے رہے، اس کے بعد ٹیپو پھر پھر بہت اونچا ہو گیا اور غفلت و غنودگی طاری ہو گئی، اس سے افادہ ہوا تو واپس چلنے کا تقاضا قوی ہو گیا، صوفی عبدالحمید صاحب (جو پاکستان کے اہل تعلق میں خصوصی مقام رکھتے ہیں اور اکثر انھیں کی تحریک سے پاکستان تشریف لانا ہوا اور زیادہ تر انھیں کے یہاں قیام ہوا) خاص طور پر اس خواہش کا اظہار فرمایا اور ہندوستان واپس لے چلنے کا تقاضہ فرمایا، صوفی صاحب فرماتے ہیں

(۱) سید جمیل صاحب کی خاص توجہ پاکستان کو عیسائیت کے اثرات اور اسکی تبلیغ و اشاعت کے خطرات سے

محفوظ کرنے کے ملکہ پر ہے انھوں نے اس ملکہ کو اپنا موضوع اور مقصد زندگی بنا رکھا ہے اور اس سلسلے میں

ان کی سماجی جلیلہ و الشہرت مفید و نتیجہ خیز ثابت ہو رہی ہیں، ایدہ اللہ بنصرہ

”ہفتہ بھرائی ٹپس پھر کے بعد چار روز کا وقفہ ہوا، نارل ہونے کے دوسرے روز مجھے بلایا، فرمایا بھائی مجھے جانے دو یہ لوگ (ا) مجھے لینے کے لئے آئے ہوئے ہیں، میرے نزدیک تو اسکی کوئی اہمیت نہیں ہے کہ یہاں مرعاضوں یا وہاں مرعاضوں لیکن حضرت رحمۃ اللہ علیہ کا ارشاد تھا کہ مولوی صاحب نے زندگی میں اکٹھے رہے، دل چاہتا ہے کہ مرنے کے بعد بھی اکٹھے رہیں، اس لئے رلے پور کا تقاضا ہے، میں نے عرض کیا کہ حضرت ابھی کل تو حضرت کا بخانا نارل ہوا ہے کہ بڑی بہت ہے موسم بھی خراب ہے جس وقت بھی حضرت کی طبیعت میں قوت آگئی اور موسم اچھا ہو حضرت کی روانگی میں انشاء اللہ کوئی رکاوٹ نہیں ہوگی، اتنے میں حاجی متین صاحب آگئے، انھوں نے عرض کیا کہ حضرت رمضان تو ہمیں کرنا ہے حضرت نے فرمایا کنفیہ بات نہ کہو، اس پر میں نے دوبارہ عرض کیا کہ جب حضرت ارادہ فرمائیں گے اسی وقت روانگی ہو جائے گی، اس پر حضرت نے سر تکانا اظہار فرمایا۔

صلوات کا دوبارہ اشد اور مستقل غشی | صوفی صاحب نے یہ گفتگو غالباً شنبہ ۸ اگست ۱۹۶۲ء کو ہوئی، اس روز دوپہر اور شام کو

بیٹھ کر کھانا کھایا، پہاڑ شنبہ ۸ اگست سے بیہوشی شروع ہو گئی چند روز معمولات سب جاری رہے عصر کے بعد کتاب بھی ہوتی رہی، جماعت کے ساتھ نماز بھی پڑھی، پھر اندازہ ہو گیا کہ غفلت اٹھتی ہے اور اس حالت میں تکلیف دینا نہ شرعاً ضروری ہے نہ طبی حیثیت سے مناسب لیکن حسب معمول حضرت کی چارپائی صحن میں آتی، خدام اور اہل تعلق جن کی تعداد تین سو کے قریب ہوگی، چارپائی کو حلقہ میں لیکر ذرا فاصلہ سے خاموشی سے بیٹھ جاتے مغرب کی نماز کا وقت آتا تو حسب معمول تہنکات

(۱) محمد حسن (فرزند فاکٹر برکت علی صاحب) اور راؤ سلیم خاں رائے پوری مراد ہیں۔

کے ساتھ نماز ہو جاتی اور لوگ نوافل و اوراد میں مشغول ہو جاتے، کچھ دیر کے بعد کھانے کا وقت آجاتا، نماز عشاء بھی صحن میں ہوتی، پھر لوگ اپنے اپنے ٹھکانے پہنچ کر آرام کرتے، کتاب کا سلسلہ بھی موقوف ہو گیا،

تشویش و فکر مندی | عیشی کا سلسلہ طویل ہوا تو اہل تعلق کی تشویش و فکر مندی میں اس نے ہوا کئی روز تک اس بارے میں اختلاف رہا کہ یہ استفراق ہے اور حضرت پر سکوت و انقطاع کی کیفیت طاری ہے، غفلت و بیہوشی نہیں ہے، یا مرض کے ایک خاص مرحلہ پر پہنچ کر بیہوشی طاری ہو گئی ہے؟ جن لوگوں کا خیال تھا کہ یہ صحن ایک باطنی کیفیت اور استفراقی حالت ہے وہ اپنے اس دعوے کے ثبوت میں کہتے تھے کہ حضرت نے کئی بار کسی بات کے جواب میں ہاں؟ نہیں! فرمایا، اور بار بار تبسم بھی فرمایا، کئی بار مخاطب کیا گیا تو آپ متوجہ بھی ہوئے، مولانا محمد علی صاحب جالندھری فرماتے ہیں:-

”مرض وفات میں جب حاضر نماز کو کمزوری پیدا تھی، تکلم نہ فرماتے تھے، مولانا انیس الرحمن نے مجھ کو بلا کر حضرت کی چارپائی کے پاس بٹھایا اور مجھ سے کہا کہ تیرا نام لے کر حضرت کو بلواتے ہیں، پہلے خود مولوی انیس الرحمن نے فرمایا کہ حضرت آپ تو ادھر کے جہان کی طرف متوجہ ہیں، ہمارا کوئی ہے؟ جواب نہ دیا، پھر مولوی محمد علی سلام کہتے ہیں، جواب نہ دیا، پھر مجھ سے کہا کہ تم سلام کرو، میں نے زور سے سلام مرض کیا، فرمایا و علیکم السلام“

لیکن معالجین اور دوسرے فریق کا کہنا تھا کہ عیشی اور بیہوشی ہے۔ ڈاکٹروں کی تشخیص میں یہ UREMIA کی شکایت تھی جس کے نتیجہ میں بیہوشی طاری ہو جاتی ہے اور دماغ کام کرنا

(۱) مکتوب مولانا محمد علی صاحب جالندھری بنام مولف۔

چھوڑ دیتا ہے۔

ختم اور دعائے صحت | ۹ اگست ۱۹۶۲ء سے آیت کریمہ کا ختم اور ظہر کے بعد بخاری شریف کا ختم شروع ہوا، پہلے روز جب ختم بخاری

کے بعد حضرت کی چارپائی کے پاس اجتماعی طور پر دعا ہوئی اور آزاد صاحب نے حضرت سے عرض کیا کہ حضرت سب خدام آپ کی صحت اور زندگی کیلئے دعا کر رہے ہیں، آپ کی زندگی آپ ہی کی ملکیت نہیں سب کیلئے دولت ہے، آپ بھی دعا فرمائیے تو سب پر عجب کیفیت طاری ہوئی، دل امنڈ آئے اور آنکھیں اشکبار ہو گئیں،

طبی جدوجہد | صوفی عبدالحمید صاحب، محمد افضل صاحب خصوصی خدام نے بہتر طبی مشورہ اور تدابیر اختیار کرنے میں کوئی دقیقہ نہیں اٹھا رکھا، ہر طرح

کے استقامات (ٹسٹ) اور کثیر تعداد میں نہایت قیمتی انجکشن لگتے رہتے تھے، ان حضرات کی رائے ہونی گمراہی کی تشخیص کیلئے ایک طبی بورڈ بیٹھے جس میں لاہور کے تمام ممتاز و نامور ڈاکٹر ہوں، معز الدین صاحب فچوری آئی۔سی۔ ایس کی مدد اور کچپی کی وجہ سے جو اس وقت پنجاب گورنمنٹ کے چیف میگزینری کی حیثیت سے کام کر رہے تھے، شہر کے تقریباً تمام بڑے ڈاکٹر جمع ہو گئے، جن میں ڈاکٹر پیرزادہ، کرنل ضیاء اللہ، کرنل محمد یوسف، ڈاکٹر محمد اختر خاص طور پر قابل ذکر ہیں ان سب نے بھی سابق تشخیص سے اتفاق کیا، تجویز کے بارے میں مشورہ کیا لیکن عشی کے دور کرنے میں ان کی سامعی کامیاب نہ ہوئیں اور بدستور وہ حالت قائم رہی۔

یونانی اطباء میں سے لاہور کے نامور طبیب حکیم محمد حسن صاحب قرشی کئی بار شریف لائے اور بعض یونانی ادویہ کا استعمال کرایا لیکن حالت میں کوئی تغیر نہیں ہوا، ہمدرد وواخان پاکستان کے الگ حکیم محمد سعید صاحب جو کراچی میں تھے ٹیلیفون پر مشورہ کیا گیا لیکن کوئی تیر سیرود مند

نہ ہوئی۔

الٹی ہو گئیں سب تدبیریں، کچھ نہ دوائے کام کیا

لاہور کے مشہور سرجن ڈاکٹر ریاض قدیر صاحب نے بھی طبی معائنے کیا کہ شاید عمل جراحی کی ضرورت ہو لیکن اسکی ضرورت محسوس نہ ہوئی اور انھوں نے کسی فوری تشویش کا اظہار بھی نہ کیا، راقم سطور نے یہ دیکھ کر کہ ایلوپتھی اور یونانی طریق علاج اور ان کے مقامی ماہرین فن کی تدبیر و سعی ناکام ہو چکی ہے بعض اوقات ہومیو پتھک علاج سے محیر العقول نتائج نکلے ہیں، اپنے عزیز دوست ڈاکٹر اشتیاق حسین قریشی کو (جنھوں نے اس طریق علاج میں ذہن رسا پایا ہے اور حضرت سے محبت و محبت کا تعلق رکھتے ہیں) لکھنو تار دے کر لاہور بلایا، ڈاکٹر صاحب ۱۲ اگست کو لاہور پہنچے لیکن مرض اس مرحلہ پر پہنچ گیا تھا اور حالت اتنی نازک ہو چکی تھی کہ علاج کے تبدیل کرنے کی ہمت نہ پڑی،

اس عرصہ میں جو احباب و اعرام اہل تعلق حضرت کی زیارت کے لئے دور دور سے آتے ان کو دور سے حضرت کا دیدار کرنے اور مجلس میں شریک ہونے پر اکتفا کرنا پڑتا ملاقات و تعارف کا کوئی موقع نہ تھا، محب گرامی مولانا محمد ناظم صاحب ندوی (شیخ جامعہ عباسیہ بھاولپور) برادر زادہ عزیز محمد الحسنی مدیر البعث الاسلامی اسی دوران میں بھاولپور لکھنؤ سے حاضر ہوئے، یہی انتظار رہا کہ کچھ افاقہ ہو تو حضرت سے مصافحہ اور شرف ملاقات حاصل کیا جائے لیکن حالت دن بدن گرتی چلی گئی اور اس کی نوبت نہ آئی، ۱۳ ایام ۱۲ اگست کو مولانا مفتی محمد شفیع صاحب اور ماتہر القادری صاحب جو کراچی سے لاہور آئے ہوئے تھے زیارت و عیادت کے لئے حاجی متین احمد صاحب کی کوٹھی پر تشریف لائے لیکن حالت ہی ایسی نہ تھی کہ تعارف ہوتا، صرف چند منٹ پاس کھڑے ہو کر اور زیارت

کر کے چلے گئے،

ماحول کی سکینٹ | حضرت پر استغراق کامل اور انقطاع کلی طاری تھا، ضعف و نا طاقتی اپنے آخری مرحلہ پہنچی، ازبانی تعلیم و تربیت تذکیر و تنبیہ اور احتساب کا وقت بظاہر گزر چکا تھا اور معلوم ہو رہا تھا کہ زندگی اور رشد و ہدایت کا یہ چراغ جو عرصہ سے چراغِ سحری ہو رہا تھا اگلی ہونے کے قریب ہے لیکن یہ صاف محسوس ہو رہا تھا کہ اس معذوری و انقطاع کے باوجود یہ ماحول کسی کے نفس گرم اور قلب روشن سے گرم اور منور ہے پولیس ماحول پر سکینٹ و اطمینان کا ایک شامیانہ نصب ہے، راقم سطور اپنا حال اور تاثر عرض کرتا ہے کہ اس ماحول سے نکل کر ایک اضطراب اور بے چینی محسوس ہوتی تھی اور کہیں جی نہیں لگتا تھا کچھ دیر کے لئے اگر شہر میں کہیں جانا ہوتا تو طبیعت برابر مضطرب رہتی اور جلد واپسی کا تقاضا پیدا ہوتا اور چار دیواری کے اندر قدم رکھتے ہی محسوس ہوتا کہ امن و حفاظت کے ایک حصا میں داخل ہو گئے، ذکر و اذکار، تلاوت و نوافل میں خاص ذوق و کیفیت اور قوت محسوس ہوتی اور معلوم ہوتا کہ اس جگہ کوئی خاص بات ہے اور حضرت کے ضعف و مرض سے ماحول میں کوئی کمی یا اضمحلال یا انتشار نہیں ہے بلکہ جمعیت خاطر کے اسباب میں اضافہ ہے۔

آخری دن | ۱۵ اگست کو شب میں حکیم عبدالرحیم اشرف صاحب اس عاجز سے ملنے آئے، حضرت کی خدمت میں بھی سلام کیلئے حاضر ہوئے اور نبض بھی دیکھی، ان کا بیان ہے کہ نبض میں خباب تھا اور وقفہ وقفہ کے بعد وہ حرکت کرتی تھی، حکیم صاحب اپنے فن اور وسیع تجربہ کی بنا پر سمجھ گئے کہ خطرہ قریب ہے اور عام اصول کے مطابق وقت موعود میں زیادہ تاخیر نہیں ہے لیکن انھوں نے مجھ سے بھی اس کا اظہار نہیں کیا، صبح

ماسٹر محمود الحسن صاحب کا ندھلوی نے فرمایا کہ آج پاؤں پر درم اور نیلا ہٹ ہے اور بچے بھی علامت نہیں ان علامتوں کے باوجود خطرہ کے قہر کی خبر دیتی تھیں، عام طور پر اس حادثہ کے فوری طور پر پیش آنے کا عام احساس نہ تھا بلکہ بعض لوگوں کو افاقہ کی امید تھی، ۱۵ اراگست کو یعنی ایک ہی روز پہلے صاحب خانہ حاجی متین احمد صاحب نے ۱۰ بجے شام کو حضرت شیخ کو جوتار دیا اس کا مضمون یہ تھا کہ حالت بہتر ہو رہی ہے،

وفات | ۱۶ اراگست کو جمعرات کا دن تھا، اکثر اہل اللہ کیلئے یہی یوم لقائت ہوا ہے لیکن ہم نادانوں اور غفلوں کو وقت موجود کے اتنے قریب ہونے کا احساس نہ ہوا، زندگی کا چکر چلتا رہا اور لاہور کے شب و روز جس طرح گزر رہے تھے اسی طرح گزرتے رہے، کوٹھی کے اندر کی دنیا میں بھی کوئی اضطراب نہ تھا، سب لوگ اپنے اپنے کاموں میں مشغول تھے، ۱۶ اراگست ۱۱ بجے کے قریب راقم نے دوستوں کی ایک جماعت کے ساتھ آزاد صاحب کے کمرہ میں کھانا کھایا، کھانا کھا کر اپنے کمرہ میں آکر قیلولہ کے لئے لیٹا ہی تھا کہ اچانک ۱۱ بجے ماسٹر محمود الحسن صاحب یہ کہتے ہوئے کمرہ میں داخل ہوئے۔ علی میاں! حضرت کا وصال ہو گیا ایسا معلوم ہوا کہ کبلی گری اور ایک غیر متوقع واقعہ پیش آیا، اس دنیا میں جو آیا ہے وہ جانے ہی کیلئے آیا ہے اور اہل اللہ کا تو معاملہ یہ ہے کہ

دن گئے جاتے تھے اس دن کے لئے

اس لئے تو یہ وقت ان کی مبارک باد کا ہے یا اَیُّهَا النَّفْسُ الْمَطْمَئِنَّةُ اَنْجِیْ اِلٰی رَبِّکَ

(۱) ماسٹر محمود الحسن صاحب کا ندھلوی فرماتے ہیں کہ جب نومبر ۱۹۵۵ء کو حضرت کا آخری مرتبہ انفرنٹل ہسپتال بنا جس کو نومبر ۱۹۶۲ء کو ختم ہونا تھا تو حضرت نے ہسپتال کے ختم ہونے کی آخری تاریخ سن کر فرمایا

”اے اللہ! یہ تو عمر سے زیادہ کا بن گیا“

رَاضِيَةً مَرْضِيَّةً فَادْخُلْنِيْ فِيْ عِبَادِيْ وَلَا تَجْعَلْنِيْ جُنَاحًا ۝

لیکن اس اطلاع کے پاتے ہی مجمع میں ہر شخص کو اپنی محرومی اور اس نعمت عظمیٰ کی ناقدری کا احساس ہوا اور اس کے دل پر ایک چوٹ لگی اور ساری عمر کی تقصیریں یاد آئیں اور حسرت ہوئی کہ کاش خدا کی اس عظیم نعمت کی قدر کر لیتے۔

ایک حرف کا شکستہ است کہ صد جانوشہ ایم

دل قابو میں ہو تو بالیں پر جاضر ہوئے، دیکھا تو بیٹھی نیند سو رہے ہیں نصف صدی سے زائد مدت مسلسل مجاہدہ، مسلسل خدمت، مسلسل دعوت و اصلاح اور مسلسل بیداری روح و قلب میں گزار کر اس طرح سکون پایا ہے جیسے رات بھر کا چلا اور بگا ہوا سا قریح منزل مقصود پر پہنچ کر آرام کرتا ہے یعنی رات بہت تھکے جاگے صبح ہوئی آرام کیا

خدام، محبین اور اہل تعلق آتے تھے اور زیارت کر کے چلے جاتے تھے شہر میں کبھی کی طرح خبر پھیل گئی، ریڈیو پاکستان نے لاہور سے اس روح فرسا واقعہ کی اطلاع دی، شہر کے کونہ کونہ سے لوگ آنا شروع ہوئے، ٹیلی فون اور ٹرنک کال سے سہارا پڑو دہلی، اور پاکستان کے مختلف شہروں میں اہل تعلق کو اطلاع دی گئی۔

مرفن کا انتخاب | حضرت شاہ عبدالرحیم صاحب قدس اللہ سرہ نے فرمایا تھا کہ سچی چاہتا ہے کہ جس طرح زندگی میں ساتھ رہے مرنے کے بعد بھی اکٹھا رہیں مگر ہوتا وہی ہے جو اللہ کو منظور ہوتا ہے۔ اس جملہ کو سن کر اسی وقت اہل بصیرت کو کھٹکنا ہو گیا تھا کہ شاید اللہ کو یہ منظور نہ ہو، یہی ہوا کہ حضرت باوجود خواہش اور کوشش کے زندگی میں راپور تشریف نہ لاسکے، مولانا عبدالعزیز صاحب گتھلوی جن کو حضرت نے اپنی والہی کا دروازہ بنایا تھا اور ان سے وعدہ لیا تھا کہ وہ حضرت کو واپس لے آئیں گے ہندوستان جانے

کے عزم سے اچانک ایک روز قبل اپنا پاسپورٹ لینے سرگودھا تشریف لے گئے۔ یہ حادثہ ان کی غیر موجودگی میں پیش آیا، حضرت کے اعزاء خصوصی (بھائی صاحب اور بھتیجے بھانجے) نے یہ طے فرمایا کہ حضرت کی تدفین اپنے وطن آبائی ڈھڈیاں میں ہوگی، اس وقت مولانا عبد العزیز صاحب کی (جورائے پورے جانے کے سلسلہ میں سب سے زیادہ موثر ہو سکتے تھے) غیر موجودگی اور نقش کے دوسرے ملک میں منتقل کرنے اور وقت پر پہنچانے کی مشکلات کے پیش نظر حاضرین اور اہل ہندستان میں سے کوئی ہندستان کے مسئلہ اور رائے پور میں تدفین ہونے پر زور نہ دے سکا، لاہور کے بعض احباب نے یہ تجویز پیش کی کہ حضرت کو اسی شہر میں حضرت مولانا احمد علی صاحب کے قریب دفن کیا جائے، یہ مرکزی اور سرحدی شہر ہے، ہندستان سے آنے والوں کو بھی فاتحہ خوانی اور زیارت میں آسانی ہوگی اور کہیں منتقل کرنا بھی نہ پڑے گا مگر اعزاء نے اس تجویز سے اتفاق نہ کیا اور ان کا جذبہ اور کشش نیز تعلق نسبی و خاندانی غالب رہا، اور اسی تجویز کی اطلاعیں ٹرنک کال سے جا بجا کر دی گئیں، طے کیا گیا کہ نماز جنازہ ۱۵ بجے عصر کو کوٹھی کے سامنے کے میدان میں ہو جائے، پھر براہ لائل پور و سرگودھا جنازہ ڈھڈیاں جائے، دوسری نماز جنازہ لائل پور میں اور تیسری سرگودھا میں ہو، تاکہ ان دونوں مقامات کے اہل تعلق و احباب و خدام نماز میں شریک ہو سکیں، اسی کا اعلان شہر میں ہو گیا۔

جب جنازہ تیار ہو کر باہر آگیا تو اس وقت مولانا عبد العزیز صاحب (جنہوں نے خبر راستہ میں سن لی تھی) تشریف لائے، اس وقت ان کا عجیب حال تھا، انھوں نے رائے پور نہ لے چلنے پر اپنے تعجب و افسوس کا اظہار کیا اور دوستوں سے اختلاف بھی

فرمایا، حافظ صاحب نے اس وقت بھی رائے پوچھنا شروع کر کے بہت زور دیا مگر بظاہر اب اس کا وقت گزر چکا تھا، ہزاروں کی تعداد میں لوگ نماز پڑھنے کے لئے جمع تھے، لائل پور اور سرگودھا میں اطلاع ہو چکی تھی اور وہاں لوگ منتظر تھے، ڈھڈیاں میں تدفین کی تیاریاں ہو رہی تھیں، بہر حال اللہ کو جو منظور تھا وہ ہو چکا تھا اور تسلیم و رضا کی آخری منزل تھی کہ ارادہ آئی کے غلبہ اور تقدیر آئی کی فرمانروائی کا علانیہ اظہار ہو رہا تھا،

فأترك ما أريد لما يريد

ناز جنازہ | لاہور میں ایک کثیر مجمع کے ساتھ مولانا عبد المنان صاحب خادم نے نماز پڑھائی اور نعش مبارک ایسولنس کار پر لائل پور روانہ ہوئی نعش چارپائی پر تھی اور اس کے چاروں طرف برف رکھ دی گئی تھی، نعش کے ساتھ اعرائے خصوصی خدام تھے، اس کے پیچھے لاریوں اور کاروں پر دوسرے اہل تعلق اور ڈھڈیاں تک لے جانے والے اہل اہل،

لائل پور | تقریباً نو بجے کے قریب عشاء کو لائل پور میں دوسری ناز جنازہ ^(۱) ہوئی، مولانا انیس الرحمن صاحب لدھیانوی نے نماز پڑھائی اور ایک عظیم مجمع نے شرکت کی، لائل پور سے حضرت کو بڑا انس تھا اور اہل لائل پور کو بھی حضرت سے بڑی خصوصیت تھی اور یہاں متعدد بار طویل قیام بھی ہوا، اسلئے مجمع بہت تھا اور لوگوں پر بڑا اثر تھا، یہاں سے جنازہ سرگودھا روانہ ہوا، چاندنی رات تھی جو سکون و سکینت زندگی **سرگودھا** | بھر سایہ کی طرح ساتھ بہتا رہا وہ اب بھی ہم کاب تھی، جنازہ کے بجائے معلوم ہوتا تھا

(۱) خفیہ کے یہاں ناز جنازہ کا تعداد صحیح نہیں ان متعدد نازوں میں عام طور پر وہ لوگ ہوتے تھے جنہوں نے اس سے پہلے ناز جنازہ میں شرکت نہیں کی تھی ۱۷۔

کہ ایک محل جا رہا ہے، جلو میں مسلمانوں اور اہل محبت کا ایک مجمع ہے، کسی وقت وحشت اور
تعب کا احساس نہیں ہوتا تھا، اچھے شب میں سرگودھا میں بھی ایک کثیر مجمع کے ساتھ
جس میں کئی ہزار آدمی تھے، تیسری نماز جنازہ پڑھی گئی، یہاں مولانا عبدالعزیز صاحب
گنگٹھولی نے نماز پڑھائی،

یہاں سے جنازہ اب اپنی آخری منزل کے لئے روانہ ہوا، سرگودھا میں مولوی
سید عطار المنعم صاحب (فرزند مولانا سید عطاء اللہ شاہ بخاری) اپنی والدہ محترمہ اور
بھائیوں کے ساتھ پہنچے اور آخری زیارت کی، معلوم ہوا کہ وقت کی کمی کی وجہ سے لوگ
ملتان منظمی اور دوسرے مقامات پر رہ گئے، بیکڑوں آدمی بروقت سواری نہ ملنے کی وجہ
سے محروم رہے۔

جنازہ بھاڑیاں سے ڈھڈیاں کے لئے روانہ ہوا تو کئی جگہ آخری دید کے شائقین
اور غلصین کے اصرار سے موڑ روکی گئی اور انھوں نے زیارت کی، ڈھڈیاں کے قریب غریب
اور غلص و اہل تعلق دیہاتی دوڑ رہے تھے، محبت و عقیدت اور غم و مسرت کا ملا جلا منظر تھا،
ان غریب دیہاتیوں کے تصور میں نہ تھا کہ جو اللہ کا بندہ جیتے ہی ان سے جدا ہو گیا تھا اور
جس کی زیارت برسوں میں نصیب ہوئی تھی، اب وہ ہمیشہ انھیں کے پاس رہے گا اور یہ گنج
گراں مایہ اور کنز غنی ان کے حصہ میں آئے گا، ڈھڈیاں میں چوتھی نماز جنازہ ہوئی، یہاں
حضرت کے امام صلوٰۃ سید سعود علی صاحب آزاد نے آخری نماز پڑھائی۔

ڈھڈیاں میں قبر تیار تھی، پہلے خاندانی زمین پر گاؤں سے باہر قبر تیار کی گئی
تدفین تھی لیکن وہ علاقہ نشیبی تھا اور سیلاب میں (جو ان اطراف میں عام ہے) زیر آب
ہو جاتا تھا، اہل دیہہ نے اصرار کیا کہ حضرت مسجد سے متصل جانب شمال اس صحن میں دفن

ہوں، جو قیام کے زمانہ میں مجلس کی جگہ تھی، یہاں بھی لب دریا ہونے کی وجہ سے زمین فراسی کھودنے سے پانی آجاتا ہے، اس لئے بعض اہل علم کے مشورہ سے جو وہاں موجود تھے طے ہوا کہ نعش مبارک کو اس تابوت میں رکھا جائے جو لاہور سے ساتھ آیا تھا، اس تابوت کو وہیں رکھ دیا جائے اور اس کے چاروں جانب بخیال حفاظت دیوار چن دی جائے تاکہ پانی جلد نہ پہنچ سکے، پھر اس کو بلند کر کے اوپر قبر کا نشان بنا دیا جائے، اسی پر کل دو عین صبح صادق کے وقت تدفین سے فراغت ہوئی اور فوراً صبح کی اذان ہو گئی، لوگوں نے جماعت کے ساتھ نماز پڑھی اور کچھ لوگ اسی وقت فاتحہ پڑھ کر روانہ ہو گئے، اکثر لوگ آرام کرنے کے لئے لیٹ گئے اور دن نکلے ان سوار یوں پر واپس ہوئے جو ان کے انتظار میں تھیں، رخصت کے وقت جب آخری سلام کے لئے حاضر ہوئے تو عجب نظر اور دل پر عجب اثر تھا، دور افتادہ خادم جو سیکڑوں میل کے رہنے والے تھے سمجھ رہے تھے کشادہ یہ آخری حاضری اور آخری سلام ہے مگر زبان حال کہتی تھی کہ:-

رفتہ سید، ولے نہ ازل ما

تحلیہ | مولانا محمد صاحب انوری حضرت کا حلیہ بیان کرتے ہوئے لکھتے ہیں:-

”حضرت اقدس فدا اللہ مرقدہ کا قدیمانہ ادب کو اٹھتا ہوا، بدن مبارک بھاری بھر کم، چہرہ مبارک روشن، پیشانی مبارک پر ستارہ چمکتا ہوا دکھائی دیتا تھا، پرہیز بینی نور کی طرح روشن، دانست چمکیلے جیسے موتی کی لڑی، جب ہنستے تو بہت خوبصورت نظر آتے، اکثر اوقات خاموش بیٹھتے اور حاضرین پر عجب چڑھتا تھا، تمام چپ بیٹھتے، اخیر میں اگر اکثر اوقات آنکھیں بند کر کے بیٹھتے ایسا معلوم ہوتا تھا کہ خاموش تعلیم ہو رہی ہے، آنکھیں بڑی بڑی خوبصورت،

ایک دفعہ رائے پور میں عید کے روز اچلے کپڑے پہنے ہوئے صفوں پر ٹہل رہے تھے اور یہ پڑھ رہے تھے: وَسَقَاهُمْ سِدْرًا مَّطْهُورًا۔
 بڑے ہی خوبصورت دکھائی دیتے تھے، جو دیکھتا اول اول رعب پڑتا، پھر
 آپ کو بہت ہی محبوب رکھتا تھا۔

—•—•—•—

بارہواں باب (۱۲) باطنی کیفیات اور نمایاں صفات

اے مرغِ سحر عشقِ زبردانہ بریانو کاں سوختہ راجاں شد آواز نیامد
ایں مدحیاں در طلبش بے خبر اند آزا کہ خبر شد خبرش باز نیامد
کمال الاحوال بزرگوں کی باطنی کیفیات کا اندازہ عامی کیا جاسکتا ہے
محبّت و شوق ہیں، ان حضرات کا اصول و مسلک یہ ہے کہ۔

عشقِ حسیاں است گزستور نیست

لیکن پھر بھی بیانہ جب لبریز ہوتا ہے تو دو چار قطرے ٹپک پڑتے ہیں، ڈبڈبائی ہوئی
آنکھیں ضبطِ گریہ اور اخلائے حال کی کوشش اس حقیقت کی غمازی کرتی ہے جس سے
سینہ معمور اور دل غمخور ہے، کسی حقیقت شناس نے عرصہ ہوا کہا تھا۔

خوشتر آں باشد کہ ستر و لبران

گفتہ آید در حدیث دیگران

اصحابِ احوال جب کسی شعر کا انتخاب کرتے ہیں یا اس سے ان کو خاص کیفیت اور ذوق حاصل
ہوتا ہے تو اندازہ ہو جاتا ہے کہ یہ ان کے تحقیق حال کی تصویر اور ان کے دل کی سچی
ترجمانی اور تعبیر ہے، ایک مرتبہ راقم سطور نے حضرت سے عرض کیا کہ حضرت مولانا فضل الرحمن

گنج مراد آبادیؒ اکثر یہ شعر پڑھا کرتے تھے۔

دل ڈھونڈنا سینہ میں مرے بوا عجیبی ہے

اک ڈھیر ہے یاں راکھ کا اور آگ دہلی ہے

حضرت کو اس شعر پر بڑا ذوق آیا اور کئی بار فرمائش کر کے مجھ سے سنا میں سمجھ گیا کہ اس پسندیدگی اور کیف کی وجہ یہ ہے کہ یہ شعر مطابق حال ہے،

حضرتؒ کے خمیر میں شروع سے محبت و عشق کی چنگاری تھی، اور یہ ان کا فطری ذوق

اور حال تھا، اس لئے شائع اور بزرگوں میں بھی جن کے یہاں یہ عنصر نمایاں اور غالب نظر آتا

تھا ان سے خصوصی مناسبت اور عقیدت تھی، اسی بنا پر محبوب آتمی سلطان المشائخ

حضرت خواجہ نظام الدین اولیاءؒ سے عشق کا راتعلق تھا اور ان کے حالات سے خاص

شفقت اور شفقتی تھی اور کسی طرح ان کے حالات سے سیری نہیں ہوتی تھی، دور آؤں

حضرت مولانا فضل الرحمنؒ گنج مراد آبادیؒ کے حالات اور تذکرہ میں یہ جنس بہت ملتی ہے اور اہل

عشق کو ان کے واقعات، ان کی کیفیات اور ان کے منتخب پسندیدہ اشعار سے بڑی چاشنی حاصل

ہوتی ہے، لاہور کے دوران قیام ۱۹۵۹ء میں حاجی حسین احمد صاحب کی کوٹھی پر کسی

دوست کی تحریک و تذکرہ پر تذکرہ مولانا فضل الرحمنؒ عصر کے بعد کی مجلس میں پڑھا جائے گا

اس وقت تک کتاب چھپی بھی نہیں تھی اور میرے پاس اس کا ناقص میضہ تھا کہتا بہ شروع

(۱) حضرت کے بار بار تقاضے اور تاکید ہی سے راقم نے تاریخ دعوت و عزیمت کا تیسرا حصہ حضرت

خواجہ کے حالات پر مشتمل ہے مرتب کیا، حضرت نے اتنے بار اس کا تقاضا فرمایا تھا کہ بغیر اس اور خان کے

حاضر ہونے سے شرم آنے لگی تھی، بالآخر انہوں نے اسکی توفیق دی اور حضرتؒ نے اسکو جون بکرون صاحبیہ

پہلے گزر چکا ہے، جب تک وہ ختم نہیں ہوا کوئی دوسری چیز شروع نہیں ہو سکتی۔

ہوئی اور مولانا کے سادہ لیکن دل کو ترپا دینے والے حالات اور واقعات پڑھے جانے لگے تو ساری مجلس پر ایک کیف سا طاری ہو گیا، جو درحقیقت حضرت کی کیفیت باطنی کا عکس تھا، زبان حال گویا کہہ رہی تھی:-

پھر کس شجرِ راحتِ دل کو چلا ہے عشق
سامانِ صد ہزارِ نکلداں کئے ہوئے

بعض اہل احساس نے بیان کیا کہ ایسا کیف مجلس میں اس سے پہلے دیکھنے میں نہیں آیا، حضرت نے لیک بار فرمایا کہ بڑی پیاری باتیں ہیں، پھر فرمایا: پیاروں کی باتیں پیاری ہی ہوتی ہیں۔

اسی بنا پر حضرت مولانا ہی کے ایک معاصر اور صاحبِ محبت شیخ سائیں کوکل شاہ صاحب انبالوی کا تذکرہ بھی بڑے ذوق و کیف کے ساتھ فرمایا کرتے تھے، یہاں بھی کشش کی وہی وجہ تھی، حضرت کے شیخ حضرت مولانا شاہ عبدالرحیم صاحبؒ دونوں حضرات کی خدمت میں حاضر ہوئے تھے اور دونوں نے خصوصی توجہ فرمائی تھی، حضرت خواجہ سلیمان تونسویؒ اور دو سکے مرثعہ چشتیہ سے مناسبت اور خصوصی تعلق کی وجہ بھی یہی تھی،

اہلِ درو و محبت کے یہاں ہمیشہ سے عشق و محبت کے اشعار سے تسکین و قوت حاصل کرنے کا دستور رہا ہے، اس کا مقصد صرف دل کی آہ کا (جو بعض اوقات ناقابلِ برداشت ہو جاتی ہے) نکالنا یا اس پر آنسوؤں کے پھیلنے دینا ہوتا ہے، اپنے زمانہ کے مشہور نقشبندی شیخ حضرت مرزا مظہر جانِ جاناؒ نے اسی ضرورت و حقیقت کا اظہار اس طرح کیا ہے:-

آہی درو و غم کی سرزمین کا حال کیا ہوتا
محبت گر ہماری چشم تر سے بیچہ نہ برساتی

اس کے لئے اہل دل رسوم و ضوابط کے پابند کبھی نہیں رہے، کبھی سادگی کے ساتھ کبھی ذرا ترنم سے کوئی عارفانہ عاشقانہ شعر سن لیا اور تسکین حاصل کر لی، اس لئے کہ۔۔۔

فریاد کی کوئی نئی نہیں ہے

نالہ پابند نے نہیں ہے

حضرت بھی بعض اوقات اضطراب کسی صاحب دل اور صاحب نیت کا کلام سن لیتے، بعض اوقات اپنی اس باطنی کیفیت و ضرورت کی بنا پر فرمائش کرتے اور سادگی و تکلفی کے ساتھ عربی، فارسی، اردو اور زیادہ تر فارسی یا پنجابی کا عاشقانہ کلام پڑھا جاتا۔ ۱۹۵۷ء میں جب سہارنپور سے پاکستان تشریف لے جا رہے تھے تو یہ خادم سہارنپور سے لدھیانہ تک اسی کار پر تھا جس پر حضرت تشریف رکھتے تھے، سہارنپور سے جب کار روانہ ہوئی اور سواد شہر سے نکلی تو حضرت کی بے کلی و بے تابی کی عجیب کیفیت دیکھی، معلوم ہوتا تھا کہ کسی کل چین نہیں آتا پیچھے کی سیٹ پر خود بدولت اور مولانا عبدالحق صاحب اور مولانا عبدالمنان صاحب تھے، آگے کی سیٹ پر ڈرائیور کے ساتھ یہ خادم بیٹھا ہوا تھا، مجھ سے ارشاد ہوا کہ کچھ سناؤ، یہ خادم اگرچہ مختلف وقتوں میں عارفانہ و عاشقانہ اشعار پڑھا کرتا تھا، لیکن اس وقت کچھ ایسا رعب طاری ہوا کہ سوائے دو چار شعر کے کچھ یاد نہ آیا، حضرت کی طبیعت مبارک اسی وقت اس کی تقاضی تھی کہ ترنم سے پڑھا جاوے وہ بھی اس وقت نہ ہو سکا، اس سے تسکین نہ ہوئی تو فرمایا کہ بزرگوں کے واقعات سناؤ اتفاق سے وہ بھی کچھ زیادہ یاد نہ آئے، اس اضطراب کو دیکھ کر بار بار اس کا خیال آیا کہ کاش میں قح پر مولوی عبدالمنان صاحب دہلوی ہوتے اور حضرت کو خوش کرتے۔

پاکستان کے قیام میں بعض زمانوں میں یہ ذوق زیادہ غالب آجاتا اور جربانوں

فیسم لوگ ہوتے تو پنجابی کے اشعار سنتے، ایک زمانہ میں سونے سے پہلے بہت دن تک یہی معمول رہا۔

”اسی محبت و شوق اور دائمی نسبت و تعلق کا نتیجہ تھا کہ بڑی سے بڑی جسمانی تکلیف اور بیماری کی شدید سے شدید اذیت کے موقع پر بھی حروف شکایت زبان پر کیا دل میں بھی نہیں آنے پاتا تھا جو اس محبت و شوق کے بغیر ناممکن ہے، مالک کے احسان کا شکر کا جذبہ اور انس مع اللہ ان جسمانی اذیتوں اور ان کے احساس پر غالب رہتا تھا۔ مولانا عبد الوحید صاحب بیان کرتے ہیں۔

”آخری ایام میں معمول تھا کہ عشا کی نماز اول وقت پڑھ کر فوراً لیٹ جاتے تھے ایک دن فرمایا کہ بہت جلدی نماز پڑھاؤ مجھے پیشاب لگاہے سلام پھیرتے ہی فرمایا، چار پائی جلد اندر لیجاؤ خدام چار پائی اندر لے گئے اور چوکی پر بٹھا دیا بہت دیر بیٹھے رہے پیشاب نہیں ہوا (حضرت کی تکلیف کا اندازہ اسکو ہو سکتا ہے جس نے اس زمانہ میں انکو دیکھا ہو) سخت تکلیف تھی فرمایا پیشاب نہیں ہوا مجھے اٹھا لو خدام نے اٹھا کر لٹانے کا ارادہ کیا پھر فرمایا بہت جلدی کرو، پھر چوکی پر بٹھایا گیا پھر بہت دیر بیٹھے رہے، فرمایا میں گرا ہوں مجھے جلدی سے اٹھا لو پھر اٹھا کر لٹایا پھر فرمایا مجھے اٹھاؤ، پھر یہی صورت پیش آئی، کئی مرتبہ کے بعد پھر جب اٹھانے کے لئے فرمایا (اس وقت انتہائی تکلیف کا عالم تھا) تو اتنا لفظ زبان سے نکلا کہ میرے مالک..... ایک خادم کے ہی میں آیا کہ حضرت والا کو ساری عمر کیسی کیسی تکلیفیں رہیں مگر ساری عمر ایک کمرہ بھی شکایت کا زبان پر نہ آیا مگر آج یہ جملہ کیسے نکل رہا ہے حضرت نے جلد پورا فرمایا، میرے مالک کا میرے ساتھ عجیب فضل کا معاملہ ہے، وہ خادم دل

میں اس عاجلانہ خیال پر نادام ہوئے۔

اسی طرح ایک مرتبہ شدید بخار تھا، بیہوشی کی یہ حالت تھی کہ رات بھر بے چین رہا اور صبح کو کچھ احساس نہ ہوا کہ کیا تکلیف تھی، بے چینی کی یہ کیفیت تھی کہ کسی پہلو پر مین نہ تھا کبھی بیٹھتے کبھی لیٹتے۔ آدمی رات کے بعد خادم نے عرض کیا کہ اب کچھ سکون ہے؟ ارشاد فرمایا، الحمد للہ سکون تو ہے ہی، اسکے علاوہ کوئی لفظ زبان سے ایسا نہ نکلا جس سے آزدگی کا اظہار ہوتا ہو۔“

قرآن مجید سے شغف اور اسکی تلاوت کا انداز | حضرت کو اپنے شیخ کی طرح قرآن مجید سے عشق، اور

اسکے پڑھنے اور سننے سے بڑا شغف اور ذوق تھا خود حافظ تھے، تخلیہ اور صبح کے ٹہلنے میں اکثر قرآن مجید ہی سے اشتغال رہتا، کلام الہی کی تلاوت میں آپ کا کیا انداز تھا اور آپ اس وقت کیا مراقبہ اور استحضار فرماتے تھے، اسکا کسی قدر اندازہ اس روایت سے ہوگا، جو ایک معتبر خادم نے بیان کی۔

”جب حضرت رحمۃ اللہ کی صحت اچھی تھی، تو رمضان المبارک میں بعد نماز عصر مجلس سے الگ تنہائی میں قرآن پاک کی تلاوت فرماتے ایک صبح جو دہن رہا کرتے تھے تلاوت ہی کر میں ادھر سے گزرا، تو حضرت رحمۃ اللہ علیہ کی قرآن پڑھنے کی کیفیت کچھ بھلی، اور بہت ہی بھلی معلوم ہوئی، اور دل ہی دل میں بے ساختہ یہ دعا کی کہ اے اللہ اس طرح پُر قرآن پاک پڑھنا ہم کو بھی عطا فرادے، رمضان المبارک کے گزرنے کے بعد غالباً حضرت رحمۃ اللہ علیہ نے انھیں صاحب کو بلایا، اور فرمایا کہ: ”اؤ تمہیں بتلاؤں قرآن ایسے پڑھا کر، وہ جو قرآن پاک میں آتا ہے، کہ حضرت موسیٰ علیہ السلام خدا سے باتیں

کرتے اور اس شجر سے سنتے تھے، اپنے کو وہی شجر تصور کرو اور پھر اپنے میں سے قرآن پاک کے نکلنے ہوئے الفاظ کو یوں سمجھو کہ یہ خدائے پاک فرما رہے ہیں، اور کانوں سے اسی انداز پر سنو کہ میں اپنے اللہ کا کلام اللہ ہی کی آواز میں سن رہا ہوں، اور اسی طرح پرفریا کہ فرماتے ہوئے یہی کیفیت سراپا اپنے اوپر طاری کرنی، اور فرمانے کا یہ اثر ہو کہ وہی کیفیت دل میں جیسے اتر گئی، وہ ہی صاحبِ لب بولتے ہیں، کہ مدت تک قرآن پاک ایسی ہی کیفیت کے ساتھ پڑھنا نصیب ہوا، اور بہت ہی لطف آیا، اور یہ انداز قرآن پاک کی تلاوت کے سلسلہ کی ترقیوں میں نئے نئے اضافوں کا سبب بنا۔

محبت رسول | ان بزرگوں کے اس تعلق و محبت کا اندازہ جو جناب ہوالہ صلے اللہ علیہ وسلم کی ذات گرامی سے ان کو حاصل ہے بغیر ان کو قریب سے دیکھے اور کچھ دن صحبت میں رہے، نہیں ہو سکتا، دور سے دیکھنے والے تو ان کو زائچہ نگ اور معاذ اللہ بے ادب اور محبت سے نا آشنا سمجھتے ہیں، مگر ان کا حال وہ ہوتا ہے جو آتشی غازی پوری نے پوری احتیاط کے ساتھ بیان کیا ہے۔

صحابیہ جا کے کہیو مرے سلام کے بعد

کہ تیرے نام کی رٹ ہے خدا کے نام کے بعد

اس محبت اور جذبہ کی تسکین بھی نعتیہ اشعار سے ہوتی تھی، حضرت خاص طور پر صحابہ کرام کے نعتیہ اشعار زیادہ شوق اور فرمائش سے سنتے تھے، خصوصیت کے ساتھ قصیدہ بابت سعادہ حضرت کا بڑا محبوب قصیدہ تھا اور اکثر مولوی عبدالمنان صاحب دہلوی سے اس کے ننانے کی فرمائش کرتے تھے، حضرت عبداللہ بن رواحہ کے اشعار۔

فینا رسول اللہ تیلوا کتابہ
اذا انتق معرفت من الفجر ساطع
ارانا لہدی بعد العی فقلوبنا
بہ مرقنات ان ما قال واقع
بیئت یحالی جنبہ عن فراشہ
اذا استقلت بالمشرکین المضاج

حضرت کو خوب یاد تھا اور خود پڑھ کر سناتے تھے،
حضرت خواجہ نظام الدین اولیاؒ کی طرف منسوب قصیدہ جس کا مطلع ہے،
صبا بسوئے مدینہ روکن ازیں دعا کو سلام برخواست
بگرد شاہ مدینہ گرد و بعد تضرع سلام برخواست
اکثر پڑھوا کر سنا، اسی طرح۔

ولم زندہ شد از وصال محمد
جہاں روشن است از جمال محمد
اسی طرح پنجابی اور ملتان کے نعتیہ اشعار محمد شفیع صاحب اور مکر صاحب اکثر سن کرتے
تھے اور اس وقت اکثر آنکھیں پر پریم ہوتیں۔
ایک مرتبہ حضرت مسجد نبوی میں تشریف رکھتے تھے، اس خادم نے عرض کیا کہ
حضرت اس مسجد میں بعد کے لوگوں نے بڑی زیب زینت پیدا کر دی اور قیمتی قالین بچھائے
کاش یہ مسجد اپنی پہلی سادگی پر جوتی، معلوم نہیں اس وقت حضرت کس حال میں تھے جوش
آگیا، فرمایا "حضرت اور زیادہ زیب زینت ہو، دنیا میں جہاں کہیں جمال اور زیب زینت
ہے انھیں صد قیں تو ہے" مجھے شرمندگی ہوئی اور احساس ہوا کہ یہ حضرات کس قدر محبت
سے بھسے ہوتے ہیں،

مرض وفات میں مدینہ طیبہ کا ذکر سن کر بے اختیار رقت طاری ہو جاتی اور بعض

اوقات بلند آواز سے رونے لگتے، مولانا محمد صاحب انوری عمرہ کے لئے روانہ ہوئے تھے حضرت سے رخصت ہونے کے لئے آئے، مدینہ طیبہ کا ذکر ہوا تو حضرت دھاڑیں مار کر روئے مولانا محمد صاحب فرماتے ہیں کہ میں نے کبھی حضرت اقدس کو اس سے پہلے بلند آواز سے روتے ہوئے نہیں دیکھا تھا! بابو عبدالعزیز صاحب آئے تو ان سے فرمایا دیکھو یہ مدینہ جا رہے ہیں، یہ کہہ کر حضرت کی چینیں نکل گئیں!)

صحابہ کرامؓ سے تعلق و محبت | کتاب میں اس کا تذکرہ کئی بار آچکا ہے کہ محبت و عظمت کا بڑا غلبہ تھا اور حضرت کو ان کے حالات اور تذکرہ سے بڑی مناسبت اور شغف تھا، اکثر انھیں کا تذکرہ کرنا اور سننا پسند فرماتے تھے ان کی فتوحات و معازی کی کتابوں سے سیری نہیں ہوتی تھی، فتوح الشام و اقدی سے خاص شغف تھا، خلفائے راشدینؓ اور ام المومنین عائشہ صدیقہؓ کے مناقب بڑی دُپی اور لطف سے سنتے تھے اور اس داستان کو زیادہ سے زیادہ طول دینا پسند کرتے تھے،

بھرنے تو ان گفتگوں پر تنائے جہانے را

من از شوق حضوری طول دادم داستان را

پاکستان میں بالخصوص (وہاں کے حالات کی بنا پر) یہ ذکر و تذکرہ بہت بڑھ جاتا تھا، ایک روز ایک مجلس میں فرمایا۔

• اگر شیعہ کے اصول کو دیکھا جائے تو پھر اسلام میں تو کچھ نہیں رہ جاتا

اور حضور صلی اللہ علیہ وسلم کا کوئی کمال ہی نہیں معلوم ہوتا، ہم دیکھتے ہیں کہ

(۱) مکتوب مولانا محمد صاحب انوری

ایک بزرگ کی صحبت سے ہزاروں لاکھوں انسانوں کی اصلاح ہو جاتی ہے اور
 صحبت کی برکت سے بچے دیندار بن جاتے ہیں، نبی اکرم صلی اللہ علیہ وسلم کی
 صحبت سے کوئی بھی بکا مسلمان نہیں بنایا^(۱)
 ایک مرتبہ ان حضرات کو مخاطب کرتے ہوئے جو سادات کی طرف اپنی نسبت کرتے ہیں
 اور تشیع کی طرف سرائل ہیں فرمایا:-

”بھائی میں تو یہ دوں سے عرض کرنا ہوں کہ مجھے تو آپ حضرات پر اعتبار
 نہیں رہا کہ ہم تو آپچے خاصے مندروں میں پوجا پاٹ میں لگے رہتے تھے آپ کے
 بڑوں نے ہمارے بڑوں کو اسلام کی دعوت دی ہم بلیک کہتے ہوئے ان کے
 پیچھے ہوئے اب آپ ہمیں ہمیں چھوڑ کر کوئی شیعہ ہو رہا ہے، کوئی مرزائی اور کوئی جیانی
 اور کوئی منکر حدیث، پس بھائی ہمیں یہی اسلام کافی ہے، یہ ہمارے بس کا نہیں کہ
 تم جہاں جاؤ ہم تمہارے پیچھے پیچھے بھاگے پھریں، اگر صحابہ کرام رضوان اللہ
 تعالیٰ علیہم سلمان نہیں ہیں تو ہمیں تو اور کوئی مسلمان نظر نہیں آتا“^(۲)
 مولانا محمد صاحب انوری لکھتے ہیں:-

”حضرت نور اللہ مرقدہ کو صحابہ رضوان اللہ علیہم اجمعین کے حالات سننے
 کا بڑا ذوق و شوق رہتا تھا، مولانا محمد یوسف صاحب کی کتاب حیاۃ الصحابہ^(۳)

(۱) مجلس ۶، جمادی الثانیہ ۱۳۷۷ھ کو کئی صوفی مجددانہ صاحب (۲) تحریر صوفی غلام فرید ساکن جالندہ

(۳) حیاۃ الصحابہ مولانا محمد یوسف صاحب کی جلیل القدر تصنیف ہے کتاب عربی میں ہے، یہ صحابہ کرام
 کے حالات و واقعات اور تبلیغ و دعوت کی روئداد کا نہایت ضخیم مجموعہ ہے، ڈوڈ ضمیمہ سے مطبع دارالافتاد
 حیدرآباد سے طبع ہو چکے ہیں، تیسرا حصہ زیر طبع ہے۔

(جو کبھی خلوت میں منائی گئی) سن کر بہت روتے تھے اور پنجاب کے اسفاضی لاہور
والوں پور میں تو ہم نے دیکھا ہے کہ محمد شفیع کبیر والہ ضلع ملتان سے آجاتے تو ان سے
مناقب صحابہ کے متعلق پنجابی نظلیں سنتے اور رقت طاری ہو جاتی، اکثر اوقات
حضرت اقدس کی زبان مبارک پر پنجابی کا یہ شعر رہتا تھا۔

او دیوانے محمد دے میں دیوانہ صحابہ دا

او پروانے محمد دے میں پروانہ صحابہ دا

پھر محمد شفیع کے انتظار میں رہتے جب آتے تو یہ شعر ضرور سنتے۔^(۱)

اپنے شیخ اور اکابر سے تعلق | شریف الفطرت اور کریم النفس انسان جس سے
کوئی نعمت پاتا ہے ساری عمر اس کا احسان ماننا

ہے اور اس کے گن گاتا ہے، پھر جس شخص کو کسی شیخ کامل اور مقبول بارگاہ کی خدمت میں
طویل صحبت اور خصوصی قریب حاصل رہا ہو اور اس نے شب و روز جلوت و خلوت میں
بنظر غائر اس کی زندگی کا مطالعہ کیا ہو اور اسکے کمالات اس پر منکشف ہوئے ہوں، اس کا دل
کس طرح اس کی محبت و عقیدت سے لبریز اور اس کی زبان کس طرح اس کے محامد و فضائل
بیان کرنے میں مشغول نہ ہو،

حضرت اپنے شیخ و مربی حضرت مولانا شاہ عبدالرحیم صاحب قدس اللہ سرہ کی محبت
و عقیدت سے لبریز تھے، اور یہ آپ کا ایک دائمی حال اور ذوق بن گیا تھا، جس وقت آپ
کا ذکر فرماتے تھے اس شعر میں ذرا مبالغہ اور شاعری نہیں معلوم ہوتی ہے،

(۱) مکتوب مولانا محمد صاحب انوری مولانا عبدالحلیم صاحب فرماتے ہیں کہ باوجود ضبط کے نعت کے آخری مصرعہ
کا اثر حضرت پر ہوتا تھا اور بعض اوقات اس اثر سے بدن میں حرکت دیکھی گئی۔

زباں پہ بار خدایا یہ کس کا نام آیا
کہ میرے لفظوں نے بوسے مری زباں کھیلے

حضرت کے اخلاص و ثلثیت، حضرت کی بے نفسی و فنائیت، حضرت کے اجتماع و بصیرت پر آپ کو پورا اعتقاد و اعتماد تھا، ایک مرتبہ فرمایا:-

”میں اپنے حضرت کی تعریف اس لئے نہیں کرتا کہ اس میں بھی اپنی ہی تعریف ہے، ورنہ ہمارے حضرت قصوں کے امام تھے اور تو کچھ نہیں عرض کرتا البتہ اتنا جانتا ہوں کہ میں پودہ سال حضرتؒ کی خدمت میں رہا، اس طویل مدت میں کبھی ایک کلمہ بھی حضرت کی زبان مبارک سے نہیں سنا، جس میں اپنی تعریف کی بوجہ آتی ہو، حب جاہ ایک ایسی چیز ہے جو سب آفریں اولیاء اللہ کے قلوب سے نکلتی ہے جب مالک صدیقین کے مقام تک پہنچتا ہے تب اس سے سچا اچھوٹتا ہے، یہ بات میں نے اپنے حضرت میں خوب اچھی طرح سے دیکھی کہ حب جاہ کا وہاں سرکٹا ہوا تھا!“

حضرت کو اپنے شیخ اور شیخ سے نسبت رکھنے والی چیزوں سے اتنا انس اور محبت تھی کہ فرمایا کرتے تھے کہ ہمیں تو رائے پور کا کتا بھی پیا رہا ہے۔ حضرت کا کوئی دور سے دور کا رشتہ دار بھی ہوتا تو اس سے اس طرح جھک کر ملنے کہ گویا اپنے کسی معزز قریبی عزیز سے مل رہے ہیں اور ان سے اس درجہ اظہار تعلق فرماتے کہ نہ جانتے والے یہ سمجھنے پر مجبور ہو جاتے کہ یہ لوگ حضرت کے کوئی قریبی عزیز اور خصوصی تعلق والے ہیں، اپنے قریبی عزیز کو ان کے مقابلہ میں ہمیشہ پیچھے رکھا۔“

اس غایت تعلق کا نتیجہ یہ تھا کہ کامل مناسبت اور اتحاد پیدا ہو گیا تھا، ایک مرتبہ فرمایا کہ میرے اور شیخ کے تعلق کو کیا پوچھتے ہو، جو بات حضرت کے قلب میں آتی وہی بات میرے دل میں آجاتی تھی، اور جو میرے قلب میں آتی وہی حضرت کے قلب میں آتی^(۱) حضرت سے تعلق رکھنے والوں کے ساتھ خادمانہ برتاؤ فرماتے تھے اور ان کے حقوق کو ادا کرنے کی کوشش کرتے تھے اور اس کو اپنے حق میں نہایت مفید و موجب ترقی سمجھتے تھے، ایک بار فرمایا کہ:-

”راے پور میں شاہ ناہد حسن صاحب مرحوم کی بیماری کی خبر آئی^(۲) میں نے سوچا کہ یہ ہمارے حضرت رحمۃ اللہ علیہ کے خادم تھے، خالص سوجہ اللہ بغیر ملائے ان کی عیادت کو جانا چاہئے، اس لئے راے پور سے پیدل بیٹھ گیا، اس جابانے میں عجیب کیفیت رہی اور ایک ایسی خوشبو آتی رہی کہ پھر وہ نہیں آئی، یہ اس تصحیح نیت کی برکت تھی؟“^(۳)

یہ تعلق مروایام اور طول مدت سے مضحمل اور کمزور نہیں ہوا تھا بلکہ جوں جوں وقت گزرتا اور وقت آخر قریب آتا جاتا تھا، اس محبت و تعلق میں اضافہ و ترقی تھی، ۱۹۶۰ء میں حضرت لکھنؤ میں مولانا محمد منظور صاحب کے مکان پر تشریف رکھتے تھے عائد شہر بھی حاضر تھے، حضرت اپنے مرشد مولانا شاہ عبدالرحیم صاحب کے مرض و فانات اور انتقال کا حال

(۱) تحریر مولانا عبد الباقی صاحب (۲) اس بیماری کے بعد حضرت شاہ صاحب عرصہ تک زندہ رہے حضرت شاہ صاحب کی پشت پر سرطان ہو گیا تھا اور وہ اچھا ہو گیا، اس مرض تک شاہ صاحب کو حضرت سے کچھ زیادہ وابستہ و عقیدت نہ تھی لیکن اس کے بعد انکو حضرت سے عاشقانہ و خادمانہ تعلق پیدا ہو گیا جو اخیر تک رہا۔ (۳) تحریر مولانا عبد الباقی صاحب۔

بیان فرما رہے تھے، جب انتقال کا ذکر فرمایا تو آنکھوں میں آنسو تھے اور ایسا معلوم ہو رہا تھا کہ زخم تازہ اور عاوشہ بالکل قریب کا ہے، لاہور کے زمانہ قیام میں مرض وفات میں حضرت کا ایک کتب بنام شاہ زاہدن پڑھا جا رہا تھا، جب آخر میں حضرت کا اسم گرامی "احقر عبد الرحیم" آیا تو ضبط نہ ہو سکا اور دقت طاری ہو گئی،

نہ صفت سراپے شیخ جن سے براہ راست تعلق تھا اور جو دینی نعمت تھے بلکہ اپنے سلسلہ کے تمام شیوخ بالخصوص سلسلہ ولی اللہی اور سلسلہ امدادیہ کے مشائخ اور اہل سلسلہ سے نہایت درجہ عقیدت مندی اور عشق و محبت کا تعلق تھا، ان حضرات کے بارے میں کسی طرح کی تنقیص یا تنقید کی طبیعت تحمل نہیں تھی، اور یہ ایک ایسی غیر اختیاری کیفیت تھی، جس کا اندازہ وہی لوگ کر سکتے ہیں جن کو سچی محبت، کامل اعتماد اور شرافت اور شکرگزاری کا جذبہ فطرت میں ملا ہے، صوفی محمد حسین صاحب راوی ہیں:-

"ایک دفعہ ڈھڈیاں میں شام کا کھانا ہو رہا تھا، حضرت والا خود سترخان پر تشریف فرما تھے، ایک صاحب لائل پور سے تشریف لائے جن کا جماعت اسلامی سے تعلق تھا، السلام علیکم کہہ کر بیٹھ گئے، حضرت نے ان کو کھانے میں شریک ہونے کو کہا، پہنچا نہ کھانے میں شریک ہو گئے، ان کو حضرت کے ساتھ ہی جگہ ملی، ابھی ایک ہی قدر اٹھایا ہو گا کہ انھوں نے حضرت اقدس سے سوال کیا (بڑے اکھڑنے سے سوال بھی کیا) حضرت اشاد اسمعیل شید، اور حضرت ید احمد شہید کی تحریک کیوں ناکام ہو گئی تھی؟ ناکامی کی وجوہات کیا تھیں؟ حضرت اقدس نے بڑی ناگواری کے ساتھ بلکہ غصہ کے ساتھ فرمایا کہ ہم کوئی بزرگوں کے عیب نکالنے کے لئے تھوڑے بیٹھے ہوئے ہیں، ان کی سہی بہر حال مشکور ہے، اس سے وہ

(۱) صاحب خاموش ہو گئے

بے نفسی و فنائیت

حضرتؑ نے اپنے مرشد و مربی حضرت مولانا شاہ عبدالرحیم صاحب رحمۃ اللہ علیہ کی فنائیت و بے نفسی کے متعلق اپنا ذاتی مشاہدہ و تاثر جو کچھ بیان فرمایا، حضرت کے یہاں رہنے والوں کا بعینہ یہی تاثر حضرت کے متعلق ہے کہ کبھی ایک کلمہ بھی ایسا نہیں سنا جس میں اپنی تعریف کی بوجہ بھی آتی ہو، ثبوت جاہ کا یہاں سرکنا ہوا تھا، اس خادم کو ۱۳۶۹ھ کے آخری سفر حج میں ہمرکابی کا شرف حاصل ہوا اور تقریباً تین مہینے شب و روز ساتھ رہنا ہوا، بعض خدام نے اپنے ادا رک الطافِ اعلیٰ کے واقعات بھی سنائے، پوسے سفر میں حضرت نے کوئی ایسی بات نہیں فرمائی جس سے حضرت کے علوم مرتبہ یا کسی کشف و ادراک کا احساس ہو، حج کے علاوہ بھی کبھی کوئی ایسی بات قصداً نہیں فرمائی جس سے لوگوں کی عقیدت میں اضافہ یا آپ کی بزرگی کا احساس ہو، خدام نے جب سنا، اپنی نفی، اپنا انکار اپنی بے حسی اور عبادت کا اظہار سنا، مشیخت کی باتیں یا مقصودات نکات یا سلوک و معرفت کی تحقیقات بیان کرنے کا حضرت کے یہاں دستور ہی نہ تھا، سلسلہ علماء سے پوچھتے تصوف کی کوئی بات پوچھتا تو اگر حضرت شیخ الحدیث یا کوئی دوسرا صاحب علم و حصان نظر قریب ہوتا تو اس کی طرف مائل فرما دیتے، اگر اصرار کیا جاتا تو بات ضروری ہوتی تو نہایت نپے تلے لفظوں میں مغز کی بات فرما دیتے، ایسی بات سے گریز کرتے جس سے آپ کی شرف نگاہی باریک بینی کا اندازہ ہو لیکن اہل حقیقت سمجھ جاتے کہ خواص کو مطلب ہے مگر سب کو صدف سے

(۱) مولانا عبدالحمید صاحب کی روایت ہے کہ حضرت نے فرمایا کہ میں اتنی برس کا بوڑھا ہوں میں پاؤں نکالے

میں بزرگوں کے عیب ڈھونڈنے کے واسطے رہ گیا۔

کسی بھری مجلس میں خواہ اس میں کیسے ہی نئے نئے اور سربراہ آوردہ اشخاص کیوں نہ ہوں، اپنی لاطمی اور اپنے حامی ہونے کا اظہار کرنے میں کوئی تاثر نہ ہوتا خواہ اس کا اثر حاضرین مجلس اور خاص طور پر صاحب علم طبقہ پر کچھ پڑتا ہو، راولپنڈی میں ایک مرتبہ قریشی صاحب کی کوٹھی پر چمن میں عصر کے بعد بڑی وسیع مجلس تھی، بعض اعلیٰ عہدہ دار، ممتاز علماء اور علماء شہر جمع تھے، پروفیسر عبدالغنی صاحب جے پوری نے (غالباً اس خیال سے کہ حضرت کچھ ارشاد فرمائیں اور لوگ متفید ہوں) سوال کیا کہ حضرت صبر کی حقیقت کیا ہے؟ حضرت نے بڑی بے تکلفی سے راقم کی طرف اشارہ کیا کہ مجھے تو معلوم نہیں ان سے پوچھو! میں نے اپنے نزدیک بڑی کفری اور تواضع سے کام لیتے ہوئے عرض کیا کہ حضرت مجھے تو اس نحوی معنی کے سوا کچھ معلوم نہیں، نہایت سادگی اور اطمینان سے فرمایا کہ مجھے تو یہی معلوم نہیں! مجلس پر نہانا اچھا لگا، حضرت کو اس کا احساس نہیں معلوم ہوتا تھا کہ مجلس کے خواص حضرت کے متعلق کیا رائے قائم کریں گے، جن کو علماء و عمائد کے ایک بڑے گروہ نے اپنا شیخ و مرقد تسلیم کر رکھا ہے،

ایک مرتبہ لائل پور کے دوران قیام میں اس بارے میں خدام و اہلکار کے درمیان بڑی کشاکش تھی کہ حضرت رمضان کہاں کریں، لائل پور کے اہل تعلق لائل پور کے لئے کوشاں تھے لاہور کے اہلکار لاہور کے لئے مُصر تھے اور قریشی صاحب وغیرہ راولپنڈی کے لئے عرض کرتے تھے، حضرت نے ایک روز سحر کے وقت تینوں گروہوں کے خاص خاص اشخاص کو بلایا اور فرمایا کہ بھائی دیکھو میں ایک عزیز کا شتکارا لڑکا ہوں، میرے گھر میں ایسی عزت تھی کہ میں جب طالب علمی میں آیا کرتا تھا تو میری والدہ کو فکر ہوتی تھی کہ گیہوں کی روٹی کا انتظام کس طرح کریں؟ یعنی بھی ہوں، ادا کچھ زیادہ پڑھا نہیں، پھر جو کچھ پڑھا تھا وہ بھی بھول

گیا اب تم جو مجھے کھینچے کھینچے پھرتے ہو اور کوئی ادھر لے جانا چاہتا ہے کوئی ادھر تو یہ محض اس کی برکت ہے کہ کچھ روز اللہ کا نام لیا، تم خود اخلاص کے ساتھ چند روز اللہ کا نام لیں نہیں لیتے کہ خود مطلوب بن جاؤ، یہ تقریر کچھ ایسی سادگی اور اثر کے ساتھ فرمائی کہ بعض حضرات کی آنکھوں میں آنسو آ گئے،

لکھنؤ سے بریلی جاتے ہوئے سفر میں مجھ سے فرمایا کہ آپ لوگ ہل علم میں، انڈیا گئے مجھے کیوں آگے کر دیا اور کیوں مجھے شرمندہ کرتے ہیں، ایک سرشہ خادم کو جو اپنی حقیقت اور احتیاج سے کسی قدر واقف تھے، اس کا جواب دینا چاہئے تھا وہ عرض کیا گیا۔ ایک مرتبہ آزاد صاحب نے حضرت کو مخاطب کر کے ایک غزل کہی جس کا مقطع تھا۔

یہ کیا ستم ہے کہ آزاد تیرے ہوتے ہوئے

ہے سیکدہ میں بھی اور تشنہ کام ہے ساقی

یہ شعر سن کر فرمایا کہ بھائی میرے پاس تو پانی بھی نہیں، یہ شعر تو شیخ الحدیث کو سنانا یہ دراصل حضرت کا حال تھا جس میں کسی تصنع یا مصلحت بینی کا دخل نہیں تھا، بدادہت اور دہدانی طور پر اپنے کو ہر کمال سے عاری سمجھتے تھے اور اہل نظر کے نزدیک یہ مقام ہزار گراستوں اور ہزار علوم و معارف سے ارفع ہے۔

بے نفسی اور فنایت کا ایک واقعہ جو میرے نزدیک سیکڑوں مجاہدات اور صد باب کرامات سے بھی بلند اور بیش قیمت ہے یہاں نقل کیا جاتا ہے اس واقعہ سے اندازہ ہو گا کہ حضرت کی طبیعت وقتی تاثرات جذبات کا کس قدر غیر متاثر واقع ہوئی تھی اور آپ کا سر کی نفس بے نفسی اور فنایت کے کس درجہ پر پہنچ گیا تھا اور آپ کی طبیعت میں کس درجہ وضواری

نباہ کی قوت اور حق شناسی تھی۔

وفات سے تین چار ماہ قبل کا واقعہ ہے حضرت رحمۃ اللہ علیہ کے وہ خادم جو ساری عمر خانقاہ کے کھانے وغیرہ کے ذمہ دار رہے۔ بوجہ اپنی علالت کے انکی بیوی نے اپنے لڑکے کے ذریعہ معذوری ظاہر کر دی جس پر حضرت کے کچھ فرمائے بغیر مولانا حبیب الرحمن صاحب نے اپنے گھر میں کھانے کا انتظام کیا، حضرت نے بالکل سکوت فرمایا اس کے بعد متظلمین نے ان کے خلاف بہت شکایات کیں، کھانا اچھا نہیں ہوتا، روٹی کچی ہوتی ہے۔ کبھی نمک غائب، مہانوں کو تکلیف ہوتی ہے عرض کہ اس طرح کی بہت سی باتیں انھوں نے کہیں۔ گویا وہ چاہتے تھے کہ بہت اچھا ہو کہ انھوں نے استغنیٰ دیدیا۔ حضرت سے انھوں نے کہا کہ یہ منہاجب اللہ ہوا ہے ہم چاہتے بھی ہیں تھے، لیکن ان سب کے کان بھرنے کے باوجود حضرت نے سکوت اختیار فرمایا کبھی ایک لفظ بھی نہیں کہا، صرف ایک مرتبہ ان شکایات کے جواب میں ایک عام بات یہ فرمائی کہ بھائی اصل میں ایک کام جب بہت دن تک کیا جاتا ہے تو اس میں اتنا اہتمام نہیں رہتا اور ایسی باتیں ہو ہی جاتی ہیں۔

بہر حال دوسرے دن حضرت نے انکو دوسری کوٹھی سے بلوایا، مگر وہ آئے نہیں، کئی گھنٹے کے بعد پھر بلوایا پھر بھی نہیں تشریف لائے نظر کے بعد پھر وہ شکایات کا سلسلہ جاری ہوا۔ اس کے بعد حضرت رحمۃ اللہ علیہ نے فوراً آدمی بھیجا اب کی وہ تھوڑی دیر کے بعد آگئے کمرہ خالی کر دیا گیا۔ چار پائی کی پشت پر حضرت کے بھائی مولانا عبد الوحید صاحب تشریف رکھتے تھے، حضرت

استغراق میں تھے جب وہ آئے تو حضرت نے فرمایا کون ہے؟ انھوں نے کہا
ظہر الدین فرمایا آگئے؟ تمہارا کیا حال ہے؟ انھوں نے اپنا حال بتایا اور
ڈاکٹر کے دکھائے کا ذکر کیا۔

حضرت نے ارشاد فرمایا مجھے تمہاری بیماری کی بہت فکر ہے اللہ تعالیٰ تمہیں صحت عطا فرما
میں بہت معذور ہوں، چل نہیں سکتا ورنہ دن میں کئی مرتبہ تمہاری خدمت
میں آتا، اگر تکلیف کی وجہ سے نہیں آسکتے ہو تو اپنے لڑکے بشیر احمد کے ذریعہ اپنی
خیریت کہلوادیا کرو دو ابھی تو تھے خریدی ہوگی؟ جب ڈاکٹر کے پاس گئے تو کچھ میسے
تو لے جاتے، انھوں نے جواب دیا کہ حضرت دس روپے لے گیا تھا اور دو
اتنے ہی میں آئی اس کے بعد حضرت نے ارشاد فرمایا کہ میری واسکوٹ کی جیب
میں ہاتھ ڈالو (اس میں اس وقت ۳-۴ روپیہ تھے) اور فرمایا کہ یہ رکھ لو
دوائی وغیرہ میں کام آئیں گے۔ اس کے بعد فرمایا کہ دوسری جیب بھی تو
دیکھو اس میں بہت بڑی رقم تھی فرمایا کہ یہ بھی رکھ لو انھوں نے کچھ تکلف
کیا حضرت نے فرمایا کہ اور بھی بہت سے خرچ ہیں اسکو رکھ لو، اللہ کا شکر
کرو۔ یہ محض میرے مالک کا فضل ہے جب وہ رقم نیکو واپس جانے لگے
تو حضرت نے پھر آواز دی اور ارشاد فرمایا۔ تم نے ہمارا کھانا پکانا کیوں چھوڑ
دیا؟ تین چار مہینہ کی بات تھی میں تو چاہتا تھا کہ تمہارے ہی ہاتھ سے کھاتے
انھوں نے اپنی اور اپنی اہلیہ کی بیماری کا ذکر کیا۔ حضرت نے فرمایا تمہارے
تین بچیاں ہیں، انھوں نے عرض کیا کہ وہ چھوٹی بچیاں ہیں، حضرت نے فرمایا
ہم تو چاہتے ہیں کہ تمہارے ہی ہاں کھائیں چاہے جیسا بھی ہو کچا ہو پکا ہو

بے شک ہو جس طرح کا بھی ہو۔ اگر تم اور تمہارے گھر والے نہ کر سکیں تو ایک
 ... ملازم رکھ لو ان کا خرچ انشاء اللہ میں دوں گا اس کو مجھ سے لے لیا کرو کسی کو خبر نہ ہو
 لیکن کچے تمہاری ہی نگرانی میں انھوں نے کہا کام کرنے والی کوئی عورت اچھی
 ملتی نہیں، حضرت نے فرمایا کہ تمہیں اچھی نہیں ملتی تو میں بھائی فضل الرحمن سے
 ہی کہتا ہوں وہ انتظام کر دیں گے۔ انھوں نے کہا کہ سوچ کر بتاؤ جگا اسی درمیان
 میں یہ بھی فرمایا کہ تمہارے پاس چاول کی بوریاں بھی تو آئی تھیں اس میں سے ایک
 بوری چاول علی میاں کے لئے ہمیں چاہئے اس کے بعد چلے گئے اس کے بعد حضرت نے
 کچھ نہیں لیا

دوسرے تیسرے روز بہت بڑی تعداد میں ہدایا و تحائف اور رقمیں آئیں
 حضرت کی جیسیں تو روپیہ سے بھر ہی چکی تھیں پوری چار پائی بھی نوٹوں سے اٹ
 گئی، اپنے بڑے رومال میں ان سب روپیوں کو اکٹھا کر کے باندھ لیا اس کے بعد
 حاجی ظفر الدین صاحب کو بلایا اور ان سے فرمایا کہ اس کو خوب مضبوطی سے اور
 کس کر باندھو تاکہ زیادہ بڑی نہ معلوم ہو اور لیجاؤ، کھانے کے سلسلہ کی کوئی بات
 نہیں فرمائی۔ (روایت مولانا عبدالحق صاحب)

حضرت نے اس دور انحطاط و مادیت میں مشائخ متقیین
 زہد و توکل اور بذل و سخا اور گوشہ جہد کے اصحاب یقین کے زہد و توکل کی یاد تازہ
 کر دی، آپ کو دیکھ کر اور آپ کی صحبت میں کچھ رہ کر ان کے ان واقعات کی تصدیق ہو جاتی تھی
 جو اس زمانہ کے ناآشا اور ظاہر میں اشخاص کو مبالغہ آمیز طور پر مشکوک معلوم ہوتے ہیں، یہاں ان کے مال و
 دولت اور روپیہ پیسہ کی حقیقت کھل جاتی تھی اور صاف نظر آتا تھا کہ وہ اس مرد خدا کی نظیریں نکلریں اور

ٹیکوں سے زیادہ نہیں، یہاں نہ کسی امیر کا اعزاز تھا نہ اس کی دولت و ثروت اور جاہ و شہرت کا تذکرہ، بعض مرتبہ وزراء اے حکومت آتے اور چلے جاتے، کبھی مخصوص خدام سے بھی (جو بعد میں آتے) ان کی آمد کا تذکرہ تک نہ فرماتے، ہندوستان و پاکستان دونوں جگہ اس طرح استقبال و وداع ہوتا جو بڑے بڑے وزراء و امراء کو نصیب نہیں لیکن ایک جگہ کے استقبال یا وداع کا دوسری جگہ ذکر بھی زبان پر نہ آتا، معلوم ہوتا کہ یہ سب تماشہ ہے یا یہ سب اعزاز کی دوسری کاہور ہے، کار کے سفر میں کاروں کا ایک کارواں پیچھے ہوتا لیکن معلوم ہوتا کہ اس سبب اعزاز و احترام سے بے تعلق اور ملحدہ کسی اور حقیقت پر نگاہ جمی ہوئی ہے۔

سب سے مایوس اور سب سے متغنی تھے مگر چھوٹی چھوٹی ضرورتوں کا ایسا تکفل ہوتا کہ عقل ظاہر میں انگشت بندناں رہتی، وہائیں انگلستان تک سے آتیں، موسم کے پھل اور میوے اور خاص طور پر جن کی حضرت کو غذا یا دوا میں ضرورت ہوتی، وہ سہارنپور و دہلی اور پاکستان تک سے بڑے اہتمام سے آتے اور اتنے جمع ہو جاتے کہ ان کا ختم کرنا مشکل ہو جاتا، اکثر دیکھا گیا کہ ادھر حضرت کو معالجے کوئی پھل بتایا، ادھر کوئی خادم بڑی مقدار میں نذر لے آیا، اور اس کی آمد کا سلسلہ شروع ہو گیا، ایک خادم اپنا مشہور واقعہ لکھتے ہیں:-

”آموں کی فصل تھی کثرت سے آم ہماؤں کو کبھی تقسیم ہوا کرتے تھے، ایک بار فرمایا اب تو انگوڑے ہوتے، یہ بات کھانے کے بعد فرمائی تھی، نظر میں جو ہماؤں آئے وہ انگوڑے کو آئے اور پھر انگوڑوں کا اتنا سلسلہ شروع ہوا کہ انگوڑے بھی آموں کی طرح تقسیم ہوتے تھے۔ ایک بار فرمایا کہ ایشہ نے مجھ پر اتنی رزق میں دوست فرمائی ہے کہ اگر جاہوں تو

ہماؤں کو مرغ پلاؤ روزانہ کھلاؤں۔“

(۱) صوفی انعام اللہ کھنوی۔

ایک مرتبہ رائے پور سے پاکستان کے لئے روانگی ہوئی سہارنپور میں فرمایا کہ غلطی ہوئی، موم نہیں لے لیا، پاکستان میں دقت سے ملتا ہے، موم روغن کی ضرورت ہوگی، کچھ ہی دیر کے بعد دیکھا گیا کہ ایک شخص بہت ساموم لئے چلا آ رہا ہے اور تذکرہ رہا ہے۔^(۱)

اسی سلسلہ کا ایک اور واقعہ جو مولانا عبدالحق صاحب بیان کرتے ہیں قابل ذکر ہے مولانا کہتے ہیں۔

ایک صاحب اپنا مشاہدہ بیان کرتے ہیں، ابتدا میں حاضری ہوئی۔ ان دنوں حضرت اپنے گھر جانے کی تیاری فرمادی تھی دیکھا تو حجب میں ایک پیسہ نہیں اور اتنے طویل سفر کی تیاری پور ہی ہے اور جو انتہائی بھجیتے ہیں وہ سب ارباب و عالج میں تقسیم فرمادیتے ہیں، سفر کے بیچ میں ایک دن رہ گیا ہے میں دیکھ دیکھ حیران ہوں کہ اسی طرح تقسیم فرماتے رہے تو آخر سفر کیسے ہوگا، دوپہر کے وقت بہت سے سہانوں ساتھ کھانا کھا رہے تھے۔ گاؤں سے بھائی الفضل الرحمن خان صاحب آئے اور حضرت کے کان میں عرض کیا میں پاس کھڑا سن رہا تھا، ایک منی آرڈر بمبئی سے ۵۴ روپیہ کچھ آنے کا آیا ہے، کچھجے کا پتہ میں جانتا نہیں حضرت نے فرمایا میں بھی نہیں جانتا، حضرت کا معمول تھا کہ ایسے منی آرڈروں کو واپس فرمادیتے تھے مگر اس موقع پر فرمایا کہ اسکو کھ لو، انتہائی نے ہمارے سفر کے لئے انتظام فرمایا ہے اسکے بعد فرمایا کہ صاحب لگاؤ کہ انٹر کا رایہ میرا اور میرے ساتھی کا ڈھڈیاں تک کیا ہوگا، انھوں نے جو ذکر بتایا کہ ٹھیک ۵۴ روپیہ کچھ آنے ہی ہوتے ہیں حضرت نے یہ فرما تو دیا لیکن اس رقم کا رکھنا بھی طبیعت پر بار ہونے لگا چنانچہ سہارنپور پہنچ کر

وہ بھی کسی ضرورت مند کو عنایت فرمادیا۔

اسی سلسلہ کا ایک عجیب و غریب واقعہ جو خدا کے مقبول بندوں کے حالات اور ان کے ساتھ خدا کی سبب الاسبابی کا جو معاملہ ہمیشہ سے چلا آ رہا ہے اس کے پیش نظر تو عجیب و غریب نہیں لیکن ظاہری نگاہ اور روزمرہ کے واقعات کے لحاظ سے ضرور عجیب ہے مولانا عبدالحق صاحب کی زبانی سننے میں آیا۔

مسٹر ای۔ ایم۔ صاحب^(۱) اور حافظ محمد ابراہیم صاحب^(۲) وغیرہ احباب دہرہ دون کا معمول تھا کہ اکثر ہفتہ میں کسی شام کو موٹر پر رائے پور آ جاتے اور رات وہاں رہ کر اگلے دن دہرہ دون واپس ہو جاتے ایک مرتبہ وہ ایسے ہی دہرہ دون سے رائے پور آ رہے تھے کہ انکوارتہ میں بیچ سڑک پر ایک سیاہ سا جانور کھڑا نظر آیا قریب ہی جگل اورنگلی جانوروں کی شکار گاہ ہے اسلئے پہلے انکو یہ خیال آیا کہ کوئی شیر یا تیندوا وغیرہ ہوگا باوجود بارن بجانے کے وہ راستہ سے نہ ہٹا، آخر کار انھوں نے موٹر روکی اور قریب جا کر دیکھا تو ایک نیل تھا اسکو انھوں نے پھر ہٹانے کی کوشش کی تاکہ راستہ صاف ہو اور موٹر چلے لیکن وہ اڑا کھڑا رہا اور وہاں سے نہ ہٹا، انکے پاس شکار کا کوئی سامان نہ تھا، یہاں تک کہ کوئی پھرا چا تو بھی نہ تھا انھوں نے کچھ دیر انتظار کیا کچھ ہی دیر کے بعد ایک دوسری موٹر یا ٹرک آیا، اسکی سواری میں سے کسی کے پاس چا تو تھا انھوں نے وہ چا تو لیا اور اسی نیل کو حلال کیا۔ وہ گویا اسی کے لئے کھڑا تھا انھوں نے

(۱) مسٹر ای۔ ایم۔ صاحب، مسٹر شاہ عبدالرحیم صاحب سے بیعت ہیں حضرت سے بھی بڑا متعلق رکھتے تھے اور اس برادرانہ رشتہ کی وجہ سے حضرت کو بھی ان سے بہت فریقین تھا دہرہ دون میں ہرنوں وغیرہ کی مرگ کا کام کرتے تھے حضرت اکثر سواری سے آتے جاتے تھے ان تھہرتے تھے، ذکر شکل اور فوش اوقات بزرگ ہیں (۲) حافظ محمد ابراہیم صاحب سے مجھوں میں بھنے کا رشتہ تھا انکو بھی حضرت سے بہت متعلق تھا۔

نے اسکو موٹر پر لا دیا، اور رائے پورے آئے حضرت کو جب یہ قصہ معلوم ہوا تو فرمایا کہ
اللہ کا بڑا فضل ہے میرے دل میں یہ خیال آیا تھا کہ کل فلاں فلاں بزرگ تشریف
لائے ہیں^(۱) ہمارے پاس گوشت نہیں ہے، کاش کہیں سے گوشت آجاتا اللہ تعالیٰ نے یہ بیان کیا

ادھر غیب سے ضرورت کی اشیاء کی آمد تھی، ادھر ان کا فردی صرف، روپیہ کارات کو
رکھنا اور اس پر رات کا گزرنا طبیعت پر بڑا بار تھا، خدام جو کچھ پیش فرماتے تھے فوراً دوسرے
خدام مقیمین خائفانہ اہل حاجت اور آنے والوں کو پیش کر دیتے، حاجی فضل الرحمن خاں کہتے
ہیں کہ صرف میرے ہاتھوں سے کئی لاکھ روپے حضرت نے دوسروں کو دلائے ہیں، بعض اہل علم
کو کرایہ کے نام سے سو سو دو سو کی رقم عطا فرمانے کا عام دستور تھا، کبھی ان کی آمد پر بڑی شفقت
سے فرماتے کہ میں تو بہت دن سے تمہارا انتظار کر رہا تھا اور تمہارے لئے رقم رکھے ہوئے تھا
پھر فوراً کچھ عنایت فرماتے، ایک خادم جو سفر حج میں ساتھ تھے حجاز سے مصر و شام چلے گئے
تھے، ان کے ایک نین کو ایک ہزار کی رقم عنایت فرمائی اور فرمایا کہ ان کو بھیج دو اور لکھ دو کہ تمہاری
صحت بحری سفر کی متعل نہیں، تم جو ابی جہاز سے سفر کرنا میں نے خود دیکھا ہے کہ بعض اوقات
سنی آؤر سے کوئی معتدبہ رقم آئی، وصول کرتے ہی کسی کے حوالہ فرما دی، جو لوگ اس عادت
سے واقف تھے وہ ایسے موقع پر موجود رہنے سے احتیاط کرتے تھے۔

صوفی محمد حسین صاحب لکھتے ہیں:-

”مولانا عبداللہ صاحب دھرم کوئی نے بیان فرمایا کہ ایک دفعہ لاہور میں صوفی

عبد الحمید صاحب کی کوٹھی پر حضرت والا قیام پذیر تھے، دوپہر کا وقت تھا اور سب لوگ

(۱) اس موقع پر جہاں تک راقم کو یاد ہے حضرت مولانا محمد ایاس صاحب اور حضرت شیخ الحدیث کا نام یا مکن ہے

مرواۃ ما شق النبی صاحب بھی ساتھ ہوں۔ (۲) روایت مولانا منظور صاحب نعمانی۔

سوئے تھے، میں ساتھ کے کمرہ میں تھا، حضرت چارپائی پر آرام فرما رہے تھے لیکن بیدار تھے اور سب خدام سوئے تھے، ایک نووارد آئے حضرت سے ملے اور کچھ غلطی پیش کر کے رخصت ہو گئے، حضرت نے ان کے جانے کے بعد فرمایا: ”رے بھائی کوئی ہے؟“ چونکہ خدام سب سوئے ہوئے تھے صرف ایک حسب پاس بیٹھے ہوئے تھے (جن کا نام مولانا مصلحتاً نہیں بتایا) انھوں نے حضرت کی بات کا جواب دیا ”فرمایا یہاں آؤ دیکھو یہ کیا ہے؟“ انھوں نے دیکھ کر بتلایا کہ حضرت مبلغ سات سو پینتیس روپے ہیں، فرمایا اچھا ان کو حیب میں ڈال لو، انھوں نے عرض کیا کہ حضرت مجھے ضرورت نہیں ہے، مجھ پر اللہ کی مہربانی ہے، اور میں اس کے لئے حضرت کی خدمت میں حاضر بھی نہیں ہوا، فرمایا ”اجی بس ڈال بھی لو، کہیں کام آجائیں گے“

محمد اختر صاحب (نوسلم) بیان کرتے ہیں کہ:-

”ایک دفعہ مجمع لگا ہوا تھا، بہت سے حضرات بیٹھے تھے، کسی شخص نے نصاب کو قارئین کے وقت بے تکلف عرض کیا: ”حضرت دس روپیہ کی ضرورت تھی؟“ حضرت نے فرمایا اللہ سے دعا کرو، پھر خاموش ہو گئے، تھوڑی دیر میں ایک شخص آیا ”تو روپیہ کا نوٹ حضرت کے ہاتھ پر رکھا، حضرت نے آواز دے کر فرمایا ”اے بھائی وہ شخص کہاں گیا جو دس روپیہ لگائے؟“ تھا وہ بولا، ”جی حضرت بیٹھا ہوں، فرمایا“ اے یہ دس روپیہ؟“ اس نے عرض کیا حضرت یہ تو سو روپیہ ہیں، فرمایا ”اے جاتیری کوچ ہو گئی؟“

رقم کی مقدار اور تعداد میں ان حضرات کے نزدیک کوئی فرق اور اس کی کوئی اہمیت نہیں ہوتی بعض مرتبہ حقیر سی رقم قبول اور بعض مرتبہ بڑی رقم واپس فرمادیتے، مولانا منظور صاحب بیان

کرتے ہیں کہ ایک مرتبہ میرے سامنے دو مٹی آرڈر آئے، ایک پانچ کا تھا، ایک نوٹے کا پانچ کا قبول فرمایا، نوٹے والے کو یہ کہہ کر واپس فرمایا کہ میں انھیں پہچانتا نہیں ہوں۔

رائے پور کا دسترخوان بہت وسیع تھا، بالعموم ۵۰-۶۰ اور بعض دنوں میں کئی کئی سو آدمی نہان ہوتے، دسترخوان اگرچہ بالعموم سادہ ہوتا اور حضرت اس سادگی اور اہل خانقاہ اور اہل ذکر کے لئے جھانکشی اور سادہ غذا کو پسند فرماتے اور تکلفات و تنعم کو ان لوگوں کے لئے مضرب سمجھتے جو اپنی اصلاح و تربیت کے لئے آئے ہوئے ہیں، پھر بھی اس میں تنوع اور تکلف ہوتا رہتا، خصوصاً مخصوصی مہمانوں کی آمد کے موقع پر تو ہر وقت ایسا تنوع ہوجاتا کہ بڑے بڑے امرا کے یہاں دیکھنے میں داتا۔

مولانا محمد منظور صاحب نعمانی لکھتے ہیں:-

"اب سے چار پانچ سال پہلے کی ایک دن کی بات ہے ہم دو دنوں (یعنی عاجز اور رفیق محترم مولانا سید ابوالحسن علی ندوی) بھی حاضر تھے، لگ بھگ ستر مہان ہوں گے، دسترخوان پر خود میں نے گنا چار قسم کی نو کھیر تھی، تین قسم کی پھیلیاں تھیں، گوشت بھی کئی قسم کا تھا، یہ سب قرب و جوار کے دیہات کے حضرت کے مجیدین و مخلصین حضرت کے مہمانوں ہی کی نیت سے خود اپنے گھروں سے پکوا کر لے آتے تھے اور رائے پور کے خوش نصیب بھائی تو روزانہ ہی اپنے گھروں سے ناشتہ دانوں میں بھر بھر کے کئی کئی قسم کے کھانے لاتے تھے۔ اِنَّ مَعَ الْعُسْرِ يُسْرًا، کایہ ظہور اور صبر چند برسوں سے مسلسل ہو رہا تھا۔ حق یہ بنے کُلّی یَوْمَ هُوَ فِي شَأْنٍ۔ لیکن یہ سب کچھ اس دور میں ہوا جب حضرت اپنی مسلسل علالت کی وجہ سے خود اس میں سے کچھ بھی نہیں کھا سکتے تھے۔

حضرت شیخ الحدیث کی آمد پر جتنا تکلف و اہتمام ہو حضرت کو بجا اور محل معلوم ہوتا تھا، اسکا سامان بھی اللہ تعالیٰ بروقت اور غیب سے فرماتا اور اس کے لئے کبھی کسی تردد کی ضرورت نہ ہوتی، غرض انہیں اہل توکل و یقین کو دیکھ کر ایت قرآنی وَمَنْ يَتَوَكَّلْ عَلَى اللَّهِ فَهُوَ حَسْبُهُ اور مَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِب کی تصدیق و تفسیر ہوتی۔

دین سے استغنا معاشی بحران و دنیا پرستی کے اس دور مقبولیت و محبوبیت میں آپ کی ذات کی طرف ایسا رجوع ہوا اور مجاہدین کا ایسا ہجوم ہوا جس سے مسلمانوں کے عہد عروج اور دینداری و خدا طلبی کے دور ترقی کی ایک ہلکی سی جھلک نظر آگئی، آپ کہیں ہوں گاؤں میں یا شہر میں، ہندستان میں یا پاکستان میں، اہل طلب و اہل ارادت آپ کی ذات کو گھیرے رہتے تھے اور بغیر کسی اعلان و اشتہار کے پروانہ و مجمع ہو جایا کرتے تھے، غالباً ۱۹۵۵ء میں آپ پاکستان جانے کے لئے رائے پور سے روانہ ہو کر کانگوں والی کوٹھی پر بہت میں مقیم تھے، یہ جگہ آبادی سے باہر نہر کے کنارے الگ تھلگ ہے راقم لکھنؤ سے رخصت کرنے کے لئے حاضر ہوا تو دیکھا ایک میلہ سا لگا ہوا ہے، ناواقف آدمی دیکھتا تو سمجھتا کہ واقعی کوئی میلہ ہے روانگی کے وقت مصافحہ و سلام کرنے والوں کا ایسا ہجوم ہوا کہ بڑی مشکل سے آپ کی راحت ادباً طینان روانگی کا انتظام کیا جاسکا ہوتا اکرام الحسن صاحب کا ندھلوی نے اس منظر کو دیکھ کر کہا۔

حسن کی مجلس خریدار لئے پھرتی ہے

ایک بازار کا بازار لئے پھرتی ہے

یہی پاکستان میں حال ہوتا کہیں تشریف رکھتے کسی کئی سو کا مجمع حاضر رہتا، وسیع کوشیوں کا

چہرہ ذکر کرنے والوں اور دور دور سے آنے والوں سے آباد و مہمور ہوتا، آپ کی ذات نے ثابت کر دیا کہ زمانہ کے انقلاب کا بہانہ ہے، اخلاص و کمال کہیں غفلت و مستور نہیں رہ سکتے، جہاں گل ہو گا وہاں بلبل اور جہاں شمع ہو گی وہاں پروانے ضروری ہیں۔

محبت و شفقت | حضرت کی زندگی اور اپنے خدام و اہل تعلق کے ساتھ تعلق میں جو اداسی سے زیادہ نمایاں اور روشن تھی وہ حضرت کی غیر معمولی محبت و شفقت

تھی، جسکو بعض خدام (جسکو اس محبت کا تجربہ ہوا تھا) شفقت مادی سے تعبیر کرتے تھے اور اس کیلئے اس سے بہتر الفاظ اور تشبیہ نہیں ملتی، اس شفقت کو دیکھ کر زمانہ سابق کے شیوخ کا ملین (صغیر) خواجہ نظام الدین اویا وغیرہ کی شفقت کے واقعات یاد آتے تھے اور اسکی تصدیق ہوتی تھی کہ ان کے خدام اگر جگہ نہ ہونے کی وجہ سے دھوپ میں کھڑے ہوتے تھے تو فرماتے تھے کہ سایہ میں آ جاؤ، دھوپ میں تم کھڑے ہو اور بجلائیں جا رہا ہوں، ان کے دسترخوان پر لوگ کھانا کھاتے تو فرماتے کہ تم کھاتے ہو اور مجھے محسوس ہوتا ہے کہ کھانا میرے حلق میں جا رہا ہے اور اندازہ ہوتا تھا کہ جب ان حضرات کی شفقت کا یہ حال ہے تو انبیاء علیہم السلام اور سید الانبیاء علیہ السلام (عَزَّوَجَلَّ مَا عَنِتُّمْ حَرِيصٌ عَلَيْكُمْ يَا مُؤْمِنِينَ رَؤُوفٌ رَحِيمٌ) کی رافت و شفقت کا کیا عالم ہو گا !

حضرت کی یہ ادا اور مزاج اتنا نمایاں اور ان کی زندگی اور اخلاق و معاملات پر اتنا غالب اور عادی تھا کہ کوئی خادم بھی جس سے حضرت کو کچھ تعلق ہوا اسکی لذت و حلاوت سے نا آشنا نہیں رہ سکتا تھا اور وہ بلا تصنع کہتا تھا کہ حضرت کی شفقت نے ماں باپ کی شفقت کو یاد دلایا اور بہت سے لوگ تو اس پر بھی ترجیح دیتے تھے، حضرت کے ایک مرشد اس شفقت کا ذکر کرتے ہوئے لکھتے ہیں:-

”حضرت ایسے شفیق تھے کہ ماؤں کی شفقتیں ان پر قربان، میں نے اپنی باون سالہ عمر، ۲۰ سالہ تعلق میں نہ کسی کی ماں اور نہ کوئی استاد، نہ کوئی دوست، نہ کوئی بزرگ ایسا مہربان دیکھا، مہمانوں میں سے اگر کوئی بیمار ہو جاتا تو حضرت کو تمام رات نیند نہیں آتی تھی۔“ اس ڈر کی وجہ سے خدام کسی مہمان کے بہت زیادہ بیمار ہونے کا تذکرہ نہیں کرتے تھے۔

حضرت کے ملنے والے تمام حضرات فردا فردا یہ سمجھتے تھے کہ حضرت کو جتنی مجھ سے محبت ہے اور وہ سب سے نہیں، سب سے زیادہ محبت مجھ سے ہے آپ کے اندر کوئی ایسی کجی کی کسی محبت تھی کہ جتنا بھی کوئی مصیبت زدہ اور فکر مند ہوتا حضرت کو دیکھ کر تمام کلفتیں دور ہو جاتیں، بہت سے جو لوگ پیدل چل کر جاتے یا بھادریاں سے جو ڈھڑیاں پا پیادہ جاتے ان میں بوڑھے اور امیر لوگ ہوتے جو پیارے بالکل تھک جاتے، بس حضرت کو دیکھتے ہی تمام تھکان دور ہو جاتا، یہ خود میرا بارہا کا تجربہ اور مشاہدہ ہے^(۲) ایک دوسرے صاحب تحریر مانتے ہیں۔

”میں نے اپنی تمام عمر میں ایسا شفیق شخص نہیں دیکھا، کوئی شخص اپنے بیٹوں سے اتنی محبت نہیں کر سکتا جتنی حضرت ہم لوگوں کے ساتھ کیا کرتے

- (۱) مولوی عبداللہ صاحب دہلی لکھنؤ کے زمانہ قیام مرکز میں حدود گردہ میں مبتلا ہوئے حضرت کلان کی وجہ سے سخت بے آرامی میں مبتلا تھے، بعض مرتبہ آپ خاموشی سے اٹھ کر انکی جائے قیام پر تشریف لے جاتے اور ان کا حال دیکھتے، ہر طرح کے علاج و تدبیر کا اہتمام فرماتے۔
- (۲) مکتوب مولانا سعید احمد صاحب (ڈوننگ بونگ) ضلع بھاؤل نگر،

تھے، ایک دفعہ کھانے کے بعد میں نے عرض کیا کہ حضرتؒ نے کچھ بھی نہ کھایا،
حضرتؒ نے کمال شفقت سے فرمایا کہ تم کھاتے ہو تو میں ہی کھاتا ہوں^(۱)۔
مولانا محمد صاحب انوری تحریر فرماتے ہیں:-

”جب میں حضرت اقدس کے حکم سے (تحریک ختم نبوت کے سلسلہ میں) جیل گیا
تو حضرت سرگودھا سے میرے گھر (لاٹل پور) تشریف لائے اور کچوں کو تسلی بخشی
دیتے رہے، فرمایا میں فقط تم سے ملنے کے واسطے آیا ہوں، ملک و اہل و عیال
نے کہا کہ چھوٹے چھوٹے بچے ہیں، وہ تو حضرتؒ کے حکم کی دیر تھی، حکم ہوا فوراً جیل
چلے گئے، اس پر حضرت اقدس پر بہت رقت طاری ہو گئی، فرمایا وہ پہلے بھی میرے
ہی کنبہ پر ڈھا کہ تبلیغ پر چلے گئے تھے، وہاں بھی ہم نے ہی بھیجا تھا“^(۲)

مولوی محمد یحییٰ صاحب بھاؤل نگری اپنی پہلی حاضری اور حضرتؒ کی شفقت کا ذکر کرتے ہوئے
لکھتے ہیں:-

”حضرت نور الدین تشریف لائے ہوئے تھے، احقر بھی والد ماجد کے
ساتھ چلا گیا، والد صاحب نے پہلے مصافحہ کیا، حضرتؒ نے نور الاحقر کا نام
لے کر دریافت فرمایا کہ بر خوردار نہیں آئے؟ والد صاحب نے عرض کیا آیا تو
ہے و منو کر رہا ہے، اتنے میں احقر بھی حاضر ہو گیا، مجلس بھری ہوئی تھی، حضرتؒ
نے بڑی شفقت سے مصافحہ فرمایا، اور بڑی ہی محبت فرمائی، حتیٰ کہ فرمایا بر خوردار
تم تو میرے پاس ہی بیٹھ جاؤ، میں تفصیل ارشاد میں بیٹھ گیا، حضرت والد صاحب
اور مولانا صاحب کی طرف متوجہ ہو کر فرمانے لگے کہ بر خوردار کا میرے

(۱) مکتوب ماسٹر منظور محمد صاحب ایم۔ اے۔ - (۲) تحریر مولانا محمد صاحب انوری

پاس خط آیا تھا کہ میرے فلاں فلاں بقی ہیں میرے لئے دعا کریں اور میری اصلاح کرنی آپ پر واجب ہے ورنہ قیامت کے دن دامن گیر ہوں گا، تو میں نے بڑا غور کیا کہ کبھی نام کا کون لڑکا ہے؟ آخر خیال آیا اور ہو یہ تو حضرت بھادل نگری رحمۃ اللہ علیہ کا پوتا ہے تو مجھے بڑی خوشی ہوئی کہ احمد رحمۃ اللہ علیہ کی اولاد دین کی طرف تو پہل نکلی.....

پھر تقریر ہوتی رہی جو تقریر فرماتے اس کا خطاب مجھ کو فرماتے، اگر تھوڑی دیر کے لئے بھی مجلس سے الگ ہوتا تو فوراً بلایا جاتا، نماز کے وقت پر حاضری میں دیر ہو جاتی تو فوراً یاد فرماتے اور اپنے برابر ایک ہی چار پائی پر بٹھلاتے اتھر کے ساتھ ایسا برتاؤ کیا جیسے کہ اپنے بڑے محسن سے کیا جاسکتا ہے.....

پھر فرمایا کہ جس پر کوئی اتنا خوش ہوتا ہے تو وہ انعام بھی دیا کرتا ہے، مجھے اتنی خوشی ہے کہ بر خور دار کو انعام دیا جائے، اس کے بعد آپ نے اپنی جیب سے پچاس روپیہ نکال کر عنایت فرمائے، والد صاحب سے فرمایا دیکھو یہ رقم بر خور دار کی ہے اسی پر خرچ کرنی ہوگی، کھانے پینے کی جو چیز آتی اسی وقت مجھے اپنے ساتھ بلا کر کھلاتے اور فرماتے بھائی یہ تو بر خور دار کے لئے ہے اور مجھ سے فرماتے بر خور دار خوب کھاؤ^(۱)

حضرت کے ایک خادم صوفی محمد حسین صاحب لکھتے ہیں:-

۱۹۵۳ء میں جبکہ احتقر و فخر ٹیپنگ مشین میں ملازم تھا، حضرت اقدس لاہور سے راولپنڈی تشریف لے جا رہے تھے جب جہلم سے گزرے تو کار کے

(۱) تھری مولیٰ محمد یحییٰ صاحب بھادل نگری،

ڈرائیور سے فرمایا کہ کار کو شہر کی طرف لے چلو، جب شہر پہنچے تو فرمایا کچھری کا راستہ
پوچھ کر کچھری کو چلو، چنانچہ کچھری پہنچے اور گراؤنڈ میں کار کھڑی کر کے کار سے باہر
اترے، اس وقت صبح کے سات بجے تھے، نو بجے دفتر کھلتے تھے، کوئی آدمی
کچھری میں موجود نہ تھا، آخر ایک چیر اسی ملا، اس سے راقم کے مکان کا پتہ دریافت
کیا، اس نے اعلیٰ کا اظہار کیا اور بتایا کہ نو بجے دفتر کھلے گا، چنانچہ کچھری کے
میدان میں حضرت والا ٹہلنے رہے اور تقریباً آدھ گھنٹے تک انتظار کر کے راولپنڈی
تشریف لے گئے۔

نوبے جب ہفتہ شہر سے دفتر کو آ رہا تھا وہی چیر اسی ملا اور کہنے لگا کچھری میں
ایک کاریں چند سفید ریش بوڑھے آئے تھے اور تجھے پوچھ رہے تھے، احقر کی
سمجھ میں کچھ نہیں آتا تھا کہ یہ بوڑھے کون لوگ ہوں گے؟ آخر بار بار حلیہ پوچھنے
پر یقین ہو گیا کہ حضرت اقدس نے کرم فرمایا ہو گا، اپنی بے نصیبی پر اگرچہ
افسوس ہوا لیکن فوری طور پر دفتر سے رخصت لے کر اسی دم احقر راولپنڈی
حضرت والا کی خدمت میں پہنچ گیا، جب حضرت کی خدمت میں پہنچا تو حضرت
بار بار ہنس کر فرماتے: ”آج تو ہم نے تمہاری برکت سے کچھری بھی دیکھ لی، احقر
مشرمندہ ہو کر عرض کر تا کہ سب حضرت کی عنایت ہے، یہ ذرہ بے مقدار ان نوازش
کے قابل کہاں ہے؟“^(۱)

ایک اور خادم^(۲) اپنی پہلی حاضری کا ذکر کرتے ہوئے لکھتے ہیں:-

”میری سب سے پہلی حاضری راسے پور جون ۱۹۴۳ء میں ہوئی، پہونچتے ہی اور

(۱) مسودہ صوفی محمد حسین صاحب ایم۔ اے۔ (۲) صوفی انعام اللہ گھنوی،

پہلی ہی حاضری میں طبیعت پوری طرح سے حضرت رحمۃ اللہ علیہ کی طرف کھینچ گئی، اور فوراً اندر سے تیز تقاضا بیعت کا پیدا ہوا، میں نے بیعت کا شرف حاصل کیا، حضرت کی طرف سے شفقت اور پیار بڑھا، جو ہمارے محبت و خدمت کے جذبہ میں اضافہ کرتا رہا، وٹل بارہ روز رخصت کے بعد ہم نے عرض کیا کہ حضرت ہم گھر ہو آئیں؟ حضرت نے عجیب پیار کے انداز میں فرمایا کہ ہم کو چھوڑ کر چلے جاؤ گے؟ ہم نے عرض کیا کہ نہیں، ہم تو آنے کے لئے جا رہے ہیں عرض لکھو آئے، راستہ بہت مشکل سے کٹا یہاں بھی جی نہیں لگا، صرف ایک ہفتہ میں واپس رائے پور پہنچ گئے، حضرت سے مصافحہ کے لئے حاضر ہوا چند حضرات تشریف فرما تھے، دیکھتے ہی یہ شعر پڑھا

اے آتش فراق دلہا کباب کردہ

سیلاب اشتیاق جانِ اغراب کردہ

فرمایا کہ یہ شعر بابا صاحب (حضرت بابا فرید شکر گنج رحمۃ اللہ علیہ) حضرت سلطان جی (حضرت نظام الدین اولیاء رحمۃ اللہ علیہ) کے لئے پڑھا تھا، اور بعد میں وہ کاپیٹا ہوئے، حضرت اقدس کی طرف سے اس قدر شفقت و پیار بڑھا کہ حضرت اقدس کی محبت اندر سما گئی۔

اگر اس طرح کے ذاتی واقعات جن سے حضرت کی پوری و مادری شفقت اور عنایت خصوصی کا اظہار ہوتا ہے اور مختلف خدام و اہل تعلق ان کو بیان کرتے ہیں نقل کئے جائیں تو ایک ضخیم دفتر تیار ہو جائے، واقعہ یہ ہے کہ انلاق و شفقت نبوی کی یہ وراثت مشائخ کبار کو ملتی ہے کہ ہر شخص یہ سمجھتا اور یقین کرتا ہے کہ انہ اُکرم علیہ من صاحبہ

(میں دو کمرے زیادہ معزز و محبوب ہوں)

یہ شفقت اتنی خورد و نواز اور دقیقہ رس تھی کہ جن لوگوں سے خصوصی شفقت تھی، ان کی درخواست کا بھی اہتمام اور اس کی تاکید لینے فرمائی جاتی، پورب کے ایک خادم جو چاول خشک کے عادی اور شائق ہیں بیان کرتے ہیں کہ میرے لئے ہمیشہ خواہ ہندستان ہو خواہ پاکستان خشک کے اہتمام کی تاکید فرمائی جاتی اور میزبان سے دریافت فرماتے کہ ان کے لئے خشک بھی تیار کیا ہے؟ ایک روز رمضان مبارک کے آخری عشرہ میں عصر کے بعد کی مجلس تھی، کتاب ختم ہو چکی تھی، مولانا حبیب الرحمن صاحب کو (جو اس زمانہ میں لنگر کے مہتمم تھے) یاد فرمایا، عرض کیا گیا کہ مولانا گھر پر ہیں، فرمایا بلاؤ، ان کے آنے میں کچھ دیر لگی، دریافت فرمایا کہ آئے؟ لوگوں نے عرض کیا کہ آدمی بلانے گیا ہوا ہے، یہ اہتمام دیکھ کر ایک صاحب پھر گئے لوگ منتظر تھے کہ حضرت اس اہم وقت میں کون سی اہم بات مولانا سے فرمانے والے ہیں اور کس لئے اس اہتمام کے ساتھ ان کی طلبی اور یادگاری ہے، مولانا تشریف لائے تو ان صاحب کا نام لے کر فرمایا کہ آپ نے ان کھیلے خشک بھی تیار کیا ہے؟ پھر بڑی شفقت سے ہدایات دیتے رہے اور فرماتے رہے کہ خشک ضرور تیار کیا جائے اور روٹی بھی ہونی چاہئے اس لئے کہ یہ دونوں چیزوں کے عادی ہیں،

۱۹۵۰ء میں سفر حج میں راقم سطور مکہ منظمہ میں دوستوں اور وہاں کے علماء سے ملنے چلا جاتا یا کسی اجتماع میں شرکت ہوتی، نذر کے بعد جب صوم شریف سے خلوت میں حاضر ہوتا ہوتا تو دیکھتا حضرت کے پاس کھانا رکھا ہوا ہے اور حضرت منتظر ہیں، بڑی شفقت کے ساتھ فرماتے کہ تمہیں تو کھانے کا بھی ہوش نہیں، دیکھو تمہارے لئے یہ روٹیاں رکھی ہیں، یہ کھانا تمہاری صحت کے مطابق ہے۔

ان جزئیات اور واقعات لکھنے کا مقصد صرف اتنا ہے کہ اس شفقت بے پایاں کا کچھ اندازہ ہو سکے جو خدام و اہل تعلق کے ساتھ تھی۔

ان خصوصی اہل تعلق کے آنے سے بڑے سرور ہوتے، کبھی فرماتے کہ تم نے حد کر دی، بڑا انتظار کرایا، کبھی کسی سے رخصت ہونے پر فرماتے دیکھئے اب کب نصیب ہوتے ہیں۔ ایک خادم کا بیان ہے کہ میں ایک مرتبہ مراد آباد سے رخصت ہونے لگا، ہواوی جہل دہلی صاحب سے فرمایا کہ اسٹیشن جا کر گاڑی پر سوار کرانا اور سیکنڈ کلاس کا ٹکٹ خریدو، دینا، خود بدست سیر کو تشریف لے گئے، کچھ دیر کے بعد تشریف لے آئے چلتے وقت دیکھا تو آنکھوں میں آنسو ڈبڈبا رہے ہیں، نخل وضبط کہتا ہے کہ چپکنے نہ پائیں اور محبت کہتی ہے کہ کیا حرج ہے؟
والد مع بینہا عصی طبع^(۲)

ان سید روحوں سے جو اپنی طلب
نومسلموں سے خصوصی تعلق اور شفقت

صادق اور ذاتی جذبہ سے دین حق کو قبول کرتے بڑا خصوصی تعلق رکھتے تھے اور ان پر اولاد کی سی شفقت فرماتے تھے، ان قابل قدر حضرات کی اتنی قدر اور ان سے اتنی محبت کرتے ہوئے کسی کو نہیں دیکھا، مولانا حبیب الرحمن صاحب رائے پوری اور اختر صاحب کے ساتھ آپ کا معاملہ نہایت شفیق باپ اور بڑے

(۱) جو آج کل فرسٹ کلاس کہلاتا ہے (۲) آنسو ان دونوں احکام اور تقاضوں کے درمیان کشمکش میں مبتلا ہے

(۳) مولانا ایک محرز سکھ زمیندار گھرنے میں پیدا ہوئے، ہرانا نام بونیدر سنگھ تھا جنہاں (جو اب ضلع سنگرور

ریاست پٹیالہ میں ہے) کے رہنے والے تھے، فرید کوٹ میں تعلیم پائی، وہیں ۱۸۸۸ء میں مولانا محمد علی صاحب

(نواب شریف ریاست جے پور) کے یقین سے مسلمان ہوئے، ۱۸۹۳ء میں حضرت سے بیعت ہوئے اور ان کا نام

رہا، ۱۹۱۵ء میں ماہ رمضان میں راجہ مستعل قیام اختیار کیا، ۱۹۲۵ء میں حزب الانصار قائم کی جس کی سرکردگی

(باقی حاشیہ صفحہ ۲۶۷)

چاہنے والے مربی کا تھا، ان کی دل جوئی ان کے آرام و صحت کا خیال، ان کی ضروریات کا تکفل، ان کی اولاد پر شفقت اور ان کی تعلیم و تربیت و معاش کی فکر ان کی شادیوں کا اہتمام، عرصہ من محبت کرنے والا باپ، اور سر پرست خاندان جو برتاؤ اپنی محبوب اولاد اور افراد خاندان کے ساتھ کرتا ہے اور ان کے بارے میں اپنی ذمہ داری محسوس کرتا ہے وہی برتاؤ حضرت کا ان عزیزوں کے ساتھ تھا جنہوں نے آغوش اسلام میں پناہ لی تھی، اگر کوئی ناواقف شخص حضرت کا مولانا حبیب الرحمن صاحب کے ساتھ برتاؤ اور اسے پور میں حضرت کے یہاں ان کو جو خصوصیت، اعتماد اور تقبیر حاصل تھا دیکھتا تو یہی سمجھتا کہ یہ یا تو حضرت کے فرزند ہیں یا حقیقی بھتیجے، بھانجے حضرت کے ایثار اور تعلق خصوصی کی بنا پر وہ مولانا اشفاق احمد صاحب کی وفات کے بعد مدرسہ کے متولی مقرر ہوئے، انہ صرف مولانا بلکہ ان کے صاحبزادہ حکیم محب الرحمن پر بھی خصوصی شفقت تھی، مولانا کے اگر فیہر مسلم بھتیجے کبھی ملاقات و زیارت کو حاضر ہوتے تو حضرت بڑی شفقت فرماتے۔

محمد اختر صاحب اور ان کے پورے خاندان پر بڑی شفقت تھی، ہمیشہ ان کی پُرس وجو فرماتے اور فکر رکھتے، ایک مرتبہ غایت شفقت سے فرمایا کہ مجھے اب دوسری شادی نہ کرنے کا افسوس ہوتا ہے، اگر میری کوئی لڑکی ہوتی تو میں اختر کو دیتا، بھائی اسماعیل لاکھپوری اور ان کے بھائی محمد ابراہیم صاحب کو ہمیشہ ان کا خیال رکھنے کی ہدایت فرماتے (فقیرہ حاشیہ ۲۶۶ کا) حضرت نے قبول فرمائی اور سر پرست کی حیثیت سے نام کے اعلان کی اجازت دی (۱) ضلع دہرودن کے رہنے والے ایک شریعت ہندو خاندان کے فرد ہیں، اپنے شوق سے اسلام لائے اور بڑی تکلیفیں اٹھائیں، تقسیم کے بعد پاکستان منتقل ہوئے، اب لاہور میں قیام ہے، حضرت کے نانا قیام میں خصوصی ہمانوں کی بڑی خدمت کرتے۔

اگر کوئی ان کے ساتھ سلوک کرتا تو سید خوش ہوتے، حاجی تین احمد صاحب راوی ہیں کہ آخری وصیت مجھے حضرت نے انھیں کی خبر گیری اور خیال رکھنے کی فرمائی، نو مسلموں کے ساتھ جو امتیازی سلوک بعض مسلمان کرتے ہیں، حضرت اس کو بہت ناپسند اور اسلام کی روح اور تعلیمات کے خلاف سمجھتے اور اس کو جاہلیت کے اثرات اور خاندانی نخوت کا نتیجہ سمجھتے۔

اسلام کے نئے مہانوں اور عزیز فرزندوں کے ساتھ حضرت کا جو شفیقانہ برتاؤ اور پیرانہ شفقت تھی اس کا کسی قدر اندازہ محمد اختر صاحب کی اس تحریر سے ہو سکتا ہے جس میں انھوں نے اپنے قبول اسلام اور حضرت کی شفقت و سرپرستی کا تذکرہ کیا ہے یہاں اس کے چند اقتباسات پیش کئے جاتے ہیں:-

”میری پیدائش تصبیہ بنت ضلع مظفرنگر (لوہی) میں گورنمنٹ خاندان میں ہوئی، والد صاحب سرکاری ڈاکٹر تھے، کئی جگہ تبدیل ہونے کے بعد دہلی والد ضلع دیرہ دون تبادلوہوا، والد صاحب کے ماتحت ایک کپاڑا ڈز محمد نیل صاحب تھے جو اردو، فارسی اور ہندی میں بہت قابل تھے، کچھ اردو، فارسی انھوں نے مجھے پڑھائی، ۱۹۲۶ء میں درجہ چارم کا امتحان پاس کیا اس کے بعد کچھ اسلامی کتابیں دیکھیں، قرآن پاک کی چند سورتیں بھی زبانی یاد کر لیں، ۱۹۲۶ء میں والد صاحب کا تبادلوہوا چوہڑ پور ضلع دیرہ دون ہو گیا، ان دنوں والد صاحب کو میرے خیالات پر کچھ شبہ ہوا، انھوں نے دیرہ دون سے مجھے روہتک جاٹ ہائی اسکول میں بھیج دیا، جہاں سات سو لڑکوں میں ایک بھی مسلمان نہ تھا، چنانچہ میں تین سال وہاں رہا، بڑے دن کی

تعطیلات میں جو ہڑ پور گھرایا، محمد اسماعیل صاحب کپاؤ نڈر کا مکان بھی جو ہڑ پور تھا، ان کے بہنوئی راؤ حسین علی خاں حضرت سے بہت تعلق رکھتے تھے محمد اسماعیل صاحب نے راؤ صاحب سے کہا کہ اس کو حضرت سے ملاتے ہوئے سہارنپور چھوڑ آنا، ہم رات کو راہنہ پہنچے، سردیوں کے دن تھے، حضرت نے بڑی شفقت و محبت سے اپنے پاس بٹھلایا، کھانا ساتھ کھلایا، اور اپنے محبہ کے دروازہ پر لیٹنے کو فرمایا، اپنے بستر میں سے ایک رضائی بھی عنایت فرمائی، رات بھر عجیب کیفیت رہی، دو تین بجے سے ذکر کی صدا کانوں میں آنے لگی، صبح نماز کے وقت اٹھا اور چائے پی، اجازت چاہی تو حضرت رخصت کرنے نہر کی پٹری پر بہت دور تک آئے، رخصت کرتے وقت فرمانے لگے، وہنگ تو دہلی سے قریب ہے، انشاء اللہ وہاں تو ملو گے۔

میں بہت سے سوار ہو کر سہارنپور آیا اور دہلی ہوتا، ہوا رو ہنسک پہنچ گیا مگر طبیعت نہ لگی مغرب اور فجر کی دو نمازیں میں صرف اشارہ سے پڑھتا تھا کیونکہ ہندوؤں میں دو وقت ہی پڑھا کرتے ہیں، دو سکراوات میں شب کا اندیشہ تھا، رمضان کے کچھ روزے بھی رکھ لیتا، برت کا بہانہ کر کے سلسل نہیں چھوڑ چھوڑ کر، حضرت دہلی نظام الدین تشریف لے آتے تو میں اتوار کی پھٹیوں میں دہلی پہنچ جاتا، وہاں حضرت مولانا محمد الیاسؒ اور شیخ رشید احمد مرحوم میرے متعلق مشورے کرتے، وہ اس لئے کہ میری ایک چھوٹی ہمشیرہ تھی، وہ بھی میرے ہی خیال تھی، مگر والد صاحب اس کی شادی جلد کر دینا چاہتے تھے، میں دہلی میں سبب نظام کر کے اپنے گھر پہنچا، پولیس کے ذریعہ شادی کو روکوانے

کی کوشش کی، پولیس اور ڈپٹی صاحب آئے، ان کے سامنے میں نے اپنا اسلام ظاہر کیا، مجھے پھر گھر میں نہیں جانے دیا گیا، جو کپڑے میں نے پہن رکھے تھے، وہی میرے بدن پر تھے، جون کا مہینہ تھا، پولیس اور ڈپٹی صاحب کو سلام کر کے گھر سے سڑک کی طرف چل پڑا، بالکل خالی ہاتھ، پیسہ ایک جیب میں نہیں، سڑک پر اگر بیٹھ گیا، تھوڑی دیر میں کار آتی ہے، ایک شخص اترتے ہیں فرماتے ہیں، یہاں ایسا واقعہ ہو گیا ہے کیا تجھے علم ہے؟ میں نے کہا میں فقیر شخص ہوں، انھوں نے اپنے ساتھ بٹلا کر مظفر نگر مولوی رؤف احسن صاحب کے ہاں پہنچا دیا،

مظفر نگر سے میں دہلی پہنچا اور نظام الدین آیا، حضرت مولانا ایسا س نے فرمایا نماز پڑھو گے وضو آتا ہے؟ میں نے کہا جی حضرت وضو بھی اور نماز بھی بلکہ دو چار سورتیں بھی یاد ہیں، فرمایا ماشاء اللہ تجھے تو اللہ نے مسلمان ہی بنا کر بھیجا، صرف اس کے گھر میں پیدا ہوئے، اور واقعی میں نے کسی بُت کو سجدہ نہیں کیا، مجھے اپنے ہوش سنبھالنے تک یاد ہے کہ کوئی کفریہ بات نہیں کی، ہر دوار بھی گیا لنگا بھی نہایا، شوالہ میں گیا، مگر ان کی طرح کچھ کام نہ کیا، صرف دیکھتا رہتا، یہاں تک کہ برہمن ہونے کے باوجود جوان ہونے پر زتا بھی گلے میں نہیں ڈالا، بلکہ ان سب باتوں سے کچھ قدرتی نفرت رہی، یہاں تک کہ خطوط میں اوپر ۸۶ء شروع میں لکھا کرتا، تعلیم کے زمانہ میں ہیڈ ماسٹر نے بتلایا جو پتہ تھا کہ ۸۶ء مسلمان لکھا کرتے ہیں اور اس سے بسم اللہ بنتی ہے، اس نے خط دیکھ لیا تھا،

شروع میں "تاریخ اسلام" پڑھی جو حضرت مولانا عاشق الہی صاحب میرٹھی نے لکھی تھی انھوں نے مجھے اسلام لانے کے بعد کئی کتابیں اپنے پاس سے دیں جب میں ان کے پاس میرٹھ پہنچا، دل میں بخشی حضرت سے ملنے کے بعد پیدا ہوئی،

میں نے ۱۶ جون ۱۹۳۲ء کو اپنا آبائی وطن چھوڑا اور مظفر نگر دہلی ہوتا ہوا رائے پور پہنچا۔

میں نے ابھی اسلام بھی قبول نہیں کیا تھا کہ راؤ حسین علی خاں صاحب چوہدر پور سے رائے پور آئے، وہ اپنی لڑکی کا رشتہ رائے پور ہی کر رہے تھے حضرت رحمۃ اللہ علیہ سے مشورۃ دریافت کر بیٹھے، حضرت نے فرمایا "راؤ جی کبھی وہ بھی تو آئے گا جس کو آپ اور محمد انیس صاحب اپنا بیٹا کہتے ہو، اس کے لئے پھر کیا کرو گے؟ (یعنی وہ میری طرف اشارہ تھا) اس لئے اس شادی کو ٹھہرا رکھو، چنانچہ میرے اسلام لانے کے بعد بھی راؤ جی نے دو ڈھائی سال انتظار کیا اور پھر نکاح ہوا،

شادی سے پہلے حضرت ہر جگہ مجھے اپنے ہمراہ سفر میں لے جاتے تھے اور کئی جگہ یہی فرمایا کہ اگر جی چاہے تو یہاں ٹھہر جاؤ، تمہارا سب انتظام ہو جائیگا، مگر جب حضرت وہاں سے چلتے تو میں بھی پیچھے چل پڑتا، حضرت علامہ انور شاہ کشمیری کے پاس لے گئے، حضرت شاہ صاحب نے، مجھے ایک کتاب "اسلام کیوں کھینچا؟ عنایت فرمائی، حضرت بجاول نگر (مولانا اللہ بخش صاحب) کے پاس لے گئے، حضرت منشی جی صاحب (منشی رحمت علی صاحب)

جانندہ صریح کے پاس لے گئے، مگر میری طبیعت کہیں نہ لگی، سہارن پور آکر حضرت شیخ سے فرمانے لگے اختر تو ایسا میرے پیچھے پھرتا ہے جیسے بچے ہاں کے پیچھے پھرتے ہیں۔ شیخ نے فرمایا یہ کہیں نہیں ہے گا، یہ تو رائے پور ہی آئے گا حضرت نے فرمایا میں اس خیال سے کہتا ہوں کہ رائے پور سبکل ہے کوئی آرام کی جگہ نہیں، کھانا بھی ایسا ہی ہے وہاں یہ گھبرا جائے گا، مگر حضرت نے مجھے اپنے والدین بھلا دیے،

ایک دفعہ میں باورچی خانہ میں خاموش بیٹھا تھا، والدہ یاد آگئیں، کیونکہ وہ سب ابھی تک زندہ ہیں، ڈوبھائی اور دوہنسین اور ہیں، حضرت اسی وقت باورچی خانہ میں تشریف لائے، میری کمر پاتھ رکھ کر فرمانے لگے: فکر کیوں کرتا ہے میں تیری ماں اور باپ ہوں، تو میرا بیٹا ہے اور جب تک زندہ ہوں انشاء اللہ اپنی زندگی کے ساتھ نبھا جاؤں گا۔ چنانچہ ایسا ہی نبھایا کہ کوئی دنیا کا میرے امیر نبھانے کے کیا جائے گا؟

رائے پور گرمیوں میں جب حضرت لیٹنے لگتے تو فرماتے "اختر کی چار پائی گھلا ہے، یہاں میرے پٹنگ کے پاس لے آؤ، برابر میں چار پائی گھالیتے، رات کو دو ڈھائی بجے بڑی خاموشی سے اٹھتے مگر قدرت اس وقت آنکھ کھول دیتی، کئی روز تو خاموش پڑا رہا، بعد میں نیند نہ آوے ایک روز حضرت سے عرض کیا کہ حضرت میں بھی کچھ پڑھ لیا کروں؟ فرمانے لگے ابھی نہیں تم سوتے رہا کرو، مگر نیند کیسے آوے، آخر چار پائی سے اٹھ کر بیٹھ جاتا، حضرت نے مجبوراً فرمایا اچھا کچھ ذکر لیا کر،

میں اس وقت تک بیعت بھی نہیں ہوا تھا، حضرتؒ سے ذکر کیا کہ دوسروں کو تو بیعت کرایا مگر خود ابھی تک نہیں ہوا، حضرتؒ نے فرمایا میں خود جب سب سمجھوں گا بیعت کروں گا۔ چنانچہ رمضان کا مہینہ آگیا، ایک روز نماز فجر سے پہلے خود ہی مجھے اور مولوی عبدالرحمن صاحب کو جو حضرتؒ کے بھتیجے ہیں بلا کر فرمایا لاؤ آج تمہیں دونوں کو بیعت کر لیتا ہوں، کہیں کہو کہ ہماری کوئی مفاداش نہیں ہے اس لئے نہیں کرتے۔ پھر فرمایا کہ دراصل بیعت سے جو فائدہ پہنچتا ہے وہ تمہیں بغیر بیعت کے بھی پہنچ جائے گا، اس لئے کہ جب تجھے میرے سے تعلق اور محبت ہے تو فائدہ لازمی پہنچے گا اور لوگ ہاتھ میں ہاتھ تو دے دیتے ہیں مگر تعلق اور محبت ہوتی نہیں، دوسرے کچھ کرتے کرتے بھی نہیں اس لئے کچھ زیادہ فائدہ بھی نہیں پہنچتا، اصل مقصود ہے محبت اور تعلق پیدا کرنا، پھر سب کچھ کر گزرتا ہے۔

ایک دفعہ حضرتؒ سکوڑہ ضلع سہارنپور جو راجپوتوں کا گاؤں ہے ٹھہرے ہوئے تھے، میں بھی ہمراہ تھا، کچھ دوستوں نے کلیر شریف جانے کا ارادہ کیا، عرس کا زمانہ نہیں تھا اور سکوڑہ سے قریب تھا، میں نے بھی حضرتؒ سے مزار شریف پر جانے کی اجازت چاہی، حضرتؒ نے فرمایا خیر چلے جاؤ مگر صحن میں کھڑے ہو کر مزار سے باہر ہی پڑھ لینا، اندر زیادہ نہ جانا۔ سب دوست ہم عمر تھے چلے گئے، جب کلیر شریف پہنچے اور سب فاتحہ پڑھ چکے تو کہنے لگے ذرا اندر بھی مزار کی زیارت کر لیں، مجھ سے بھی اصرار کیا، اندر گئے پہلے صحن میں داخل ہوئے تو کچھ ستورات نکلتی نظر آئیں، پھر دوسرے حصہ میں

مزار کے قریب گئے، مزار کے چاروں طرف چھوٹی چھوٹی جالی ہے، پاؤں کی طرف ایک شخص کو دیکھا جو سجدہ کر رہا تھا اور بڑی دیر تک کرتا رہا، فوراً دل میں خیال آیا وہاں شوالہ میں جا کر متوں کے سامنے سجدہ کرتے ہیں، یہاں قبر پر سجدہ کر لیا بات کیا رہی، دونوں کا پتھر اور مٹی کو سجدہ، اللہ کو ہندو بھی مانتے ہیں اور سجدہ کرتے وقت وہ بھی یہی کہتے ہیں کہ ہم صرف تصور ان بڑوں کا رکھتے ہیں جن کی یہ پتھر کی تصویر ہے، ورنہ دراصل پر مانتا ہی کو سجدہ کرتے ہیں، دل میں دوسو پیدا ہوا، حضرت کے پاس جب واپس آئے تو فرمایا "ہو آئے؟" میں نے کہا جی ہاں! فرمایا "کچھ دوسو تو نہیں گزرا؟" میں نے عرض کیا جی ضرور گزرا ہے اللہ یہ بات ہے جو میں نے وہاں دیکھی فرمایا "اس لئے میں نے کہا تھا اندر نہ جانا تاکہ تمہارے خیالات میں کمزوری نہ آجائے، پھر فرمایا "تم یہ نہ دیکھو کہ مسلمان کیا کرتا ہے، اس کے کسی فعل کو شریعت نہ سمجھو، تم یہ دیکھو کہ اسلام کیا کہتا ہے، انسان کا ہر فعل محبت نہیں بن جاتا اس کے بعد اسلام پر پوشنی ڈالی، حضرت نے فرمایا "ایک مولیٰ سنی بات ہمیشہ یاد رکھنا، تمہارے سامنے کوئی شخص اگر آسمان پر اڑ کر بھی دکھلاوے اگر اس کا فعل سنت کے خلاف ہو، خواہ کتنا ہی بزرگ ہو اس کے پیچھے نہ لگنا، اور دوسرا شخص اللہ اور اس کے رسول کے احکام کی پوری پابندی کرتا ہے اس سے کوئی بھی کرامت ظاہر نہ ہو تم اس کے پیچھے لگ جانا، کسی خاص چیز کی مشق ہندو بھی کر لیتے ہیں، جو جس چیز کی مشق کر لیا اس میں کمال حاصل ہو جائے گا، کئی کئی روز تک سادہ و سادے بیٹھے رہتے ہیں ایسے ہی

مسموم ہے، اشارہ ہاتھ کا کرو چیز اپنی طرف کھینچی ہوئی نظر پڑ گئی یہ سب
شعبہ بازیاں ہیں؟

اس کے بعد آج تک میں جلدی سے کسی کا معتقد نہیں ہوا اور نہ کسی رسم
و رواج کا پابند بنا، بس حضرت کو پانے کے بعد پھر کہیں نظر نہ ٹھہری۔
کسی شخص نے میرے والد صاحب کو کافر اور کچھ ایسے ہی الفاظ کہے
حضرت نے نہ تو فرمایا "ایسا مت کہو، اگر وہ نہ ہوتے تو آخر ہمارے قبضہ
میں کہاں سے آتا اب وہ اگر ہمارے سامنے آویں ہم تو ان کی خدمت کرنے
میں کوئی کسر اٹھانہ رکھیں، والد صاحب کا درجہ اپنی جگہ موجود ہے، وہ قابل
احترام ہیں؟"

حضرت نے مجھے پہلے ڈیرہ دون کپونڈری سکھنے بھیجا وہاں میں نے ایک
ڈاکٹر صاحب کے پاس کام سکھا، کپونڈری میں نے سہارن پور بھی میں پاس
کی تھی،

شادی کے بعد حضرت مجھے ڈیرہ دون چھوڑ کر جانے لگے، سڑک پر کار
کھڑی تھی، مکان سے نکل کر حضرت سڑک تک آئے، کندھے پر ہاتھ رکھ کر
فرمانے لگے کل ہر سوں ڈیرہ دون آجانا وہیں ولیمہ کریں گے۔ حضرت کی جدائی
سے میرے آنسو نکل آئے، مولانا سید عطاء اللہ شاہ صاحب فرمانے لگے آخر
کو تو خوش ہونا چاہیے، یہ تو درد ہے، حضرت نے فرمایا یہ تو پاگل ہے
مجھے بھی کچھ اس کی جدائی گوارہ نہیں ہے، اچھا کل چلیں گے۔

پہلی بیوی کے انتقال کے بعد شادی کا ارادہ نہیں تھا مگر حضرت کا اصرار

ہمیشہ رہتا کہ ہمیں تم جوان آدمی ہوا ایسے نہیں رہنا چاہئے۔ چند ماہ بعد زلزلہ کے (جورائے پور سے دو تین میل ہے) حافظ عبدالحکیم صاحب خود بخود حضرت کی خدمت میں حاضر ہوئے اور عرض کیا کہ حضرت میری ہمیشہ رہے، اگر اختر کے ساتھ نکاح ہو جائے تو بہتر ہے، حضرت نے فرمایا جو چیز خود بخود آئے وہ اللہ کی طرف سے ہوتی ہے، حضرت کے مشار کے مطابق نکاح ہو گیا،

۱۹۴۷ء میں میں نے پاکستان کی تیاری شروع کر دی، تیار ہو کر حضرت سے اجازت چاہی، حضرت نے فرمایا بس جلدی نکل جانا کبھی راستہ بند نہ ہو جائے، اللہ تعالیٰ تمہیں خیریت سے پہنچا دیں، میں ٹنڈو آدم جو حیدر آباد کے قریب ہے چلا آیا، جب حضرت پاکستان آتے تو میں اکثر حضرت کی زیارت کے لئے لاہور آتا، ایک مرتبہ میں لاہور حضرت کی زیارت کے لئے صوفی صاحب کی کوٹھی پر آیا، یہ ٹنڈو آدم آنے کے بعد پہلی دفعہ حضرت سے ملنا تھا، شام کو برآمدے میں کھانے کے لئے دسترخوان بچھا میں نے اپنے دل میں سوچا کہ کبھی تو ہم حضرت کے ساتھ برابر بیٹھ کر کھاتے تھے، اب یہاں ہم جیسوں کو کون پوچھتا ہے، بڑے لوگ ہیں، کوئی وزیر صاحب بھی آئے ہوئے تھے، چودھری عبدالحکیم صاحب کشنر اور صوفی صاحب اندر بیٹھے تھے بس ابھی یہ خیال آیا ہی تھا کہ برآمدے میں جو کمرے کا دروازہ ہے وہ کھلا، اور مولوی عبداللہ خان صاحب نے فرمایا کہ بھائی اختر حضرت اندر یاد فرما رہے ہیں، میں اٹھا دروازہ پر گیا، حضرت نے دیکھتے ہی فرمایا آجا باو لے میرے

برابر میں جو حضرات دسترخوان پر بیٹھے تھے ان سے فرمانے لگے یہ میرے پاس ہی رہا پور رہتا تھا، میں نے اسکی دو شادیاں کیں، آج کل ٹنڈو آدم میں ہے وہاں سے مجھ سے ملنے آیا ہے، اے یہ کھاؤ کھاؤ۔

میری تنہا رہتی تھی کہ اللہ تعالیٰ لاہور میں کوئی انتظام ٹھہرنے کا کر دے تاکہ حضرت کی صحبت پورے طور پر حاصل ہو سکے اور اتنی دور سے آنا نہ پڑے اللہ نے وہ بات بھی حضرت کی دعا سے پوری کر دی^(۱)۔

حقیقت پسندی اور حالات زمانہ سے باخبری | حضرت کی طبیعت میں حقیقت پسندی، علمیت اور زمانہ کے

تغیرات کی رعایت بہت تھی، آپ کی طبیعت میں وہ افراد تفریط اور تخیل پسندی نہیں تھے جو اکثر فرط ذہانت، یا شدت مجاہدہ یا رجائیت (ضرورت سے زیادہ پر امید اور نیک گمان ہونا) پیدا کر دیتی ہے، آپ کا ذہن بڑا متوازن اور علی تھا، حقائق و واقعات پر (خواہ وہ کیسے ہی تلخ اور تشویش انگیز ہوں) آپ کی نظر رہتی تھی، معاملہ کا کمزور اور تاریک پہلو بھی دیکھتے تھے، زمانہ کی نئی تبدیلیوں اور تقاضوں پر آپ کی نظر تھی اور آپ ان کو پوری اہمیت دیتے تھے اور ان کی طرف متوجہ اور متنبہ فرماتے رہتے تھے، باوجود ایک مخصوص و محدود ماحول میں نشوونما پانے اور زندگی گزارنے اور ایک خاص (دینی) طبقہ سے تعلق و وابستگی رکھنے کے آپ کا ذہن فطری طور پر اتنا وسیع، نمو پذیر اور نقد تھا کہ قدیم دینی حلقہ میں بہت کم دیکھنے میں آیا ہے۔

حضرت اسلامی ممالک کیلئے مادی ترقی، نئے علوم کا اکتساب، جدیدیتیں، سائنس

(۱) تحریر قلمی اہمال کردہ محمد اختر صاحب۔

میں ترقی، مالی استحکام اور خوشگفتاری بہت ضروری سمجھتے تھے اور عام طور پر (خصوصاً پاکستان کے زمانہ قیام میں) اپنی مجلسوں میں اور خاص طور پر جب جدید تعلیم یافتہ حضرات اور فضلاء تشریف رکھتے ہوں، ان کی طرف متوجہ ہو کر فرماتے رہتے تھے، ایک مرتبہ عالم اسلام کے اس سلسلہ میں تساہل و غفلت کا ذکر فرماتے ہوئے ارشاد فرمایا:-

”مسلمان اپنے اغراض میں مبتلا ہو کر کچھ ایسے سوئے ہیں کہ جاننے کا نام نہیں لیتے، جس وقت یورپ جاگ رہا تھا، مسلمان ترک گہری نیند سو رہے تھے اس نے ہر قسم کا سامان جنگ بنایا، لیکن مسلمان غفلت میں پڑے رہے، جنگ سامان پاس نہ ہو لڑائی کس طرح لڑی جاسکتی ہے مسلمانوں کی ساری مہمیں اسلامی بھی بن جائیں تو جنگ کے لئے ایک دن کا خرچ دینے کی بھی طاقت نہیں انگریز جن کے پاس اتنی بڑی سلطنت ہے کہ اس کے ملک میں سورج غروب نہیں ہوتا یہ بھی جنگ کا خرچ برداشت نہیں کر سکا چنانچہ اپنے ملک کے بیشتر حصے قرض میں دیدیے، لڑائیاں لڑنا آسان نہیں ہے۔“

ایک مرتبہ ایک مسلمان ملک کے ایک بڑی سلطنت سے امداد لینے کا تذکرہ تھا اور بعض لوگوں کو اس پر اعتراض تھا، فرمایا:-

”کیا کریں؟ اس کے بغیر چارہ ہی نہیں، ان میں اتنی طاقت کہاں ہے کہ اپنی جملہ ضروریات کی اشیاء خود مہیا کر سکیں، بہر حال اپنی ضروریات کے لئے ان کو ان سے تعلقات رکھنے ضروری ہیں، عرب سلطنتوں میں سب سے زیادہ طاقتور

(۱) مجلس ۲۳ رمضان المبارک ۱۳۵۴ھ (۲۴ مئی ۱۹۵۴ء، گھوڑا گلی (کوہ مری) بیاض مولوی علی احمد

مصر شمار ہوتا ہے، وہ بھی ان کا محتاج ہے، عرب شریف ہے تو وہ محتاج ہے امریکہ سب کو اپنے قبضہ میں لے رہا ہے، اگر پاکستان والے سو سال تک سامان تیار کرتے میں لگے رہیں اور آپس میں بھی ایک دوسرے سے نہ لڑیں تو ممکن ہے کہ اتنی طاقت حاصل کر سکیں کہ ان سے مستغنی ہو سکیں اور ان کا مقابلہ کر سکیں^(۱) ایک مرتبہ فرمایا:-

”نیک نیتی سے ملک کی طاقت پیدا کرنے کی جو کوشش کی جائے سب دین ہی ہے وَأَحَدُ وَالْفُتْمَا اسْتَطَاعَتْهُنَّ قُوَّةٌ، اگر ریا، یا نیت فارغ سے ناز بھی پڑھی جائے تو وہ بھی قبول نہیں ہوتی اور زد ہے، اور اگر نیت صالح سے پڑھی جائے تو وہ عبادت ہے، اسی طرح نیت صالح سے حکومت کی ترقی کا جو بھی کام کیا جائے سارے کا سارا دین ہی دین ہے، ایسا نہ ہو کہ ”تاثر یاق از عراق آوردہ شود مارگزیدہ مردہ شود“، افراد کے اخلاق کی اصلاح بھی ضروری ہے لیکن ملک کی حفاظت بھی ضروری ہے۔“^(۲)

ایک مرتبہ فرمایا:-

”اسلامی نظام خانی باتوں سے نہیں قائم ہو سکتا، اگر دنیا کے بڑے ملکوں کے دوش بدوش کھڑا ہوتا ہے تو ان لوگوں کے علوم و فنون سیکھنے ہوں گے مگر مشکل یہ ہے کہ ہم ان کے علوم کو سیکھتے سیکھتے اپنے دین و مذہب کو خیر باد کہہ دیتے ہیں جب تک کہ کسی ملک اپنے پاؤں پر کھڑا نہ ہو، اس زمانہ میں دین و دنیا کا کوئی کام نہیں کر سکتا۔“^(۳)

(۱) اجلاس ۲۲، ۲۳ رمضان المبارک ۱۳۶۴ھ (۲۰ مئی ۱۹۵۵ء) گھوڑاگلی (کوہ مرئی) بیاس مولوی علی احمد صاحب مرحوم

(۲) سورہ صوفی محمد بن صاحب مجلس بر مکان مولوی عبداللہ صاحب گوجرانوالہ۔

حضرت اکثر اسلامی ممالک بالخصوص حجاز کے متعلق بڑے افسوس اور قلق کے ساتھ اظہار خیال فرمایا کرتے تھے کہ انھوں نے ابھی تک صنعت و حرفت اور اپنی ضرورت کو اپنے ملک ہی میں پیدا کرنے کی طرف کوئی توجہ نہیں کی اور ان کی دولت زیادہ تر باہر سے ضروریات زندگی کے درآمد کرنے پر صرف ہوتی ہے، شعبان ۱۳۴۱ھ (جنوری ۱۹۶۲ء) میں راقم نے اپنے چند نقار کے ساتھ کویت و قطر وغیرہ کا سفر کیا، جب اجازت اور رخصت کیلئے راپور حاضر ہوا تو بڑی عنایت و محبت سے رخصت فرمایا، چلتے وقت خصوصیت کے ساتھ فرمایا، ان بھلے انسانوں سے کہنا کہ اپنی دولت کا صحیح استعمال کریں، کارخانے بنائیں اور صنعتوں کو رواج دیں۔ کویت میں مغربی تہذیب کا تسلط اور مادیت کا طوفان دیکھ کر دل کو بڑا صدمہ ہوا، ان عرب یا ستوں کے حالات کے گہرے مطالعہ سے اندازہ ہوا کہ یہاں کی زندگی کی ڈوری ان ملکوں کے قائدین کے ہاتھوں میں نہیں بلکہ یورپ کے سربراہوں کے ہاتھ میں ہے اور یہاں کی ساری روشنی اور جگہ کاشت کاٹن (سوچ) یورپ میں ہے، یہاں کی زندگی اور رجحان مغربی زندگی اور رجحان کا عکس ہے میں نے حضرت کی خدمت میں وہاں سے مفصل عریضے لکھے جن میں وہاں کے حالات کا تذکرہ اور اپنے تاثرات بھی تھے، ایک عریضہ میں یہ جملہ بھی آیا کہ یہاں کے حالات دیکھ کر بڑی مایوسی ہوتی ہے، اندازہ یہ ہوتا ہے کہ جب تک خود یورپ میں کوئی انقلاب نہ ہو یہاں انقلاب نہیں ہوگا، حضرت کے حقیقت پسند اور نقاد ذہن کو غالباً یہ جملہ پسند آیا اور اس میں حقیقت حال کی صحیح ترجمانی محسوس ہوئی میں واپسی پر رمضان المبارک کے اخیر عشرہ میں حاضر ہوا میری آمد کی اطلاع ہوتے ہی یاد فرمایا گیا اور مصافحہ کے ساتھ ہی فرمایا کہ آپ نے اپنے خط میں وہ کیا جملہ لکھا تھا کہ جب تک یورپ میں انقلاب نہ ہو وہ میں نے اسکی تشریح کی، باوجود اسکے کہ رمضان مبارک میں حضرت کے ہاں وہیں گفتگو کرنے کا معمول نہیں تھا لیکن بہت دیر تک بہت تفصیل کے ساتھ کویت کے حالات

دریافت فرماتے رہے اور بڑے غور و توجہ اور دلچسپی کے ساتھ سنتے رہے، اس ایک مجلس سے سیری نہیں ہوئی، متعدد بار مختلف وقتوں میں بلا بلا کر پوچھتے رہے، اسی سال جب ذیقعدہ میں حجاز جانا ہوا اور نصحت کیلئے رائے پور حاضر ہوا تو پھر اسی قسم کی ہدایات دیں اور ملک کے ذمہ داروں اور سربراہوں کو اپنے ملک کی اصلاح و ترقی کی طرف متوجہ کرنے کی تلقین فرمائی، اور واپسی پر باوجود انتہائی نقاہت اور ضعف کے وہاں کے حالات دریافت فرمائے اور یہ معلوم کرنا چاہا کہ یہ پیغام کہاں تک پہنچائے کا موقع ملا؟

پاکستان کے اہل ثروت کو بھی کارخانے قائم کرنے اور صنعتوں پر اپنا سرمایہ لگانے کی تلقین فرماتے رہے، ہندوستانی مسلمانوں کو بالخصوص شیخ زمینداری کے بعد صنعتوں کو اختیار کرنے اور اپنی اولاد کو کوئی ہنر یا صنعت سکھانے کی بڑی تاکید کرتے تھے، فرماتے تھے کہ اب ہندوستان میں اس کے بغیر شریفانہ زندگی گزارنا مشکل ہے جن مسلمانوں کو ایسے پیشے اور صنعتیں اختیار کرنے سے (جو پسماندہ اقوام اور اہل حرفہ کا شعار سمجھی جاتی تھیں) مارا اور ننگ محسوس ہوتا تھا، اسکی ہمیشہ اصلاح اور ترویج فرماتے تھے اور اس احساس کو دور کرنے کی کوشش کرتے تھے، رائے پور کے حضرات اور دوسرے زمیندار طبقہ کے افراد کو ہمیشہ مشورہ دیتے تھے کہ اپنے سرمایہ کو کسی تجارت یا صنعت پر لگا کر کمپنیاں بنالیں، بعض لوگوں کے لئے جو حضرت کو صرف ایک شیخ طریقت اور روحانی مربی سمجھتے تھے اور آپ صرف اسی سلسلہ کی ہدایات اور رہنمائی کے متوقع رہتے تھے اس طرح کا مضمون سننا (جو ان کے نزدیک شیخت و ارشاد کے خلاف تھا) ایک نیا تجربہ اور غیر متوقع سی بات تھی، لیکن حضرت اسکی بالکل پرواہ نہیں کرتے تھے اور نہایت زور اور جوش کے ساتھ کبھی کبھی اس پر تقریر فرماتے تھے،

حضرت ان لوگوں کیلئے جو فریضہ حج سے فارغ ہو گئے ہیں بار بار حج نقل کرنے کی

(سوائے خاص حالات کے) بہت افزائی نہیں فرماتے تھے، اس کے بجائے ایسے کاموں میں روپیہ صرف کرنا بہتر سمجھتے تھے جن میں دین کی ترقی اور اسلام و مسلمانوں کا استحکام ہے، حضرت کو (ایک طلبیبِ عاذق اور مبصر کی حیثیت سے) اطمینان نہیں ہوتا تھا کہ اس میں نفس کا حصہ نہیں ہے۔

ایک صاحبِ حجِ نفل کے لئے تیار تھے، حضرت نے بلایا اور پُرس کر فرمایا کہ اگر لوگوں سے کہا جائے کہ نماز، خشوع و خضوع سے بڑھو تو بار ہو گا اور نہیں ہو گیگا لیکن حج کے لئے کہا جائے تو فوراً تیار ہو جائیں گے^(۱)

حالاتِ زمانہ اور بیرونی دنیا میں اور ملک میں جو کچھ ہو رہا ہے اس سے واقف رہنے کا بڑا اہتمام تھا، اخبارات کی اہم خبروں اور اہم مضامین اور جدید معلومات کے سننے کا ساری مہر اہتمام رہا، راپور میں یہ خدمتِ راوِ فضل الرحمن خاں صاحب کے اور پاکستان میں رفیق احمد خان کے سپرد تھی، بہت سے نو وارد اس معمول اور اہتمام کو دیکھ کر تعجب ہوتے، لیکن حضرت ان تاثرات سے بالاتر اور مستغنی تھے، حضرت کی وفات پر تو اُسے وقت میں رفیق احمد خاں صاحب نے حضرت کے اس شعبہ زندگی سے متعلق اپنے کچھ تاثرات شائع کرائے تھے جن میں انھوں نے بڑی خوبی کے ساتھ حضرت کے اس ذوق و اہتمام پر روشنی ڈالی تھی، یہاں اس کے چند اقتباسات پیش کئے جاتے ہیں:-

بعض لوگوں کے لئے یہ بات حیران کن ہو گی کہ حضرت اقدسؒ جیسے بلند مرتبہ بزرگ اور بظاہر دنیاوی ملائق سے لاتعلقی انسان کو زمانہ کی خبروں اور سیاسی امور اور ملکی وغیرہ ملکی حالات و واقعات اور سائنسی تحقیق اور ایٹمی ایجادات

و انکشافات سے کیا عرض دیکھی ہو سکتی ہے؟ مگر شریک مصل رہنے والے احباب پر یہ بخوبی واضح ہے کہ حضرت اقدسؑ یہ حالات کس درجہ توجہ و انتہاک سے منا کرتے اور ملنے والوں سے اکثر تازہ خبریں سنانے کی فرمائش کیا کرتے،

کبھی کبھی کسی خبر پر حضرت رحمۃ اللہ علیہ نہایت پر لطف اہواز میں تبصرہ فرماتے جس سے ان کی دور بینی، نکتہ شناسی اور گہری فہم و فراست کا ثبوت ملتا، اس وقت حضرت کے ارشادات گرامی کو سننے کے لئے محفل ہمتن گوش ہو جاتی، مگر حضرت کی آواز بوجہ محدود رجحان ہمت و دور تک نہ پہنچتی، اس لئے قریب بیٹھنے والے احباب بھی بھل جاتے یا تاہم حضرت کے چہرے سے فکر و استعجاب یا خوشی و مسرت کا اندازہ ہو جاتا تھا، حضرت کو پاک اور بھارت کے باہمی تعلقات کی خبروں سے گہری دلچسپی تھی، دونوں ملکوں کے تعلقات کی بہتری و اصلاح کی کوئی خبر سننے تو بہت خوش ہوتے اور فرقہ وارانہ فسادات کی خبروں سے پریشان و فکر مند ہوتے، دونوں ملکوں کے چوٹی کے لیڈروں کی فرقہ وارانہ مذمت کی کوئی خبر سننے تو بڑی تسلی کا اظہار فرماتے، حضرت اقدسؑ بھارت اور پاکستان کے باہمی بہتر تعلقات کو دونوں ملکوں کی تعمیر و ترقی کے لئے ضروری خیال فرماتے،

سائنس کی کھوج اور تحقیق اور معلوماتی خبروں سے خاص شفقت تھا، مصنوعی سیاروں کی زمین کے مدار پر گردش اور چاند تک پہنچنے کی کوششوں کے متعلق ہر خبر کو وہ غور سے سنتے، ایٹمی آلات، میزائل، راکٹ اور نیوکلئس کی ایجادات وغیرہ کے بارے میں معلوماتی خبروں کی طرف پورا دھیان فرماتے مختلف ایجادات اور ایٹمی سرگرمیوں کو عالمی بھلائی کے کام میں لانے کی کسی خبر سے وہ

مسرور و مطمئن ہوتے، چاند کے متعلق سائنس دانوں نے جو انکشافات کئے ہیں اور کھوج اور تحقیق کی جوتی جاری ہے اس کے تازہ کوائف کے بارے میں اکثر دریافت فرماتے رہتے، چاند کے علاوہ اجرام فلکی سے متعلقہ سائنس دانوں کی تحقیق اور کاوش کی دوسری خبروں سے بھی کچھ سی کا اظہار فرماتے اور اس قسم کی معلوماتی چیزوں کو بڑے غور سے سنتے، چاند تک انسان کی رسائی کے بارے میں سائنس دانوں کا نگ و دو اور حیرت انگیز حالات کی کارکردگی نئے نئے راکٹوں کی تیاری اور اس ضمن میں آئندہ کی کوششوں کے بارے میں کسی شک و شبہ کا اظہار نہ فرماتے تھے، بلکہ ایک مرتبہ ارشاد فرمایا: یہ مغربی لوگ اولاً مغربی اور ہمت کے لحاظ سے جن ہیں جو دن رات نئے نئے تجربات سے کھوج اور تحقیق میں لگے رہتے ہیں اور عجیب و غریب کارہائے نمایاں سرانجام دینے کے لئے مشکل اور جان جو کھوں کی محنت سے ذرا نہیں گھبراتے، سائنس کی موجودہ تحقیق و ترقی کی رفتار کو دیکھتے ہوئے وہ انسان کی چاند تک رسائی کو بعید از قیاس تصور نہیں فرماتے تھے بلکہ ایک روز اپنے ایک خادم سے ہنس کر فرمانے لگے:-

”جب لوگ بالائے زمین چاند پر پہنچیں گے تب ہم کہیں زیر زمین پہنچ چکے ہوں گے“ اجرام فلکی کی گردشیں، فاصلے، ان کے لگائے اور اس بارے میں سائنس دانوں کے حیرت انگیز انکشافات کی خبروں سے اکتاتے نہیں تھے بلکہ حضرت کی کچھ سی کے مد نظر اقم نے اس سلسلہ میں کئی بار مفصل بہت کچھ عرض کیا، اس ضمن میں کبھی کبھی وہ خود بھی کوئی بہت چتر کی بات پوچھ لیا

کرتے تھے۔

ایک روز حضرت کو بتایا گیا کہ مسجد اقصیٰ کے گنبد کی تعمیر کے لئے عرب
ممالک میں چندہ کی تحریک ہو رہی ہے اور سعودی حکومت نے اپنی جانب سے
اتنے ریال دینے کا اعلان کیا ہے؟

حضرت کو اس خبر سے کوئی خوشی نہ ہوئی بلکہ افسوس کا اظہار فرمایا اور
کہا یہ سب بے کار ہے، گنبد کی مرمت سے کہیں ضروری یہ ہے کہ اس رقم
سے سعودی حکومت ملک میں کوئی مدرسہ تعلیمی مرکز یا صنعتی ادارہ قائم کرتی پھر
کو مسلم ممالک کی تعلیمی پسماندگی اور صنعتی کم ہونے اور سائنسی اور دیگر فنی شعبوں میں
ترقی نہ کر سکنے کا بہت قلق رہتا، اگر ان ممالک سے صنعتی یا تعلیمی ترقی کی کوئی خبر
موصول ہوتی تو حضرت سن کر بہت مسرور ہوتے، پچھلے دنوں مصر سے واکٹ اور
جٹ ہوائی جہازوں کے تیار ہونے کی خبریں آئیں تو حضرت نے خاص شوق
سے انھیں سنا، اگر کبھی عالم اسلامی کے باہمی انتشار و آویزش کی کوئی خبر سننے
تو کچھ منہموم سے ہو جاتے، ابجرائز کی تحریک آزادی کی خبروں کو پوری توجہ سے
سن کرتے اور حصول آزادی کے بعد ان کی آپس کی جھگڑا کی خبروں سے افسردہ
ظاہر ہوتے۔

حضرت مختلف اور فنی امور میں مسلمانوں کی تعلیم و ترقی کو زمانہ کی ضرورت
و تقاضا کے مطابق لازمی خیال فرماتے تھے اور چاہتے تھے کہ اس میدان میں
مسلمان کسی سے پیچھے نہ رہیں، اگر کوئی حضرت کی خدمت میں آکر یہ عرض کرے کہ مجھ
کو سائنس کی تعلیم کیلئے کسی فنی ادارہ میں داخل کرنا ہے یا مزید تعلیم کیلئے کہیں باہر

بھیجے گا خیال ہے تو بہت مسرور ہوتے اور اسکی وصلہ افزائی فرماتے حضرت
کچھ شعبوں میں محدثوں کی اعلیٰ فنی تعلیم کو بھی ایک منابطہ کے اندر ضروری خیال
فرماتے تھے، خاص کر ڈاکٹری کے پیشہ کے لئے عورتوں کے علاج کی خاطر اس تعلیم
کو عورتوں کے لئے مفید خیال فرماتے تھے۔

حضرت خبریں سننے کو کبھی کبھی اپنا وظیفہ کہا کرتے تھے، ایک روز
جب میں حاضر ہوا تو دیکھا مولانا یحیٰ عطاء اللہ شاہ صاحب بخاری مرحوم حضرت
کی چارپائی کے ساتھ لگے حضرت سے باتیں کر رہے ہیں، مجھے کسی نے دور سے
خاموش رہنے کا اشارہ کیا، مطلب تھا کہ شاہ صاحب کی حضرت سے مخاطبت
میں کوئی خلل نہ آلا جائے، میں نے سکوت کیا اور حضرت کے سر پائے کی جانب
چارپائی کے قریب دبک کر بیٹھ گیا، ابھی کچھ دیر بھی نہ ہوئی تھی کہ حضرت نے
دوسری جانب بٹھ پھیر کر فرمایا: ”یہاں کون کون بیٹھا ہے؟“ دو سکر لوگوں کے
ساتھ ہی میرا نام بھی لیا گیا، حضرت نے فرمایا: ”اوسے تم کہاں چھپ کر بیٹھ
گئے، اودھر آؤ، پھر شاہ صاحب کی طرف مسکرا کر دیکھا اور فرمایا: ”حضرت اب ہم
اپنا وظیفہ کرنے لگے ہیں اور پھر ارشاد ہوا: ”اچھا کوئی خبر سنناؤ۔“

اسلام کی فکر مندی اور مسلمانوں کیلئے دل سوزی | اسلام کی فکر مندی اور
مسلمانوں کے حالات سے

دور مندی طبیعت ثانیہ اور پورے نظام زندگی کی روح رواں بن گئی تھی، اس کے لئے زندگی
کا کوئی شعبہ مخصوص تھا، نہ عمر کا کوئی وقت، یہ دو جسم اور قوائے فکریہیں اس طرح جذب ہو گیتھا

(۱) روزنامہ ”آلہ“ وقت ۹ نومبر ۱۹۶۲ء

شاخ گل میں جس طرح باد سحر گاہی کا سم
جس گردہ^(۱) سے آپ کا تعلق تھا اس کا ذکر و شغل، اس کا انقطاع الی اللہ، اس کی کیسوئی و بے نیازی
اس کو مسلمانوں سے جدا اور بے فکر نہیں بناتی، بلکہ اور زیادہ اسلام اور مسلمانوں کے درو میں مضطرب
و بے قرار بناتی ہے اور اس گردہ کا ہر فرد زبان حال سے کہتا ہے۔

مراد درویش اندر دل چوی گویم زباں سوز و

اگر دم در کشم ترسم کہ مغز استخوان سوز و

یہی درد کبھی زباں پر آکر آہ و فغاں میں تبدیل ہو جاتا، کبھی مسلمانوں کی کوتاہیوں، اذیتاں و ناہنجیوں
پر درد و قلق کے اظہار اور ملامت و تنبیہ پر آمادہ کرتا، کبھی تنہائی میں آنسوؤں میں تبدیل و تحلیل
ہو جاتا، لیکن وہ دم کے ساتھ تھا اور اس سے کسی وقت قرار نہ تھا۔ ۱۹۴۷ء کے ہنگامہ
تقسیم اور زمانہ فسادات میں جب بہت سے مسلمان بے ہمتی کے ساتھ اسلاف کے
خون اور پسینہ سے سینچے ہوئے اس باغ کو چھوڑ کر اپنے لئے پناہ کی جگہ تلاش کر رہے
تھے اور اس ملک میں بظاہر اسلام کا زوال نظر آ رہا تھا، اس درد نے طوفان کی شکل اختیار
کر لی، اس زمانہ کی بے قراری کی تفصیل ایک گزشتہ باب میں گزر چکا ہے۔

ایک مرتبہ ایک ایسے اہم اور نازک موقع پر جس میں دعا کی سخت ضرورت تھی یہ خادم
شیخ احمدیث حضرت مولانا محمد زکریا صاحب کی ہمرکابی میں رائے پور حاضر ہوا اور اس موقع
کی نزاکت و اہمیت کی طرف متوجہ کر کے خصوصی دعا کی درخواست کی، حضرت نے اپنے تعلق

(۱) محقق و قسب سنت مونیہ کا وہ گردہ جس کی نسبت حضرت مجدد الف ثانی، حضرت شاہ ولی اللہ، حضرت پیر

احمد شہید، حضرت شاہ اسماعیل شہید کی طرف ہے اور جس میں حضرت مولانا محمد قاسم نانوتوی، حضرت مولانا خلیفہ
نگوہی اور حضرت شیخ الحدادیہ جی شخصیتیں پیدا ہوئیں۔

خاطر اور فکر مندی کا اظہار فرمایا اور تنہائی میں مجھ سے فرمایا کہ لوگ سمجھتے ہیں کہ تخلیہ میں معلوم نہیں کن عبادات میں مصروف ہوتا ہوں بعض مرتبہ پورا وقت مسلمانوں کی فکر اور رنج و قلق میں گزر جاتا ہے۔



تیرہواں باب (۱۳)

خاموش دینی خدمات، تحریکوں کی سرپرستی و رہنمائی اور
کارکنوں کی ہمت افزائی

تا تو بیدار شوی نالاکشیدم ورنہ
عشق کاریت کہ بے آہ و فغاں نیز کنند

(اقبال)

پس پردہ رہنمائی و سلسلہ جہلبانی | ہندستان کے متعدد شیوخ کبار جن میں حضرت
خواجہ نظام الدین اویار، حضرت مجدد الف ثانی،
شاہ کلیم اللہ جہان آبادی اور حضرت شاہ ولی اللہ دہلوی کا نام بطور مثال کے لیا جاسکتا ہے،
اپنے گوشہ عزلت یا مرکز ارشاد و تربیت میں بیٹھ کر بڑی بڑی انقلاب انگیز اور صد افریں تحریکوں کی
رہنمائی و سرپرستی فرمائی ہے وقت کے فتنوں کا مقابلہ کیا ہے اور اپنے خلفاء و متبعین کے ذریعہ محنت
یا حفاظت اسلام کا نہایت وسیع اور موثر کام انجام دیا، ان کی تحریک و ترغیب، تحریریں و
تشویق اور حکم و ہدایت سے اور ان کی نگرانی اور سرپرستی میں ان کے خدام و متبعین نے وقت
کے اہم تقاضے پورے کئے اور ان خطرات کا سد باب کیا جو اس وقت مسلمانوں کو پیش تھے
دور سے دیکھنے والوں کی نظر میدان کے انھیں پایا ہیوں پر تھی جو سرگرم اور متحرک تھے لیکن جو لوگ

حقیقت حال سے واقف تھے، وہ جانتے تھے کہ اس کام کی اور ان کام کرنے والوں کی ڈوری کسی اور کے ہاتھ میں ہے جس کا خلاص، سوزوروں اور حکمت و فراست ان سے کام لے رہی ہے اور ان کے اندر قوت عمل، جذبہ و ایثار اور نظم و اتحاد قائم کئے ہوئے ہے اور وہی اس کام کی قوت و اثر کا اصل سرچشمہ، ان کے قلوب کے لئے حرارت و توانائی کا اصل مرکز ہے۔

حضرت مولانا عبد القادر صاحب رحمۃ اللہ علیہ نے اگرچہ اپنے شیخ کی نیابت و وراثت میں اور ان شیوخ متقدمین کی (جن کا اوپر تذکرہ ہوا) تقلید و اتباع میں اپنے لئے ایک گوشہ عزلت کا انتخاب کیا تھا اور بظاہر صرف سلوک تربیت سے تعلق رکھا تھا لیکن انھوں نے اس گوشہ گنہامی میں بیٹھ کر اپنے اسلاف کرام کی طرح متعدد دینی تحریکوں اور ضرورت دین اور حفاظت اسلام کے مختلف اہم کاموں کی سرپرستی اور رہنمائی فرمائی تھی، جن کی تاریخ و روداد کا بڑا حصہ آپ کے جذبہ اخثار اور کارکنوں کی بے توجہی سے اس وقت تک پردہ خفا میں ہے اور بہت جستجو اور تلاش و تحقیق سے اسکی کچھ کڑیاں دستیاب ہو سکتی ہیں، یہاں صرف دو تحریکوں کا ذکر بہت اختصار اور اجمال کے ساتھ کیا جا رہا ہے۔

تحریک حرار | احرار کی تحریک اگرچہ مولانا حبیب الرحمن لدھیانوی اور چودھسری افضل حق مرحوم کی سیاسی ذہانت اور مولانا شاہ عطاء اللہ شاہ بخاری کے خلاص، جوش اور سرریائی کا نتیجہ تھی، لیکن اس کے قالب میں جو دینی روح تھی وہ حضرت ہی کے تعلق اور خلاص و درد کا پرتو تھی، مولانا حبیب الرحمن و مولانا میر شاہ عطاء اللہ مرحوم نہ صرف حضرت سے بیعت و انساب کا تعلق رکھتے تھے بلکہ ان کو حضرت سے اور حضرت کو ان دونوں سے بہت گہرا تعلق تھا، ان دونوں کے علاوہ احرار کے بیشتر علماء و رہنما حضرت سے بیعت و

تربیت کا تعلق رکھتے تھے، حضرت کو احرار کی تحریک و جماعت سے بڑی توقعات تھیں، اس تحریک میں دین و سیاست کا استراج، عوام سے تعلق اور اس کے رہنماؤں کا جذبہ حریت و جہاد اور انگریز دشمنی اور ان کی جرات و ہمت، حضرت کے مزاج سے بہت مناسبت رکھتی تھی اور حضرت کو یہ امید تھی کہ اس جماعت کی کامیابی سے دین کا دائرہ اثر وسیع ہوگا اور عوام لادینی یا سیاسی تحریکات کے خراب اثرات سے محفوظ رہیں گے، جاننے والوں میں سے کوئی بھی اس بات کا انکار نہیں کر سکتا کہ حضرت کو تحریک احرار سے گہری دلچسپی اور اس کے رہنماؤں اور کارکنوں سے عزیزانہ اور سرپرستانہ محبت و شفقت تھی اور وہ بھی حضرت کو اپنا روحانی سرپرست اور پشت پناہ سمجھتے تھے۔

حضرت اپنی خدا داد سیاسی بصیرت سے احرار کے لئے یہی مناسب سمجھتے تھے کہ وہ وقتی اور مقامی تحریکوں اور اندھے جوش سے اپنے کو بچا کر اپنی جدوجہد جاری رکھیں اور نا فہم عوام کے جذبات و مطالبوں سے بے پروا ہو کر خلوص اور ہوشیاری کے ساتھ اپنا کام کرتے رہیں اور صرف ملک کی آزادی، مسلمانوں کے سیاسی مستقبل کی بہتری اور دشمن اسلام تحریکوں اور سازشوں (جن میں قادیانیت کو سب سے زیادہ اہمیت حاصل ہے) کا مقابلہ کرنا پیش نظر رکھیں، اسی مقصد کے پیش نظر حضرت جماعت احرار کی مسجد شہید گنج ایچی ٹیشن میں شرکت (جو حضرت کے نزدیک احرار کو ابھانے کے لئے شروع کیا گیا تھا) مناسب اور قرین عقل نہیں سمجھتے تھے، حضرت کے اس رجحان اور جماعت احرار سے تعلق کا اندازہ اس واقعہ سے ہوگا جو مولانا محمد علی صاحب جالندھری نے بیان کیا ہے، مولانا لکھتے ہیں:-

”پنجاب میں مجلس احرار بقبول ترین جماعت تھی، جنگ کے بادل اٹھ رہے

تھے۔ ۱۹۳۶ء کے انتخاب سر پر آرہے تھے، اور حکومت پنجاب نے احرار لیٹل سے سودا کرنا چاہا کہ انتخاب میں تم آگے آؤ، ہم تعاون کریں گے، آنے والی جنگ میں مجلس احرار نے برطانیہ کی امداد کرنے سے اس وقت تک انکار کر دیا جب تک مکمل آزادی کا اعلان نہ کیا جائے۔ گورنر پنجاب نے شہید گنج کی مسجد کو اگر حالات تبدیل کر دیئے، مجلس احرار پر انتہائی امتحان کا وقت آیا، مسلمان انتہائی مشغول تھے اور ایجنڈیشن کرنا چاہتے تھے، مگر یہ رات غلط تھا، حکومت کے فریڈ کو لیڈروں نے مسلمانوں کو پاگل بنا دیا تھا، احرار بزرگوں نے مسلمان قوم کو راستہ سے روک کر اپنی بے پناہ مقبولیت قربان کر لی گوارا کی لیکن غلط رہنمائی کر کے اپنا وقار باقی رکھنا منظور نہ کیا، پوری مسلمان قوم ناراض ہو گئی، گورنر کا فٹا پورا ہوا، یہ سب کچھ ہونے کے بعد احرار کے بزرگ اتفاقاً حضرت والا سے کسی جگہ مشرف زیارت ہوئے، بار بار نہیں کر فرمایا کہ میں تو سمجھا تھا کہ کو دے میرے شیر کو دے میرے شیر (یعنی ایجنڈیشن کریں گے) مگر اللہ تعالیٰ نے رہنمائی فرمادی۔^(۱)

مولانا سید عطاء اللہ شاہ بخاری اور مولانا حبیب الرحمن صاحب لدھیانوی سے جو قلبی تعلق تھا وہ کسی سے مخفی نہیں، ان حضرات کے جیل جانے کے بعد ان کے خاندان اور پس ماندہ افراد کی فکر رکھتے اور ان سب کی ذمہ داری محسوس فرماتے۔

مولانا محمد علی صاحب جالندھری لکھتے ہیں:-

”مولانا حبیب الرحمن منگری جیل میں جب نظر بند تھے ملاقات کی کسی کو اجازت

(۱) مکتوب مولانا محمد علی صاحب جالندھری بنام مولف۔

نہ تھی، میں رائے پور حاضر ہوا، فرمایا کہ مولانا صیب الرحمن سے ملاقات اگر کسی طرح ہو جائے تو بہت اچھا ہے، دل ملاقات کو چاہتا ہے، میں نے عرض کیا، حضرت میں انتظام کروں گا، اس پر بہت ہی خوشی کا اظہار فرمایا، فرمایا: ضرور کوئی انتظام کریں، سخت سردی کا زمانہ تھا، میں نے ایک ایم۔ ایل۔ اے کے ذریعہ جو میرا ملاقاتی تھا وزیر حیل منوہر لال سے اجازت لی، بذریعہ تار ملتان اجازت کی اطلاع لی، میں نے رائے پور اطلاع دی، حضرت والا سخت سردی میں منگمری تشریف لائے، میں انٹیشن پر پہلے سے موجود تھا، رات منگمری میں ایک دوست کے ہاں قیام کر آیا، صبح مولانا صیب الرحمن سے ملاقات ہوئی^(۱)۔

مولانا سید عطاء اللہ شاہ بخاری کے متعلق بڑے بلند کلمات فرماتے تھے اور ان سے اور ان کی وجہ سے ان کے خاندان سے بڑی محبت و شفقت کا برتاؤ کرتے تھے، ایک مرتبہ فرمایا کہ ”تم بخاری صاحب کو یوں ہی نہ بھوکو کہ صرن یڈ رہی ہیں انھوں نے ابتدا میں بہت ذکر کیا ہے“ اور فرمایا کہ یقیناً اللہ تعالیٰ نے ان کو ایسا نصیب فرمایا ہے کہ باید و شاید، میاں حالات و کیفیات کیا چیز ہے اصل تو یقین ہی ہے، اللہ تعالیٰ جس کو عطا فرمادے^(۲)، مولانا محمد علی صاحب جالندھری فرماتے ہیں کہ ایک دفعہ حضرت کے سامنے بخاری صاحب کے لڑکوں کا تذکرہ آیا فرمایا کہ شاہ صاحب کے لڑکے ہیں میں تو ان کا نوکر ہوں، یہ مجھٹ اور خصوصیت ان کے اعلاص خود فراموشی، دینی خدمت میں نہماں اور اس نفع کی بنا پر تھا، جو ان کی ذات اور ان کی ایمان افروز تقریروں سے عظیم محو میں پہنچتا تھا اور خصوصیت کے ساتھ پنجاب و دربالاخص ملتان اور اسکے نواح میں جو عقائد کی اصلاح ہوئی تھی خود شاہ صاحب اپنی تقریروں اور گوششوں کی روح اور اپنی زبان کے اثر

(۱) مکتوب مولانا محمد علی صاحب جالندھری بنام مولانا عطاء اللہ۔ (۲) روایت مولانا محمد امجد علی شاہ راجپوت

اور اس محنت و جفاکشی کے تحمل کا راز ایک مخلص اور مقبول بندہ کے ساتھ تعلق اور اسکی دعاؤں اور محبت کو سمجھتے تھے اور اس پر ان کو بڑا ناز اور بہت اعتماد تھا، احرار سے محبت کی وجہ ان کی شان قلندرانہ اور جرأت زندانہ تھی، سہرے فتنہ اور جدید فرقہ کے مقابلہ میں یہ سید پسر اور سر بکفت ہوتے، قادیانیت، رفض و تفضیل اور تعدد ایسی گمراہ کن تحریکیں تھیں جن کے مقابلہ میں یہی سر پھرے میدان میں آتے،

کچھ ہوئے تو یہی زندان قدح خوار ہوئے

اس لئے حضرتؒ اس جماعت کے کارکنوں کی بہت سی کوتاہیوں اور غلطیوں سے بھی چشم پوشی فرماتے اور ان کے جذبہ اور بہت کی قدر کرتے۔

تحریک قادیانیت کی تردید اور اس کا مقابلہ | حضرتؒ نے قادیانیت کا آغاز اور اسکے سبب دورانی آنکھوں

سے دیکھے تھے، خود مرزا صاحب اور حکیم نور الدین صاحب اور اس تحریک کے بڑے بڑے زمرہ داروں سے قریبی واقفیت تھی، آپ اس تحریک کے حقیقی مقاصد اور اسکے اندرونی حالات سے بخوبی آگاہ تھے اور اسکو اسلام کی بیخ کنی اور تخریب کا ذریعہ سمجھتے تھے، رسول اللہ صلی اللہ علیہ وسلم کی ذات گرامی سے عشق و محبت کا جو تعلق اور آپ کے ختم رسالہ اور امام بن ہونے پر جو اعتماد و یقین تھا، اسکی بنا پر آپ نبوت کے ہر مدعی کو نبوت محمدی کا رقیب و رقیب سمجھتے تھے اور اس آپ کو ایسی ہی نفرت اور غیرت آتی تھی جیسے ایک غیرت مند عاشق اور ایک نادار غلام کو آتی چاہے تھی یہی جذبہ تھا جس نے آپؐ پہلے مولانا سید محمد علی نوگیرؒ، ناظم ندۃ العلماء اور مولانا سید انور شاہ کشمیری کو مضطرب و پریشان بنا رکھا تھا اور انھوں نے قادیانیت کی مخالفت کو اپنے لئے افضل جتا اور افضل بہا سمجھا تھا، حضرت بھی اس بارے میں طبعی اور وجدانی طریقہ پر صاحب یقین اور صاحب حال تھے

تحریک احرار ختم نبوت اور احراری رہنماؤں اور علماء میں درحقیقت آپ ہی کا جذبہ اور آپ ہی کی روح کام کر رہی تھی، آپ اس سلسلہ کی ہر کوشش کو وقت کا اہم فریضہ اور دین کی اہم خدمت سمجھتے تھے اور ہر طرح اسکی ہمت افزائی اور سرپرستی فرماتے تھے اور دل و جان سے اسکی خدمت و تقویت کو ضروری سمجھتے تھے، ان کوششوں کے تذکرہ سے آپ کے اندر کی اور تازگی پیدا ہوتی تھی اور وہ آپ کی روح کی غذا بن گئی تھی، مولانا محمد علی صاحب فرماتے ہیں،

”مرزائیت کی نسبت جس قدر تفکر رہتے آپ کو معلوم ہی ہے، جب میں حاضر ہوتا فرماتے ”مرزائیوں کا کیا حال ہے؟“ اگر کوئی خوشی کی بات بتائی جاتی اکثر فرماتے الحمد للہ، اگر ہنسی والی بات ہوتی تو ایسا ہنستے کہ تمام بدن مبارک متحرک ہو جاتا“

”ایک دفعہ حاضر ہوا تو ایک نوٹ نکال کر عطا فرمایا کہ ختم نبوت کے کام کی امداد میری طرف سے، پھر مجلس میں حاضرین کو توجہ دلائی، سب نے امداد کی حشر مولانا فضل احمد صاحب نے دس روپیہ کا نوٹ نکال کر دیا، فرمایا پانچ روپیہ کھلو میں پانچ کا نوٹ واپس کرنے لگا، حضرت نے فرمایا ”واپس کیوں لیتے ہو، یہی دے دو“ انھوں نے وہ بھی دے دیا“

اس سلسلہ میں جو لوگ نمایاں حصہ لیتے تھے اور جنھوں نے رات دن ایک کرکھا تھا، ان سے حضرت کو نہایت محبت تھی اور ان کی نہایت قدر فرماتے تھے اور اپنی محبت و پیار کا اظہار فرماتے، مولانا سید عطاء اللہ شاہ بخاریؒ کے بعد مولانا محمد علی جان ندرہری اس میں پیش پیش تھے حضرت ”ان سے بڑی محبت و شفقت فرماتے تھے اور ان کا بڑا اکرام کرتے تھے۔ مولانا لکھتے ہیں:-

”ایک دفعہ صبح آٹھ بجے کے قریب لائل پور حاضر ہوا، زمین کے فرش پر دھوپ میں تشریف فرما تھے، آگے ہو کر فرش پر بیٹھنے کا حکم دیا، میں تھوڑا آگے ہوا، بالکل برابر بیٹھا کر کمر پر ہاتھ پھیر کر فرمایا ”میرا چاند آیا“

”میری موجودگی میں جب حضرت والا کی خدمت میں دودھ پیش کیا جاتا تب فرماتے مولوی صاحب کو پلاؤ، میں پلا کر کیا کر دوں گا، یہ تو کام کرتے ہیں، اندام اصرار کر کے پلاتے اور کہتے اور دودھ مولوی صاحب کو پلا دیں گے، پھر صبح پورا نہ پیتے بلکہ چھوڑ کر فرماتے ”مولوی صاحب کو پلا دو“ اس طرح بارہا حضرت کا تبرک ملا۔^(۱)

مولانا محمد صاحب انوری لکھتے ہیں۔

”آخر عمر میں حضرت اقدس کو رد مزائیت کی طرف بڑی توجہ ہو گئی تھی، مولوی محمد حیات صاحب کو (جنہیں قادیانیوں اور لاہوریوں کی کتابیں ازبر ہیں) بلا کر مباحثہ سنتے تھے اور مولوی لال حسین اختر کو بلا بھیجتے تھے مولانا محمد ابراہیم میر صاحب یا لکھنؤ کی شہادت القرآن کو بڑی عزت کی نگاہ سے دیکھتے تھے دوبارہ اس کو طبع کرانے کے بڑے متمنی تھے، آخر کار حضرت اقدس نور الشہر مرقدا کی توجہ مبارک سے اسکی دوبارہ اشاعت ہو گئی اور ایک علی خوانہ ہاتھ آگیا، علماء و جواد مراد مر کے مسائل میں الجھے رہتے ہیں، حضرت کو بڑا اصرار رہتا تھا ان ابحاث میں حضرت نہیں پڑتے تھے بلکہ اہم کام رد مزائیت کو قرار دیتے تھے۔^(۲)

(۱) مکتوبہ، مولانا محمد امجد علی قادری بنام مؤلف (۲) تحریک مولانا محمد صاحب انوری

حضرت ہی کے حکم اور ایما پر تحریک ختم نبوت میں مولانا محمد صاحب جیل گئے، مولانا لال حسین صاحب اختر کے لئے اسی سلسلہ کی سعی و جہد کو وظیفہ اور سلوک قرار دیتے تھے اور اس کو انکی ترقی کا ذریعہ بتاتے تھے، جنوری ۱۹۵۳ء میں ختم نبوت کی تحریک شروع ہوئی، حضرت ہمہ تن اس کی طرف متوجہ رہے اور اسکی فکر اور اس کا اثر پورے طور پر آپ کی طبیعت قومی فکریہ اور اعضا و جوارح پر مستولی ہو گیا، محمد افضل صاحب (سلطان فاؤنڈری والے) کہتے ہیں کہ تحریک کے زمانہ میں آپ ایک مرتبہ اپنے وطن ڈھڈیاں تشریف لائے ہوئے تھے پنجاب کے ایک مشہور عالم کہیں قسبہ و جوار میں تشریف لائے تھے، حضرت کی موجودگی کی اطلاع پا کر زیارت کے لئے ڈھڈیاں آئے، آپ کی نگاہ جب ان پر پڑی تو آپ بڑے ذوق و شوق کے ساتھ انکے استقبال کے لئے کھڑے ہو گئے، اس وقت لاہور اس تحریک کا مرکز تھا، اور یہاں گاؤں ہونے کی وجہ سے دیر میں خبریں پہنچتی تھیں، آپ کو خیال تھا کہ یہ ذورہ کرتے ہوئے آ رہے ہیں، ان کو تازہ حالات کا علم ہوگا، آپ نے بڑے اشتیاق کے ساتھ ان سے تحریک کی رفتار اور لاہور کے حالات کے متعلق دریافت کیا، انھوں نے لاعلمی کا اظہار کیا (جس سے بے توجہی اور عدم دلچسپی کا اظہار ہوتا تھا) حضرت بہت مایوس اور پشیمردہ ہوئے کہ یہ شہر سے آ رہے ہیں کچھ تازہ حال سنائیں گے مگر یہ تو بالکل ناواقف اور بے تعلق نکلے محمد افضل صاحب یہ بھی بیان کرتے ہیں کہ جس زمانہ میں تحریک ختم نبوت کے رہنماؤں پر مقدمہ چل رہا تھا اور مولوی منظر علی انظر احرار کے پیر و کار اور وکیل تھے، حضرت نے ایک روز مجھ سے فرمایا کہ کل ذرا سویرے موٹر لے آنا کہیں چلیں گے، میں موٹر لیکر حاضر ہوا، حضرت، مولوی منظر علی کی کونٹھی پر تشریف لائے اور تہان ان کے پاس تشریف لے گئے، بہت دیر تک تنہائی میں ان سے باتیں کیں، خاصی دیر کے بعد باہر تشریف لائے۔

اس موضوع اور مقصد سے حضرت کی شیفگی اور شغف کا اندازہ اس سے ہوگا کہ حکومت پنجاب کے ماتحت جنوری ۱۹۵۵ء میں لاہور میں اسلامک کلیم (مذاکرہ اسلامی) منعقد ہوا، اس میں مشرق وسطیٰ کے بڑے متاثر اور نامور عالم شریک ہوئے، انھوں نے بعض شرکاء جلا اور پاکستانی علماء سے قادیانیت کے متعلق سوالات کئے اور اس بات کی خواہش ظاہر کی کہ اگر عربی زبان میں اس مذہب اور تحریک کے متعلق کوئی کتاب یا مضمون ہو تو ان کو پڑھنے کیلئے دیا جائے ان کا خیال تھا کہ اسی سرزمین میں مذہب و تحریک پیدا ہوئی، اس کو سمجھنے کا یہاں سے بہتر موقع نہیں مل سکتا، لیکن عربی میں کسی موزوں کتاب کے موجود نہ ہونے کی وجہ سے جس میں اس تحریک اور اس کے بانی کے تعارف اور اس مذہب کی حقیقت اور اسکی تاریخ بیان کی گئی ہو، ان کو کوئی چیز پیش نہ کی جاسکی، جو لوگ کلیم میں شریک ہوئے تھے اور وہاں کی کارروائی سے واقفیت رکھتے تھے، وہ اکثر شام کی مجلس میں حضرت سے وہاں کی روداد بیان کرتے تھے، حضرت کو سین کر بڑا صدمہ ہوا کہ ان اہم علماء کی فرمائش پوری نہیں کی جاسکی اور قادیانیت کے بارے میں عربی زبان میں کوئی ایسی کتاب نہیں جس سے اسکی حقیقت معلوم ہو سکے، راقم بطور بعض مجبوریوں کی بنا پر کلیم میں نہیں پہنچ سکا تھا، اور چند دن کی تاخیر سے حضرت کی خدمت میں لاہور حاضر ہونے والا تھا، حضرت نے اس موقع پر فرمایا کہ وہ آئیں گے تو ہم ان سے چٹ جائیں گے کہ یہ کام کر کے جاؤ۔

میں جب لاہور پہنچا تو حضرت نے یہ سب واقعہ سنایا اور فرمایا کہ تم عربی میں ایک کتاب لکھ دو، مولانا محمد حیات صاحب کو اور دو سکے احباب اور خدام کو حکم ہوا کہ وہ اس کے لئے ضروری مواد اور سامان مہیا کر دیں، حضرت کا یہ قلبی تقاضا دیکھ کر اور حکم سن کر اپنی بے بضاعتی اور نااہلی کے باوجود میں نے حکم کی تعمیل کا وعدہ کر لیا، صوفی عبدالحمید رضا کی

کوٹھی پر قیام تھا، انھوں نے اپنا کمرہ عنایت فرادیا، دو ایک دن کے اندر قادیانیت کا کتب خانہ اور مرزا صاحب کی تقریباً تمام تصنیفات جمع ہو گئیں اور کام شروع ہو گیا۔

میرے لئے بڑی وقت اور آرائش یہ تھی کہ مجھے اس موضوع سے کبھی ذوق اور اسط نہیں رہا تھا، اپنے پیدا نشی ادبی ذوق اور اپنے مخصوص علمی تعلیمی ماحول کے اثر سے مجھے ناظر مباحث سے کبھی کبھی نہیں ہوتی، بالخصوص مرزا صاحب کی کسی کتاب کے چند صفحے پڑھنا بھی میرے لئے مجاہدہ عظیم تھا، اور میں کبھی اس پر قادر نہ ہو سکا، صرف تحریک ختم نبوت کے زمانہ میں چونکہ ممالک عربیہ کے اخبارات میں ایک طرف اطلاعات شائع ہو رہی تھیں اور تصویر کا صفحہ ایک ہی رخ پیش کیا جا رہا تھا، قادیانی جماعت کو محض ایک ایسے ستم رسیدہ فرقہ کی حیثیت سے دیکھا جا رہا تھا جو اکثریت اور جاہل و متعصب مسلمانوں کی ہر طرح کی دست درازیوں کا نشانہ بنا ہوا تھا، میں نے اپنے عبرتوں کو حقیقت حال سے مطلع کرنے کے لئے ابتداءً ایک خط کی شکل میں (جو بعد میں ایک رسالہ کی صورت میں شائع ہو گیا) قادیانیت اور پاکستان کی تحریک ختم نبوت کے متعلق کچھ لکھا تھا، جس کا سرایہ علم صرف پروفیسر الیاس برنی صاحب مرحوم کا ایک رسالہ قادیانیت کا محاسبہ اور مولانا ابوالاعلیٰ صاحب مودودی کا قادیانی مسئلہ تھا، یہی میرے علم و مطالعہ کی کل کائنات تھی، اب مجھے ایک ناقدانہ مستقل علمی تصنیف مرتب کر کے حضرت کی خدمت میں پیش کرنی تھی، اس کے لئے مرزا صاحب کی ساری تصنیفات اور ممکن الحصول قادیانی لٹریچر کا مطالعہ کرنا ضروری تھا، پھر اسکی تنقید اور تردید، افتاد طبع، قدیم تعلیم و تربیت

(۱) یہ رسالہ القادریانیدہ ثروتہ علی النبوة المحمدیہ والا سلام کے نام سے پہلے ہندوستان میں شائع

ہوا اسکے بعد مفتی امین الدین مفتی اعظم فلسطین اور بعض شاہی دوستوں نے اسکو اپنے طور پر بھی شائع کیا۔

طبعی ذوق و رجحان، ہر ایک کا مطلق فیصلہ یہ تھا کہ یہ کام میری دسترس سے باہر اور میرے مزاج کے بالکل خلاف ہے لیکن انکار اور معذرت کی نہ گنجائش تھی نہ جرات، اللہ تعالیٰ کے اعتماد و توکل پر اس کام کا بیڑا اٹھایا اور ایک علمی و تصنیفی احکامات کی نیت کرنی اور اپنے کام میں لگ گیا۔

حضرت اس کام کی تکمیل کی طرف پوری طرح متوجہ تھے ان کو کسی طرح گوارا نہ تھا کہ میں اس عرصہ میں اپنا وقت کسی اور کام میں صرف کروں، کسی ضروری سے ضروری تقریب میں شرکت کیلئے کوٹھی سے باہر جانا بھی حضرت کو گراں گزرتا تھا، کبھی اس کا علم ہو جاتا کہ کوئی دوست اصرار کر کے لے گئے تو فرماتے کہ پھر یہ کام کیسے ہو سکے گا، یہ کام اس وقت سب سے زیادہ ضروری ہے، دن بھر لکھنے میں مصروفیت رہتی، شام کو عصر کی مجلس میں اور کبھی اس سے پیشتر دن بھر کے کام کا جائزہ لیتے، جو کچھ کیا ہوتا اس کو سنتے، اس وقت کسی اور موضوع کا پھیرنا گوارہ نہ تھا، کوئی بڑے سے بڑے شخص اس طرح بیٹھ جاتے کہ میں آڑ میں ہو جاتا تو ان کو متوجہ فرمادیتے، اس موضوع سے خاص تعلق رکھنے والے جو علماء تشریف لاتے اور جن کی اس موضوع پر گہری اور وسیع نظر ہوتی ان سے ارشاد ہوتا کہ وہ میرے کام کو ملاحظہ فرمائیں اور اپنی معلومات سے مستفیض کریں، غرض میں اس عرصہ میں یہی موضوع اور یہی ذوق درود و دیوار پر چھایا ہوا تھا،

کتاب مجد الشرائع مہینہ کے اندازتہ مرتب ہو گئی اور ۲۲ فروری ۱۹۵۷ء کو میں اس سے فارغ ہو گیا، مجھے اس کتاب کی تصنیف کے سلسلہ میں خوب اندازہ ہوا کہ حضرت کی فراست اور وجدان اس فرقہ کے بائیں بالکل صحیح اور حق بجانب ہے، تخریب اسلام اور اسلام کو اپنے مرکز سے ہٹانے میں کوئی سازش اتنی خطرناک اور کامیاب نہیں ثابت ہوئی

یعنی یہ سازش اور کوشش

میرے لئے اور ان سب دوستوں کے لئے جو میری افتاد طبع اور ثقافت سے واقف ہیں اور انھوں نے یہ کتاب بھی پڑھی ہے یہ بات سخت تعجب خیز ہے کہ یہ کتاب اس قلیل عرصہ میں ایک ایسے شخص کے قلم سے کیسے تیار ہو گئی جو اس موضوع کے اجد سے بھی ناواقف اور اس کو چھ سے کیسرا بلند تھا، تقریباً ایک مہینہ کی قلیل مدت میں اس پورے کتابی ذخیرہ کا جائزہ بھی لیا گیا، نوٹس بھی تیار کئے گئے اور عربی میں منتقل بھی کر لیا گیا، اگر اس کو حضرت سر کی کرامت سمجھا جائے تو کچھ بے جا نہ ہوگا میں اب بھی جب کبھی اس کو دیکھتا ہوں مجھے خود حیرت ہوتی ہے اور اس کو محض تائید غیبی اور ایک مخلص کی دعا اور فکر کا نتیجہ سمجھتا ہوں،

کار زلف تست مشک نشانی اما عاشقان

مصلحت را تہمتہ بر آ ہوئے چہیں ابتہ اند

یہ کتاب کچھ عرصہ کے بعد القادیانی وال قادیانیت کے نام سے خوبصورت عربی ٹائپ میں طبع ہو گئی اور مصر و شام نیز افریقہ کے ان حصوں میں جہاں قادیانیت نے فروغ حاصل کرنا شروع کیا تھا اس نے بڑی مفید خدمت انجام دی اور کہیں کہیں اس نے ایک لپٹہ کا کام دیا واللہ مدد دلہ وحدہ،

اس کے ٹھیک ایک سال بعد جب ۱۹۵۹ء میں دوبارہ لاہور حاضر ہوا تو ارشاد ہوا کہ اب اس کو اردو میں منتقل کر دو، کتابی ذخیرہ پھر جمع کیا گیا تاکہ اصل عبارتیں نقل کی جائیں، اس نقش ثانی میں کچھ اضافہ بھی کیا گیا اور مہینہ کے اندر اندر یہ ترجمہ بھی تیار ہو گیا جو قادیانیت

(۱) ۱۹۶۲ء میں اس کا دوسرا ایڈیشن ندوۃ العلماء پریس سے شائع ہوا۔

(۲) اس وقت حضرت کا قیام حاجی متین احمد صاحب کی کوٹھی واقع ایبٹس روڈ پر تھا، وہیں اس ترجمہ کی تکمیل ہوئی

کے نام سے لاہور سے شائع ہوا، اور اس نے سنجیدہ حلقہ میں بہت جلد اپنی جگہ پیدا کر لی، اخبارات و رسائل نے بالعموم اس پر بڑے اچھے تبصرے کئے اور خاص طور پر اس کی متانت اور زبان کی ثقاہت، مستند معلومات اور محکم استدلال کی داد دی، حضرت نے اپنے علوم تربیت کے باوجود اس کے خریدنے کی ترغیب دی، کئی بار مجلس میں پڑھی گئی، قادیانی حلقے نے اس کتاب کا خاصہ وزن محسوس کیا، الفضلؒ اور پیغام صلحؒ نے مسلسل اس پر تنقید شائع کی، لیکن بقول مولانا نصر اللہ خاں عزیز مدیر ایشیا "یہ مضامین اس کے اثر کو کم نہیں کر سکے۔"

اس طویل داستان سے مقصود حضرتؒ کے اس شغف اور فکر و اہتمام کا اظہار ہے جو آپ کو اس سلسلہ کے ساتھ تھا، اور جو بقدر تعلق آپ کے اہل تعلق میں کارفرما ہے۔

(۱) یہ ایڈیشن ختم ہو گیا، دوسرا ایڈیشن لکھنؤ سے شائع ہوا ہے اور لاہور میں بھی زیر طبع ہے کتاب انگریزی میں بھی ترجمہ ظفر اسحق صاحب انصاری ایم۔ اے کے قلم سے ہو گیا ہے جو اکتوبر ۱۹۷۷ء میں لکھنؤ سے شائع ہوا انڈونیشیا کی زبان میں بھی اس کا ترجمہ ہو چکا ہے لیکن ابھی اسکی اشاعت کا انتظام نہیں ہو سکا ہے۔

چودھواں باب (۱۴)

حضرت رائے پوری اور ان کے معاصرین

ماقصہ سکندر و دارانہ خواندہ ایم
از ماجز حکایت ہمد و وفا پیرس
(خواجہ جانا)

معاصرت کی نزاکت | حضرت مولانا عبد القادر رحمۃ اللہ علیہ کے حصہ میں ارشاد دو تربیت کا جو زمانہ اور خدمت و افادہ خلق کیلئے جو علاقہ آیا وہ ان نامور و ممتاز مشائخ و علماء سے معمور تھا جو خود مرجع طالبین اور مرکز ارشاد و اصلاح تھے، ایسی حالت میں سب سے نیاز مندانہ و مخلصانہ تعلقات کا قائم رکھنا اور سب کی نظر میں وقیع و مقبول اور مستند علیہ ہونا بڑا مشکل کام ہے، یہ بلند درجے کے اخلاص، الٰہیت و بے نفسی، نیز منجانب اللہ مقبولیت، کمال ذاتی، استقامت اور جامعیت کے بغیر ممکن نہیں، بزرگان دین و مشائخ کے تذکرے میں اکثر یہ روایت دہرائی گئی ہے کہ ایک بزرگ اپنے شیخ کے حکم سے یا اشارہ غیبی سے کسی علاقہ میں تشریف لے گئے اور وہاں قیام کرنے کا فیصلہ فرمایا، وہاں ایک بزرگ پہلے سے مقیم اور ارشاد و تربیت میں مشغول تھے، انھوں نے پانی کا ایک بھرا ہوا پیالہ ان کو وارد بزرگ کی خدمت میں بھیجا، اشارہ تھا کہ پیالہ البائب ہے، اس میں اب کسی اضافہ کی گنجائش نہیں، ان کو وارد بزرگ نے اس میں ایک گلاب کا پھول ڈال دیا،

اشارہ تھا کہ میں اس طرح سے رہوں گا جیسے پھول پانی پر تیرتا ہے اور اس کا کوئی وزن محسوس نہیں ہوتا، اس واقعہ کی تاریخی حیثیت کچھ بھی ہو لیکن یہ ایک بڑی حقیقت کی بڑی لطیف تعبیر ہے کہ ہر چند کہ عارف شیرازی نے فرمایا ہے۔

”وہ درویشہ دیکھیے بگبخت“ (دس فقیر و مرد خدا ایک کُلی میں سما سکتے ہیں)

پھر بھی اہل قلب کے درمیان (جن کی ذکاوت حس اور لطافت روح کے سامنے بادشاہوں کی نازک و ماعنی کوئی حقیقت نہیں کہتی) رہنے کے لئے ایسی بے نفسی، ایسی سبک روحی، ایسی جامعیت اور ایسی روشن ضمیری کی ضرورت ہے کہ کوئی بداندیش یا کوئی غالی معتقد بھی ان کے آپس کے تعلقات میں رخنہ نہ ڈال سکے اور ان کے قلب صافی پر کبھی میل نہ آ سکے،.....

..... حضرت مولانا عبدالقادر صاحبؒ نے اس نازک مرحلہ کو بڑی کامیابی کے ساتھ طے کیا، اگرچہ بعض حضرات سے طرز تربیت کا اختلاف تھا، بعض حضرات سے ذوق کا بعض حضرات سے سیاسی مسلک و خیالات کا، اور یہ بالکل قدرتی امر تھا کہ:-

”ہر گلے راز نگ و لبوے دیگر است

لیکن اس کے باوجود نہ کسی بزرگ کے ساتھ نیاز مندی و مشترک احترام و اعتماد | عقیدت میں فرق آیا، نہ ان معاصر بزرگوں کے ہاں آپ کا جو احترام و اعتماد تھا اس میں تغیر ہوا، تعلقات کی نوعیت کچھ ایسی تھی کہ اگر ان معاصر شخصیتوں میں سے آپ کے یہاں کسی شخصیت کا تذکرہ ہوتا تو ناواقف یا نووارد سمجھتا کہ ایک مرید اپنے شیخ کا تذکرہ کر رہا ہے اور اگر ان بزرگوں میں سے کسی کے یہاں آپ کا ذکر خیر ہوتا تو معلوم ہوتا کہ کسی شیخ وقت کا تذکرہ ہو رہا ہے، ہر جگہ دیکھنے والوں کو وید شروٹوں علی انفسہم کا منظر نظر آتا اور حقیقت یہ ہے کہ یہی اہل دین و مخلصین کا شیوہ ہے اور یہی ان کا اور اہل دنیا کا امتیاز

معلوم ہوتا ہے۔ ومن یوق شتم نفسه فاولئك هم المفلحون،

حضرت مولانا اشرف علی تھانویؒ | معاصر مشائخ اور اہل ارشاد میں حکیم الامت حضرت مولانا اشرف علی تھانویؒ سب سے ممتاز

نامور تھے، حضرت مولانا عبد القادر صاحب رحمۃ اللہ علیہ بڑے بلند الفاظ میں آپ کا تذکرہ کرتے تھے، ایک مرتبہ میرے سامنے فرمایا کہ "حضرت تھانویؒ تصوف کے مجدد تھے، ایک مرتبہ ایک صاحب تھانہ بھون سے آئے وہ وہاں کسی واقعہ پر ناراض ہو کر آئے تھے اور حضرت کے سامنے بے ادبی کے ساتھ وہاں کا تذکرہ کرتے تھے، آپ نے فرمایا کہ "حضرت تھانویؒ میرے بھی شیخ ہیں۔ اس پر وہ خاموش ہو گئے۔" خود وہ ایک بابر تھانہ بھون حاضری بھی دی،

مولانا تھانوی رحمۃ اللہ علیہ بھی آپ کا بڑا اکرام فرماتے تھے اور آپ کا ذکر احترام و احترام کے ساتھ کرتے تھے حکیم الامت نے ایک مرتبہ کسی صاحب کی فرمائش پر معاصر مشائخ کے ناموں کی فہرست تحریر فرمائی، جن میں سے کسی سے بلا تکلف بیعت کا تعلق قائم کیا جاسکتا تھا۔ اس میں سرفہرست حضرت ہی کا نام تھا۔^(۲) ایک بار حضرت تھانہ بھون تشریف لے گئے، واپس ہونے لگے تو حضرت تھانویؒ اسٹیشن تک پہنچانے گئے اور آپ کے پیچھے آپ کا ذکر خیر بار بار کرتے رہے۔^(۳)

مولانا حسین احمد مدنی رحمۃ اللہ علیہ | مولانا مدنی رحمۃ اللہ علیہ کے ساتھ محبت و عقیدت، احترام و اعتماد کا جو غیر معمولی معاملہ

تھا، اس کا تذکرہ میا سی مسلک کے باب میں گزر چکا ہے، تقسیم سے پیشتر اور اس کے بعد بھی مولانا

(۱) روایت مولانا عبد الجلیل صاحب (۴) ملاحظہ ہو حکیم الامت از مولانا عبد الماجد دریابادی

(۳) حکیم الامت از مولانا عبد الماجد دریابادی

کی تائید و حمایت اور ان کی ذات کے ساتھ اپنے تعلق و عقیدت کے اظہار کا آپ پر ایسا جوش تھا کہ آپ اس میں کسی کو مرتبہ لازم کی پرواہ نہیں کرتے تھے، بلکہ جس مجلس میں مولانا کا کوئی ناقد یا مخالف ہوتا وہاں اور زیادہ جوش کے ساتھ ان کے فضائل و مناقب بیان کرتے اور ان کے خلوص و مقبولیت کا اعلان فرماتے ایک مرتبہ کسی ایسے ہی موقع پر جب یہ ناچیز بھی حاضر تھا اور شاید کچھ مخالفین بھی تھے بڑے جوش کے ساتھ فرمایا: ان کے مخالفین ذرا ان کے چہرہ کو بھی دیکھیں اور اپنے چہرہ کو بھی! ایک مرتبہ بعض آنے والوں نے مولانا کے سیاسی مسلک اور ان کے سیاسی اہمک پر کچھ اعتراض کیا یا اپنے تعجب کا اظہار کیا تو فرمایا کہ اگر مجھ میں طاقت ہوتی تو میں ان کے سفروں میں خادم کی طرح ان کے ساتھ رہتا اور ان کی ادنیٰ ادنیٰ خدمتیں انجام دیتا مولانا مدنی رحمۃ اللہ علیہ کا ان کے ساتھ جو معاملہ تھا اور آپ کے دل میں حضرت کی جو محبت و عزت تھی اس کا اندازہ اس واقعہ سے کیجئے جو حضرت مولانا عبدالحق قادری صاحب کے ایک خادم مولوی مقبول احمد صاحب (ساکن طیان، حال مدرس جامعہ رشیدیہ منٹگمری) نے سنایا، وہ فرماتے ہیں:-

۱۰۔ احقر ۱۹۳۶ء میں دارالعلوم دیوبند میں پڑھتا تھا، مارچ ۱۹۳۷ء

کے اوائل میں اچانک حضرت رائے پوری کا والا نامہ جو مولانا حبیب الرحمن صاحب (نوسلم) کے قلم سے تھا موصول ہوا، جس میں حضرت رحمۃ اللہ علیہ نے احقر سے حضرت مدنی رحمۃ اللہ علیہ کا پروگرام معلوم کیا تھا کہ آیا حضرت مدنی رحمۃ اللہ علیہ اس جمعہ کو دیوبند مقیم ہوں گے یا سفر کا ارادہ ہے؟ حضرت رائے پوریؒ نے یہ بھی تحریر فرمایا کہ اپنے طور پر تحقیق کر کے جواب لکھیں، احقر عصر کے بعد حسب معمول حضرت مدنی رحمۃ اللہ علیہ کی قیام گاہ پر حاضر

ہوا، قبیل مغرب جب مجلس برخواست ہوئی تو احقر نے حضرت سے دریافت کیا کہ حضرت اس جمعہ کو قیام ہوگا یا سفر کا نظام ہے؟ حضرت نے فرمایا کیوں پوچھتے ہو؟ میں نے عرض کیا، حضرت بس ویسے ہی پوچھ رہا ہوں، ہنس کر فرمانے لگے کہ سہی، آئی، ڈمی تو نہیں ہو؟ میں بہت گھبرایا، میں نے اپنی جان بچانے کے لئے حضرت رائے پوری رحمۃ اللہ علیہ کا مکتوب گرامی پیش کر دیا حضرت مدنی رحمۃ اللہ علیہ نے پڑھا اور بوسہ دیکر پیشانی پر نگایا اور فرمایا اے اس کا جواب میں خود تحریر کر دوں گا، اب مجھے اور تشویش ہوئی کہ حضرت لیلۃ پوری خیال فرمائیں گے کہ مقبول رازداری سے کام نہ لے سکا اور اس خدشہ کو حضرت مدنی کے سامنے پیش بھی کر دیا، حضرت نے ازراہ شفقت فرمایا کہ اچھا تحریر کر دو کہ اس جمعہ کو انشاء اللہ قیام ہی ہوگا اور مجھ سے فرمانے لگے کہ جانا بھی ہوگا تو نہیں جاؤں گا، جواب تحریر کر دیا گیا اور حضرت جمعہ کی صبح کو دیوبند تشریف فرما ہوئے اور اسی دن شام کی گاڑی پر سہارنپور واپسی ہو گئے۔^(۱)

بارہا اسکی نوبت آئی ہے کہ حضرت مدنیؒ کا کہیں سفر طے ہوا، پھر کسی وجہ سے اس کا التوا ہو گیا آپ سہارنپور تشریف لائے اور حضرت شیخ الحدیث سے فرمایا کہ اتفاق سے یہ دن خالی ہو گیا ہے، چلو رائے پور ہو آئیں، شیخ فرماتے ہیں کہ ویسوں مرتبہ ایسا ہوا۔

حضرت مولانا محمد الیاس صاحب دہلویؒ | حضرت رائے پوریؒ، مولانا محمد الیاس صاحب رحمۃ اللہ علیہ کے اخلاص قوت

نسبت اور مقبولیت کے بڑے قائل و معتقد تھے، کبھی حضرت دہلویؒ کے سوا اور طرح سے

(۱) مکتوب بلوئی مقبول احمد صاحب جامور شیدہ منٹگری۔

نام نہیں لیا، اپنے خدام کو بڑی تاکید و اہتمام کے ساتھ حضرت کی خدمت میں بھیجتے رہتے تھے اور خود بھی بڑے اہتمام کے ساتھ نظام الدین تشریف لے جاتے اور کئی کئی روز قیام فرماتے، مرض و فوات میں کئی بہتے پہلے سے مقیم تھے، وفات کے بعد ہی تشریف لائے مولانا منظور صاحب نعمانی نے جب حضرت کی طرف رجوع ہونے کا ارادہ کیا اور بیعت و اصلاح کا تعلق قائم کرنا چاہا تو حضرتؒ نے نظام الدین جانے کا مشورہ دیا، اور وہاں حضرت کی خدمت میں پڑ جانے کی ہدایت فرمائی مولانا راوی ہیں کہ حضرت مولانا محمد الیاس صاحب رحمۃ اللہ علیہ کے مرض و فوات میں ان کے متعلق حضرت نے ایک بار فرمایا کہ آج کل روزانہ ہزاروں میل کی رفتار سے جا رہے ہیں، مولانا نے نظام الدین میں چند دن قیام کرنے کے بعد ایک مکتوب میں اپنے تاثرات کا اظہار کیا تو حضرت نے اس کے جواب میں تحریر فرمایا کہ میں نے آپ کو وہاں ٹھہرنے کا مشورہ اسی لئے دیا تھا کہ آپ دیکھ لیں کہ اللہ والے ایسے ہوتے ہیں اور ان کی سطح اتنی بلند ہوتی ہے^(۱)۔

حضرت ہمیشہ مولانا الیاس صاحب رحمۃ اللہ علیہ کے ابتدائی مجاہدات کا بڑے اہتمام سے ذکر فرماتے تھے اور فرماتے تھے کہ بعد کی یہ مقبولیت و محبت اور یہ تاثیر و ہدایت اسی کا نتیجہ ہے۔

مولانا محمد الیاس صاحب رحمۃ اللہ علیہ بھی حضرت کے ساتھ غیر معمولی تعلق اور ارتباط رکھتے تھے اور بڑے بلند کلمات ارشاد فرماتے تھے، ایک بار فرمایا کہ جب میوات کا سفر پیش آتا ہے اور اس میں سخت اختلاط و مشغولیت رہتی ہے تو میں اس کے بعد یا تو اعتکاف کرتا ہوں یا رائے پور چلا جاتا ہوں، رائے پور بڑے اہتمام کے ساتھ حاضر ہوتے، عرصہ (۱) اشارہ ترقی باطنی اور سفرو حانی کی طرف ہے، (۲) روایت مولانا منظور صاحب نعمانی۔

تک معمول رہا ہے کہ کچھ دور سے پیادہ پاؤں شریف لاتے، اپنے اہل تعلق و خدام کو کچھ دن کیسوی کے ساتھ ذکر کرنے کے لئے اور حضرت کی صحبت سے مستفیض ہونے کے لئے بڑے اہتمام سے بھیجتے تھے، تبلیغی جماعتوں کو بھی اہتمام کے ساتھ روانہ کرتے اور بالعموم انھیں لوگوں کو امیر بناتے جو ذکر سے مانوس اور بزرگوں کی خدمت میں رہنے کے آداب سے واقف ہوتے، حضرت کے خادم مولانا عبدالمنان راوی ہیں کہ حضرت مولانا ایاسؒ نے ایک بار ان سے دہرا دون میں فرمایا کہ اپنے شیخ (حضرت رائے پوریؒ) کی خدمت میں با وضو رہا کرو کہ ان کی نسبت حضرت فضیل بن عیاض کی نسبت ہے۔

حضرت مولانا ایاس صاحب کی نگاہ میں آپ کا جو مرتبہ اور جو عزت و منزلت تھی اس کا اندازہ اس واقعہ سے ہو سکتا ہے جو مجھ سے حاجی میر آل علی صاحب سہارنپوری نے بیان کیا، امیر صاحب فرماتے ہیں: (۱)

”سہارنپور میں مولانا حافظ عبد اللطیف صاحب ناظم مدرسہ مظاہر علوم کی بیٹھ پر کارکن بن گیا تھا سخت تکلیف تھی، مولانا ایاس صاحب رحمۃ اللہ علیہ دہلی سے اور حضرت رائے پوریؒ سے عیادت کے لئے آئے یہ دونوں حضرات اور حضرت شیخ الحدیث مزاج پرسی کے لئے گئے جب رخصت ہونے لگے اور رائے پوریؒ جانے کا ارادہ ظاہر کیا تو حافظ صاحب پر بڑا اثر ہوا اور زندگی سے مایوسی کا اظہار کرنے لگے۔ نظام بن چکا تھا، یہ حضرات روانہ ہو گئے، لیکن دل ڈر رہا تھا، سہارنپور سے چل کر بہت میں قیام ہوا، مغرب کی نماز کے لئے وضو کرتے ہوئے ان حضرات میں سے ایک صاحب نے حافظ صاحب کی نازک

(۱) انوس ہے کہ آپ کا انتقال ہو گیا جعفر اللہ

علاقت اور ان کے اظہار مایوسی پر کچھ تشویش کا اظہار کیا اور اس بات پر انہیں
 کیا کہ ہم لوگ ایسی حالت میں چلے آئے، حضرت رائے پوریؒ نے وضو کرتے ہوئے
 فرمایا کہ "نہیں حضرت کوئی بات نہیں۔" نماز سے فارغ ہونے کے بعد مولانا ایاس
 صاحب رحمۃ اللہ علیہ نوافل ادا بین میں مشغول ہو گئے، مولانا کا معمول طویل قرأت
 کا تھا اور یہیں فارغ ہوتے تھے، حضرت رائے پوریؒ حسب معمول مغرب کی
 سنتوں سے فارغ ہو کر چارپائی پر تشریف لے آئے، مولانا ایاس صاحب
 رحمۃ اللہ علیہ نے پہلی دو یا دوسری دو رکعتوں کے بعد خلافت معمول بلکہ سلام
 پھیر لیا اور بڑے بڑے قدم اٹھاتے ہوئے تیزی کے ساتھ حضرت کی طرف
 آئے اور فرمایا کہ حضرت میری نقلوں سے تو آپ کے پاس بیٹھنا زیادہ
 افضل ہے۔"

مرض وفات میں جب حضرت رائے پوریؒ کا قیام مولانا کے پاس نظام الدین میں تھا
 تو ایک روز بعد مغرب مولانا ایاس صاحب رحمۃ اللہ علیہ نے راقم سطور کو روایات فرمایا کہ
 کہاں ہے؟ میں مسجد سے باہر تقریباً قدیم پولیس چوکی کی طرف چلا گیا تھا، ہر طرف آدمی دوڑے
 ایک صاحب ہاں بھی ہوئے اور مجھے خبر دی کہ حضرت مولانا ایاس صاحب رحمۃ اللہ علیہ
 میرے منتظر ہیں، میں گھبراہوا ہوا پہنچا، اس وقت حضرت کے ضعف کی حالت یہ تھی کہ لبوں
 کے قریب کان لاکر بات سننے میں آسکتی تھی، میں سوچ رہا تھا کہ کون سی اہم بات ہے جس کے لئے
 مجھے اس طرح طلب فرمایا گیا ہے، میں نے جب اپنے کان ہونٹوں کے قریب کئے تو فرمایا کہ
 "لوگوں کو تاکید کرو کہ حضرت رائے پوریؒ کی مجلس میں بیٹھا کریں۔" اس وقت مجھے اندازہ ہوا کہ
 (۱) حضرت کو غلبہ ریاہ کی قدیم شکایت تھی جس کی وجہ سے طویل نوافل نہیں پڑھ سکتے تھے۔

حضرت کو اس بات کا کتنا اہتمام ہے اور آپ حضرت رائے پوری کو کس نظر سے دیکھتے ہیں۔

شیخ الحدیث مولانا محمد زکریا صاحب
شیخ الحدیث مولانا محمد زکریا صاحب مدظلہ

ہیں اور ان کی طالب علمی اور ترقی باطنی کے سب مراحل حضرت کے سامنے ہی گزریے لیکن ان کی خدا داد صلاحیتوں، فطری جوہر اور علو استعداد کی بنا پر حضرت کا تعلق ان سے نہ صرف انس و محبت کا بلکہ استرام و عقیدت کا تھا، جن لوگوں نے حضرت کا برتاؤ ان کے ساتھ دیکھا ہے ان کے لئے سمجھنا مشکل تھا کہ یہ برتاؤ محض ایک عالم اور محدث کے ساتھ ہے جو عمر میں بہت چھوٹا ہے یا کسی شیخ معمر بزرگ کے ساتھ، حضرت ان کے متعلق ہمیشہ بڑے بلند کلمات فرماتے تھے، ایک مرتبہ فرمایا کہ حضرت گنگوہیؒ کی نسبت حضرت شیخ الحدیث کی طرف متقل ہو گئی، اکثر فرماتے تھے، ان چچا بیٹے^(۱) کے حالات بھی عجیب ہیں، حضرت مولانا خلیل احمد صاحب رحمۃ اللہ علیہ نے جب مدینہ طیبہ کے آخری قیام میں حضرت شیخ الحدیث کو اجازت دی تو انھوں نے اپنی عادت اور ذوق کے مطابق اس کا کسی پر اظہار نہیں ہونے دیا، حضرت ہی نے اس کا چرچا کیا اور حضرت ہی کی وجہ سے لوگوں کو اس کا علم ہوا، اخیر اخیر تک اکثر رجوع ہونے والوں کو بالخصوص اہل علم کو شیخ الحدیث سے بیعت ہونے کا مشورہ دیتے تھے، جب کوئی لطیف یا نفیس چیز یا نیا لباس، رضائی وغیرہ پیش کرتا تو اکثر حضرت شیخ کی خدمت میں پیش فرادیتے اسی طرح اگر کلبہ لور کوئی کھانے کا تحفہ لاتا یا مرغ وغیرہ کہیں سے آتا تو حضرت شیخ کی آمد کا انتظار فرماتے اور سمجھتے کہ انھیں کے تشریف لانے پر وہ سوارت ہوگا ۳۶۹ھ کے آخری سفر حج کا انتظام ہوا، ہماز سے اس شوق سے فرمایا تھا کہ شیخ بھی ساتھ ہوں گے، فرماتے تھے کہ

(۱) مولانا محمد ایاس صاحب رحمۃ اللہ علیہ۔ (۲) مولانا محمد زکریا صاحب مدظلہ

پاکستان جاتے ہوئے جب ہوائی جہاز پر بیٹھنا ہوا تو جی چاہا کہ شیخ بھی ایک مرتبہ ہوائی جہاز سے سفر کریں، خیال آیا کہ شیخ صرف حجاز کے لئے اس کو منظور فرمائیں گے، اس لئے ہوائی جہاز سے جانے کا انتظام کیا، لیکن اس سال ہندوستان میں کالا پھیلنے کی شہرت کی وجہ سے دوسرے ملکوں سے قرنطینہ کے سخت احکام نافذ کر دیے تھے اس کی وجہ سے ہوائی جہاز سے سفر حجاز کا سلسلہ ہی بند ہو گیا تھا، ۱۳۴۵ھ کے سفر حج کا ایک لطیفہ حضرت شیخ نے سنایا کہ مکہ معظمہ سے جدہ واپس آتے ہوئے حضرت اپنے خدام کے ساتھ تھے اور میں اپنے قافلہ کے ساتھ، ایک جگہ ٹراؤ تھا میں حاضر ہوا تو کچھ کھانے کا تذکرہ ہوا، میں نے عرض کیا کہ ہمارے قافلہ میں کچھ دہی کی تھی، حضرت نے فرمایا ہم نے تو مرغ کھایا تھا، میں نے اس کا تذکرہ کیا تو فرمایا ہم اس کا کفارہ ادا کرینگے میں نے عرض کیا کہ حرم کی ایک نماز ایک لاکھ نمازوں کے برابر ہے، یہاں کے مرغ کا کفارہ ایک مرغ سے نہیں ہو سکتا، فرمایا اچھا، ہم کفارہ ادا کریں گے، چنانچہ واپسی کے سفر میں راستہ بھر ان خدام سے جو ملنے آتے تھے مزاخا فرماتے رہے کہ شیخ کے ایک لاکھ مرغ میرے ذمہ ہیں مجھے کفارہ ادا کرنا ہے، چنانچہ ہر جگہ کثرت سے مرغ پک کر آتے تھے، رائے پور میں شیخ کی آمد سے جو مسرت اور شگفتگی پیدا ہوتی اور تشریف لے جانے سے جو افسردگی اور ادا اسی نظر آتی اور حضرت کے قلب مبارک پر اس کا جو اثر ہوتا اس کو دیکھنے والی آنکھیں بھی نہیں بھولیں، کبھی کبھی شیخ کے بعض مریدین و خدام سے فرمایا کہ شیخ الحدیث میرے بھی شیخ ہیں، پاکستان کا سفر ذرا طویل ہوتا تو شیخ سے ملنے کا تقاضہ شدت سے پیدا ہوتا اور یہی گویا واپسی کی دلیل ہوتی، فرماتے کہ اب ہمیں نہ روکو شیخ بہت یاد آتے ہیں، مرض و وفات میں ایک موقع پر جب کہ شیخ کا خط آیا ہوا تھا بار بار حضرت شیخ کے افکار محبت و عناد ہی اور یکساں تعلق پر آفریں کہتے رہے۔

شیخ نے بھی حضرت کے ساتھ احترام و عقیدت، ادب و بزرگی داشت اور نیاز مندی و خوروی کا ایسا تعلق رکھا جس سے بزرگان سلف کی یاد تازہ ہو گئی اور متبیین و مدحیان تعلق کو معلوم ہو گیا کہ ادب اسے کتنے ہیں اور قدر دانی اور جوہر شناسی اس کا نام ہے اپنے شیخ و مرشد مولانا خلیل احمد صاحب رحمۃ اللہ علیہ کی وفات کے بعد شیخ نے مولانا مدنیؒ اور حضرت رائے پوریؒ کے ساتھ شیوخ و اکابر کا ساتھ تعلق قائم کر رکھا تھا اور ایسا معلوم ہوتا تھا کہ ان کی نظر میں اس اخیر زمانہ میں ان دونوں سے بڑھ کر کوئی نہیں، مولانا مدنی رحمۃ اللہ علیہ کے انتقال کے بعد یہ ساری حقیقت و تعلق سمٹ کر حضرتؒ کی ذات میں آ گیا تھا جب بہت ہاؤس میں حضرتؒ کا طویل قیام رہا، بلا تعلق روزانہ کا معمول تھا کہ عصر کی نماز پڑھ کر فوراً بہت ہاؤس تشریف لے جاتے، اس اندیشہ سے کہ کچھ تاخیر نہ ہو جائے، شام کی چائے جو عمر بھر کے معمولات میں شامل تھی مستقلاً چھوڑ دی تھی، حضرتؒ کو حب اس کا علم ہوا تو بہت ہاؤس میں اس کا انتظام فرمانے کی تاکید کی، لیکن شیخ نے اصرار سے منع فرمادیا اخیر زمانہ قیام رائے پور میں باوجود اس کے کہ سفر خاص حالات و کیفیات کی بنا پر شیخ کے لئے مجاہدہ عظیم تھا، ہر رفتہ کا معمول تھا کہ جمعہ کی شام کو تشریف لے جاتے اور پیر کی صبح تشریف لاتے، حضرت کی راحت، ضعف اور طبیعت کی نزاکت کا بڑا اہتمام فرماتے مصافحہ کرنے والوں پر بھی پابندی عائد فرمادیتے اور اکثر فرماتے کہ مصافحہ سنت ہے اور اذیت حرام۔ پاکستان کا سفر پیش آتا تو مشاقین و متقدمین کو قابو میں رکھنا انھیں کا کام تھا اکثر اسٹیشن پر جمع کے سامنے عصلے کر کھڑے ہو جاتے اور ہجوم کرنے والوں کو سختی کے ساتھ ڈانٹتے، بہت سے لوگ بالخصوص علمی اشتغال رکھنے والے حضرات شیخ ہی کے بار بار فرمانے سے حضرت کی طرف متوجہ ہوئے، بعض لوگوں کو جو حضرتؒ کے ملو شان

سے زیادہ واقف نہ تھے اور وقت کی قیمت نہیں پہچانتے تھے بار بار تحریر فرمایا کہ حضرت کی زندگی کو غنیمت سمجھو، چراغ سحری ہے۔ راقم الحروف کو یاد ہے کہ حضرت شیخ کی خدمت میں جب پہلی بار حاضر ہوا اور شیخ کے بالا خانہ اور دارالمطالعہ میں داخل ہونے کا شرف حاصل ہوا تو اس زمانہ میں وہاں ایک منظوم قطعہ وصلی کی شکل میں آویزاں تھا جس کا خلاصہ یہ تھا کہ اگر نفس کی اصلاح چاہتے ہو تو فلاں فلاں رذائل اخلاق نکال دو، اور فلاں فلاں صفات اپنے اندر پیدا کرو، نو عمری کا زمانہ تھا اور طبیعت میں شوخی تھی عرض کیا کہ حضرت ان مفرد اجزاء کا تلاش کرنا اور مختلف پنساریوں کے ہاں سے دواؤں کا اکٹھا کرنا تو بڑا مشکل ہے کہیں بنا بنایا نسخہ ملتا ہو تو بتائیے۔ بر جستہ فرمایا کہ رائے پور کی نہر کے کنارے۔

حضرت کے حالات و واقعات کا جاننے والا بھی شیخ سے زیادہ مشکل سے کوئی ملے گا، کثرت سے جزئیات یاد ہیں اور یادداشت میں مندرج ہیں خطوط کا بھی ایک بڑا ذخیرہ محفوظ ہے، چنانچہ اس کتاب کی ترتیب میں سب سے بڑی مدد و رہنمائی شیخ ہی سے حاصل ہوئی بلکہ یوں کہنا چاہیے کہ اس کا ڈھانچہ شیخ ہی کی عنایت فرمائی ہوئی معلومات اور رہنمائی کی ہوئی تحریرات سے بنا ہے، یہی معاذ حضرت مولانا محمد ایاس صاحب کی سوانح کے ساتھ رہا، اگر حضرت شیخ کی رہنمائی و سرپرستی نہ ہوتی تو ان دونوں چیزوں کا مناسب طریقہ پر مرتب ہونا اگر محال نہیں تو دشوار ضرور تھا اٹال اللہ بقاء و دفعہ بہ،

حضرت مولانا احمد علی صاحب لاہوری رحمۃ اللہ علیہ | حضرت مولانا احمد علی صاحب لاہوریؒ جو اپنے شہرہ آفاق درس قرآن، اصلاح عقائد کے عظیم الشان کام، موثر و مقبول مواظط اور

مخلصانہ دینی خدمتوں کی بنا پر پاکستان میں مقبول عام و خاص تھے، اپنے زمانہ کے بہت بڑے شیوخ طریقت میں سے بھی تھے، قوت نسبت باطنی ادراک اور زوشن ضمیری میں اس زمانہ میں ان کی نظیر مشکل سے مل سکتی ہے، حضرت بھی ان کے اخلاص و علو مرتبہ کے قائل تھے، بہت احترام فرماتے تھے، لاہور کے دوران قیام میں کبھی کبھی خود ملنے تشریف لے جاتے، اپنے مرض وفات میں بعض اوقات ان کے کسی مرید کو دیکھ کر یا ان کا نام سن کر آپ پر رقت طاری ہو جاتی، ایک باریہ بھی فرمایا کہ بہت اچھے گئے۔

مولانا احمد علی صاحبؒ کا خود یہ حال تھا کہ حضرتؒ کے ساتھ بالکل اپنے شیخ و مرشد کا سلوک فرماتے، لاہور کے قیام کے زمانہ میں بڑے اہتمام سے حاضر خدمت ہوتے راقم سطور نے کئی بار صوفی عبدالحمید صاحب کی کوٹھی پر دیکھا، مولانا احمد علی صاحب تشریف لائے، آتے ہی سلام و مصافحہ کے بعد نہایت ادب سے دو زانو مراقب ہو کر بیٹھ گئے اور جب تک بیٹھے رہے، اسی طرح ادب و سکوت کے ساتھ مراقب بیٹھے رہے، جیسا کوئی مرید استفادہ باطنی کیلئے بیٹھتا ہے، اگر حضرت نے کوئی بات پوچھی تو جواب دیا ورنہ اول سے آخر تک خاموش بیٹھے رہے، ان کے اس ادب و احترام کو دیکھ کر ہم سب کو بڑی شرم آتی اور احساس ہوتا کہ ادب و احترام اس کو کتنے ہیں۔

قد رگوہر شاہ داند یا بداند جو ہری

مجھے یاد نہیں کہ کبھی اس کے خلات ہوا ہو اور مجلس میں زیادہ گفتگو فرمائی ہو،

مولانا احمد علی صاحبؒ، مولانا مدنیؒ اور حضرت رائے پوریؒ کی عظمت اور علو رتبت کے بہت بڑے معتقد تھے اور ہر عام اپنی تقریروں میں بڑے جوش کے ساتھ ان دونوں حضرات کی مقبولیت عند اللہ، علو نسبت اور کمال باطنی کا اعلان فرماتے تھے اور اکثر قوموں

پر اسی ترتیب سے ان دونوں حضرات کا نام لیتے تھے، مولانا دہلوی کے ساتھ ان کو جو اہلانا تعلق اور خادمانہ عقیدت تھی اس کا ذکر بہت سے مضامین میں آچکا ہے اور اس کی مناسب جگہ مولانا دہلوی کی سوانح حیات ہے، حضرت رائے پوریؒ سے ان کو جو عقیدت و محبت تھی اس کا کسی قدر اندازہ اس واقعہ سے ہو سکتا ہے جو حضرت رائے پوریؒ کے ایک خادم قاری محمد اسحاق صاحب بیان کرتے ہیں، قاری صاحب کہتے ہیں:-

”ایک مرتبہ حضرت رائے پوریؒ کا خط میرے نام آیا، اس میں حضرت مولانا احمد علی صاحبؒ کے نام سلام بھی تھا، میں مولانا کی خدمت میں حاضر ہوا تو حسب معمول ملاقات کرنے والوں کا بڑا مجمع تھا، مجھے دیکھا تو فرمایا کہ آپ ٹھہریئے جائیے گا نہیں، میں انتظار کرتا رہا، جب فراغت ہوئی تو مجھے اس چھوٹی مسجد میں لے گئے جو بڑی مسجد سے جانب جنوب ہے اور ابتداء میں وہی مسجد تھی، اندر لے جا کر دروازے بند کر لئے، پھر مجھ سے فرمایا کہ آپ کیا کہتے ہیں؟ میں نے عرض کیا کہ حضرت کا خط آیا ہے اس میں آپ کو سلام لکھا ہے، حضرت کا نام سننے ہی بے اختیار رونے لگے پھر فرمایا کہ خط مجھے دے دیجئے میں رکھوں گا چنانچہ میں نے خط پیش کر دیا۔“

دوسرے شیوخ و اکابر | ان حضرات کے علاوہ جن سے سلسلے، ذوق یا قبیلہ مکانی کی وجہ سے خصوصی تعلقات تھے اور ان سے زیادہ ربط و ضبط تھا، ہندستان کے دوسرے شیوخ و علماء اکابر کا خواہ وہ کسی سلسلہ سے تعلق رکھتے ہوں پورا احترام فرماتے تھے، ہر ایک سے نہایت تواضع اور کسر نفسی کے ساتھ ملتے تھے، اور وہ حضرات بھی آپ سے ایسے ہی احترام و محبت اور ادب و عقیدت کا برتاؤ کرتے تھے

ان میں حضرت خلیفہ غلام محمد صاحب دین پوری جو حضرت مولانا احمد علی صاحبؒ کے شیوخ میں ہیں اور سلسلہ قادریہ کے نہایت عالی نسبت شیخ تھے، نیز مولانا احمد خاں صاحبؒ کے خلیفہ، مولانا عبد اللہ صاحبؒ گندیان والے خاص طور پر قابل ذکر ہیں، جن کا حضرت بلند الفاظ میں تذکرہ فرماتے تھے، حضرت مولانا عبد الشکور صاحب فاروقی لکھنؤیؒ سے بھی خاص محبت و مناسبت تھی کہ حضرت کو صحابہ کرام سے عشق تھا اور رض سے بڑی نفرت و عدم مناسبت اور اللہ تعالیٰ نے مولانا عبد الشکور صاحبؒ سے اس سلسلے میں بڑا کام لیا حضرت نے ان کے بہت سے رسائل اہتمام سے پڑھوا کر سنے تھے، لکھنؤ کے قیام میں ایک بار مولانا صاحبؒ سے ملنے کے لئے ندوہ بھی تشریف لائے یہاں حضرت کا قیام تھا، لاہور میں بھی اکتوبر ۱۹۶۰ء میں جب حضرت کا قیام صوفی صاحب کی کوٹھی پر تھا تشریف لائے تھے

”ایک حاضر مجلس کا بیان ہے کہ جب مولانا عبد الشکور صاحبؒ کی وفات

ہوئی، تو اس کے دو ہی تین دن بعد، راؤ فضل الرحمن خاں صاحب نے انجا پڑھتے ہوئے یہ خبر سنائی، کہ حضرت مولانا عبد الشکور صاحب لکھنؤی کا انتقال ہو گیا، اس خبر کے سنتے ہی، فرمایا: ”اوہو! انا اللہ وانا الیہ راجعون“ حضرت پر اس قدر اثر ہوا کہ اٹھ کر بیٹھ گئے، حالانکہ بغیر دو آدمیوں کے سہارا نہ ہوئے اٹھنا مشکل ہوتا تھا، مگر اس خبر سے اتنا اثر ہوا کہ بلا کسی کی مدد کے اٹھ کر بیٹھ گئے گاؤنیکہ کے سہارے تھوڑی دیر تک سکوت اختیار فرمانے کے بعد فرمایا: ”جب ان کے استقبال کے لئے ابو بکر، عمر، عثمان، علی (رضی اللہ عنہم) آویں گے تو کیا دوسرے کے لئے (استقبال میں) آویں گے؟“

(۱) سید محمد سالم ہنسوی

مدینہ طیبہ کے قیام میں مولانا عبد الغفور صاحب نقشبندی سے بھی اسی طرح سے محبت و احترام کا اظہار فرماتے تھے اور دونوں حضرات ایک دوسرے سے ملنے جاتے تھے دہلی میں مولانا خلیل احمد صاحبؒ کے خلفاء میں حضرت حافظ نضر الدین صاحبؒ بڑے فاکر و شاعر اور صاحب باطن بزرگ تھے، ان کا تعلق بھی حضرتؒ کے ساتھ اور حضرتؒ کا ان کے ساتھ محبت و احترام کا تھا، حضرتؒ کا جب تک دہلی میں قیام رہتا، حافظ صاحبؒ بڑے اہتمام سے تشریف لاتے اور شریک مجلس رہتے، سہارنپور، رائے پور بھی کثرت سے ملنا ہوتا۔

عرض یہ کہ حضرتؒ کا اپنے معاصرین کے ساتھ اور ان نامور معاصرین کا حضرتؒ کے ساتھ جو تعلق تھا، وہ اس معاشرت کی خصوصیت سے مبرا تھا جس کو حجاب اور سبب بُعد قرار دیا گیا ہے اور اس سے جہاں ان حضرات کی اہمیت، جو ہر شناسی اور علو اخلاق کا اندازہ ہوتا ہے وہاں حضرتؒ کے بھی علو مرتبہ اور جامعیت کا پتہ چلتا ہے کہ ان سب مختلف الذوق حضرات کے ساتھ ایسا مجاہدہ و مخلصانہ تعلق رکھتے تھے اور سب کے قدر شناس اور مرتبہ دار تھے۔

پندرہواں باب (۱۵) سلوک و معرفت

سردیں مارا خبر اور انظر اور رون خانہ سیر و ن در
ماکلیسا دوست ماسجد فروش اور دست مصطفیٰ پیمانہ نوش اقبال
حضرت چاروں سلسلوں (قادریہ، چشتیہ، نقشبندیہ، سہروردیہ) میں
سلسلہ طریقت بیعت فرماتے تھے اور چاروں سلسلوں کی نسبتیں عطر مجموعہ کی طرح
اس سلسلہ میں بسی ہوئی تھیں جو آپ کو اپنے شیخ المشائخ حضرت شاہ عبدالرحیم صاحب^(۱)
راے پوری قدس سرہ سے پہنچا تھا،

(۱) حضرت کے حالات طیبہ اور کمالات عالیہ کے تذکرہ کے لئے مستقل تصنیف درکار ہے ع۔

سفینہ چاہئے اس بحر بیکراں کے لئے

جب جنت واقعات جو حضرت مولانا عبدالقادر صاحب نے اپنی زبان مبارک سے کبھی ارشاد فرمائے وہ
اس کتاب میں اپنے موقع پر آگئے ہیں، مولانا عاشق آہی صاحب نے تذکرۃ اخیل میں نہایت اختصاراً
اور اجمال کے ساتھ کچھ حالات لکھے ہیں ان کو ملاحظہ فرمایا جاسکتا ہے، ناچیز مؤلف نے اس مختصر کتاب
میں ضمناً بطور تذکرہ لکھنے کی جرأت نہیں کی، درحقیقت حضرت مولانا عبدالقادر صاحب کے حالات کمالات اور
انکی زندگی حضرت ہی کی کتاب زندگی اور تذکرہ کالیکٹر میں درج اور آپ کے کمالات اور مقامات کا ایک نمونہ اور نتیجہ تھا۔

قیاس کن زگلستان من بہارا

ع۔

حضرت شاہ عبدالرحیم صاحب قدس سرہ کے پہلے شیخ آپ ہی کے ہم نام حضرت میاں صاحب شاہ عبدالرحیم صاحب سہارنپوری^(۱) تھے جو سلسلہ قادریہ نقشبندی میں اپنے وقت کے

(۱) حضرت میاں صاحب سرسادیہ صلیح سہارنپور کے رہنے والے تھے، اگر یہ (خاندانی روایت صحیح ہے کہ ۹۰ سال کی عمر میں وفات ہوئی تو ولادت ۱۱۱۵ھ میں ہوئی ہوگی حضرت رحمۃ اللہ علیہ حضرت میاں صاحب کے نہایت دل آویز اور بڑے رفیع حالات سناتے تھے، ان کی مدد سے ان کا ایک مختصر سا تذکرہ اور تعارف مرتب ہو سکتا ہے،

فرماتے تھے کہ میاں صاحب حضرت حاجی اخوند صاحب صوت کی خدمت میں حاضر ہوئے اور بیعت کی درخواست کی، حاجی صاحب نے بیعت فرمایا اور شرط کی کہ اگر نیرنگ کی نوکری نہیں کوئے گا ورنہ بیعت شکست ہو جائے گی، وہ بیعت کر کے چلے آئے، لیکن بعض حالات ایسے پیش آئے کہ انھوں نے نوکری کرنی، پھر جب سید و شریف حاضر ہوئے اخوند صاحب نے آپ کو دیکھ کر فرمایا کہ جاؤ ہمارے کام کا نہیں رہا آپ پندرہ روز تک ہاں روتے رہے، اخوند صاحب نے بلوا کر دوبارہ اسی شرط پر بیعت لی اور وہ بھی کے ہوئے، وہاں سید و شریف میں ایک خادیں معمولات پورے فرماتے تھے، ایک روز اس خاد کے اوپر اس چٹان پر شیر برآ کر بولنے لگا، اسکی آواز سے پہاڑ کی چوٹی سے پتھر گرنے لگے، فرماتے تھے ذرا سکون میں فرق آیا، پھر اپنا ذکر اسی قوت سے شروع کر دیا، بڑے قوی النسبت اور صاحب کشف و تصرف بزرگ تھے، اٹھنا بیٹھنا مشکل تھا، اس کے باوجود روزانہ سو رکعتیں نفل پڑھا کرتے تھے، غلام کھڑا کرتے تھے آپ نفل پڑھنے لگتے اور اٹھنے بیٹھنے میں کوئی دقت نہیں ہوتی تھی، کشف کا یہ حال تھا کہ مرزا صاحب کی شہرت اور دھوے سے بہت دن پہلے حکیم نور الدین صاحب بہار^(۲) جموں کی صحت کیلئے دعا کرنے کیلئے آئے، فرمایا تمہارا نام نور الدین ہے، حکیم صاحب نے کہا ہاں، فرمایا ملازمتا دیان میں ایک غلام احمد پیدا ہوا ہے جو کچھ عرصہ کے بعد ایسے دھوے کے بیچا جو نہ اٹھائے جائیں گے نہ

نامور شیخ طریقت حضرت حاجی عبدالغفور صاحب (جو اخوند صاحب صوات کے نام سے مشہور ہیں) کے خلیفہ تھے، میاں صاحب نے حضرت شاہ عبدالرحیم مٹا کو سلسلہ قادریہ نقشبندیہ (فقیر حاشیہ صفحہ ۳۲۰) رکھے جائیں گے، تم اسے چھٹا لکھے ہوئے ہو، حکیم صاحب نے استغیاب کا انکار کیا تو فرمایا تم میں ابھنے کی عادت ہے اور مناظرہ کا شوق ہے، یہی عادت تم کو وہاں بے بائگی، باوجود کثرت و کرامت و علوئے مرتبت کے مزاج میں بہت تواضع اور مسکنت تھی، فرماتے تھے کہ جب میں باناس سے گزرتا ہوں اور لوگ سلام کرتے ہیں تو گھڑوں پانی پڑ جاتا ہے، زدامت میں ڈوب جاتا ہوں، انتقال بھی عجیب طریقہ سے ہوا، ایک ن گھر سے خوشامناس صاحب نے آواز دی کہ میاں صاحب قیہ (چھوٹی پچی) روٹھی ہوئی ہے اسکو سناؤ فرمایا کیسی رقیہ اور کس کی رقیہ، ہم نے اپنے روٹھے کو منالیا، یہ کہہ کر ایک مرتبہ لا الہ الا اللہ محمد رسول اللہ کہا، کروٹ لی اور سفر آخرت پر روانہ ہو گئے۔

حضرت مولانا شاہ عبدالرحیم متا رحمۃ اللہ علیہ مدرسہ نظام العلوم میں تعلیم حاصل کرتے تھے، ابتداء سے بزرگوں سے حقیقت اور ان کی صحبت میں بیٹھے کا شوق تھا، میاں صاحب کے پاس حاضر ہوا کرتے تھے یہ اتفاقاً کو بھی بڑی نظر عنایت تھی، ایک دن فرمایا آئیے چاند تھے بیعت ہی کروں، کچھ عرصہ کے بعد اجازت بھی مرحمت فرمائی حضرت کی آنکھیں ساتھ اخیر تک حقیقت قائم تھیں، ذکر طریقہ قادریہ کا انھیں سے اخذ کیا تھا اور اپنے پورے سلسلہ میں رہے ہیں، مولانا عبداللہ شاہ صاحب کرناٹی تعلیمات رحیمیہ میں تحریر فرماتے ہیں کہ حضرت پیر و مرشد حضرت میاں صاحب بہار انہودی بدرجہ غایت قبیح صفت اور محترزا زبدت تھے، کسی عرس اور محفل قص و بدو خوشخوئی میں شریک نہیں ہوتے تھے اور اپنے خادمان کو اتباع شرع کا تقید فرماتے تھے، اور بدعات سے منع فرماتے تھے (ص ۵۲-۵۳)

۲۱ ربیع الاول ۱۲۰۳ھ روز دوشنبہ وقت شب میاں صاحب کی وفات ہوئی، خلفائے امین مولوی محمد امین

خان متا جانشین، مولانا عبداللہ شاہ صاحب کرناٹی، حضرت شاہ عبدالرحیم صاحب راپوری متا و مشہور ہیں

میں اجازت دی تھی^(۱)، اور وہ اس سلسلہ میں لوگوں کو بیعت فرماتے تھے، اللہ تعالیٰ نے اس راہ کی ترقیات و کمالات، مرجحیت و مقبولیت جو نہایت عالی استعداد اور قوی النسبت بزرگوں کو حاصل ہوتی ہے عطا فرما رکھی تھی میاں صاحب کی وفات کے بعد جب قطب الارشاد حضرت مولانا رشید احمد گنگوہی کا آفتاب رشد و ارشاد نصف النہار پر پہنچا اور ان کی ذات گرامی سے وہ تجدیدی شان اتباع سنت کا کمال اور عقائد و اعمال میں انکے تعلق اور نسبت کے اثرات پیدا اور عشق و محبت کی وہ خصوصیات ظاہر ہوئیں جو حضرت حاجی ادا اللہ صاحب مہاجر کی رحمۃ اللہ علیہ کے سلسلہ کی خصوصیت ہیں تو آپ شیخ کامل و مکمل ہونے کے باوجود حضرت مولانا رشید احمد رضا کی طرف اس طرح رجوع کیا جیسے ایک مرید رشید کرتا ہے، حضرت نے آپ کو اجازت و خلافت دی آپ کی بقیہ زندگی حضرت کے رنگ مسلک و حضرت کی محبت و عقیدت میں ڈوبی رہتی تھی اور اس طرح ان دونوں سلسلوں کے اثرات و برکات اور ان کی نسبتیں آپ میں جمع ہو گئیں،

مقام تحقیق و اجتہاد | حضرت کے طریقہ اسلوب تربیت، تصوف، طریقت، ذکر و صحبت معرفت و محبت کے بابے میں بجائے اسکے کہ خود کو پیچھے پیش کیجائے

اور اس پر عملی اور فنی طریقہ پر روشنی ڈالی جائے، بہتر معلوم ہوتا ہے کہ ان سب چیزوں کے بابے میں حضرت کے خود اپنے خیالات و تحقیقات پیش کی جائیں، جن کا وقتاً فوقتاً اصلاح و تربیت کے لئے کسی

(۱) سلسلہ حضرت سید آدم بنوری، حضرت مجدد الف ثانی، حضرت شاہ سکندر گدیچلی، حضرت شاہ کمال کیتھلی ادا ان کے شاخ کے توسط سے حضرت سیدنا عبد القادر جیلانی تک پہنچتا ہے، حضرت انوند صاحب کو حضرت شاہ شعیب تو دھیروی سے خلافت تھی، ان کو حضرت حافظ محمد صاحب (عمر زئی) سے، ان کو حضرت صدیق بشواتی سے، ان کو حضرت شاہ مومن گکڑوی سے، ان کو حضرت سید شاہ باز سے، ان کو حضرت حبیب سے ان کو حضرت سید آدم بنوری سے الی آخرہ (تعلیمات برہمی)

مجلس میں اظہار فرمایا اور جن کا بہت تھوڑا حصہ (نہ ہونے کے برابر) قید تحریر میں آسکا ہے انہیں منتشر، متفرق ملفوظات پر نظر ڈالتے سے حضرت کے اصلی حیالات کا اندازہ ہو سکتا ہے اور اس کا بھی کسی حد تک اندازہ کیا جاسکتا ہے کہ حضرت کو اس فن میں کیسی مجتہدانہ بصیرت حاصل تھی اور آپ کی نظر رسم و آداب، جزئیات و تفصیلات کے بجائے اصل مقاصد اور لب لباب پر کس قدر تھی، ان مقاصد کے حصول کے لئے آپ طبائع، اختلاف مزاج اور زمانہ کی تبدیلیوں کی کس قدر رعایت فرماتے تھے اور آپ کی فکر کس قدر عمیق، دقیقہ رس اور حقیقت میں تھی،

مقصود کار فرماتے تھے کہ۔

۱۰ اصل کیفیت یقین کا پیدا ہو جانا ہے، جب کبھی کوئی سالک اپنی کیفیات کا ذکر کرتا تو یہی فرماتے کہ اصل کیفیت یقین ہے، ایک دفعہ فرمایا، اگر بے میں اندھیرے میں شیر بے نظر نہیں آتا، ایک آدمی وہاں ہے وہ بے خبری میں بے فکر بیٹھا ہے، اچانک روشنی ہوئی، شیر اس کو نظر آگیا اس پر خوف طاری ہو جائے گا، اسی طرح یقین نصیب ہونے کے بعد خوف خدا آجائے اور یہ خوف خدا بنیاد ہے تمام اعمال حسنہ کے کرنے کی اور تمام اعمال بد سے بچنے کی، حضرت رحمۃ اللہ علیہ اجراءے لطائف، سلطان الاذکار، انوارِ حقیقیہ کی کیفیت کو بھی کچھ اتنا بڑا مرتبہ نہیں دیتے تھے حضرت کے نزدیک اتنا لالی یقین کا وجود انی اور ذوقی یقین میں تبدیل ہو جانا اصل چیز تھی، ہر کام نتیجہ پھر ہو جاتا ہے کہ ساری دنیا بھی خدا کی ہستی کا انکار کرنے تو یہ وجدانی یقین والا شخص کبھی بھی انکار نہیں کرتا^(۱)

(۱) مکتوب ماسٹر منظور محمد صاحب ایم۔ اے،

حضرت راستہ کی کیفیات مثلاً وجد، انوار، اجرائے لطائف سلطان الادکار
 حقیقی کفایت کی اہمیت کو بھی خاص اہمیت نہیں دیتے تھے، حضرت کے یہاں
 کیفیت قابل حصول صرف ایک تھی، یقین، کامل یقین اور اس کے نتیجے میں حاصل
 ہونے والی کیفیات، مثلاً خوف، خشیت، محبت الہی، تعلق مع اللہ کا دوام، کامل
 اخلاص، اتباع شریعت، اخلاق عالیہ مثلاً توکل، رضا و تسلیم، صبر و شکر وغیرہ
 لوگ بڑے بڑے اونچے حالات حضرت کو سناتے تھے، لیکن حضرت یہی فرماتے
 تھے کہ اصل مقصود یقین کا پیدا ہو جانا ہے، حضرت کے ہاں تصوف کا مقصود صرف
 یہی تھا کہ استدلالی یقین، وجدانی، ذوقی اور کشفی یقین میں تبدیل ہو جائے، اللہ تعالیٰ
 کی محبت نصیب ہو، تعلق مع اللہ کو دوام و استقلال حاصل ہو^(۱)
 کسی نے کسی لطیفہ کے جاری نہ ہونے کی شکایت کی، آپ نے اس سے
 یقین کے بارے میں پوچھا، اس نے کہا کہ وہ تو بے فرمایا کہ پھر لطیفہ کے پیچھے بڑے
 مقصود حاصل ہے^(۲)

سلوک و تصوف کی ضرورت اور اس کی تاریخ پر روشنی ڈالتے
ذکر و سلوک کی ضرورت | ہوئے ایک مرتبہ فرمایا:-

”اللہ تعالیٰ کی محبت اور ہر وقت اس کا اور اس کی رضا کا دھیان
 فکر رہنا اور اس کی طرف سے کسی وقت غافل نہ ہونا یہ کیفیتیں دین میں مطلوب
 ہیں اور قرآن و حدیث سے معلوم ہوتا ہے کہ ان کے بغیر ایمان اور اسلام کامل ہی
 نہیں ہوتا“

لیکن رسول اللہ صلی اللہ علیہ وسلم کے زمانہ میں دین کی تعلیم و تربیت کی طرح ایمانی کیفیتیں بھی آپ کی صحبت ہی سے حاصل ہو جاتی تھیں اور حضور صلی اللہ علیہ وسلم کے فیضانِ صحبت سے صحابہ کرامؓ کی صحبتوں میں بھی یہ تاثیر تھی لیکن بعد میں اہلِ علم کے زیادہ بگڑ جانے اور استعدادوں کے ناقص ہو جانے کی وجہ سے اس مقصد کے لئے کاملین کی صحبت بھی کافی نہیں رہی تو دین کے اس شعبہ کے اماموں نے ان کیفیات کے حاصل کرنے کے لئے صحبت کے ساتھ ذکر و فکر کی کثرت کا اضافہ کیا اور تجربہ سے یہ تجویز صحیح ثابت ہوئی۔

اسی طرح بعض مشائخ نے اپنے زمانہ کے لوگوں کے احوال کا تجربہ کر کے ان کے نفس کو توڑنے اور شہوات کو مغلوب کرنے اور طبیعت میں مناسبت پیدا کرنے کیلئے انکے واسطے خاص خاص قسم کی ریاضتیں اور مجاہدے تجویز کئے۔

اسی طرح ذکر کی تاثیر بڑھانے کے لئے اور طبیعت میں رقت اور کیسوئی پیدا کرنے کے لئے ضربِ کاطرئہ نکالا گیا تو ان میں سے کسی چیز کو بھی مقصود اور مامور سمجھا نہیں جاتا بلکہ یہ سب کچھ علاج اور تدبیر کے طور پر کیا جاتا ہے اور اسی لئے مقصد حاصل ہو جانے کے بعد یہ سب چیزیں چھڑادی جاتی ہیں اور یہی وجہ ہے کہ اکثر طریق اپنے اپنے زمانہ کے حالات اور اپنے تجربوں کے مطابق ان چیزوں میں رد و بدل اور کمی بیشی بھی کرتے رہے ہیں، اور اب بھی کرتے رہتے ہیں، بلکہ ایک ہی شیخ کبھی کبھی مختلف طالبوں کے لئے ان کے خاص حالات اور ان کی استعداد کے مطابق الگ الگ اعمال و اشغال تجویز کر دیتا ہے اور بعضے ایسی اعلیٰ استعداد والے بھی ہوتے ہیں جنہیں اس طرح کا کوئی ذکر و شغل کرا لے کی ضرورت ہی نہیں

ہوتی اور اللہ تعالیٰ ان کو یوں ہی نصیب فرمادیتا ہے، اس سے ہر شخص سمجھ سکتا ہے کہ ان سب چیزوں کو صرف علاج اور تدبیر کے طور پر ضرورتاً کیا جاتا ہے۔^(۱)
ایک دوسرے موقع پر فرمایا:-

’کسی کو نہ میں بیٹھ کر کسی کا نام لیا جائے تو کسی سے محبت ہو جائے گی جب انسان کثرت سے اللہ کا نام لیتا ہے تو اللہ کی محبت ہو جاتی ہے جو کہ نیکیوں کی جو ہے، اصلاح کا انحصار کثرت ذکر اور صحبت پر ہے۔ فرمایا کہ صحبت ضروری ہے محبت کے ساتھ، اگر نبی اکرم صلی اللہ علیہ وآلہ وسلم خود حبس میں آتے بلکہ قرآن شریف لکھا ہوا آجاتا تو اس طرح سے اصلاح نہ ہوتی فرمایا کہ بعد زمانہ کی وجہ سے صحبت کمزور ہو گئی ہے اسکی کمی کو پورا کرنے کے لئے اہل اللہ نے ذکر اور اذکار اور مراقبہ جاری کیا جو کہ بالہام آتی اولیاء پر نکتشف ہوئے۔‘^(۲)

ایک موقع پر مولانا منظور صاحب نعمانی سے فرمایا:-

’خدا معلوم لوگ تصوف کو کیا سمجھتے ہیں، تصوف تو بس اخلاص اور عشق پیدا کرنے کا ذریعہ ہے اور جو کام عشق کی طاقت اور اخلاص کی برکت سے ہو سکتا ہے وہ اس کے بغیر نہیں ہو سکتا تو دراصل تصوف ضروری نہیں ہے بلکہ عشق اور اخلاص پیدا کرنے کی ضرورت ہے، اگر کسی کو اس کے حاصل کرنے کا اس سے بھی آسان اور مختصر کوئی اور راستہ معلوم ہو جائے تو مبارک ہے وہ اسی راستہ سے حاصل کرے، اور ہم کو بھی بتا دے، ہم تو اسی راستہ کو

(۱) منقول از تصوف کیا ہے؟ مولانا محمد منظور نعمانی (۲) تحریر مولوی عبدالجلیل صاحب

جانتے ہیں جس کا اللہ کے ہزاروں صادق بندوں نے سیکڑوں برس سے تجربہ کیا ہے جس میں سیکڑوں مئی تھے جو دین کے اس شعبہ کے مجتہد بھی تھے اور صاحب الہام بھی تھے۔^(۱)

فرمایا کہ صحبت کا اثر ایک سلسلہ چیز ہے جس طرح صحبت و محبت کی تاثیر

کوئی پہلی صحبت اور محبت کا بھی ایک خاصہ ہے، صحبت کا اثر تو اتنی بدیہی چیز ہے کہ عام لوگ بھی جانتے ہیں حتیٰ کہ اپنے بچوں کو کہا کرتے ہیں کہ دیکھو! بڑے لوگوں کے پاس نہ بیٹھنا اور ہمیشہ اچھے لوگوں کے پاس بیٹھنے کی تلقین کیا کرتے ہیں، یہ اس لئے کہ صحبت کا اثر ضرور ہوتا ہے اور محبت کا یہ خاصہ ہے کہ محبوب کے سینہ کی چیز محبت کے سینہ میں لے آتی ہے، حضور نبی اکرم صلی اللہ علیہ وسلم کا سینہ مبارک نور معرفت و یقین کا گنجینہ تھا، صحابہ نے آپ کی صحبت و محبت کے ساتھ کی، اس محبت کی خاصیت ظاہر ہوئی اور جتنی جتنی کسی کی محبت تھی اسی قدر حضور (صلی اللہ علیہ وسلم) کے سینہ مبارک کی دولت اس محب کے سینہ میں آگئی، پھر صحابہ کی صحبت تابعین نے اٹھائی اور تابعین کی تبع تابعین نے، اسی طرح حضور صلی اللہ علیہ وسلم کا وہی نور یقین و معرفت سینہ بہ سینہ منتقل ہوتا رہا، پھر اس سے آگے مشائخ کے سلسلے چلے جشتیہ، قادریہ، نقشبندیہ، سہروردیہ، ان سب کے ہاں سلوک کا دار و مدار صحبت شیخ پر ہے جتنی شیخ سے محبت ہوتی ہے اتنا ہی عرفان و عشق نصیب ہوتا ہے، اگر صحبت کی ضرورت نہ ہوتی تو انبیاء کو دیکھو!

(۱) منقول از نصوت کیا ہے؟

جاتا اور کتا میں براہ راست آسمانوں سے نازل کر دی جاتیں^(۱)۔

فرمایا کہ محبت سے اخلاق و ذلیہ کٹ جاتے ہیں اور محب محبوب کے آثار جذب کرتا ہے^(۲)۔

حضرت کے ایک مہتر شہد لکھتے ہیں:-

”حضرت کے ہاں تمام امراض کا علاج اکٹھا ہوتا تھا اور وہ اوجو بالخاصہ نافع تھی وہ ذکر اللہ کی کثرت اور صحبت شیخ تھی صحبت شیخ تو اکیلی بھی نافع ہو سکتی ہے لیکن ذکر کا اکیلا بغیر صحبت شیخ کے نتائج پیدا کرنا شاذ و نادر ہی ہے قلب کی چیز کھینچتا ہے، باطن کی چیز باطن کھینچتا ہے اور یہ بات بغیر صحبت کے ناممکن ہے^(۳)۔“

”فرمایا کہ ذکر سانی صرف ایک ذریعہ ہے مقصود نہیں ہے مقصود حقیقت ذکر | محض یاد ہے، اگر یاد نصیب ہو جائے تو ذکر سانی چھڑا دیا جاتا

ہے، مگر بقا کے بعد بھی ترقی عبادات ہی سے ہے یعنی قرآن پاک کا پڑھنا، ذکر الہی کرنا اس سے ہی ترقی ہے، خاموش بیٹھنے اور محض تدبیر سے نہیں، فرمایا، تصوف ایک مشق ہے، ایک طریقہ ہے جو الہام الہی سے اولیا اللہ پر اپنے اپنے زمانہ کے حالات کے مطابق منکشف ہوتا ہے، اس طریق پر چلنے سے انسان کو یقین نصیب ہو جاتا ہے اور خداوند تعالیٰ کی دائمی یاد نصیب ہو جاتی ہے، راتہ میں بہت سی کیفیات اور بہت سے ایشیائیں آتے ہیں، لیکن اہل مقصد یہی یاد ہے یہی تعلق مع اللہ ہے جس کو آپ نسبت کہہ دیں یا کچھ اور نام دیدیں، حقیقت

(۱) مسودہ صوفی محمد حنین صاحب (۲) تحریر مولوی عبدالکلیل صاحب (۳) مکتوب ماسٹر منظور محمد صاحب

یہی یاد ہے جو کہ مقصود ہے اور تمام تصوف کا خلاصہ ہے، یہی وجہ ہے کہ اولیاء اللہ کرامات کو اتنا واقع اور اہم نہیں سمجھتے جتنا کہ تعلق مع اللہ اور اہتمام شریعت کو، اصل چیز تعلق مع اللہ کا دوام ہے، اس کے ساتھ اتباع شریعت از خود آجاتی ہے، شریعت پر چلنے میں آسانی ہو جاتی ہے، کیونکہ شریعت پر چلنے کے محرکات پیدا ہو چکے ہوتے ہیں، تعلق مع اللہ کے بعد یہ ناممکن ہو جاتا ہے کہ انسان اللہ کی نافرمانی کرے، حضرتؒ کے ہاں صرت تعلق مع اللہ کے دوام پر زور دیا جاتا تھا، کیونکہ جب یہ تعلق نصیب ہو جاتا ہے تو اتباع شریعت اور اخلاق عالیہ خود بخود آجاتے ہیں اور اسی کے حصول کے لئے ذکر و تفل اور مراقبہ کرایا جاتا ہے۔^(۱)

ایک مرتبہ ذکر کے اثرات کا تذکرہ کرتے ہوئے فرمایا۔

”معلوم لوگ کیا سمجھتے ہیں، اثرات ذکر تو یہ ہیں کہ دنیا سے بے رغبتی ہو

آخرت کا خیال ہو اور دنیا اتنی جاذب نظر نہ ہے۔“^(۲)

حضرتؒ طالبین و سالکین کی تربیت میں انکی طبیعت، تربیت و تعلیم میں جہادِ ذوق، مشغلہ، ضرورت، صحت و تحمل اور استعداد و ذہنی کی صلاحیت کا لحاظ کر کے مناسب تغیر و اصلاح فرماتے اور ہر ایک کے حالات کے مطابق اس کو ذکر کی تلقین کرتے، ایک سرشار لکھتے ہیں۔

”حضرت رحمۃ اللہ علیہ کا طریقہ تربیت بھی بہت جدا گانہ اور نرالا تھا، بعض

لوگوں کو تو صرف درود و شریف اور تیسرا کلمہ ہی بتایا اور ان کو ذکر کی اجازت

۱۱۔ مکتوب اسرار منظور محمد صاحب ایم۔ اے۔ (۲) تحریر مولوی عبد الجلیل صاحب

مانگنے پر بھی ذکر کی اجازت نہیں دی بلکہ اسی کو بڑھانے کو فرمایا، اور بعض حضرات کو ذکر اور مراقبہ اور بعض کو کئی کئی چلے بھی کرائے اور بعض کو صرف تلاوت قرآن پاک ہی کے لئے فرمایا کہ یہی تمہارا وظیفہ ہے، اور بعض کو فرمایا کہ اب نوافل ہی پڑھنا تمہارا وظیفہ ہے، حضرت کے ہاں یہ نہیں تھا کہ ہر ذرا کو ایک ہی مراقبہ یا ایک ہی شغل بتایا جائے بلکہ کسی کو کچھ مراقبہ اور کسی کو کچھ مراقبہ بتلایا^(۱) ایک دوسرے صاحب لکھتے ہیں:-

”حضرت مختلف طبائع کی وجہ سے مختلف اوراد و اشغال بھی تعلیم فرماتے تھے، اس میں ہر ایک سائل کے حالات و کیفیات کو مد نظر رکھتے تھے، جیسے کہ مختلف سائلین کے حالات و ضروریات کے مطابق حضور صلی اللہ علیہ وسلم نے مختلف نصائح و وصایا فرمائے ہیں، اگر کوئی طاعت پر تھا اور اس نے ذکر شروع کیا تو حضرت رحمۃ اللہ علیہ نے اس کو ضوابط کا پابند نہیں کیا بلکہ اس کو وہیں رہنے دیا ہے اور اسکی اصلاح فرمائی ہے کہ وہ اپنی منزل طے کر گیا ہے حتیٰ کہ بعض اپنے عمدہ دار اور کثیر الاشغال لوگ بھی فائز المرام ہو گئے۔“^(۲) ماسٹر منظور محمد صاحب لکھتے ہیں کہ:-

”پہلی مرتبہ خانقاہ میں چند روز رہنے کے بعد عرض کیا کہ حضرت اگر ذکر اس طریق سے کرتا ہوں جس طریق سے سکھایا گیا ہے تو اثر محسوس نہیں کرتا لیکن اگر ذکر جلدی جلدی ضربات کے ساتھ کرتا ہوں تو ایک قسم کی بے خودی محسوس ہوتی ہے اور بہت ذوق محسوس ہوتا ہے، حضرت نے فرمایا کہ یہ خودی ہی مقصود کا

(۱) تحریر مولوی عبدالجلیل صاحب (۲) مکتوب محمد حسین صاحب بجاو لکری

جس طریق سے چاہو ذکر کرو، کوئی پابندی نہیں ہے جس طرح مقصود حاصل ہو اسی طرح ذکر کرو چنانچہ یہی کرتا رہا، اس کے بعد گھر آگیا، ذکر کا اثر جسم میں محسوس ہونے لگا، وجد کی کیفیت عام ہو گئی، دنیا سے بھاگنے کو جی چاہنے لگا عروج کے خواب اور دیگر کیفیات ناقابل بیان ظاہر ہونا شروع ہو گئیں، اس دوران میں حضرت رحمۃ اللہ علیہ بار بار مجھے تاکید کرتے رہے کہ اصل کیفیت یقین کا پیدا ہونا ہے جب کبھی میں حاضر ہوتا اور اپنی کیفیات کا ذکر کرتا تو حضرت ہی فرماتے کہ اصل کیفیت یقین ہے^(۱)

صحت و طاقت کا بڑا لحاظ رکھتے تھے، جو لوگ کمزور اور ضعیف الدماغ ہوتے تھے ان کو زیادہ آواز کے ساتھ اور شدت و قوت کے ساتھ ذکر بھر کرنے سے منع فرما دیا کرتے تھے اور جس کیلئے جس طرح کا سلوک مناسب ہوتا تھا اس کیلئے وہی تجویز فرماتے تھے، ایک موقع پر فرمایا:-
"اگر قوت ہو تو پھر ذکر با بھر کرنا چاہئے اثر جلدی ہوتا ہے لیکن اگر طبیعت کمزور ہو تو ہرگز زیادہ بھر سے نہیں کرنا چاہئے ورنہ طبیعت مختل ہو جائے گی اور دماغ خراب ہو جائیگا۔"

پوچھا گیا کہ سیر اجمالی اور سیر تفصیلی سب کرایا جاتا ہے یا بعض سے اجمالی اور بعض سے تفصیلی؟ فرمایا طوائف مختلف ہوتے ہیں، بعض طبائے کے مناسب سیر اجمالی ہوتا ہے ان کو اجمالی کہا جاتا ہے بعض کے مناسب تفصیلی ان سے سیر تفصیلی کرایا جاتا ہے لیکن مرید کو چاہئے کہ ان چیزوں میں نہ پڑے اور خود اپنے لئے کوئی حالت تجویز نہ کرے، یہ دھارادہ اللہ اللہ کرتا ہے، اللہ تعالیٰ جس

(۱) مکتوب ماسٹر منظور محمد صاحب۔

کے لیے جو حالت اختیار فرمائیں وہی اس کے لیے بہتر ہے^(۱)

اہل ذکر کیلئے نیند آنے کا اہتمام رکھتے اور مقوی دماغ چیزیں استعمال کرنے کی ہدایت فرماتے تھے، مولوی محمد یحییٰ صاحب لکھتے ہیں کہ میں نے ایک اسم جو حضرت نے کچھ پیشتر فرمایا تھا اخلاق کی درستگی کیلئے پڑھنا شروع کر دیا، اس کے نتیجہ میں بے نیازی کا غلبہ، رقت و وجد اور انکساری میں بہت شدت پیدا ہو گئی اور لوگوں کو جنون کا شہ ہوئے لگا، میں نے یہ ساری کیفیت حضرت کی خدمت میں لکھی، حضرت نے اس کا حسب ذیل جواب دیا۔

”برخوردار مولوی محمد یحییٰ صاحب سلمہ از احقر عبد القادر بعد السلام علیکم
ورحمۃ اللہ وبرکاتہ تمہارا خط ملا، کیفیت معلوم ہوئی، برخوردار تم ذکر اذکار اتنا
کر جس سے دماغ میں خشکی نہ پیدا ہو جائے اور یا تمہارے کچھلہ تم نے کیوں شروع
کر دیا، اپنے اخلاق کو ویسے ہی درست کرنے کی سعی کرو، اللہ تبارک تعالیٰ
سے امید عنایت ہی رکھنی چاہئے کچھ مقوی دماغ اور مرطب دماغ ضرور استعمال
کرتے رہو، ایسا نہ ہو کہ خدا نخواستہ دماغ میں ضعف آجائے اور سارا کام ہی
خواب ہو جائے، باقی احقر عبد القادر،^(۲)

ماسٹر منظور محمد صاحب حضرت کی شان اجتہاد اور طریق تربیت کا ذکر کرتے ہوئے لکھتے ہیں۔

”میں نے اپنے فن میں ماہر ایسا پیر طریقت کہیں نہیں دیکھا، کئی کیفیت
کوئی شخص بیان کرے، حضرت دہنائی فرماتے تھے، معلوم ہوتا تھا کہ حضرت
سب مقامات تفصیلی طور پر طے کئے ہوئے ہیں۔“^(۳)

جو حضرات کسی دوسرے سلسلہ میں پہلے بیعت ہوتے تھے اور اسی طریق کا ذکر ان کاواں

(۱) مکتوب مولانا سعید احمد صاحب ڈبگوی (۲) مخبر مولوی محمد یحییٰ صاحب (۳) مکتوب ماسٹر منظور محمد صاحب

ہو چکا ہوتا تھا جب حضرت کے ہاتھ پر تجدید کرتے اور تلقین ذکر اور تربیت کی درخواست کرتے تو حضرت ان کا ذکر تبدیل نہیں فرماتے تھے، ارشاد ہوتا تھا کہ تمہارا یہ ذکر رواں ہو چکا ہے، اب نئے ذکر میں رکاوٹ اور الجھن ہوگی، تم وہی ذکر کرتے رہو، خود باقم کے ساتھ بھی یہی معاملہ پیش آیا، جس کے اندر کسی خاص دینی مشغلہ کا رجحان اور ذوق غالب دیکھتے اور اس سے دین کا مفاد اور لوگوں کا نفع بھی وابستہ ہوتا، اس کو بجائے اس سے روکنے کے اس کے جاری رکھنے کی ہدایت فرماتے اور اپنی نسبت قوی اور سرپرستی سے اسی کو اس کا ذکر و سلوک بتا دیتے، راقم نے ایک دو بار اپنی بے استعدادی اور باطنی کیفیات کا تذکرہ کیا سب سن کر فرمایا ٹھیک ہے، آپ تاریخ و حوت و عزیمت کا سلسلہ مکمل کر دیجئے، جو لوگ تعلیم و تبلیغ و دعوت، یا تصنیف و تالیف میں مشغول ہوتے اور ہمہ تن ذکر و مشغل میں مشغول نہ ہونے کی وجہ سے اپنے اندر ذکر کے انوار و آثار اور باطنی ترقیات محسوس نہ کرتے اور حضرتؑ سے اس کا شکوہ کرتے تو حضرت فرماتے تمہارا کام سویا ہوا شیر ہے جب (آخرت میں) وہ بیدار ہوگا (یعنی اس کا اجر ملنے لگے گا اور اس کا مقام معلوم ہوگا) تو تم کو اس کی قدر آئے گی، البتہ اہل استعداد اور جن کے پاس وقت ہو ان کے لئے بہتر سمجھتے تھے کہ کچھ عرصہ ہمہ تن ذکر میں مشغول رہ کر اپنے اندر استقامت اور نورانیت پیدا کر لیں۔

الزوار و کیفیات کی عدم اہمیت | سلوک و طریقت کی ایک بڑی گھاٹی الزوار و کیفیات کا شوق، انکے حصول کی کوشش اور

انکی اہمیت اور عظمت کا احساس ہے بزرگان دین کے سوانح حیات لکھنے والوں نے انکے حالات اس طرح سے لکھے ہیں کہ خواہ مخواہ ان چیزوں کو ان کے حالات و کمالات میں نمایاں

مقام حاصل ہو گیا ہے اور ذہن ان کی عظمت اور ان کے حالات کے (جو غیر اختیاری بھی ہیں) مطلوب اور مہتمم باشان ہونے کے خیال اور عقیدہ سے کسی طرح آزاد نہیں ہونے پاتا۔

حضرت کے ہاں ان انوار و مشاہدات و مکشورات کی بڑی نفی تھی، ان کو بجائے سالک کے علوئے استعداد و کمال پر محمول کرنے کے اس کے ضعف پر محمول فرماتے تھے، کئی بار فرمایا کہ سب سے ابتدائی درجہ یہ ہے کہ آدمی آرازیں سنے اس سے اونچا درجہ ہے کہ انوار نظر آئیں، اس سے اونچا درجہ یہ ہے کہ خواب کثرت سے نظر آئیں اور ان کو بیان کرتے وہ نہ تھکے سب سے اعلیٰ درجہ یہ ہے کہ ان میں سے کچھ بھی نہ ہو، فرماتے تھے طبعیتیں دو طرح کی ہیں، ملکوتی، جبروتی، ملکوتی طبعیت والے کو اس طرح کی چیزیں بہت نظر آتی ہیں، جبروتی طبعیت والے کو کچھ نظر نہیں آتا اور وہ افضل ہے

انوار و مشاہدات محنت و ریاضت سے تعلق رکھتے ہیں اور ان میں اسلام و ایمان کی بھی شرط نہیں ہے ان میں لغزش اور غلط فہمی کے بھی بڑے خطرے ہیں، مولوی علی احمد صاحب مرحوم نے اپنی بیاض میں حضرت کا ایک ملفوظ نقل کیا ہے جس میں اس بات کی صراحت ہے وہ لکھتے ہیں:-

”خان محمد یوسف صاحب نے دریافت کیا کہ سلطان الاذکار کسے کہتے ہیں؟ فرمایا دو قسم کا ہوتا ہے، ایک حقیقی، دوسرا غیر حقیقی، حقیقی یہ کہ قلب شاہد حق میں مستغرق رہے اور غیر حقیقی یہ کہ اللہ اللہ کرے اور قلب میں کچھ گرمی پیدا ہو جائے“

فرمایا: ”انوار کا نظر آنا کوئی ضروری نہیں، یہ تو محنت و ریاضت سے غیر ممکن

کو بھی حاصل ہو جاتے ہیں، وہ چیز کس طرح میاں فضیلت ہو سکتی ہے، جو غیر مسکوں میں بھی پائی جاتی ہو، پھر ہمارا ان سے امتیاز کیا ہوگا، بہت خوش قسمت ہیں وہ طبائع جن کو کچھ نظر نہیں آتا اور مقصود تک سائی ہو جاتی ہے کیونکہ کچلنے کا اندیشہ نہیں بخلاف ان کے جن کو انوار نظر آتے ہیں، کیونکہ ان کے کچل جانے اور گمراہ ہو جانے کا خطرہ ہے^(۱)۔

ایک مرتبہ فرمایا:۔

”طبائع چار قسم کے ہیں، اول وہ جنہیں اللہ سے محبت اور اسکے غیرو خلافت سے بعد دائم رہتا ہے، دوسری وہ جنہیں یہ جذبات جب کوئی ایسا موقع آئے جہاں جذبات کو ابھارنے والا ہو تب زیادہ نمایاں معلوم ہوتے ہیں، تیسری وہ جنہیں اکثر خوابوں میں حالات دکھائی دیتے ہیں، چوتھی وہ جنہیں بیداری میں کشف ہوتا ہے، ان طبائع کا مرتبہ بھی اسی ترتیب سے ہے، آخری ناقص شمار ہوتا ہے اور زیادہ ترقی نہیں کر سکتی“^(۲)۔

سالک کی ترقی اور محو و اطمینان بخش کیفیت | حضرت کے نزدیک ان آثار و کیفیات کا زیادہ اہمیت حاصل

نہیں تھی جن کو عام طور پر سالک کی ترقی باطن علوم مرتبت اور وصول کی علامت سمجھا جاتا ہے اور بظاہر وہ نہایت محمود اور قابل تائش و مبارک باد سمجھے جاتے ہیں، حضرت کے نزدیک اپنی نااہلی کا احساس اور اپنے کو سب سے ادنیٰ اور کسی قابل نہ سمجھنا اس راہ کی سب سے اونچی

(۱) بیاض مولوی علی احمد صاحب مرحوم مجلس، جمادی الثانی ۱۳۳۵ھ لاہور کوٹھی صوفی عبد الحمید صاحب

(۲) مسودہ صوفی محمد حسین صاحب،

بات ہے اور اسی میں سالک کی حفاظت اور اسکی ترقی کا راز ہے۔

ایک بلند استعداد و خادم اپنے آثار و کیفیات کی برابر اطلاع دیتے رہتے تھے انکو ایسے حالات پیش آتے جو سالکین متقدمین کو پیش آتے تھے، حضرت ان کے جواب میں اکثر یہی مضمون لکھواتے تھے، ایک خط کے جواب میں جس میں بڑے رفیع حالات لکھے تھے ارشاد ہوتا ہے "باقی اپنے آپ کو جب تک کسی قابل نہ سمجھتے رہیں گے انشاء اللہ ترقی ہوتی رہے گی" ایک ایسے ہی دوسرے خط کے جواب میں فرماتے ہیں:-

"جناب والا نے جو کچھ تحریر فرمایا ہے اس کے بارے میں یہ عرض ہے کہ جب تک اپنے آپ کو لاشے اور سبب کم اور حقیر اور اپنی تمام سامعی کو عدم کمال سمجھتے نہیں گے تب ہی تک معاملہ ٹھیک رہے گا اور انشاء اللہ ترقی ہوتی رہے گی اور جب انسان یہ سمجھنے لگ جائے گا کہ میں اب میں بہت کچھ ہو چکا تو سمجھنے کہ کھویا گیا ترقی سے رک گیا اور تکبر میں پھنس گیا۔"

ایک اور مکتوب میں ارشاد فرماتے ہیں:-

"یہ بات ضرور یاد رکھئے کہ جب تک انسان اپنے کو بالکل نا اہل اور نکتا سمجھتا رہتا ہے تب تک ہی اسکی طرف رحمت الہیہ متوجہ رہتی ہے ورنہ پھر وہ ترقی کرنے سے رک جاتا ہے۔"

دوام ذکر و سلسل | حضرت کے نزدیک سلوک کی کوئی انتہا نہیں تھی، اس سلسلہ میں کوشش کرتے رہنے اور فکرا و مدت کی تاکید فرماتے ایک دفعہ فرمایا میں بھی اچھی چل رہا ہوں تم کو ایسی جلدی ہے، مولوی عبدالرشید فاروقی کو دیکھو کہ

(۱) مکتوب مورخہ ۳ دسمبر ۱۹۵۱ء (۲) مکتوب مورخہ ۲۸ اگست ۱۹۵۲ء (۳) مکتوب مورخہ ۲۸ نومبر ۱۹۵۱ء

کہاں حضرت شیخ الہندؒ سے محبت اور بیعت تھی، اب میرے پاس ہیں، ابھی چل ہی رہے ہیں، بعض دفعہ اس مضمون پر تقریر فرمائی اور یہ پڑھا۔

”پڑیے، پڑ مر رہے ہر دے دربار“

مولوی محمد کئی صاحب لکھتے ہیں۔

”مجھ سے ایک روز فرمایا کہ تمہارے دادا بزرگوار (مولانا اللہ بخش بھاولپوری) بھی آنسو غم کی دھند میں مر گئے تھے تم بھی اسی راہ میں جان دیدینا، فرمایا دیکھو ذکر اذکار مرتے دم تک نہ چھوڑنا، تمہارے دادا صاحب رحمۃ اللہ علیہ ہر وقت چلتے پھرتے بھی مراقب رہتے تھے اور بڑی ہمت کے ساتھ ذکر اذکار کرتے رہنا، یہ نعمت اور نسبت اللہ کے نام کی برکت سے حاصل ہوئی، اس لئے اللہ کے نام کو نہ چھوڑنا۔“

مولانا عبد الوحید صاحب راوی ہیں کہ۔

”گھوڑا لگی کے زمانہ قیام میں ایک مرتبہ مرض کا شدید حملہ ہوا، نہ کھڑے ہو سکتے تھے، نہ بیٹھنے کی طاقت تھی، سانس پھولتی تھی اور نیم بیہوشی کا عالم تھا اسی حالت میں میں نے عرض کیا کہ عشا کی نماز کا وقت ہے وضو کروادیں ارشاد فرمایا کہ ہاں، ہم دونوں بھائیوں نے اٹھانے کی کوشش کی مشکل سے تھام کر غسل نہ تک لے گئے، وضو کرانے جب بیٹھے تو فرمایا کون ہو میں نے اپنا نام اور مولانا عبد الجلیل صاحب کا نام بتایا۔ یہ سن کر فرمایا، بیٹا میرا کچھ ٹھیک نہیں کس وقت چل پڑوں تمہیں صرف ایک ہی نصیحت کرتا ہوں اللہ کے ذکر کو

دانتوں سے مضبوط پکڑ لینا چاہیے کچھ نظر آئے یا نہ آئے، نہ نظر آئے تو بہت اچھا ہے، اور اس میں کسی کی نہ ماننا، چاہے کوئی کتنے ہی دلائل دے مجھے تم اس میں تجربہ کار سمجھو، ارے ابھی تمہیں تجربہ نہیں ہوا، تم نے اپنے ساموں اور چچا کو دیکھا نہیں؟ کتنا جہنی، کتنا کندہن، چند روز اللہ کا نام لیا کتنی برکتیں ہوئیں؟

اِسپی سَعی و محنت کی ضرورت | تصوف کے بعض حلقوں اور عوام میں بزرگانِ دین کے بعض خصوصی واقعات و کیفیات کی بناء پر یہ

خیال پھیلا ہوا ہے کہ اہلِ قلوب جس وقت جس کو دولتِ باطنی عطا فرماتا چاہیں بلا استعدادِ ذاتی سَعی و محنت عطا فرما سکتے ہیں، ایسے واقعات کی صحت اور امکان میں شبہ نہیں جب کسی صاحبِ باطن نے اپنی یا طالب کی کسی خاص کیفیت پر جو بعض اوقات سَعی و محنت کی قائم مقام بن جاتی ہے باذنِ خداوندی اس نسبتِ باطنی، یا کسی خاص حال کا اضافہ فرمایا لیکن یہ کوئی عمومی ضابطہ اور اختیاری چیز نہیں ہے عمومی طور پر اپنی ذاتی سَعی و محنت ہی کی ضرورت ہوتی ہے اور اسی میں دوام و استقلال ہے۔ حضرت اسی پر بہت زور دیا کرتے تھے، ایک مرتبہ فرمایا کہ ہم نے حضرت مخدوم شیخ علی صابریہؒ ان کلیریؒ کے مزار پر مراقبہ کیا، ہمارے دل میں تو یہی آواز آئی کہ اپنا کرنا، اپنا بھرتا۔

مولانا عبد اللہ صاحب دہم کوئی مشرقی پنجاب کے ایک دورہ کا حال بیان کرتے ہوئے فرماتے ہیں:-

”چلتے چلتے فیضیاب ہونے والوں کے سلسلہ میں ایک واقعہ یاد آتا ہے کہ رمضان شریف کا غالباً آخری ہفتہ رائے پور میں ہوا اسی موقع پر ایک صاحب

(۱) تحریر مولوی عبد الجلیل صاحب

توزہ شریف کے رہنے والے جو پکھری میں اہل مدیا یا ساہانویں تھے حضرت کی خدمت میں حاضر ہوئے، پہلے وہ کسی اور بزرگ کی خدمت میں گئے ہوئے تھے ان بزرگ نے فرمایا کہ تمہارا حصہ رائے پور ہے وہاں جاؤ، رائے پور کا نقشہ آپ کے سامنے ہی ہے، خاص طور پر رمضان شریف میں سب حضرات مہمان اکثر اوقات ذکر، نماز، تلاوت، مراقبہ بالخصوص ذکر باکھر میں مشغول رہتے تھے یہ منظر دیکھ کر وہ صاحب کہنے لگے کہ ہم سے تو یہ چکی نہ پیسی جاسکے گی غالباً کچنی حضرت سے ذکر کر دیا ہوگا، شام کے کھانے کے بعد حضرت نے فرمایا کہ دوست آتے ہیں اور یہ سمجھتے ہیں کہ ہمارے حصہ کی پڑیا بنی بنائی رکھی ہے مل جائے گی جب میں ڈال کر لے آئیں گے گر یہاں بغیر محنت کے کچھ حاصل نہیں ہوتا اس راستہ میں محنت لازمی ہے، غالباً اس کے بعد آیت وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا پڑھ کر مزید روشنی ڈالی، مگر چند دنوں بعد حضرت کے کانوں میں پھر یہی الفاظ ڈالے گئے کہ فلاں بزرگ دوستوں کی یہاں شب روز محنت دیکھ کر گھبراتے اور کہتے ہیں کہ اتنی محنت یہاں کون کرے، دوبارہ بڑے جوش سے فرمایا کہ اگر کوئی گھر آپ لوگوں کو ایسا معلوم ہو جہاں دور و طیاں پکی پکائی لمباتی ہوں تو یہ بھی نوکری پکا کر تھما کرے ساتھ چلنے کو تیار ہوں تاکہ کچھ حاصل کر سکوں مگر دوست صرف چکی ہی پیسنے کی شکایت کرتے ہیں، مگر میں کہتا ہوں کہ چکی پیسنے کا ہنر تو بہت روز میں آتا ہے پہلے تو زمین کو جوتا ہے، اچھا بھلا بیج گھر سے نکال کر کھیت میں بکھیرنا ہے پھر سینچنا ہے تاکہ کھیتی بڑھ کر کپنے کی حد تک پہنچے اور پک جائے تو پھر کاٹنا اور گاہنا اور غلہ کو بھوسے سے علیحدہ کرنا ہے پھر مکہ پینا

ہے، آٹا بن جانے کے بعد پھر اسے شفقت سے گوندھنا بھی ہے اور آگ جلانا، پکانے کا سامان ہینا کرنا ہے، پھر جلیجھ کی گری کو برداشت کرنا ہے، اپک کر تیار ہو جانے کے بعد شفقت سے توڑ کر منہ کے زور سے نکلنا ہے، ان ساری کوششوں کے بعد اگر مضم ہو جائے تو محض میرے مولیٰ کا فضل سمجھنا چاہیے۔ ورنہ وہ قے ہو کر باہر بھی نکل سکتا ہے۔

کسی دوست نے عرض کر دیا کہ حضرت ماں اپنے بچے پر کتنی شفیق ہوتی ہے کہ سوئے ہوئے بچے کو اٹھا کر دودھ پلاتی ہے، اگر بچہ بھوکا ہو تو اسکی چھاتیوں میں ایک قسم کی تحریک سی پیدا ہو کر اسے معلوم ہو جاتا ہے کہ بچہ بھوکا ہے، مگر بزرگ لوگ ماؤں سے زیادہ شفیق ہوتے ہیں، اس لئے ان سے ایسی امیدیں باندھی جاسکتی ہیں، اس پر حضرتؑ نے فرمایا کہ بھئی ماں کا کام تو اتنا ہی ہوتا ہے کہ چھاتی بچے کے منہ میں دے دے، مگر اگر بچہ ہی مردہ ہو اور ہونٹ ہلکے دودھ کو نہ چوس سکے اور اپنے پیٹ میں نہ پہنچا سکے تو اس میں ماں کا کیا قصور ہے اور اسکی شفقت میں کیا فرق آسکتا ہے؟^(۱)

حضرت ان آثار و کیفیات پر
سوالک کی ترقی اور احساس نسبت کا فقدان

کو پیش آتی ہیں، اس راہ میں جو گھاٹیاں آتی ہیں اور جو تغیرات اور ترقیات ہوتی ہیں حضرت ان پر گہری نظر رکھتے تھے، بعض مرتبہ سالک کو ایک مرحہ تک ذکر کرنے اور کیفیات کے حصول کے بعد یہ محسوس ہونے لگتا ہے کہ وہ ان کیفیات سے بالکل خالی ہو گیا، وہ اس کو

(۱) مکتوب مولانا عبدالقادر صاحب دھرم کوٹی بنام مولانا قلع۔

اکثر تنزل اور حرمان اور کسی گناہ کی سزا سمجھنے لگتا ہے، حضرت اس کی حقیقت سمجھتے تھے اور اکثر ان مشکلات کے موقع پر تسلی و تسفی فرماتے تھے اور حقیقت حال کی وضاحت فرماتے مولانا محمد صاحب انوری لکھتے ہیں:-

”ایک بار عرض کیا کہ شروع شروع میں تو آثار ذکر سے سینہ میں گرمی محسوس ہوتی تھی بلکہ دل سے ذکر کی آواز سنائی دیتی تھی، پھر یہ حالت نہیں رہی اور قوت بہت ہوتی تھی اور بعد میں یہ کیفیت بالکل زائل ہو گئی، فرمایا کہ زائل نہیں ہو گئی، جو بدن بن گئی، احساس ختم ہو گیا یہ مبارک ہے، جب تک کہ انا ہضم نہیں ہوتا پیٹ میں گرانی سی رہتی ہے، جب ہضم ہو جاتا ہے اور بدن کا جو وزن جاتا ہے تو گرانی بھی محسوس نہیں ہوتی“^(۱)

ایک دوسرے موقع پر فرمایا:-

”نسبت ایک دیکھن جیسی حرارت کا نام ہے جو کہ سالک کے قلب میں ذکر و شغل کے بعد پیدا ہوتی ہے، اس سے یاد میں دوام پیدا ہوتا ہے، فرمایا کہ آخر میں اگر یہ کیفیت بھی بدن سے نکل جاتی ہے اور آدمی ویسے ہی رہ جاتا ہے جیسا کہ پہلے تھا“^(۲)

تصوف دینی کاموں کی حیثیت و قوت کا ذریعہ | عرصہ دراز سے کچھ تو تصوف کی غلط فہمیاں نہانہ زندگی و ترجمانی کی وجہ سے اور کچھ

تصوف کے بعض علم برداروں کی بے علمی تعطل اور حجب کی وجہ سے تصوف کو بطالت، بیکاری کا مشغلہ و دعوت فراکام و ادب سمجھا جانے لگا، حضرت کو اس بات کا بڑا یقین اور اصرار تھا کہ تصوف بجا تعطل و

(۱) تحریر مولانا محمد صاحب انوری لائل پوری (۲) تحریر مولوی عبد الجلیل صاحب۔

بے عملی کے دینی کاموں کی زندگی اور طاقت کا سرچشمہ ہے، آپ کا خو جس سلسلہ سے تعلق تھا اس کے متعدد شیوخ و اکابر سرفروش مجاہد اور جلیل القدر مصلح اور داعی الی الشریعہ تھے ہیں ایک ن مولانا محمد منظور صاحب نعمانی کو خطاب کرتے ہوئے فرمایا:-

”مولوی صاحب! تصوف دین کے کام چھڑانے کے لئے نہیں ہے بلکہ

اس سے تو دین کے کاموں میں قوت آتی ہے اور جان بڑھتی ہے لیکن کیا عرض کیا جائے اللہ کی مشیت ہے، جن کو اللہ نے دین کے کاموں کے قابل بنایا ہے وہ اب ادھر توجہ ہی نہیں کرتے، حالانکہ اگر تھوڑی سی توجہ وہ ادھر دیدیں تو دیکھیں کہ ان کے کاموں میں کتنی قوت آتی ہے، حضرت خواجہ صاحبؒ نے باوجود اہل حق نے اور بعد میں حضرت مجدد صاحبؒ، حضرت شاہ صاحبؒ اور حضرت سید صاحبؒ نے ہمارے اس ملک میں دین کی جو غفلت انجام دیں اور جو کچھ کر دکھایا (جن کا سوال اور ہزاروں حصہ بھی ہماری بڑی بڑی انجمنیں اور جماعتیں نہیں کر پا رہی ہیں، نعمانی) اس میں ان کے اخلاص اور قلب کی اس طاقت کو خاص دخل تھا جو تصوف کے راستہ سے پیدا کی گئی تھی۔ لیکن اب صورت یہ ہے کہ اس طرف وہی بچا لے آتے ہیں جو بس اللہ اللہ کرنے کے کام کے ہی ہوتے ہیں، یہ تو آپ بھی جانتے ہیں اللہ تعالیٰ نے اپنے بندوں میں استعدادیں مختلف رکھی ہیں ناقص استعداد کا آدمی اعلیٰ استعداد والوں کا کام نہیں کر سکتا۔“

مقبولین بارگاہ
صحبت کی تاثیر اور قوت نسبت اور اشراق علی الخواطر | آئی اور شیوخ

کاملین کی زندگی میں اگر اکثر کو منظور ہوتا ہے تو خوارق عادات اور کثوف و کرامات کا بکثرت ظہور ہوتا ہے، واقفین اور اہل علم کو اس کے ثبوت کے لئے کسی علمی دلیل اور بحث و استدلال کی ضرورت نہیں کثوف و کرامات خصوصاً معجزہ سے ثابت اور تاریخ میں تو اس کے ساتھ منقول ہیں اہل سنت کے عقائد کی کتابوں میں تصریح ہے کہ کرامات کا دلیا حقیقی، شیخ الاسلام حافظ تیمیسیہ محقق اور نقاد نے بھی لکھا ہے کہ حضرت شیخ عبد القادر جیلانیؒ کے کرامات کے واقعات حد تو اس کو پہنچ گئے ہیں لیکن چونکہ زمانہ کا ذوق بہت بدل چکا ہے تذکرہ نگاروں نے بزرگوں کی سوانح حیات میں اس بارے میں اتنی فیاضی اور افراط سے کام لیا ہے کہ اہل علم کا مذاق ابلان سے اکتا چکا ہے اس لئے قصداً اس کتاب میں ان واقعات کے تذکرہ سے احتراز کیا گیا ہے اور ان کمالات کا ذکر کیا گیا ہے جو ناچیز مصنف کتاب کے نزدیک کرامات سے بھی زیادہ بلند مقام رکھتے ہیں لیکن حضرت کے حالات کے اس ذخیرہ میں جو مصنف کے سامنے دو دستوں کے خطوط اور تحریری مواد کی شکل میں موجود ہے بہت سے ایسے واقعات درج ہیں جن سے حضرت کے طوئے مقام مقبولیت عند اللہ تعالیٰ، صحبت کی برقی تاثیر اور قلب کی اس کیفیت کا اندازہ ہوتا ہے جو خاصاً خدا اور مصلین بارگاہ کو حاصل ہوتی ہے، یہاں پر صرف چند واقعات نقل کیے جاتے ہیں جو بعض صاحب علم اور سچے کار تقہ راویوں نے بیان کئے ہیں اور خوان کے ذاتی تجربا اور شہادت ہیں، مولانا سعید احمد صاحب ڈوٹنگوی بیان فرماتے ہیں:-

لائل پور خالصہ کالج مدرسہ والی مسجد میں حضرت اقدس رحمۃ اللہ علیہ کی مجلس میں عصر کے بعد حضرت پیران پیر کے وعظ پڑھے جاتے تھے، دو تین دن متواتر یہاں آیا کہ رشد کے سامنے جب مرید جاتا ہے، اس کے حالات رشد پر کھل جاتے ہیں انکشف ہو جاتے ہیں، اس وقت مجھے برا خطروں کا

حالات تو بہت گندے ہیں، ان حالات کا ملاحظہ فرما کر حضرت مجھے ضرور اپنے دربار سے نکال دیں گے، بس یہ کیفیت ایسا غالب ہوا کہ گندم جو اس وقت کٹنے کے قریب تھی اس میں جا کر چھپ کر رونے لگا، تمام حادھی اور قیص بھی بھیگ گئی، روتا روتا بے ہوش ہو گیا، جب سورج غروب ہونے لگا، فوراً ایک نہر سے جو پانی سے بھری تھی وضو کر کے مسجد میں آگیا، جماعت سے عزت کے بعد متصل ہی مولانا عبد المنان صاحب نے میرا ہاتھ پکڑ کر فرمایا کہ مولوی صاحب سنت پڑھ کر فوراً اندر آجانا، حضرت اقدس نے آپ کو بلوایا ہے، بس پھر تو میں پسینہ پسینہ ہو گیا اور یقین آگیا کہ اب کے تو حضرت تجھ کو ضرور نکالیں گے، کانپتا ہوا جب حاضر ہوا تو حضرت نے ہنس کر فرمایا آئیے مولانا تشریف لائیے، بندہ سامنے بیٹھ گیا، فرمایا آگے آؤ، بندہ ذرا آگے کھسکا پھر فرمایا آگے قریب ہو جاؤ، بندہ پھر قریب ہوا، اسی طرح کئی دفعہ آگے بڑھا اور کئی دفعہ حضرت اقدسؒ نے فرمایا، حتیٰ کہ حضرت اقدس نے بالکل اپنی جھولی میں لے لیا، اس وقت جو میرا کیف تھا احاطہ تحریر سے باہر ہے اور جو حضرت اقدس کے الطاف و پیار تھے بس وہ بھی احاطہ تحریر سے باہر ہیں، اپنی چھاتی سے لگا کر محبت بھرے انداز میں فرمایا، مولوی صاحب آپ فکر نہ کریں اودا تسمت روئیں مجھے کچھ معلوم نہیں ہوتا میں نے بے تکلفی سے عرض کیا کہ پھر حضرت کو کیسے معلوم ہو گیا کہ میں روتا ہوں، فرمایا یہ تو آپ سے تعلق کی وجہ سے ایسا ہو جاتا ہے، پھر فرمایا آپ تو ماشاء اللہ فائز المرام ہیں، اس کے بعد عشاء تک برابر راز و نیاز کی باتیں تنہائی میں ہوتی رہیں

مولانا عبد المنان اور مخدوم زائے دونوں دروازوں پر نگراں تھے:

مولانا ایک دوسرا واقعہ بیان کرتے ہیں:-

”ایک دفعہ ڈھڈیاں کے قیام میں جب صبح حضرت سیر کو تشریف لے گئے تو مسجد میں بیٹھ کر اوپر کپڑا لے کر میں بہت رویا کر اٹھا رہا سال ذکر کرتے ہوئے مگر تاہنوز کچھ بھی نہیں ہوا، حضرت کے تمام متوسلین کے پیچھے رہا اور نالائق کسی کام کا آدمی نہیں“

مرائے کا شکے ماہر زادے

ایک گھنٹہ سے زیادہ بس رونا ہی رہا کہ حضرت تشریف لائے اور مجلس لگی میں نے اپنا منہ دھویا اور وضو کر کے حضرت کی مجلس میں جا بیٹھا، حضرت نے فرمایا کہ بعض ذاکرین سمجھتے ہیں کہ ہم کچھ نہیں ہوئے اور بہت روتے ہیں، بھلا اللہ کے بند واد کیا آسمان پر چڑھا ہو گئے، اللہ نے اپنے نام لینے کی توفیق بخشی اور ٹوٹا ہوا دل مرحمت فرمایا، اس پر حضرت نے ایک گھنٹہ تقریر فرمائی اور پھر مجھے فرمایا کہ مولوی صاحب کچھ بگڑ گئے ہو مجھے اس وقت اتنا بڑا ہوا کہ ہفت اقلیم کی سلطنت مل گئی۔ اسی طرح کا ایک واقعہ مولوی عبد الجلیل صاحب بیان کرتے ہیں، فرماتے ہیں:-

”مولوی احمد علی صاحب ہوشیار پوری کے بھائی حافظ محمد دین رانپور حاضر ہوئے جب کہ پنجابی مجمع حضرت سے مصافحہ کر چکا تھا مگر حضرت نے فرمایا کہ کھانا کھا کر جانا، حضرت لیٹ چکے تھے، حافظ محمد دین اس وقت پہونچے اور حضرت سے بات کر کے اسی وقت واپس ہونا تھا، ہر ایک سے خوشامد کی کہ مجھے ملاوہ بننے انکار کر دیا کہ حضرت چادر اوڑھے لیٹ چکے ہیں، بالآخر انھوں نے وضو کیا اور

حضرت کے کمرہ کے سامنے کمرہ میں دعا مانگنی شروع کی کہ یا اللہ تیرے حبیب محمد مصطفیٰ کا واسطہ ہے کہ میری ملاقات اسی وقت کرادے یہ دعا دل میں مانگ ہی رہے تھے کہ حضرت نے کر دیا اور فرمایا اہر کون ہے؟ وہ خاموش رہے، پھر دوبارہ پوچھا تو یہ چلے گئے، فرمایا کہ بھلے انس! میں آدمی ہی تو ہوں، کوئی ہوتا نہیں ہوں، ایسی ہی ضرورت تھی تو خود آکر اٹھالیتے، تو بہ تو بہ، اتنی بڑی ذات کا واسطہ دیا پھر شفقت فرما کر پاس بٹھایا اور سب بات سنی اور فرمایا کہ خوب کر وجہ کیجئے تو صاف کر کے ان کو رخصت کر دیا۔

مولانا سید احمد صاحب ایک واقعہ کا ذکر کرتے ہیں۔

ایک دفعہ لاہور میں کھانسی، نزلہ، زکام بخار سے میں بہت بیمار ہو گیا تھا اتمام رات نیند نہیں آتی تھی، دن بھی بے چینی سے گزرتا، ڈاکٹروں نے کہا کہ سخت ترین انفلوئنزا ہے اور بہت خطرناک ہے، میں نے اس مرض کی حضرت اقدس کو شکایت سمجھوائی کہ دعا فرادیں، رات کو عشاء کے بعد ایک آدمی میری چارپائی پر معلوم ہوا اور آواز آئی کہ میں سکیں ہوں، ڈر کے مارے میں پہلو نہیں دیتا تھا کہ کھانسی آئے گی اور تکلیف ہوگی مگر وہ آدمی میرے پہلو بدلتا تھا اور کہتا تھا کہ بے فکر ہو، تم تندرست ہو، جب رات کے تین بجے تو مجھ سے کہا گیا کہ اٹھو اور شکر کے نفل پڑھو جب میں اٹھا تو ایسا تندرست تھا کہ گویا بیمار ہوا ہی نہیں تھا، یہ حضرت کی دعایا تو بوجہ تھی،

ایک دفعہ مجھے خارش کا مرض شدید ہو گیا، ڈاکٹروں اور حکیموں سے بڑے بڑے علاج کروائے مگر افادہ نہیں ہوا، حضرت نے مجھے علاج کرانے کیلئے

رائے پور بلوایا، وہاں بہت علاج ہوا اور حکیم صاحب نے بڑی کڑوی دوائیں پلائیں مگر کچھ بھی افادہ نہ ہوا، رات کو نیند نہیں آتی تھی اور کھجلا رہا تھا، حضرت پیشاب کرنے کو جا رہے تھے۔ مولوی عبد المنان صاحب سے دریافت فرمایا کیا کون جاگ رہا ہے؟ بتایا گیا کہ سعید احمد کھجلا رہا ہے، اس کو نیند نہیں آتی، تمام رات جاگتا ہی رہتا ہے۔ حضرت اقدسؒ نے فرمایا اللہ تعالیٰ اپنے مخلص بندوں کے اسی طرح دعوات بلند فرماتے ہیں، ہمارے مولوی صاحب کے دعوات بلند ہو رہے ہیں، مولوی عبد المنان صاحب سے میں نے پوچھا کہ حضرت کسے فرما رہے تھے انھوں نے جب مجھے بتایا تو حضرت کے کلمات میں مجھے کلی کی کرنٹ کی طرح اثر معلوم ہوا^(۱)۔

نسبت کی قوت، برقی تاثیر اور انقلابِ حال کے واقعات متعدد اہل تعلق نے سنائے ہیں، ان سب کا نقل کرنا مشکل ہے، یہاں پر صرف ایک دو واقعے نقل کئے جاتے ہیں جن کے راوی حضرت کے خادم خاص مولانا عبد المنان صاحب ہیں۔
مولانا موصوفت بیان فرماتے ہیں:-

”خانقاہ قادریہ کے شیر صاحب نو مسلم بھادو پوری مدرسہ مظاہر علوم سہارنپور میں پڑھتے تھے، میرے ہم سبق تھے، ہندو خاندان کے تھے اب جہاں دارالطلبہ جدید ہے وہاں پہلے خام کرے تھے وہیں ہم لوگ رہتے تھے وہاں سے حاجی شاہ کمال کے قبرستان کو چوسٹرک جاتی ہے اس پر ایک مندر بھی ہے، اسی طرف سیر کرتے ہوئے مولوی صاحب ایک مرتبہ نکلے، وہاں ایک ہندو فقیر کی ان پر نظر پڑ گئی جس سے ان کے دل میں اسلام کے خلاف انحراف کے جذبات پیدا

(۱) مکتوب مولانا سعید احمد ڈوٹو گوی

ہونے لگے، یہ بات اگر انہوں نے مجھ سے کہی، میں نے ان کو حضرت شیخ^(۱) کے پاس جانے کا مشورہ دیا بلکہ ان کو ساتھ لے کر گیا، حضرت شیخ اس وقت اوپر اپنے کمرے میں تھے، فرمایا کیسے آئے ہو؟ حالات عرض کئے، حضرت شیخ نے حضرت اقدس نورانیؒ مرتدہ کی خدمت اقدس میں بیچلے اور حالات عرض کرنے کی ہدایت فرمائی، احقر ان کو لے کر آئے پورا حاضر ہوا، حضرت رحمۃ اللہ علیہ سے حالات عرض کئے، فرمایا کہ اب آرام کرو، صبح جب حضرت اقدس سیر کو تشریف لے گئے تو احقر اس وقت سو رہا تھا، میرے والدہ پر خالقاہ کے باہر لوہے کے پھاٹک سے کچھ اوپر کھڑے ہو کر احقر کو یاد فرمایا کہ مولوی عبداللہ ان کہاں ہیں؟ کسی نے عرض کیا کہ حضرت سو رہے ہیں، بلائے گئے، فرمایا کہ تم بھی عجیب آدمی ہو جس کام کے واسطے آئے تھے، وہ تمہیں یاد نہیں، میں نے عرض کیا کہ حضرت اب کرتے ہیں۔۔۔ مولوی شبیر صاحب سیر میں ساتھ ہی تھے، حضرت نے ان کی طرف متوجہ ہو کر فرمایا کہ احقر کچھ بھی نہیں، بعضے اللہ کے بندے ایسے ہوتے ہیں کہ یوں اشارہ کریں (ان کے دل کی طرف انگلی سے اشارہ کرتے ہوئے فرمایا) تو اس کا قلب جاری ہو جاتا ہے۔۔۔ بس اتنا فرمایا کہ تم ایسی جگہوں میں نہ جایا کرو ان ہندو فقیروں کے پاس۔

مولوی صاحب کا بیان ہے کہ اس اشارے کے بعد ایسا معلوم ہوتا تھا کہ قلب میں ایمان پھر عود کر آیا ہے اور بعد اللہ رسالے شہادت و خدشاتِ سادس زائل ہو گئے اور اس کے بعد اس کیفیت نے کچھ بھی عود نہیں کیا۔۔۔ مولانا موصوف بھاول پوریں بیکانیر گٹ میں مقیم ہیں۔

(۱) یعنی شیخ الحدیث حضرت مولانا محمد زکریا مدظلہ

مولانا عبد المنان صاحب خود اپنا حال بیان کرتے ہیں:-

”مجھ پر کچھ ایسی کیفیت طاری ہو گئی تھی کہ ہندو ہونے کو جی چاہتا تھا، سبق پڑھتے پڑھتے بیچ میں اٹھ کر چلا جاتا تھا، میں نے یہ کیفیت اپنے شفقت استاد حضرت مولانا حافظ عبد اللطیف صاحب (ناظم مدرسہ مظاہر علوم) سے عرض کی، حضرت مولانا نے حضرت شیخ الحدیث مدظلہ کی خدمت میں بھیجا، شیخ نے فرمایا کہ تم حضرت کی خدمت میں جاؤ، حضرت تم پر بہت مہربان ہیں، میں نے عرض کیا کہ میں تو نہیں جاتا مجھے ڈر معلوم ہوتا ہے، آپ خط لکھ دیں، حضرت نے ازراہ کرم والا نامہ تحریر فرمادیا، اس کو لے کر اے پور کے ارادے سے چلا، معلوم ہوا کہ حضرت کا قیام بیٹ میں ہے، یہ میری بیٹ کی پہلی حاضری تھی، حضرت کا قیام شاہ ناہ جس صاحب بروم کے مکان پر تھا، گرمی کا موسم تھا، گیارہ بجے کے قریب دن میں پہنچا، حضرت آرام فرما رہے تھے، ظہر سے کچھ پہلے دروازہ کھلا تو حاضر ہوا، فرمایا مولوی صاحب کیسے آئے میں خاموش رہا، فرمایا کچھ بولو تو ہوں! میں نے وہ پرچہ سامنے کر دیا، فرمایا اس میں کیا لکھا ہے، میں نے کہا آپ پڑھ لیجئے آپ ہی کے نام پر ہے، فرمایا کچھ تو بتاؤ، عرض کیا حضرت کسی کی چیز بھی لیکر دینے کو جی نہیں چاہتا، اس پر بہت ہنسے، پرچہ لے کر رکھ لیا، ظہر عصر کی نماز حضرت کے ساتھ پڑھی، عصر میں اتفاق سے حضرت کے بائیں جانب تھا، حضرت نے دعا کے بعد میری طرف دیکھا، یہ مجھ کو اس کے مجھ پر قدرت طاری ہو گئی، حضرت یہ دیکھ کر تشریف لے گئے، میں وہیں بیٹھا دو تار ہا، تھوڑی دیر کے بعد جب سکون ہوا تو حاضر خدمت ہوا تو فرمایا صوفی صاحب کیا حال ہے؟ عرض کیا

حضرت اب بالکل ٹھیک ہے کوئی بات نہیں ————— اس کے بعد یہ کیفیت کبھی پیدا نہیں ہوئی۔

ایک مرتبہ حضرت سہارنپور میں حاجی یعقوب علی خاں صاحب کے ہاں مقیم تھے عصر کے وقت حاضر ہوا، حضرت نے فرمایا مولوی صاحب کیا حال ہے؟ میں نے کہا حضرت! وہاں نہیں آتا، حضرت نے وضو کرتے ہوئے مجھ پر نظر ڈالی پتہ نہیں اس نظر میں کیا چیز بھی فوراً بے اختیار گریہ طاری ہو گیا، پاس بیٹھنے والوں نے کہا یہ تو کہتا تھا مجھے رونا نہیں آتا یہ اس قدر زوکیوں رہا ہے؟

ان خاص اور اہم واقعات کے علاوہ بارہا اس کا تجربہ ہوا کہ جو لوگ قلب میں سختی اور فساد محسوس کرتے حضرت کی مجلس میں بیٹھ کر ان پر رقت کا ایک دم سے غلبہ ہوا، طبیعت دعا اور انابت کی طرف متوجہ ہو گئی، آنکھیں بے اختیار اٹھ کھڑی ہو گئیں کبھی قبض تھا بسط ہو گیا اور کبھی بسط اور جوش تھا سکون پیدا ہو گیا، اہل تعلق اور حاضر باش افراد کو ایسے تجربے بکثرت اور عام طور پر ہوتے رہتے تھے۔

اہل دل کے ہاں اشراں علی السواطر (خیالات اور قلبی کیفیات کا کشف) بکثرت ہوتا ہے اور کم و بیش اکثر خدام کو اس کا تجربہ ہے، حضرت کے ایک خادم لکھتے ہیں میں نے مسیوں مرتبہ تجربہ کیا کہ ادھر میرے دل میں کوئی خاص خیال ہوا اور ادھر حضرت کو اس کا انگشت ہو گیا انھوں نے اس سلسلہ میں متعدد واقعات بھی لکھے ہیں۔

خودراقم کو اس کا کئی بار تجربہ ہوا، جب کسی کیفیت یا احساس کا غلبہ ہوا، حضرت نے بڑی شفقت و دلدادگی کے ساتھ اس کا ازالہ فرمایا، ایک مرتبہ بہت ہاؤس کے زمانہ قیام میں (غالباً عید کے دن) عشا کی نمازیں نے شدید توحش اور انقباض کی حالت میں پڑھی،

اس خیال کا غلبہ تھا کہ حضرت کی اس رمضان کے اخیر عشرہ میں وہ شفقت اور توجہ نہیں رہی جو رہا کرتی تھی اپنے نفس کی حقارت اور زندگی کی لاحاصلی کا استیلاء تھا، اسلام پھیرتے ہی میرانام نے کہ طلب فرمایا گیا، حاضر ہوا تو قریب بلایا اور فرمایا حضرت اس آیت کی کیا تفسیر ہے حتیٰ اِذَا اسْتَيْسَسَ السَّائِلُ وَظَنَ أَنْهُ قَدْ كُذِّبَ لَجَاءَهُ هُمُ نَضُوءًا، مجھے اپنی کیفیت سے بالکل ذہول ہو گیا اور میں سمجھا کہ محض ایک علمی استفسار ہے چنانچہ اس سلسلہ میں مفسرین کے جو اقوال متحضر تھے عرض کرنے شروع کئے لیکن میں نے دیکھا کہ حضرت جواب کی طرف متوجہ نہیں اور اس سلسلہ میں کوئی علمی بات مطلوب نہیں ہے، وہاں سے نکل کر باہر آیا تو کیفیت تبدیل ہو چکی تھی، تلب کون اور بشارت محسوس کرتا تھا، اس وقت احساس ہوا کہ طلبی اور یہ استفسار محض اس کیفیت کے ازالہ کیلئے تھی جس کا غلبہ تھا، اور محض تعلق و شفقت کا اظہار تھا، اور اس آیت کے معنی کے ذریعہ یا اس اور قلق کی اس کیفیت کا علاج بھی۔

اس طرح کے واقعات جو حضرت کی قوت روحانی و اشراقی پر دلالت کرتے ہیں اور اس طرح کے جواب و اشارات جو آپ کی مقبولیت عند اللہ کی دلیل ہیں اور جن میں طالبین صادق کی آپ کی طرف رہبری کی گئی بکثرت بیان کئے گئے، ان کا تذکرہ موجب تطویل ہے اور اس کتاب میں آپ کے اخلاص، تعلق مع اللہ، زہد و توکل، استقامت علی الشریعت، عشق و محبت الہی، علوم صحیحہ اور تحقیقات عالیہ اور آپ کی تاثیر صحبت اور اصلاح و ارشاد کے ایسے بلند نمونے اور واقعات سامنے آچکے ہیں جو ان کشوف و کرامات اور واقعات غریبہ سے اعلیٰ و ارفع ہیں۔

نہم شبہ مستم کہ حدیث خواب گویم
چوں غلام آفتابم ہمہ ز آفتاب گویم

خاتمہ ————— سلام

قلم بشکن ایسا ہی ریز، کاغذ سوز، دم درکش
حسن این قصہ عشقت در دفتر نمی گنجد،

